
5. के. 2 
समाजवादी अथे-व्यवस्था की ओर 


रा ट्ीय विकास परिषद्‌ में भाषण देते हुए प्रधानमंत्री ने कहा कि भावी भारत का 

जो चित्र उनके मस्तिष्क में हैं “वह समाज का एक सर्वथा और संपर्णतः 
समाजवादी चित्र ह।” “ में इस शब्द को उसके अनुदार अर्थ में कतई प्रयोग नहीं 
कर रहा बल्कि इस अर्थ में कर रहा हूं कि समूचे समाज के हित में उत्पादन के 
साधनों पर समाज का अधिकार और नियंत्रण हो ।' अखिल भारतीय कांग्रेस 
कमेटी के अजमेर अधिवेशन ने भी पूर्णतः स्पष्ट कर दिया था एक सम्मिलित 
सहकारी स्वराज्य और मंगलकारी राज्य कायम करने के लिये मौजूदा सामा- 
जिक ढांचे को, जो कि अभी तक बहुत कुछ लाभप्राप्ति की अर्थ-व्यवस्था पर 
आधारित है, एक समाजवादी अर्थ-व्यवस्था में क्रमश : बदलना होगा ।” प्रधान 
मंत्री ने कहा है कि मुनाफा कमाने के व्यक्तिगत अथवा संगठित लालच के रूप 
में निजीउद्योग की वत्तमान धारणा आज “बिलकुल बेकार है” और यहां तक 
कि “बदकार” भी हूँ । किन्तु. यदि “मुख्य लक्ष्य स्पष्ट रखा जाय” तो निजी 
उद्योगों के लिये भी बहुत काफी गुंजाइश हो सकती है। 


हम प्रधान मंत्री के इन कथनों का स्वागत करते हैं और उन्हें कांग्रेस व 
सरकार के मूल सिद्धांत समझते हें । कुछ विरोधी नताओं द्वारा लगातार इस 
बात के दोहराए जाने से हम तंग आ गए है कि कांग्रेस एक पूंजीवादी संगठन है 
और इसलिए समाजवादी विचारों व योजनाओं के खिलाफ हैँ। यह गैर-जिम्मेदार 
बात है, और भटद्दा राजनीतिक प्रचार हूं। कांग्रेस ने देश के लिये राजनीतिक 
स्वतन्त्रता प्राप्त की और अब भारत की जनता के लिये जनतंत्रवादी एवं शांति- 
पूर्ण तरीकों से सामाजिक और आथिक स्वतन्त्रता प्राप्त करना उसका दृढ़ निश्चय 
है । हम पश्चिम या पृव के अन्य देशों के समाजवाद की नकल नहीं करना चाहते । 
एक देश द्वारा दूसरे देश के तौर-तरीकों की नकल कभी भी मुफीद न होगी । 
हर देश को अपनी निजी हालत और अपनी कौमी खसलत के मुताबिक अपनी 
ज़िन्दगी का तौर तरीका बनाना होगा । भारत ने तानाशाही तरीकों के खिलाफ 
जनतंत्रवादी राह से अपना नाता जोड़ा है। 'मेरा खयाल है कि आगे चलकर, 
प्रधान मंत्री ने कहा, 'जनतंत्रवादी और शांतिपूर्ण तरीका वक्‍त की बचत और 
उससे भी कहीं ज्यादा फलप्राप्ति की दृष्टि से कामयाब साबित होगा ।” महात्मा 
गांधी ने भी हमें और दुनिया को यही पाठ पढ़ाया था । गलत तरीके अन्त में श्रेष्ठ 


२ 


३, या. जि. 


लक्ष्यों को भी प्रष्ट कर देते हैं। और दरअसल हिसात्मक छोटे रास्त॑ सामाजिक 
या आर्थिक क्रांतियों में लाभकर नहीं होते । पिछले सात सालों में भारत ने जन- 
तंत्रवादी संयोजन द्वारा आथिक प्रगति के क्षेत्र में उलेखनीय और ठोस नतीजे 
हासिल किये हेँ। किचित्‌ मात्र भी संदह नहीं कि दुनिया के किसी भी देश से, 
जिसमें अमेरिका और रूस भी शामिल हें, हमारे आथिक विकास की सफलता के 
साथ तुलना की जा सकती है। यह न भूलना चाहिये कि अमेरिका के पास बहुत 
ज्यद्दघा अछृती धरती और प्राकृतिक साधन होते हुए भी प्रथम श्रणी के औद्योगिक 
राष्ट्र बनने में उसे १०० वर्ष लगे। रूस को, १९१७ की अक्तूबर क्रांति के बाद, 
प्रथम पंचवर्षीय योजना का प्रारूप बनाने में ही ११ वर्ष लगे। चीन में, नई कम्यु- 
निस्ट सरकार का ख्याल हैं कि समाजवाद की मजबूत नींव बनाने में १५ से २० 
वर्ष लगेंगे । लिहाजा, यह सोचना गलत हैँ कि अधिनायकवादी आयोजन में जन- 
तंत्रवादी आयोजन से जल्दी काम होता है। वास्तव में, हमारा दृढ़ मत है कि शांति- 
पूर्ण तरीके अधिनायकवादी प्रविधियों की अपेक्षा, अन्त में ज्यादा फुर्तीलि और 
ज्यादा टिकाऊ साबित होते हैँ। पर दूसरे देशों के आथिक आयोजन में दस्तन्दाज़ी 
करने की हमारी कतई नीयत नहीं है और न हम चाहते हैं कि दूसरे देश हमारी 
जनतंत्रवादी प्रक्रिया व प्रयोजन में हस्तक्षेप करें। 


लेकिन, भारत की कल्पना के समाजवादी राज्य के स्वरूप को सदा अपने 
मस्तिष्क में रखना बहुत जरूरी है। यह अति आवश्यक हैँ कि हमारे आयोजन का 
चित्र सदा स्पष्ट और साफ-साफ दिखाई दे। अ. भा. कां. कमेटी के अजमेर अधि- 
वेशन के प्रस्तावानुसार हमारी आर्थिक नीति के मूल उद्देश्य हें; (१) अधिकतम 
उत्पादन; (२) पूरी रोजगारी, और (३) सामाजिक एवं आथिक न्याय। हम 
बड़े उद्योगों, खासतौर पर बुनियादी किस्म के उद्योगों के खिलाफ नहीं हैं। लेकिन 
जहां तक हो सके इन बड़े उद्योगों पर राज्य का स्वामित्व हो और राज्य द्वारा ही वे 
व्यवस्थित होने चाहिये । जहां कहीं निकट भविष्य में बुनियादी उद्योगों का 
सामाजिक स्वामित्व संभव न हो, उनपर प्रभावपूर्ण सामाजिक नियंत्रण रखा 
जाना चाहिये । नए राजकीय उद्योग बनाने में, न कि पुराने साज-सामान वाले 
मौजूदा निजी उद्योगों के राष्ट्रीकरण में, देश के साधन लगाए जाने चाहिये; 
हां, राष्ट्रीय हित में कुछ अपवाद भी हो सकते हें। जहां तक दैनिक आवश्यकता 
की वस्तुएं उत्पादन करने वाले उद्योगों का प्रश्न है औद्योगिक सहकारी समितियों 
के रूप में उनके विकेंद्रीकरण के लिये पूरा प्रयत्न किया जाना चाहिये। जैसा कि 
प्रधान मंत्री ने राष्ट्रीय विकास परिषद्‌ में कहा था, बड़े पैमाने के उद्योगों की रोज- 
गार देने की संभाव्य शक्ति बहुत ही सीमित है। बड़े पैमाने के उद्योगों द्वारा पूरी 


रे 


रोजगारी दिलाने के लिये उन उद्योगों में बेहिसाब' पूंजी लगानी होगी। “मुझे 
रत्ती भर भी संदेह नहीं है, ” श्री नेहरू ने कहा है, (कि छोटे और कुटीर उद्योगों 
पर ज़ोर देकर ही रोज़गारी की समस्या सुलझाई जा सकती हैं ।” हम 
औद्योगिक क्षेत्र में टेकनीकल ज्ञान की प्रगति के विरुद्ध नहीं हें। लेकिन वेज्ञानिक 
अनुसंधान के फल छोटे ब कुटीर उद्योगों को इस प्रकार मिलने चाहिएँ कि 
अधिकतम उत्पादन, पूरी रोजगारी ओर सामाजिक व आथ्िक न्याय के मूल 
उद्देश्यों की उचित रूप से प्राप्ति हो सके। दूसरे शब्दों में, हम आर्थिक कार्यक्षमता 
न कि केवल यांत्रिक कार्यक्षमता के पक्षपाती हें । यह जानना संतोषजनक हैँ कि 
अम्बर चरखा नामक सबसे नई किस्म के चरखे द्वारा १५० करोड़ रु. की 
लागत पर करीब एक करोड़ लोगों को रोजगार मिल सकेगा और प्रतिव्यक्ति 
१२ आने रोजी दी जा सकेगी । यह इस प्रकार का श्रमवर्धक यंत्र है जिससे भारत 
जैसे देश में बेरोजगारी या जरूरत से कम रोजगारी की समस्या को कारगर 
तौर पर हल करने में हमें मदद मिलेगी । 


आचार्य विनोबा ने हाल ही में कहा है कि बिहार व देश के अन्य भागों में 
बाढ़ के प्रकोप से उन्हें इतना दुःख नहीं हुआ जितना कि इस बात से है कि ग्राम और 
कुटीर-उद्योगों की दशा बड़ी ही खराब है। हम अपनी आंखों के सामने कई ग्रामो- 
द्योगों की दुर्दशा होते देख रहे हें। खादी और हाथकरघा का काम करने वालों 
की दरअसल बहुत बुरी हालत है, हालांकि पिछले कुछ महीनों में कुछ सुधार 
हुआ हे । चावल की मिलों के खुले मुकाबले में हाथ से धान कूटने का धंधा क्रमशः 
कमजोर पड़ता जा रहा है। गांव की तेल की घानियों की पैदावार तेल की मिलों 
के जोरदार मुकाबले में बंद होती जा रही हैं। चीनी की मिलों के सामने गुड़ 
और खांडसारी उद्योग खत्म हुए जा रहे हे। हमारा यह मतलब नहीं कि कपड़ा, 
चावल, तेल या चीनी की सब मिलें फोरन बन्द कर दी जाय॑ । लेकिन, बड़े व 
छोटे उद्योग और ग्रामोद्योगों की पैदावार के दायरों के बीच हृदबन्दी करना 
निहायत जरूरी है। मसलन, जैसा कि योजना आयोग का सुझाव था, खाने के काम 
में लाये जाने वाले तेल निकालने का काम पूरी तौर पर गांव की घानियों के 
सुपुर्दे होना चाहिये और गेर-खाद्य तेलों का काम मिलों को मिलना चाहिये | इसी 
प्रकार, धान कूटने का काम, पुष्टिकर आहार की दृष्टि से भी, हाथ से धान कटने 
वालों पर पूरी तरह छोड़ देना चाहिये। खादी और हाथकरघे के उत्पादन के लिये 
खास किस्म का कपड़ा सुरक्षित रहना चाहिये। हमारा अन्तिम लक्ष्य यही होना 
जाहिये कि सब हाथ करघे अम्बर चरखे जेसे उन्नत चरखों की मदद से हाथ 
का कता हुआ सूत ही इस्तेमाल करें। हमारा विश्वास है कि अखिल भारतीय 


ड 


खादी और ग्रामोद्योग बोर्ड इन विशेष समस्याओं पर विचार करेगा और उसकी 
सिफारिशों के मुताबिक सरकार शीघ्य ही अन्तिम निर्णय लेगी। 


भारत में समाजवादी राज्य के आदर्शों को पाने के लिये शिक्षा-प्रणाली में 
आमूल परिवर्तन लाना भी आवश्यक है। एक ओर शिक्षित युवकों में बहुत बड़े 
पैमाने पर बेरोजगारी और साथ ही दूसरी ओर पंचवर्षीय आयोजन की कई महत्व- 
पूर्ण योजनाओं को कार्यान्वित करने में प्रशिक्षित व्यक्तियों का प्रत्यक्ष अभाव 
एक ऐसा दुःखद विरोधाभास है जिसका आज हमें सामना करना पड़ रहा है। 
उदाहरण के लिये, हमें देहातों में बहुत से डाक्टरों और इंजीनियरों की जरूरत 
है। जैसा कि प्रधान मंत्री ने विकास परिषद्‌ में कहा था, ग्राम कार्यक्रमों को अमल में 
लाने के लिये डाक्टरों और इंजीनियरों के पूरे पाठ्यक्रम की कई साल तक की शिक्षा 
का भारत इंतजार नहीं कर सकता । चीन में, अल्पकालीन और दीघंकालीन, 
दोनों प्रकार के पाठ्यक्रमों का प्रबंध है। हमें भी अपने देश में ऐसा ही करना 
चाहिये। 'में तो इस बात के लिये भी राजी हुं, प्रधान मंत्री ने कहा कि आधे- 
सीखे या चौथाई-सीखे लोगों को काम में लगाया जाय ताकि तबदीली के अरसे में 
भी उन्हें कुछ मिल सके ।” निश्चय ही, हमें शैक्षणिक मानदंड तो कायम रखने ही 
होंगे पर इस स्थिति का मुकाबला आपद काल की भावना से करना होगा । प्रधान- 
मंत्री ने आगे चल कर कहा: 'में यह इसलिये कहता हूं क्योंकि पर्याप्त मात्रा में 
प्रशिक्षित व्यक्तियों के अभाव में आपकी सारी योजना ढह पड़ेगी।” हमें आशा हैं 
है कि अब शिक्षा प्रणाली और विकास योजनाओं में पहले से अधिक समन्वय होगा 
ताकि समाजवादी या सर्वोदय राज्य की ओर हम तेज कदम तरक्की कर सकें । 

भारत ओर कम्युनिस्ट मांगे 


कर 
श्री नेहरू ने, हाल ही में, दिल्‍ली की एक आम सभा में भारतवासियों को भारतीय 
कम्युनिस्ट और सम्प्रदायवादियों के उन दो विनाशकारी तत्वों से साव- 
धान रहने की चेतावनी दी जो कि अजहद बरबादी की ओर खींचने की मुतबातिर 
कोशिश कर रहे हें ।' श्री नेहरू ने बतलाया कि भारतीय कम्युनिस्ट अपने विचारों 
में पुराने पड़ चुके हें । उन्होंने ९० वर्ष पुरानी, युरुप की उस समय की स्थिति 
के आधार पर लिखी हुई कुछ लेखकों की किताबें पढ़ रखी हैँ । रूसी क्रांति के बाद 
की लिखी कुछ दूसरी किताबें भी उन्होंने पढ़ी हें और वे उन विचारों को वत्तमान 
भारत पर लागू करने की कोशिश कर रहे हें। भारत की स्थिति पूर्णतः भिन्न है 
और हमें अपनी समस्याओं को अपने निजी ढंग से हल करना है। श्री नेहरू ने 
कहा कि भारतीय कम्युनिस्ट अपनी बेसमझी के कारण 'देश को मुतबातिर पीछे 
खींच रहे हैं। उन्हें भारत की तरक्की और विकास के बारे में जानकारी नहीं है और 
इससे भी बदतर यह है कि वे जानकारी हासिल करने की परवाह तक नहीं करते ।” 


श्री नेहरू ने भारतीय कम्युनिस्टों की दो और खसलतों को लेकर उनकी 
जांच करते हुए कड़ी आलोचना की । एक तो कम्युनिस्टों का यह विश्वास कि 
देश की उन्नति लड़ाई-झगड़ों द्वारा ही हो सकती है और दूसरे, भारत की विदेशी 
नीति के प्रति उनका रुख। कम्युनिस्ट तैलंगाना में हिसा और लड़ाई-झगड़े का ढंग 
आज़मा चुके हें। अब वे लोकसभा में भी आ गए हैं, लेकिन उन्होंने अपनी पुरानी 
आदत नहीं छोड़ी है। वे पेशेवर खुराफाती हैं ।” श्री नेहरू ने कहा, वे छोटे- 
छोटे मसलों को उभारते हें और हाय-तोबा मचाए रखते हें ताकि कुछ न कुछ 
गड़बड़ हमेशा बनी रहे।” हमारी विदेश-नीति के प्रति भारतीय कम्युस्निटों का 
रुख कुछ अजीब-सा रहा है। पहले वे भारत सरकार को आंग्ल-अमरीकी 
साम्राज्यवाद की कठपुतली” कहा करते थे। लेकिन अब क्योंकि रूस और चीन भी 
भारत की विदेशी नीति की प्रशंसा करने लगे हें, कम्युस्निट अपने आप को बड़ी 
बेढब हालत में पाते हें। “वे हरएक चीज को रंगीन चश्मे से देखते हें और यह 
स्वाभाविक ही है कि उन्हें हर तरह के रंगीन नज़ारे दिखाई देते हं।' 


कांग्रेस संसदीय दल की एक दूसरी सभा में बोलते हुए श्री नेहरू ने कहा कि 
“एक समय मेंने भी माक्स का अध्ययन किया था । में उससे बहुत काफी प्रभावित 


द्‌ 


हुआ था, हालांकि जब मेंने उसे पढ़ा था तो मुझ पर इतना ज्यादा असर न हुआ 

कि भारत में अपने काम में उसकी रहनुमाई मंजूर कर लेता............- हमें अपने देश, 

अपनी जनता और उसकी पृष्ठभूमि के मुताबिक हालात को समझना है।” रूस 

और चीन के हालात एक ऐतिहासिक प्रक्रिया की उपज थे। उन ऐतिहडऋ, 
प्रक्रियाओं को यहां पर दोहराना निहायत नासमझी होगा । मसलन, चीन की 

मौजूदा सरकार चीन के ४० वर्ष के इतिहास का नतीजा है जो कि गृह-युद्ध, जापानी 

आक्रमण और घरेल झगड़ों का लम्बा इतिहास है। अगर हम कम्युनिस्ट मार्ग पर 

चलने की कोशिश करें तो कैसे हम एक या दो पीढ़ी तक बरबादी का दौर जारी 

रख कर आगे बढ़ सकते हैं ? ” श्री नेहरू ने कहा, “ इसलिए में कम्युनिस्ट तरीके को 

नामंजूर करता हूं क्योंकि वह बिल्कुल अव्यावहारिक है। शांतिपूर्ण तरीके से तरक्की 

करना हमारे देश के लिए कहीं ज्यादा फायदेमंद है और हमारे लिए कहीं बेहतर 
है क्योंकि अगर आप हिसात्मक तरीके अपनायेंगे तो आप का स्तर आज से 

ओर नीचा गिर जायगा। इस देश में महात्मा गांधी की सफलता का कारण यही 

था कि वे भारत की बुनियादी समस्याओं को पूरी तरह समझते थे ।” श्री नेहरू ने 

जनता से अपील की कि “ वे एक होकर सहयोग की भावना के साथ सब काम 

करें ताकि गांधीजी द्वारा शुरू किया गया इंक्लाबी दौर अपनी मंजिल तक पहुंच 

सके ।” 


श्री नेहरू ने बार-बार स्पष्ट किया है कि कांग्रेस और भारत सरकार की 
नीति शांतिपूर्ण और लोकशाही ढंग से “समाजवादी अर्थ॑-व्यवस्था” कायम 
करना है । समाजवाद' शब्द पर किसी देश के समाजवादी दल का एकमात्र 
अधिकार अथवा सर्वाधिकार" नहीं है। हम इसका प्रयोग कट्टरता के साथ या 
बंधे हुए अर्थों में नहीं करना चाहते । इसका असली अर्थ है कि हमारी अर्थ-व्यवस्था 
इस प्रकार ढाली और बनायी जाए कि उसमें व्यक्ति और असमाज के हितों का 
समन्वय हो तथा मनुष्य और मनुष्य के बीच आथिक असमता कम से कम हो । 
यह तब ही संभव हे जब कि आथिक ढांचा इस प्रकार का हो जिसमें पूरा रोजगार, 
अधिक उत्पादन और अधिक सामाजिक व आशिक न्याय प्राप्त हो सके । सब 
तरह के उद्योगों के राष्ट्रीकरण का सिर्फ नारा ही जरूरी समस्याओं को हल 
न कर सकेगा । हमारे मूल उद्योगों का अवश्य राष्ट्रीकरण होना चाहिए। 
लेकिन उपभोग की वस्तुओं के उद्योग, जहां तक संभव हो, औद्योगिक सहकारी 
समितियों के रूप में विकेंद्रित होने चाहिएँ। यह पिछड़ी हुई और “बेल- 
गाड़ी अर्थ-व्यवस्था” चालू करने की कोई दलील नहीं है। हमें छोटे उद्योगों और 
बआमोद्योगों में आधुनिक वैज्ञानिक अनुसंधान के फलों का उपयोग करना है, 


ह 


मानव श्रम को बेकार करने के लिए नहीं, वरन्‌ प्रति व्यक्ति उत्पादन की मात्रा को 
बढ़ाने के लिए। सबसे ज्यादा, यह एक इंसानी मसला हे । भारतीय समाजवाद का 
उद्देश्य शरीर से समर्थ सब नागरिकों को किसी प्रकार के भेदभाव बिना लाभपूर्ण 
रोजगार प्राप्त कराना है और रहन-सहन के स्तरों की प्रत्यक्ष आथिक व सामाजिक 
असमताओं को कम कराना हैं । लेकिन यह उद्देश्य जनतंत्रवादी और शांतिपूर्ण 
तरीकों से ही प्राप्त किया जाना चाहिए न कि हिंसात्मक और अधिनायकवादी 
तरीकों से। संक्षेप में, कांग्रेस का उद्देश्य स्वोदिय या गांधीवादी समाजवाद है 
न कि साम्यवाद अथवा जनतंत्रवादी समाजवाद--जैसा कि पश्चिमी देशों में इन 
शब्दों को समझा जाता है, और काम में लाया जाता हैं । हम यह दावा नहीं करते 
कि महात्मा गांधी द्वारा हमारे राष्ट्र और संसार को सिखाए गए आथिक व 
सामाजिक लक्ष्य प्राप्त किए जा चुके हें; लेकिन हमारी हादिक कामना है कि 
भारत इस लक्ष्य की ओर बढ़े और इस महान व कठिन कार्य में जनता के सभी 
वर्गों का सहयोग प्राप्त करने का प्रयत्न करे । - 


स्वोदिय और गांधीवादी समाजवाद की भी संकुचित और रूढ़िवादी ढंग 
से व्याख्या करने में एक खतरा है। इस खतरे से हमें बचना चाहिए । गांधीजी 
ख्वामसलयाली न थे, बल्कि एक व्यावहारिक आदशंवादी थे। वह यह पसन्द न 
करते थे कि लोग किसी खास नीति को पूरी तरह समझे बिना ही उसका 
अनुसरण करें। अतः हमें विनम्रता और जिज्ञासा की भावना के साथ अपना दिमाग 
खुला रखना है। लेकिन सदा हमारे मानस में अहिसात्मक और जलनतंत्रवादी 
पद्धति पर आधारित वर्गविहीन और जातिविहीन समाज का मूलभूत उद्देश्य 
रहना चाहिए। कम्युनिस्ट मार्ग भारत जसे देश के लिए न उपयुक्त हैं और न कभी 
होगा, जहां कि मानव व्यक्तित्व के प्रति सम्मान और सृजनकर्त्ता के सम्मख सब- 
की समानता पर आधारित गूढ़ दशेन और संस्कृति की एक लम्बी और भव्य 
परम्परा चली आई है। गांधीजी ने कहा है कि यह मेरा दृढ़ विश्वास हैं कि भारत 
कभी भी कम्युनिज्म नहीं अपना सकेगा और लेनिनवाद इस मिट्टी में जड़ नहीं 
जमा पाएगा ।” किसी ने गांधीजी से कहा: “लेकिन भारतीय कम्युनिस्ट तो 
स्टालिन के ढंग का साम्यवाद चाहते हें और इसके लिए वे आपका नाम काम में 
लाना चाहते हैं ।” गांधीजी ने दृढ़तापर्वक कहा, “वे कामयाब न होंगे” । आचार्य 
विनोबा ने भी, जो कि महात्मा गांधी के महानतम जीवित शिष्य हैं, भारतीय 
कम्युनिस्टों के तरीकों की स्पष्ट शब्दों में निन्दा की है। विनोबाजी ने कहा, 
“भारत के कम्युनिस्ट न सिर्फ कट्टरपंथी ही हें बल्कि उनके दिमाग के दरवाजे 
“भी बन्द हैं । उनकी अपनी स्वतन्त्र बुद्धि नहीं हैं। यदि रूस में नीति परिवत्तन 

होता है तो भारत के कम्युनिस्टों की नीति में भी परिवत्तंन आ जाता है। उनकी 
अपनी स्वतनत्र बुद्धि नहीं है 


लेकिन कम्युनिस्टों को सिर्फ बुरा-भला कहने से हमारा असली मतलब 
हासिल न होगा। हमें एक निरचयात्मक दृष्टिकोण, एक सबल विचारधारा अपनानी 
हैं। जाति, धन अथवा सामाजिक श्रेणियों पर आधारित वर्गभेद का उन्मूलन 
करने में हमें पूरी ताकत लगा देनी है। हरेक नागरिक को हमें अहसास करा 
देना हैं कि वह भारत के सहकारी लोक-समाज के निर्माण में सक्रिय भागीदार 
है। धनी लोगों की “रंगरलियां” और गरीबों की 'पस्त हालत” जल्द से जल्द 
दूर होनी चाहिए। हमारे आर्थिक आयोजन का लक्ष्य छोटे से छोटे और गरीब- 
से-गरीब को आरम्भिक सहायता पहुंचाना होना चाहिए । हमें सबसे पहले “सबसे 
अन्तिम” का ध्यान रखना चाहिए। शहरों और गांवों के बीच की गहरी खाई 
भी अब हमेशा के लिए पट जानी चाहिए । हमारे गांवों में एक स्वाभाविक 
आकर्षण और आथिक व सामाजिक खुशहाली होनी चाहिए । हमारे ग्रामोद्योगों 
और कुटीर-उद्योगों का संयोजित पुनविकास होना चाहिए ताकि बड़े और छोटे 
उद्योगों में अस्वस्थ और अनुचित होड़ न हो । हमें स्वदेशी” अथवा 'पड़ोसीपन 
की भावना अपनानी चाहिए और विदेशी विलासप्रियता की चाह त्याग 
देनी चाहिए । हममें से हरेक को अपने व्यक्तिगत जीवन में आत्म-त्याग और 
संयम की भावना पेंदा करनी है। यह सब कुछ सुव्यवस्थित रूप से और अत्य- 
घधिक आवश्यक समझ कर किया जाना चाहिए। इन निशर्चयात्मक और रचनात्मक 
कदमों को उठाते ही भारत में कम्युनिज्म सुबह के कोहरे की तरह गायब हो 
जाएगा । द 

: ३: 
भारत ओर चीन 


भातीय प्रधान मंत्री की हाल की चीन यात्रा ऐतिहासिक और राजनीतिक दृष्टि 

से अत्यन्त महत्वपूर्ण सिद्ध हुई हैं। लोकसभा में एक अल्प-सूचना प्रश्न का 
उत्तर देते हुए श्री नेहरू ने कहा कि भारत और चीन का पहले से ज्यादा नजदीकी 
मेल ही अपने आप में एक ऐसा तथ्य हे जो न सिर्फ इन देशों के लिए ही, बल्कि दूसरे 
देशों के लिए भी बहुत महत्व रखता है।'' कांग्रेस संसदीय दल की हाल की एक बेठक 
में प्रधान मंत्री ने कहा कि उनकी चीन यात्रा ने 'एशिया के दो महान देशों को 
परस्पर निकट लाने में सहायता पहुंचाई है । ब्रिटिश ब्राडकास्टिग कारपोरेशन 
की ओर से मुलाकात करने आए हुए एक ब्रिटिश पत्रकार से बातें करते हुए श्री 
नेहरू ने संसार के विभिन्न राष्ट्रों के सम्मुख उपस्थित मुख्य समस्याओं को 
सुलझाने में डराने धमकाने और जोर-जबदेस्ती की राह के खिलाफ" 
“दोस्ताना-मेल-मिलाप” के तरीके पर जोर दिया । पीकिंग में भाषण देते हुए भी 
प्रधान मंत्री ने इसी दोस्ताना तरीके पर जोर दिया था । उन्होंने कहा था, दो 
राष्ट्रों के बीच असछी चीज सहनशीलता और सदभावना ही हैं। आगे चलकर 
उन्होंने कहा कि अगर यह दोनों मौजूद हें तो बाकी चीजें खुदबखुद आ जायेंगी । 
मुझे यकीन है कि यह चीजें भारत और चीन के बीच मौजूद हें ।* 


यद्यपि श्री नेहरू ने एशिया और विद्व में शांति की स्थापना के लिए भारत 
और चीन के परस्पर मंत्रीपूर्ण सहयोग का स्वागत किया है, पर साथ ही उन्होंने 
स्पष्ट कर दिया हैँ कि दोनों देशों के राजनीतिक और आधिक ढांचे में बुनियादी 
फक॑ हैं। हमने देखा कि हमारे आथिक या राजनीतिक ढांचों की इस प्रकार की 
भिन्नताओं से अनेक क्षेत्रों में और खासतौर पर, एशिया और संसार में ज्ञांति 
कायम करने में रुकावट नहीं पैदा होनी चाहिए। ब्रिटिश ब्राडकास्टिग कारपो- 
'रेशन के प्रतिनिधि से बातें करते हुए श्री नेहरू ने दोनों देशों की जनता के 
उत्साह का उल्लेख किया और कहा कि शायद यह उत्साह चीन में कहीं ज्यादा 
है। लेकिन उन्होंने साफ तौर पर बता दिया कि उन्हें पलटनशाही तरीके पसन्द 
नहीं आए। 'हो सकता है, हम इन तरीकों को इस हद तक अपनाने में काम- 
याब न हों, लेकिन हम अपने तरीके से हो काम करना पसन्द करते हैं।” निरचय ही, 
श्री नेहरू ने इन सैद्धांतिक मतभेदों पर विचार-विमर्श करना व्यर्थ समझा ।” 
“हम जानते थे कि हमारे अलग-अलग राजनीतिक और आधिक ढांचे हैं, और 

हमने यह बात यहीं खत्म कर दी ।/ दोनों प्रधान मंत्रियों ने व्यावहारिक दृष्टि- 
कोण से औद्योगीकरण, बेरोजगारी, बाढ़-नियंत्रण, आबादी-नियंत्रण और वित्तीय 
साधनों जैसी कई समस्याओं पर बातचीत की । विश्व शांति और समृद्धि के दृष्टि- 
कोण से जिन आम मसलों पर दोस्ताना बातचीत हुई थी उनका आधार “पंच- 
शील” अथवा “पांच सिद्धांत” थे। चीनी नेताओं ने श्री नेहरू को आश्वासन 
दिलाया कि “ अन्दरूनी या बाहरी तौर पर भारत के मौजूदा हालात में दखल 
देने की उनकी नीयत नहीं है। “में अपनी तरफ से”, श्री नेहरू ने कहा, उनके 
वचन पर विश्वास करता हूं क्योंकि यह वचन एशिया और उनके देश और संसार 
की वस्तुस्थिति से मेल खाता है।” आज भारत और चीन दोनों ही अपने अपने 
देशवासियों के भौतिक और सांस्कृतिक स्तरों को ऊंचा उठाने के “महान साह- 
सिक कार्य में लगे हुए हैं ।” दोनों एक-दूसरे से, कई तरह से, बहुत-कुछ सीख सकते 
हैं, यद्यपि हमारी आर्थिक और राजनीतिक विचारधाराओं में मूलभूत एवं सार- 
भूत अन्तर हैं । 


दार्जिलिग में कांग्रेस कार्यकर्त्ताओं को संबोधित करते हुए श्री नेहरू ने विस्तार- 
पूवेंक बतछाया कि भारत और चीन की सामाजिक एवं राजनीतिक परिस्थितियों 
में कितना महान अन्तर है। चीन में, श्री नेहरू ने कहा, समाचार-पत्रों 
की स्वतंत्रता अथवा वाक-स्वातंत््य नामक शायद ही कोई चीज हो ।“ जिस 
प्रकार भारत में न्यायपालिका स्वतंत्र है, चीन में नहीं हैं। उनका राजनीतिक 
अथवा संवैधानिक गठन भी पूर्णतः भिन्न है। उन्हें कई-कई घंटे, कई-कई दिन और 
कई महीने संसद में प्रायः लगातार चलती रहने वाली बहस पर खर्च नहीं करने 
पड़ते। भारत में अभिव्यक्ति की स्वतंत्रता और वाक्‌-स्वतंत्रता का पूरा उपयोग 
और कभी-कभी दुरूपयोग भी किया जाता हैँ । न्यायपालिका ने कानूनों को 
अमल में लाना कुछ कठिन और जटिल बना दिया है । फिर भी भारत ने आज़ादी 
के पिछले सात वर्षो में अप्रने देशवासियों की सामाजिक और आधथिक दशा 
सुधारने में बहुत काफी कामयाबी हासिल की है। बेशक, हम चीन से बहुत कुछ 
सीख सकते हैं, और चीन भी भारत से बहुत कुछ सीख सकता ह्‌। 'लिकिन”, कांग्रेस 
अध्यक्ष ने कहा कि “हम अपने निजी तरीके से काम करना पसन्द करते हैं, और 
किसी भी तरह की बाहरी दस्तन्दाजी बर्दाश्त न करेंगे।” “न में दूसरों के तरीकों 
में ही दखल देना चाहूंगा ।” दाजिलिग की एक बड़ी सार्वजनिक सभा में भाषण 
देते हुए श्री नेहरू ने कहा कि “दूसरे देशों और दूसरे लोगों की नकल करने से कोई 
फायदा नहीं । नकरू करने से कभी कुछ हासिल नहीं होता क्योंकि इससे कमजोरी 
और मुहताजी आती है ।” भारत ने एक लोकशाही संविधान से अपना गंठजोड़ा 

किया हैं, और साथ ही उसने स्वतंत्रता, शांति और जंनतंत्रवाद की गांधीवादी राह 
अपनाई है। चीन का अपना अलग रास्ता है। फिर भी एशिया के यह दोनों महान 
देश एक दूसरे से बहुत-काफी सीख सकते हें और निश्चित लाभ उठा सकते हैं । 
अधिक समृद्धि-शील, प्रगतिशील एवं शांतिपूर्ण संसार की स्थापना के अन्तिम 
उद्देश्य की प्राप्ति के लिए विभिन्न राष्ट्रों और विभिन्न लोगों के बीच अधिक 
सुखद संबंध स्थापित करने में परस्पर शांतिपूर्ण यह-अरस्तित्व और अहस्तक्षेप 
के सिद्धांत बहुत मददगार साबित हो सकते हें । 


हम लोगों में से कुछ की यह गलत धारणा हैं कि लोकशाही ढांचे में 
तानाशाही राज्य की निस्बत॒ तरक्की की रफ्तार कम होती है । यह तो 
सच है कि जनतंत्रवादी तरीका, शुरू में धीमा नज़र आता हैं, इसमें लम्बे-लम्बे 
बहस-मुबाहसे होते हें और आग्रह-अनुग्रह व लोक शिक्षा-दीक्षा की प्रक्रिया द्वारा 
जनता की रजामंदी से उसका सहयोग प्राप्त किया जाता है । शुरू में, तानाशाही 
तरीका ज्यादा फूर्तीला नज़र आता है पर कुछ समय बीत जाने के बाद 
उसमें अड़चन और खिलाफत के लक्षण दिखाई देने लगते हैं। अतः जनतंत्रवादी 
प्रक्रिया सुस्त होते हुए भी साबित-कदम हैं जब कि तानाशाही तरीका, तेज-कदम 
नजर आते हुए भी, अन्त में, ज्यादा झटके खिलाता है, जोखों में डालता है और खून 
खराबी कराता हैं। आयरलंड जेसे छोटे से देश ने अपनी राजनीतिक स्वतंत्रता 
प्राप्त करने में करीब ८०० वर्ष लगाए थे, जबकि भारत ने, गांधीजी के महान्‌ 
नेतृत्व में, शांति और अहिसा के तरीकों से करीब एक-चौथाई सदी में ही आजादी 
हासिल कर ली। आजादी के बाद भी भारत एक जनतंत्रवादी ढांचे में, राष्ट्रीय 
आयोजन के विभिन्न क्षेत्रों में उल्लेखनीय प्रगति करने में समर्थ रहा हैं। निस्संकोच 
यह दावा किया जा सकता है कि जो कुछ भारत ने पिछले सात सालों में हासिल 
किया है उसकी तुलना इसी अवधि में दुनिया के किसी भी देश में की गई तरक्की 
के साथ बखूबी की जा सकती है । हमें यह न भूलना चाहिए कि सोवियत रूस ने 
१९१७ की क्रांति के बाद अपनी प्रथम पंच-वर्षीय योजना का मूल आयोजन 
बनाने में पूरे ११ वर्ष रलूगाए थे। रूस के यह ११ वर्ष बेहद झंझट, झगड़े, वर्गे-युद्ध 
और भीषण अकाल के वर्ष थे। चीन में भी एकता, अनुशासन और भौतिक 
प्रगति की मौजूदा इमारत मुख्यतः भय, सैन्यीकरण और अधिनायकवादी शासन 
की नींव पर खड़ी हुई है। वहां कुछ जादू से हासिल नहीं हुआ है । अध्यक्ष माओ 
और प्रधान मंत्री चाऊ ने खुल्लमखुल्ला मंजूर किया है कि उनके देश को समाज- 
वादी राज्य की नींव डालने में करीब १५-२० वर्ष लगेंगे। चीन में बेरोजगारी 
बहुत ज्यादा है और खाद्य तथा अन्य वस्तुओं से संबंधित जनसंख्या की समस्या 

बहद मुश्किल है । अभी तक मुद्रा-स्फीति की प्रवृत्ति बनी हुई है---आजकल एक 
भारतीय रुपया ५,००० चीनी डालरों के बराबर हे । आज भी, भूमि और उद्योग 
में बहुत काफी व्यक्तिगत संपत्ति मौजूद हैं । कम और ज्यादा आमदनियों के बीच 
की खाई कम करने की कोशिशें की जा रही हैं। लेकिन रूस में भी विभिन्न आय- 
समूहों के बीच १:८० के अनुपात में अन्तर है। यद्यपि चीन और रूस में विभिन्न 
वस्तुओं के उत्पादन में बहुत काफी वृद्धि हुई हे, पर इन चीजों की बनावट का स्तर 
संसार के अन्य देशों की तुलना में सामान्यतः बहुत गिरा हुआ है । 


अतः: हमें भारत में, राजनीतिक स्वतंत्रता प्राप्ति के बाद अपनी आथिक 
प्रगति का अन्दाजा लगाने में किसी भी प्रकार की “मानसिक विकृति' से पीड़ित 
नहीं होना चाहिए । तुलनात्मक दृष्टि से सात वर्ष की इस अल्प अवधि में हमने 
खाद्य, पुनर्वास और मुद्रास्फीति की अपनी समस्याओं को बहुत काफी हद तक 
सुलझा लिया हैं । ६०० से ज्यादा देशी रियासतों का भारतीय जनतंत्र के साथ 
एकीकरण करने में हम सफल हुए हें । हमने कई बुनियादी उद्योग कायम किए हैं 
और अति भव्य राष्ट्रीय अनुसंधानशालाओं की एक श्रृंखला स्थापित की है। 
खाद्य और कई औद्योगिक वस्तुओं के अपने उत्पादन लक्ष्यों से भी हम आगे बढ़ 
गए हें। दूसरी पंचवर्षीय योजना की समाप्ति तक सारे देश में सामुदायिक योजनाएं 
पहुंचा देने की हमें उम्मीद हैं। यह उस देश के लिए कोई कम बात नहीं है, जिसे 
सदियों की राजनीतिक गुलामी में बहुत-सी मुसीबतों झेलनी पड़ी थीं। लेकिन हम 
हाथ पर हाथ धर कर नहीं बेठ सकते। लम्बी और सख्त मेहनत से हमें अभी 
और बहुत कुछ करना हैं। हमें दूसरे राष्ट्रों से सीखने के लिये सदा तत्पर रहना 
चाहिए। इतमीनान सदा ही अस्वस्थ और हानिकारक होता है । लेकिन अपनी 
जन्मज शक्तियों का विकास न कर दूसरे देशों की नकल करना सदा ही आत्म-घातक 
हैं। अतः हमें अपने आदर्शों और उद्देश्यों में आस्था रखते हुए आगे बढ़ना चाहिए। 
भाग्य ने हमें एक भारी लेकिन बुलन्द ज़िस्मेदारी बख्शी है। भारत को संसार को 
दिखाना है कि शांति, अहिंसा और जनतंत्रवाद की राह, संघर्ष, हिसा और अधि- 
नायकवाद की राह से शीक्षतर और श्रेष्ठतर हैं। हम सबको विश्वास और धामिक 
लगन के साथ अपने इस महान उत्तरदायित्व को पूरा करने की भरसक कोशिश 
करनी चाहिए। 


७ दिससवर, १९५४ 


* हल: 
स्वतंत्रता के सात वर्ष 


द भी राष्ट्र के जीवन में और खासतौर पर भारत जैसे देश के जीवन में, जिसने 

सदियों की राजनीतिक दासता के बाद आजादी पाई हो, सात वर्ष कोई 
बहुत लम्बा अरसा नहीं है। लेकिन आजादी के इन सात बरसों में हम अपनी राष्ट्रीय 
अर्थ-अवस्था के विभिन्न क्षेत्रों में वे फल प्राप्त कर पाए हें जिनपर हम सबका गये 
करना उचित है। जेसा कि अ०भा० कां० कमेटी के अजमेर अधिवेशन में कहा गया 
है, 'देश की खाद्य स्थिति में बहुत अधिक सुधार हुआ है, जो कि आशा से अधिक 
और निर्धारित लक्ष्यों से भी आगे बढ़ गया है और जिससे देश को पर्याप्त रूप से 
अनाज मिलते रहने का भरोसा हुआ है ।” जब कि योजना काल में अतिरिक्त खाद्यो- 
त्पादन का लक्ष्य ७६ लाख टन था, पिछले तीन साल में अनाज की पेदावार, तखमीने 
के मताबिक, कुल मिल। कर १५ लाख टन हुई है। अनाज की पैदावार के अलावा 
औद्योगिक उत्पादन में भी आम तरक्की हुई है । योजना के अन्त तक सूती कपड़े 
का लक्ष्य ४७ अरब गज था, लेकिन १९५३ में ही, निर्धारित लक्ष्य से २ अरब गज 
ज्यादा कपड़ा बनाया गया । सीमेंट, कागज, चीनी, जहाज और रेल के डिब्बों व 
एंजिनों के निर्माण तथा खाद की पैदावार में भी बहुत काफी तरक्की हुई है। बहु- 
'उद्देशीय नदी-धाटी योजनाओं से हमें पंचवर्षीय योजना के प्रथम तीन वर्षो में १६ 
लाख एकड़ से भी ज्यादा नई जमीन पर सिचाई करने में मदद मिली है; बिजली 
की ताकत भी ४,२५,००० किलोवाट बढ़ गई है। कई नई रेलवे लाइनों के निर्माण 
के अतिरिक्त राष्ट्रीय राजमार्गों व सड़कों के निर्माण में भी बहुत काफी प्रगति 
हुई है। 


कृषि व बड़े पेमाने के निजी व सार्वजनिक उद्योगों के क्षेत्र में इन उल्लेखनीय 
सफलताओं के अतिरिक्त, ग्रामीण इलाकों में, खासतौर पर लोकहित कार्यों ने भी 
बहुत तरक्की की हे। सामुदायिक योजनाएं और राष्ट्रीय प्रसार सेवा योजनायें 
अभी तक ५०,००० गांवों और ३ करोड़ ६० लाख आबादी तक पहुंच चुकी हैं । 
और इन योजनाओं को दूसरी पंचवर्षीय योजना के अन्त तक सारे देद्ष में पहुंचा देने 
का हमारा इरादा है। यह भीषण उद्यम, निश्चय ही, ग्रामीण भारत के ढांचे और 
'उसके काम-धंधों में एक बुनियादी तब्दीली ला देगा । इन योजनाओं की सफलता 
'केवल हजारों प्रशिक्षित कार्यकर्ताओं के कारण ही नहीं है बल्कि जनता के उस 
अद्ंसनीय उत्साह के कारण भी हैं जिसे इन योजनाओं ने जंगाया है। उदाहरण के 

लिए, २ अक्तूबर १९५३ को २१० राष्ट्रीय विस्तार सेवा केन्द्रों की स्थापना के बाद 
से, अब तक इनपर कुल सरकारी खर्च ४२.९९ लाख रुपये हुआ है, जब कि जनता का 
अंशदान ४५.८ लाख रुपये के बराबर है। राष्ट्रीय प्रसार सेवा केन्द्रों ने अपने शुरू के 
छ: महीनों के काम में सिंचाई की छोटी-मोटी योजनाओं द्वारा ७८, ० ० ०एकड़ जमीन 
पर सिंचाई की, करीब १६,००० एकड़ पर फल और सब्जियां उगाई और करीब 
१९,००० एकड़ों को काश्त के लिए दुरुस्त बनाया । लगभग ५,००० कुएं बनाए 
गये भरा उनकी मरम्मत की गई; १,००० नए स्कूल और करीब १,२०० प्रौढ़ 
शिक्षा-केन्द्र खोले गए। राष्ट्रीय प्रसार सेवा के इन इलाकों में लगभग १,८०० 
मील लम्बी गांव की सड़क बनाई गईं। १५ अगस्त १९४७ को ग्रामीण इलाकों में 
सिर्फ १८,००० डाकखाने थे; अब उनकी संख्या ४०,००० हैं। देश के विभाजन 
के समय पब्लिक टेलीफोनों की संख्या सिर्फ ३३९ थी, अब २,२६० है। इन सफल 
कार्यों को तुच्छ नहीं समझना चाहिए, विशेषतः जबकि विभाजन के जरूमों को भरने 
के लिए राष्ट्र को अपने बहुत सारे वित्तीय साधन लगा देने पड़े थे। पुनर्वास के क्षेत्र 
में भी हमारे सफल कार्यों की तुलना एशिया और योरोप के किसी भी देश के साथ 
बखूबी की जा सकती है । 


राष्ट्रीय गतिविधि के अन्य क्षेत्रों में भी हमारी सफलताएं पूरी तरह प्रशंसनीय 
हैं । भारत के विभाजन के परिणामस्वरूप नागरिक अराजकता से देश को बचाने 
के साथ ही, हम बिना एक भी गोली दागे ६०० से ज्यादा रियासतों का एकीकरण 
करने में सफल रहे हैं । सामंतशाही जमींदारों, मालगुजारों और जागीरदारों का 
उन्मूलन कर हम जमीन पर के दरम्यानी लोगों को हटा पाए हें। कम्पनी कानून का 
संशोधन कर, सरकार अब सामन्तशाही के उन अवशेषों को दबाने, और जरूरी होने 
पर, उन्हें खत्म करने की कोशिश कर रही है जोकि उद्योग में मेनेजिंग एजेन्सी के 
रूप में मौजूद है। सम्पत्ति-शुल्क लगाना भी देश की गहरी आथिक असमताओं को 
दूर करने की दिशा में एक महत्वपूर्ण कदम है । दण्ड विधि, विवाह और तलाक जेसे 
सामाजिक रीति-रिवाजों और छुआछूत जैंसी सामाजिक कुरीतियों के सुधार 
संबंधी महत्वपूर्ण विधान भी भारतीय संसद में पेश किए जा च॒के हें। वर्तमान शिक्षा 
प्रणाली को बुनियादी और प्रं.द्योगिक दैक्षणिक ढांचे में क्रशः बदला जा रहा है । 
हालांकि इस दिशा में प्रगति इतनी तेज-कदम नहीं हुई हैं जितनी कि हो सकती थी। 
विदेशी शासकों से प्राप्त प्रशासन की पुरानी पद्धति में अब तब्दीलियां लाई जा रही 
है। आज्ञादी के गत सात वर्षों में देश के विभिन्न भागों में राष्ट्रीय प्रयोगशालाओं 
ओर उच्च प्रौद्योगिक संस्थाओं की एक शंखला कायम की गई है। गांवों और शहरों 
दोनों में, चिंकित्सा संबंधी सुविधाओं की प्रत्यक्षत: ब्रृद्धि हुई है, यद्यपि अभी इस दिशा 

में बहुत कुछ करना बाकी है। सबसे ज्यादा कांग्रेस के नेतृत्व ने हमारे इस नवजात 
जनतंत्र को एक ऐसे समय एक टिकाऊ और प्रगतिशल सरकार प्रदान की है 
जब कि एशिया और योरोप के अन्य बहुत से देश, थोड़े या बहुत, डांवाडोल हो रहे 
हैं। हमारे महान प्रधान मंत्री को धन्य है कि संसार में शांति और मानव जाति में 
सदभावना स्थापित करने के दुष्कर किन्तु शुभ कार्य में एक महत्वपूर्ण पार्ट 
अदा कर भारत ने अंतर्राष्ट्रीय मामलों में बहुत ऊंची इज्जत पाई है । 


भारत ने राष्ट्रपिता के उपदेशों के अनुसार एक नया सामाजिक और आर्थिक 
ढांचा बनाने के लिए शांति और जनतंत्रवाद का रास्ता चुना है। भारत ने युद्ध, 
तानाशाही और जनता के सैन्यीकरण के रास्ते का निश्चिप रूप से बहिष्कार कर 
दिया है। यह सोचना गलत है कि अधिनायकवाद के तरीके जनतंत्रवाद और जनता 
की शिक्षा के तरीके की निस्‍्बत ज्यादा जल्दी काम करनेवाले और ज्यादा टिकाऊ 
हैँ । जो कुछ भारत ने गत सात वर्षों में राजनीतिक, आथिक और सामाजिक क्षेत्रों 
में कर दिखाया हैं वह इस समय संसार के किसी देश की प्रगति के साथ बराबरी 
कर सकता हू । हमें यह न भूलना चाहिए कि रूस को १९१७ की क्रांति के बाद 
१९२८ में पहली पंचवर्षीय योजना तैयार करने में पूरे ग्यारह साल लगे थे। प्रथम _ 
पंचवर्षीय योजना की समाप्ति के बाद भी पुरानी अर्थ-व्यवस्था से नई व्यवस्था का 
संक्रण आसान न था। अक्तूबर क्रांति के तुरन्त बाद ही रूस को साम्राज्यवादी 
स्वार्थों से ज्ञोरदार मुकाबला करना पड़ा था और समाजवादी व्यवस्था के फल 
दृष्टिगोचर होने से पूर्व छगभग दस साल तक देश अराजकता, अव्यवस्था, रक्‍्तपात 
और अकाल से ग्रस्त रहा। चीन में भी जादू से कुछ नहीं हुआ है और असलियत 
इतनी चमत्कारपूर्ण नहीं हैं जितनी कि दूर से नजर आती है। न वहां के भूमि-सुधार 
इतने क्रांतिकारी हें जेसे कि, शायद, बताए जाते हें । जो लोग पिछले कुछ महीनों 
में चीन गए हें और जिन्होंने राजनीतिक पक्षपात बिना वास्तविक स्थिति का 
अध्ययन करना चाहा है, उनका मत है कि चीन को भारत के वतंमान स्तर पर आने 
में अभी कम-से-कम दस साल और लगेंगे। चीन हमारा पड़ोसी मित्र है और एक 
विशेष क्षेत्र में उससे सीखने में के लिए हम सदा तत्पर हैं। लेकिन हम सबको यह जान 
लेना चाहिए कि भारत ने आजादी के बाद बहुत कुछ किया हे और किसी भी प्रकार 
की निराशा या उदासीनता के लिए कोई सबब नहीं है । 


लेकिन इसका यह मतलब नहीं है कि हम अभिमानी और अकमंण्य बन जाय॑ 
और हाथ पर हाथ धरकर बेठ जायं । निरन्तर जागरूकता और कठिन परिश्रम 
स्थायी स्वतन्त्रता का मूल्य है और हमें व अत्यधिक आशाबादी आत्मविश्वासी नहीं 

बनना चाहिए। जैसा कि श्री नेहरू ने विभिन्न प्रदेश कांग्रेस कमेटियों के अध्यक्ष 
को हाल में लिखा है, हमें अपन सामने एक संतुलित तस्वीर रखनी चाहिये; न 
हमें अपनी सफलताओं को बढ़ाना चाहिए, न घटाना चाहिए और हमेशा यह याद 
रखना चाहिये कि अभी हमें और क्या करना है ? ” हमें रत्तीभर भी सन्देह नहीं कि 
भारत के सामने और हमारे प्रधान मंत्री के सामने एक उज्ज्वल भविष्य हैँ । महात्मा 
गांधी के उपदेशों को सदा स्मरण रखते हुए हमें एक नए, समृद्धिशील और गौ रवमय 
भूरत के निर्माण के लिए अथक परिश्रम करना चाहिए। सब लोगों के प्रति सदभावना 
ओर किसी के प्रति भी दुर्भावना न रख कर अपने भावी कायें में आस्था और विश्वास 
तथा अनुशासन ओर दृढ़ता के साथ हमें ऐसे वर्गविहीन एवं जातिविहीन समाज के 
अपने मनोवांच्छित ध्येय की ओर अग्रसर होना चाहिए जिसमें व्यष्टि और समष्टि 
दोनों को पूर्ण एवं स्वतंत्र विकास का पर्याप्त अवसर प्राप्त हो । 


१५ अगस्त, १९५४ 


पूजा के नये देवालय 


उप्रृयन्‍्त प्रसन्नता और जोश के वातावरण में भाखड़ा-नांगल नहरों का उद्घाटन 

करते समय प्रधान मंत्री श्री नेहरू ने भावना के साथ इन योजनाओं को प्रत्यक्ष 
नजर आनेवाले पूजा के मन्दिर और देवालय” कहकर पुकारा है, जहां अपने लाखों 
साथियों के फायदे के लिए हजारों आदमी बड़े भारी रचनात्मक कार्यक्रम में लगे 
हुए हैं। प्रधान मंत्री न कहा : ये एक पवित्र स्थान हैँ, जहां लोग अपना खून पसीना 
बहाते हें और आम लोगों के कल्याण के लिए कष्ट उठाते और तकलीफ सहते हैं ।” 
“ये स्थान सबसे उत्तम मन्दिर, गुरुद्वारे, गिरजे और मस्जिदें हें, और जब में इन 
योजनाओं को देखता हूं तो मेरे मन में धर्मं की भावना अधिक उत्पन्न होती है ।” 
हमारे पूज्य नेता के मुख से निकले इन सुन्दर और जोशीले शब्दों से जनता में नये 
जोश की एक लहर-सी दौड़ गयी और एक नये, संपन्न और प्रगतिशील भारत के 
निर्माण का उनका निरचय और भी दृढ़ हो गया । थामस कार्लाइल का कहना हैं: 
“करतंव्य पूर्ति ही पूजा है।” यही विचार यूगों-यूगों से भारत की संस्कृति और 
आचार-विचार में ओतप्रोत रहा है । गीता में कहा गया है कि जो बिना काम किये 
खाता है वह चोर है। गुरुदेव टेगोर ने लोगों से कहा था कि वे भगवान्‌ की पूजा के 
लिए “भजन और माला को मन्दिर के एक कोने में छोड़ दें ।” “भगवान वहां 
रहता है जहां किसान अपनी सख्त जमीन पर हल चलाता है और जहां सड़क 
बनाने वाला मजदूर पत्थर तोड़ता है। भगवान धूप और बारिश में उनका साथ 
देता है, और उसके कपड़े ध्लधूसरित हैं ।” 


इसलिए भारत के पुनरनिर्माण का महान्‌ कार्य वास्तव में एक उच्च और धामिक 

कार्य है और देश के विभिन्न भागों में जो बहुत-सी छोटी और बड़ी योजनाएं कार्यान्वित 
हो रही हें और जिनसे जनता का सदा के लिए कल्याण होने की संभावना है, वे 
“पूजा के नये मन्दिर हें ।” इनसे हम सब को नया उत्साह मिल सकता है। भाखंड़ा- 
नांगल योजना को ही लीजिए। यह भारत की सबसे बड़ी बहुप्रयोजन नदी घाटी 
योजना है। इसका खर्च बहुत अधिक, यानी १५३ करोड़ रुपये है, लेकिन इसके फायदे 
भी बड़े भारी होने वाले हें। इससे पंजाब, पेप्सू और राजस्थान में लगभग ६० करोड़ 
एकड़ अतिरिक्त भूमि की सिंचाई होगी । इन सिंचाई की सुविधाओं के फलस्वरूप 
यह आशा है कि खेती से लगभग १३२ करोड़ रुपये सालाना की अतिरिक्त पैदावार 
हो गी। केवल एक सिचाई-कर से राज्यकोष को हर साल ३ करोड़ से अधिक का लाभ 

होगा और जो भूमि काइत की जायगी उससे किसानों के तीस लाख से भी अधिक 
कुटुम्बों को रोज़गार मिलेगा। उद्योगों और कृषि के विकास के लिए हमारे शक्ति- 
साधनों में लगभग तीन अरब किलोवाट के बराबर बिजली की शक्ति बढ़ जायगी । 
कुल ११.३ लाख टन वाधिक खाद्यान्न, ५ लाख टन चीनी और कपास की ८ लाख 
गांठें पैदा होंगी। आथिक दृष्टि से पिछड़े हुए इस देश के लिए ये आंकड़े वास्तव में 
बड़े प्रभावी हें। इसमें कोई शक नहीं कि ये बहुप्रयोजन नदी-घाटी योजनाएं भविष्य 
में हमारे आर्थिक विकास की स्थायी और मज़बूत नींव बनेंगी । इन बड़ी योजनाओं 
के अलावा आज भारत में ग्रामीण और शहरी क्षेत्रों के विकास के लिए बहुत-सी 
छोटी-छोटी योजनाएं भी चल रही हें । यद्यपि सामुदायिक विकास योजनाओं और 
राष्ट्रीय विस्तार सेवा को कुछ प्रारम्भिक कमियों और कठिनाइयों से मुक्त नहीं 
कहा जा सकता, तो भी वे हमारे सपनों का नया भारत बनाने के लिए साहसिक 
उपक्रम हें । 


परन्तु दो एक ऐसी बातें हें जिनकी ओर हम योजना आयोग और भारत 
सरकार का ध्यान दिलाना चाहेंगे। हमारे शक्ति और सिचाई के प्राकृतिक साधनों 
में इजाफा करना यकीनन बड़ी अच्छी बात हैँ। परन्तु वे एक साध्य के लिए केवल 
साधनमात्र हें । निस्संदेह, हमारे सारे राष्ट्रीय आयोजन का प्रमुख ध्येय यह है कि 
अधिक रोज्ञगार यकीनी बना दिया जाए और इस देश से भूख और गरीबी का 
बहिष्कार कर दिया जाए। इसको प्राप्त करने का ठीक-ठीक केवल यही तरीका हैं 
कि गहरी और वैज्ञानिक ढंग से खेती की जाये और छोटे पेमाने के, घरेल और ग्रामो- 
द्योगों का जाल बिछा दिया जाए। ज॑सा स्वाभाविक ही है, हमारे कुंजी या मूल 
उद्योगों का बड़े पैमाने पर निर्माण करने की आवश्यकता का कोई विरोधी नहीं 
है, परन्तु उपभोग की वस्तुएं बनाने वाले उद्योगों की व्यवस्था विकेंद्रित सहकारी 


समितियों के रूप में छोटे पेमाने पर ही होनी चाहिए। यह वास्तव में बड़ी प्रसन्नता 


की बात हैँ कि पिछले कुछ सालों में हमारे देश में कृषि-क्षेत्र में बड़ी भारी प्रगति हुई 
हैं । अब हम खाद्यान्नों में आत्मनिर्भर हो गये हें और चावल पर से भी पूर्णतया 
नियंत्रण हटा लिया गया है । इसके लिए हम केंद्रीय खाद्यमंत्री के दृढ़ निइ्चय की 
प्रशंसा करते हैं। परन्तु हमारे देहात में छोटे किसानों को नुकसान पहुंचा कर बड़े 

पैमाने पर और यांत्रिक ढंग से खेती करने के लिए फार्म बनाने की बढ़ती हुई प्रवृत्ति 
से हम बहुत खुश नहीं हैं । हमें यह हमेशा ध्यान में रखना चाहिए कि हमारी मूल 
समस्या पूर्ण रोजगार प्राप्त करना तथा उत्पादन बढ़ाना है। अत: भारत को भी 
चाहिए कि वह चीन और जापान की तरह सहकारी ढंग से छोटे पैमाने पर घनी 
खेती के तरीके का निर्माण करने की कोशिश करे ताकि कम खर्च के साथ लोगों को 

आराजियों पर बसाना संभव हो सके और साथ ही सिंचाई, खाद डालने और फसलों 
को अदल-बदल कर बोने इत्यादि के अधिक वैज्ञानिक तरीकों से खेती की पैदावार 
काफी बढ़ सके । यदि इस बात की ओर अधिक ध्यान नहीं देते और कुछ धनवान 
किसानों को बहुत बड़े अत्यंत यांत्रिक तरीके से फार्म बनाने की इजाजत दे देते हैं तो 
कृषि के क्षेत्र में पंजीवाद की बुराइयां लाने की जिम्मेवारी हम पर होगी; और संभव 
हैँ कि शानदार नदी-घाटी योजनाएं “पूजा के नये मंदिर” बनने की बजाय जनता 
के और अधिक आथ्थिक शोषण का कारण बन जायें । 

जहां तक बिजली की बढ़ती हुई शक्ति का प्रयोग करने का प्रदइन हैं, हम योजना 
आयोग को एक सुझाव देना चाहेंगे कि इस शक्ति को बड़े प॑माने के, छोटे पैमाने के 
और ग्रामोद्योगों में न्‍्यायपूर्ण ढंग से बांट देना चाहिए | जहां तक हमें पता है, अभी 
तक राज्य सरकारों ने इन योजनाओं द्वारा उत्पादित बिजली की शक्ति को इस ढंग' 
से प्रयोग में लाने की योजना नहीं बनाई हैँ । ऐसी भी कुछ मिसालें हें जहां बड़ी 
फेक्टरियों को, जिनको कि पहले ही बिजली मिल रही है, यह नयी शक्ति दी जा रही 
है, क्योंकि यह सस्ती है। सस्ती बिजली मिलने से उपभोग की वस्तुएं बनाने वाले 
इनमें से कुछ बड़े उद्योग अधिक शक्ति के साथ अपने सह॒वर्ती ग्राम और कुटीर उद्योगों 
का मुकाबला कर सकेंगे। निरचय ही मूल उद्योगोंको सस्ती बिजली देना देशमें अधिक 
औद्योगीकरण के लिए लाभदायक होगा,परन्तु हमारी नई योजनाओं द्वारा उत्पादित 
अधिक शक्ति का ठीक ढंग से प्रयोग करने के लिए सरकार को छोटे पैमाने के और 
ग्रामीण उद्योगों की आवश्यकताओं को सदा धयान में रखना है । जब तक कम ब्याज 
पर ऋण और सस्ती बिजली दे कर तथा सहकारी आधार पर हाट-व्यवस्था करके 
हम अपने ग्राम और कुटीर-उद्योगों को विकसित होने में मदद नहीं करते तब तक 
इस देश में, जहां पूंजी कम है और श्रम अत्यधिक है, पूर्ण रोज़गार और अधिक उत्पादन 
के लिए आयोजन करना असंभव होगा । इसलिए हमें पूर्ण आशा हैं कि योजना 
आयोग और सरकार समस्या के इस पहल पर तुरन्त ध्यान देंगे और उन क्षेत्रों में, 
जहां नई बहुप्रयोजन नदी-घाटी योजनाएं चल रही हें, छोटे पैमाने के और ग्राम उद्योगों 
में बिजली के उपभोग के लिए सहकारी संगठन स्थापित करने के वास्ते शीघ्र ही 
कदम उठायेंगे । 


स्थानीय स्वशासन की इकाइयों के रूप में ग्राम पंचायतों को पुनर्जीवित करने 
के लिए इस देश में इस समय पूरी कोशिश हो रही हैँं। सभी विकास कार्येक्रम, खास 
तौर पर ग्रामीण क्षत्रों में, स्वाभावतः इन पंचायतों और औद्योगिक सहकारी 
समितियों पर निर्भर होंगे । अत: जहां तक विद्युत्‌ शक्ति और सिंचाई की सुविधाओं 

का ताललक है, यह आवश्यक हूँ कि हमारी नदी घाटी योजनाओं को इन विकेंद्रित 
स्‍्व-शासित संस्थाओं की मौलिक आवश्कताओं का ध्यान रखना चाहिए। संक्षेप मे 
“पूजा के इन नये मन्दिरों को भारत में प्राचीन ग्राम समुदाय पुन: स्थापित करने का 
साधन बनना चाहिए। इन समुदायों की पंच परमेश्वर के रूप में आम इज्जत 


होती हे । 


नांगल नहर का उद्घाटन करते समय प्रधान मंत्री ने उसे भारतीय जनता 
कै कल्याण के निर्मित्त” समपित किया। उन्होंने उन लोगों की सख्त निन्‍दा की जो 
भारत में हुई प्रगति की सदा बुराई करते हैँ और दूसरे मुल्कों की प्रशंसा करते हें । 
प्रधानमंत्री ने कहा : में नुक्ताचीनी या सरकार पर दोष थोपने की चिन्ता नहीं 
करता । आगे उन्होंने जोशीले शब्दों में कहा, भारतीय जनता की निन्‍्दा करने 
और उसपर दोष थोपने की चिन्ता मुझे जरूर है । गरीबी और अज्ञानता के बावजुद 
हमारी स्वतन्त्रता के पिछले सात वर्षो में भारत के लोगों ने चकाचौंध करने वाला 
उत्साह, बलवती व्यवहार-बुद्धि और कठिन परिश्रम का परिचय दिया हैं । उन पर 
गवं करने के लिए हमारे पास पर्याप्त कारण हे। जैसा श्री नेहरू ने कहा, भारत 
के छत्तीस करोड़ लोग प्रगति-पथ पर हें और यह कोई छोटी बात नहीं है ।” भारत 
न स्थिर रह सकता है और न रहेगा। उसका निश्चित भविष्य है। देश के पुननिर्माण 
“के पवित्र कार्य में एक नई भावना और धार्मिक विश्वास को लेकर भारत की जनता 
आगे बढ़ेगी। हमें प्रधान मंत्री के इन अनुकरणीय शब्दों को हमेशा याद रखना चाहिए : 


“हमने आजादी की जंग लड़ी हैँ और उसको जीता । हम उसी क्रांति की 
संतान हैं। परन्तु बह क्रांति अभी खत्म नहीं हुई है। हम अभी भी उसे चलाते रहेंगे । 
राजनैतिक क्षेत्र में वह क्रांति प्री हो चुकी है, लेकिन उसे सामाजिक और आथक 
क्षेत्रों में जारी रखना है ।” 


एक जुलाई, १९५४ 


जा 
आधथिक आयोजन ओर शिक्षा 


स्वतत्रता के पिछले सात वर्षो में भारत ने राष्ट्रीय जीवन के विभिन्न क्षेत्रों में, 

निस्सन्देह उल्लेखनीय सफलता प्राप्त की है। हमारे प्रधान मंत्री के उत्तम 
नेतृत्व को श्रेय हैं कि आज अन्तर्राष्ट्रीय मामलों में हमने एक अपूर्व स्थान प्राप्त 
कर रखा है और विश्व में सामूहिक शान्ति व सुरक्षा कायम करने के लिए दोनों 
शक्ति-गुटों से बिल्कुल अलग रह कर भारत अपना रास्ता तय कर रहा है। घरेल 
क्षेत्रों में भी हमारी सफलताएं काफी महत्त्व रखती हैं। कुदरती मुसीबतों और अनेक 
आर्थिक कठिनाइयों के बावजूद भी हम प्रथम पंचवर्षीय योजना के तीन वर्षो में ही 
अपनी खाद्य समस्या बहुत-कुछ सुलझा पाए हैं । कई उद्योग अपने उत्पादन-लक्ष्यों पर 
अभी से पहुंच चुके हैं और सरकार की सक्रिय सहायता व उपक्रम से देश में बहुत से 
नए बुनियादी उद्योग भी पैदा हो गए हैं । छः सौ से ज्यादा रियासतों का भारतीय 
जनतन्त्र में एकीकरण कोई मामूली काम न था। करीब ५५,००० गांवों में सामु- 
दायिक योजना व राष्ट्रीय विस्तार सेवा का प्रसार हो चुका है। आजा है कि _ 
अगले सात-आठ वर्षों में यह योजनाएं समूचे देश पर छा जाएंगी। हमने अगले 
पंचवर्षीय आयोजन की मूल-योजना पर काम शुरू कर रखा हे और क्षषि व उद्योग 
के विकास के लिए हमारा भविष्य अति उज्ज्वल और आशाजनक हैं । 


किन्तु शिक्षा-क्षेत्र हमें एक अत्यन्त विरोधात्मक स्थिति का सामना करना 
पड़ रहा है। एक ओर ऐसे हज़ारों नौजवान हैं जो अपने भरण-पोषण के लिए उपयुक्त 
काम पाने में असमर्थ हैं, और दूसरी ओर बहुत-सी ऐसी टेकनिकल नौकरियां हैं जो 
कि उपयुक्त और प्रशिक्षित कार्यकर्त्ताओं के अभाव में खाली पड़ी हें । उदाहरण के 
लिए, पंचवर्षीय योजना के कई काम अभी तक इसलिए नहीं उठाए जा सके क्योंकि 
खास कामों के लिए पर्याप्त मात्रा में प्रशिक्षित युवक नहीं मिल पा रहे। हमें 
मिकेनिक, सर्वेयर, ओवरसीयर, डाक्टर, खासतौर पर, गांवों के लिए, नस, स्टेनो- 
ग्राफर और अन्य प्रकार के प्रशिक्षित व अधें-प्रशिक्षित कार्यकर्त्ताओं की बहुत 
सख्त जरूरत है। कई राज्य सरकारें सिंचाई की छोटी योजनाओं व सड़कों आदि 
के अपने स्थानीय कार्यों के लिए केन्द्रीय सरकार द्वारा स्वीकृत धन का उपयोग 
टेकनिकल कार्यकर्त्ताओं के अभाव के कारण ही मुख्यतः नहीं कर पा रही हैं। अतः 
यह स्पष्ट है कि हमारी शैक्षणिक संस्थाओं और आध्िक विकास की योजनाओं के 
बीच संगयोजन का अभाव है। इन दोनों के बीच समन्वय तो है ही नहीं। एकीकरण 


और समन्वय बिना शिक्षित युवकों को बेरोजगारी की समस्या व संयोजित 
अर्थ-व्यवस्था के लिए. प्रशिक्षित कार्यकर्त्ता पाने की मुश्किल हल करना असंभव 
होगा । हमारी शिक्षा-पद्धति को अनेक रूपों में परिवर्तित करना और पोलिटेक- 
निकल (बहु-प्राविधिक) संस्थाओं को प्रोत्साहित करना अत्यन्त आवश्यक हे । 
जनता और राज्य द्वारा विशुद्ध कहा अथवा “उदार” पाठक़मों को निरुत्साहित 
किया जाना चाहिए। वास्तव में, साधारण स्कूल कालेजों का और अधिक विस्तार 
डर 

फौरन रोक दिया जाना चाहिए। 


भारत सरकार ने देश की भावी शिक्षा-पद्धति के रूप में बुनियादी तालीम 
अपनाने की नीति पहले से ही मान रखी हैं । काम करके ज्ञान पाना या उत्पादनात्मक 
अथवा सूृजनात्मक कार्यों द्वारा विभिन्न शास्त्रीय विषयों की शिक्षा प्रदान करना वह 
सुप्रसिद्ध शैक्षणिक सिद्धान्त है जो कि महात्मा गांधी द्वारा आरंभ की हुई बुनियादी 
'तालीम का सार हैं| बुनियादी तालीम पढ़ाना और दस्तकारी सिखाना नहीं बल्कि 
काम द्वारा सिखाना-पढ़ाना है। संक्षेप में भाषा, अंकगणित, पदार्थ व समाज शास्त्र, 
इतिहास और भूगोल जेसे विभिन्न विषयों की शिक्षा के लिए “परस्पर संबंध” की 
एक प्रविधि द्वारा हाथ की कताई-बुनाई, बढ़ईगीरी, लोहारगीरी आदि जेंसी 
विभिन्न प्रक्रियाओं का लाभ उठाया जाता है । हमें किचित मात्र भी संदेह नहीं कि 
शिक्षा पद्धति के साथ विकास-योजनाओं के एकीकरण की हमारी मूलभूत समस्या 
का इस तरह की बुनियादी तालीम ही एकमात्र व्यावहारिक समाधान है । भारत की 
आथिक योजनाओं से संबंधित विशिष्ट कार्यो के लिए, शहरों और गांवों में, बुनियादी 
स्कूल हमारे युवकों को प्रशिक्षित करने में निश्चय ही सफल होंगे । बाबू पेदा करने 
के बजाय, जेसा कि मौजूदा स्कूल-कालेजों में किया जा रहा है, वे ऐसे उत्साहित 
युवक युवतियां पैदा करेंगे जो कि नए भारत के निर्माण-कार्य का भार गंभीरता के 
साथ वहन कर सकेंगे। क्लर्की के लिए दर-दर भटकने के बजाय, बुनियादी स्कूलों 
के छात्र कठिन परिश्रम, व्यावहारिक कार्य और अपनी मदद खुद करने की भावना 
ह्वारा अपना भविष्य स्वयं निर्मित करने में समर्थ होंगे । 


हर राज्य में केवल थोड़े से प्रायोगिक बुनियादी स्कूल खोल देने से कोई लाभ 
नहीं । प्रयोग का वक्‍त अब खत्म हो चुका । जरूरी यह है कि सब मौजूदा प्राइमरी 
और सेकेन्डरी स्कूलों को अविलम्ब बुनियादी स्कूलों में बदल दिया जाय । यूनि- 
वसिटियों की शिक्षा में भी आमूल परिवर्तन होना आवश्यक है । पर, अगर बुनियादी 
स्कूलों से निकलने वाले छात्र कालेज और यूनिवर्सिटी में शिक्षा पाने चाहते हैं तो 
उन्हें किसी तरह की रुकावट नहीं होनी चाहिए । वास्तव में उन्हें विशेष सुविधाएं 


२३ 

और प्रोत्साहन मिलना चाहिये । स्कूलों के पाठ्यक्रमों में अंग्रेजी भाषा का स्थान इस 
संयोजित रूप से रखना चाहिए ताकि बुनियादी स्कूलों के छात्र अंग्रेजी का पर्याप्त 
ज्ञान न होने से परिवर्तन काल में किसी प्रकार की रुकावट महसूस न करें। हम अंग्रेजी 
भाषा के विरोधी नहीं ह । यदि यह दुनिया की सबसे महत्त्वपूर्ण भाषा नहीं तो भी 
सबसे महत्वपूर्ण भाषाओं में एक अवश्य हैं। लेकिन कोई कारण नहीं कि यह हमारे 
राष्ट्रीय जीवन में और खासतौर से हमारी शिक्षा-पद्धति में भारतीय भाषाओं का 
न्‍्यायोचित स्थान बलात्‌ ग्रहण करे। हिन्दी और अन्य प्रादेशिक भाषाओं को न केवरू 
स्कल-कालेजों में शिक्षा का माध्यम ही होना चाहिए बल्कि भारत की सब सरकारी 
नौकरियों की परीक्षाओं का भी माध्यम बनना चाहिए। अंग्रेजी या अन्य कोई 
विदेशी भाषा तो हमारे नवयुवकों को अपनी शिक्षा के एक आवश्यक अंग के रूप में 
सीखनी ही चाहिए । लेकिन अंग्रेजी का वह अस्वाभाविक स्थान जो आज हमारे 
सामाजिक और शैक्षणिक जीवन में है निश्चय ही समाप्त हो जाना चाहिए । 


यह सोचना बहुत गलत है कि मामूली किताबी तालीम से बुनियादी तालीम 
ज्यादा महंगी है क्योंकि बुनियादी स्कूलों में दस्तकारी सिखाने का प्रबन्ध करना 
पड़ता हैं। आचार्य विनोबा ने अभी हाल में स्पष्ट कहा है कि बुनियादी 
संस्थाओं में दस्तकारी के प्रबन्ध के लिए कोई खास रुपया खर्चे करनो जरूरी नहीं । 
उनका निश्चित मत है कि बुनियादी स्कूलों की शिक्षा और परस्पर संबंध के लिए 
गांवों या शहरों की कला और का रीगरी का उपयोग किया जाना चाहिए। इस प्रकार, 
छात्रों को सिखाई जाने वाली दस्तकारी में सदा विभिन्नता बनी रहेगी और बुनियादी 
स्कूलों के साथ अतिरिक्त कारखाने जोड़ने की भी जरूरत न होगी । यदि इस सिद्धान्त 
का सही तरीके से और बुद्धिमानी के साथ अनुसरण किया जाय तो अतिरिक्त सावें- 
जनिक व्यय किए बिना ही बुनियादी तालीम का शीघ्य प्रसार होसकता है । इसके 
अलावा, यह भी ध्यान रखना चाहिए कि बुनियादी तालीम सिफं गांवों के लिए ही 
नहीं है । यह एक नई शिक्षा पद्धति है जो एक साथ गांवों और शहरों दोनों 
में प्रचलित की जा सकती हैं । अगर दस्तकारी सिफं गांवों में ही शुरू की गई तो 
जनता में हीन-भाव आ जायगा और वह हहरी लोगों की नीयत पर शक करने 
लगेगी । इस तरह की गलती मद्रास राज्य में हो चुकी है और अब उसे दोहराना 
ठीक नहीं । 


एक और सुझाव है जिसपर योजना कमीशन और भारत सरकार को गौर 
करना चाहिए। कई शिक्षा-शास्त्रियों की सिफारिश है कि भारत के प्रत्येक छात्र को 
डिग्नी हासिल करने से पहले कुछ महीने तक अनिवार्य रूप से सामाजिक सेवा करनी 

चाहिए । निश्चय ही यह सामाजिक और शारीरिक श्रम विकास-योजनाओं में 
उपयुक्त स्थान पाने के लिए उसके काम आएगी । अब वह समय आ गया है जब 
सामाजिक सेन्यीकरण पर पूरी तरह से गौर कर एक ऐसी व्यावहारिक योजना बनाई 
जाय जिसे तुरन्त कार्यान्वित किया जा सके । भारत ने जनवादी जीवन से गंठजोड़ा 
किया हैं, हमारा आथिक आयोजन भी जनवादी ढांचे पर आधारित है। सीमित 
वित्तीय साधनों और दोनों शक्ति-गुटों के बीच पूर्ण तटस्थता की नीति के साथ 
भूरत के लिए केवल यही एक यथार्थवादी रास्ता है कि देश के पु]नर्निर्माण के लिए 
वह मॉनव-श्रम के अपने असीम साधनों को जुटा दे। शिक्षा-पद्धति में आमूल परिवर्तन 
कर और समस्त वत्तमान शिक्षा संस्थाओं में शारीरिक व समाजिक कार्य अनिवार्य 
बना कर हम, कम से कम, इस परिवतेन-काल में, अपने इस प्राचीन देश को एक 
नया रूप प्रदान करने में अपने मानव-साधनों का उपयोग कर सकते हैं । राष्ट्रीय 
आरथिक-आयोजन के लिए एक स्वस्थ शिक्षा-प्रणाली सर्वोच्च महत्त्व रखती हैं 
और जितनी जल्द हम इस काम को कर सकें उतना ही अच्छा हैं। हम बहुत आम 
बातचीत और कोरे इरादे कर चुके हैं। शिक्षा-पद्धति का बदला जाना निहायत 
ज़रूरी समझ कर अब हमें इस काम में जी-जान से जुट जाना चाहिए। 


७ अवतूबर, १९५४ 


» 0 .« 
मिल-कारखाने, हाथ-करघे ओर खादी 


ध्वृष्त्र उद्योग जांच कमेटी की बहु-अतीक्षित रिपोर्ट अब प्रकाशित हो चुकी है। रिपोर्ट 

की मुख्य बात यह है कि मिल उद्योग के बुनाई संबंधी पहल का अब और अधिक 
विस्तार न किया जायगा। आशा हैं १९६० तक प्रति व्यक्ति १८ गज़ के हिसाब 
से सारे देश के लिए ७२ अरब गज सूती कपड़े की आवश्यकता होगी । निर्यात के 
लिए १० अरब गज निकाल कर, अतिरिक्त १६ अरब गज कपड़ा देश की घरेल 
आवश्यकता-पूर्ति के लिए चाहिए । देश में रोज़गारी कायम रखने और पूंजी 
की मांग की बचत करने के लिए “कमेटी का सुझाव है कि “यह अतिरिक्त उत्पादन 
कपड़ा उद्योग के विकेन्द्रित रूप द्वारा उपलब्ध किया जाय । हाथकरघा उद्योग का 
नवीकरण करने के लिए कमेटी का मत है कि हाथ-करघों को क्रमश: बिजली-करघों 
में बदल दिया जाना चाहिए। अन्त में, “१५ से २० वर्ष बाद, पेचीदा डिजाइन 
के खास कपड़े बनाने वाले ५०,००० हाथ-करघों के अलावा, सारा करघा उद्योग 
उन्नत (अधें-यंत्रचालित ) हाथ-करघों अथवा विकेन्द्रित बिजली-करघों के रूप में 
परिणत हो जायगा ।” अनुमान है कि इस परिणति के फलस्वरूप प्रति वर्ष 
२०,००० मज़दूर विस्थापित होंगे । १९६० तक प्रति वर्ष अतिरिक्त १६ अरब 
गज कपड़ा बनाने के लिए बेहतर किस्म के बिजली-करघों की जरूरत होगी, 
जिसके लिए कमेटी की सिफारिश है कि प्रति २०,००० तकलों के ८८ एक 
अथवा प्रति ५०,००० तकलों के ३५ एकक स्थापित कर १०.७५ लाख अतिरिक्त 
तकले बनाये जायं । कमेटी का यह भी सुझाव हैँ कि अभी हाल में गुंटाकल में शुरू 
की गई मिल की किस्म की कुछ “सहकारी कताई की मिलें” भी स्थापित की जाय॑। 
कमेटी का निश्चित मत है कि रंगीन साड़ियां बनाने का काम हाथ-करघों को 
ही देना पूर्णतः न्‍्यायोचित प्रतीत होता हैँ”, न केवल प्राविधिक दृष्टि से बल्कि 
इस उद्योग के कमज़ोर पहल को जिन्दा रखने के लिए” भी । मिल के कपड़ों पर 
भारी उत्पादन-कर अथवा उपकर लगाकर मिल और हाथ-करधघे के कपड़ों की 
दरों में समता लाने के सुझाव पर कमेटी का दृढ़ मत है कि यह तरीका संभव नहीं 
है। किन्तु, कमेटी इस निष्कर्ष पर पहुंची है कि 'हाथ-करघा (अथवा उन्नत हाथ- 
करघा) ओर घरेल बिजली-करधा उद्योगों को दी जाने वाली मौजूदा सुरक्षाएं 
फिलहाल कायम-रहनी चाहिएं।” कमेटी ने यह भी कहा हैं कि “हाथ-करपों द्वारा 
मलरूमरू, वायल जैसे सादा कपड़ों के उत्पादन पर कोई रोकथाम नहीं छूगानी 
चाहिए ।” 

कपड़ा मिरू उद्योग के बारे में कमेटी का मत हैँ कि सादा करघों को स्वतः 
चालित करघों में ५०,००० प्रति वर्ष के हिसाब से बदला जाय” ताकि मोजूदा 
करघों के आधे करघे बीस वर्ष में स्वचालित करघों में बदले जा सके। / कमेटी 
ने हिसाब लगाया हैं कि यदि एक जुलाहा औसतन १६ स्वत:चालित करों को 
चलाता है तो इस तबदीली के फलस्वरूप प्रति वर्ष ४,००० जुलाहे बेरोजगार हो 
जाएंगे । कमेटी की यह भी सिफ़ारिश हैं कि करीब ५० अरब गज मिल का 
क्ृपडा रोक लिया जाय और “रिपोर्ट में बताए गए योजनाकाल में सादा या स्व- 
चालित करघों के रूप में किसी भी प्रकार की अतिरिक्त बुनाई की मशीनें न ली 
जाय॑ ।” कमेटी ने 'कताई की मिलों और हाथ-करघा उद्योग के एकीकरण का 
सुझाव भी रखा है । इस उद्योग के कताई संबंधी भाग के विकेन्द्रीकरण के बारे में 
कमेटी का ख्याल हे कि इस विषय पर विचार व्यक्त करने से पूर्व छोटे पैमाने की 
कताई एककों के आविष्कारों को प्राविधिक दृष्टि से अभी और उन्नत होना पड़ेगा । 
फिलहाल, कमेटी की राय हैं कि स्थान और पर्याप्त रूप से लाभकर छोटे एककों 
की दृष्टि से विकेन्द्रीकदरण के आधार पर नए कताई के एकक बनाए जाय॑ ।” खादी 
के संबंध में कमेटी महसूस करती है कि वह “उचित सुझाव पेश नहीं कर सकती 
और उसका ख्याल है कि इस बारे में एक विशेष कमेटी बनाई जाय । रिपोर्ट के अंतिम 
भाग में कमेटी ने कहा है कि “निर्माण-काल के आरम्भिक बलिदान के बाद किसी 
को भी आथिक अथवा अन्य आवश्यकताओं से बाध्य होकर अपनी रोजी कमाने 
के लिए अपने समय का अधिकांश भाग ख्च न करना पड़ेगा । “इस उद्देश्य की पूर्ति 
के लिए,” रिपोर्ट में कहा गया हें कि आरम्भिक काल के बाद कम से कम समय 
में अधिक से अधिक वस्तुओं का उत्पादन करना होगा ।” “यह बिजली और मशीनों 
के प्रयोग से ही हो सकता है। अंत में, हाथ-करघों का बिजली-करघों में बदला जाना 
अनिवाय॑ं है । रिपोर्ट के अंत में कहा गया है कि 'जनतनन्‍त्रवाद के उच्चतम सिद्धान्तों 
के अनुसार जीवनयापन करने के लिए सहकारिता के आधार पर विकेन्द्रित उद्योग 
ही सर्वोत्तम आव्वासन है । 


बस्त्र उद्योग जांच कमेटी की यह रिपोर्ट संतोषप्रद और साथ ही निराशाप्रद 
भी है । यह जानना संतोषप्रद है कि कपड़ा मिलोंके बुनाई संबंधी पहलू का और अधिक 
विस्तार न किया जायगा। यह भी अच्छा ही है कि हाथ-करघा उद्योग की उत्पादन- 
क्षेत्र संबंधी मौजूदा सुरक्षाएं कायम रखी जाएंगी और १८ गज प्रति व्यक्ति के हिसाब 
से अतिरिक्त उत्पादन विकेन्द्रित क्षेत्र को सौंपा जायगा। हाथ-करघा और मिल 
के उत्पादन के नवीकरण के संबंध में कमेटी ने १५ से २० वर्ष की अवधि में एक 
“समयबद्ध रूपांतरण योजना” प्रतिपादित की हैँ ताकि रोज़गारी बनी रहे और 

अचानक बड़े पैमाने पर सामाजिक व आथिक उथलू--पुथल न हो सके ।” लेकिन 
रिपोर्ट इस अर्थ में निराशाप्रद है कि इस समूची समस्या का निर्भकिता व यथार्थ- 
वादी रूप से मुकाबला करने में कमेटी असफल रही है । पंचवर्षीय योजना की 
सबसे हाल की प्रगति रिपोर्ट साफ तौर पर बताती है कि देश में बेरोजगारी की 
समस्या बहुत ज्यादा गंभीर बन चुकी हे, और स्थिति सुधरने के बजाय बिगड़ती 
ही जा रही हे । तात्कालिक आवश्यकता है भारत के अधिकाधिक लोगों को लाभ 
कर रोजगारी दिलाना । सूती कपड़ा उद्योग हमारे संगठित उद्योगों में प्रमुख है 
क्योंकि वह जीवन की एक ऐसी आवश्यक वस्तु उत्पादित करता हैँ जिसकी सावे- 
जनिक मांग है । हमें आशा थी कि कमेटी एक ऐसी योजना पेश करेगी जिससे हाथ- 
करघा और खादी के अधिक उन्नत और अधिक व्यापक संगठन द्वारा इस उद्योग 
में अधिक लोग काम पा सकेंगे। इसके विपरीत, कमेटी के मतानुसार, प्रतिवर्ष लगभग 
२४,००० मजदूर विस्थापित होंगे और वह भी छ: वर्ष में जनता के ५० करोड़ 
रु. के खर्च पर । कमेटी के मतानुसार देश में केवल १२ लाख सक्रिय हाथ-करे हैं । 
हमें इस आंकड़े के सही होने पर कुछ संदेह है । कमेटी का यह भी मत है कि हाथ- 
करघा उद्योग का और अधिक विस्तार वांछनीय नहीं है। बल्कि, अधिक उत्पादन 
की मांग हाथ-करघों को बिजली-करघों में बदलर कर पूरी की जानी चाहिए। हमें 
यह भी आशा थी कि कमेटी हाथ की कताई और खादी की समस्याओं पर विशिष्ट 
रूप से विचार करेगी ताकि गांवों और शहरों दोनों में प्री रोज़गारी न मिल सकने 
के सवाल को हल करने का रास्ता मिल सकेगा । लेकिन कमेटी ने ४० पृष्ठ की 
संक्षिप्त रिपोर्ट तैयार करने में २२ महीने लेकर खादी के लिए एक अन्य कमेटी 
नियुक्त करने भर की सिफारिश करते हुए कहा हैं कि “गरीब लोगों के कुछ विशेष 
वर्गों के लिए अस्थायी रूप से रोजगारी कायम रखने के लिए हाथ-कताई उद्योग 
बनाए रखना आवश्यक हे । इस सिफ़ारिश ने जले पर नमक का काम किया हैं। 


यह न भूलना चाहिए कि आज जो समस्या हमारे देश के सामने हैं वह वस्तुत: 
मानव-समस्या है । भारत के प्रत्येक समर्थ नागरिक को उत्पादनशील कायें द्वारा 
जीविकोपार्जन का जन्मज अधिकार है। हमारे संविधान ने भी इस मूल अधि- 
कार की प्रत्याभूति की है । पूर्व और पद्िचम के सब प्रगतिशील देशों में समस्त 
नागरिकों को लाभकर रोजगारी दिलाना राज्य अपना पुण्य कर्तव्य समझता है, 
और यदि वह ऐसा करने में असमर्थ हें तो बेरोजगार लोगों को माहवारी भत्ता 
देता है। निश्चय ही दान' देने की अपेक्षा काम देना ज्यादा अच्छा है। जो काम 
किए बिना पेट भरता हैं वह ने केवल नैतिक बल्कि शारीरिक और मानसिक पतन 
का शिकार बनता हूँ । आधुनिक आर्थिक आयोजन का मूलउद्देश्य ही पूरी रोजगारी 

पैदा करना है। अतः हमारे संयोजकों का कतंव्य है कि वे हमारे आथिक और औद्यो- 
गिक ढांचे का इस प्रकार पुनर्गठन करें कि जिससे अधिकाधिक लोगों को बड़े पैमाने, 
छोटे पैमाने, ग्राम व कुटीर-उद्योगों में काम मिल सके । हम नवीकरण के विरोधी 
नहीं हें। किन्तु नवीकरण, देश की विशेष परिस्थितियों को देखते हुए, सुसंगत 
होना चाहिए। इस दृष्टिकोण से, इस महान प्रायद्वीप की जनता को पूरी रोजगारी 
दिलानूं की अधिक बड़ी पीठिका पर समूची समस्या को देखने में, कमेटी असफल 
रही है । जैसा कि अखिल भारतीय कांग्रेस कमेटी के अजमेर अधिवेशन में कहा गया 
था, औद्योगीकरण का लक्ष्य अधिकतम उत्पादन, पूरी रोजगारी और सामाजिक 
व आर्थिक न्याय होना चाहिए। यदि हम इस मूल उद्देश्य को भूल जाते हैं तो 
हमारी योजना बेमतलूब का शोर साबित होगी । 


२२ अक्तूबर, १९५४ 


6 
प्रथम ओर शअ्रंतिम 


अद्युभी कुछ दिनों पहले संसद्‌ में भूमि-सुधार, उद्योगों का नवीकरण और बाढ़- 
नियंत्रण जैसी कुछ महत्वपूर्ण शाथिक समस्याओं पर विचार-विनिमय हुआ था । 
सिंचाई, बिजली व योजना के केन्द्रीय मंत्री श्री गुलजारी छाल नन्‍्दा ने संसद के 
सदस्यों को आश्वासन दिलाया कि सरकार भूमि-सुधारों को देश की प्रगति की 
एक महत्वपूर्ण कसौटी” समझती है। श्री नन्‍्दा ने यह भी घोषणा की कि सरकार 
ने “बाढ़ों को युद्धकधालीन संकट मान कर उनका मुकाबला करना” तय किया है। 
उद्योग के नवीकरण संबंधी वादविवाद का उत्तर देते हुए व्यापार व उद्योग के 
केन्द्रीय मंत्री श्री टी. टी. कृष्णमाचारी ने 'आंसुओं बिना नवीकरण” की गुजारिश 
की । उन्होंने आश्वासन दिलाया कि विस्थापित श्रमिक को निराश्रित नहीं रहने 
दिया जायगा और नवीक्ृृत उद्योगों से रुपया वसूल कर बनाए गए एक कोष द्वारा 
सरकार उसकी मदद करने की कोशिश करेगी । इस प्रक्रिया के दौरान में हमें यह 
देखना होगा, श्री $ष्णमाचारी ने कहा, 'कि जिन लोगों को सबसे ज्यादा तकलीफ 
पहुंचने की संभावना है और जो तकलीफ बर्दाइत करने में सबसे कम काबिल हैं 
उन्हें सबसे कम तकलीफ पहुंचनी चाहिए और इस काम को व्यवस्थित रूप से 
किया जाना चाहिए।* 


यह सच हे कि भूमि-सुधार, बाढ़-नियंत्रण और उद्योगों का नवीकरण 
पेचीदा और मुश्किल मसले हूँ जिन्हें बहुत काफी होशियारी, दूरंदेशी और सुव्यव- 
स्थित रीति से हल करना होगा । किन्तु इस प्रकार के प्रश्न, स्वभांवत: जटिल 
होते हुए भी तुलनात्मक दृष्टि से सुगम बन सकते हैं यदि हमारे मानसिक चक्षु के 
सम्मुख लक्ष्य स्पष्ट हो। ऐसे पेचीदे मसलों के लिए महात्मा गांधी ने हमें एक 
तिलिस्म बख्शा था। जब कभी संशय में पड़े हो या स्वार्थ तुम पर सवार हो तो निम्न- 
लिखित परीक्षा लो : उस गरीब-से- गरीब और कमजोर-से-कमजोर आदमी की 
झकल याद करो जिसे कभी तुमने देखा हो, और अपने आप से पूछो कि जो कदम तुम 
उठाना चाहते हो वह उसके किसी काम आ सकता है या नहीं ? क्‍या उसे इससे कुछ 
लाभ पहुंचेगा ? ...... दूसरे शब्दों में, क्या उससे भखों को, लाखों आध्यात्मिक 
भूखों को स्वराज्य मिल सकेगा ? और तब तुम देखोगे कि तुम्हारा संशय और 
' तुम्हारा स्वार्थ पसीजता जा रहा है ।” राष्ट्रपिता के इन मकनातीसी शब्दों 
को हमें अति महत्वपूर्ण राष्ट्रीय समस्याएं सुलझाते समय अपने दिमाग के सामने 

हमेशा रखना चाहिए । क्योंकि, आखिर, एक जनततन्त्रवादी राज्य का मुख्य उद्देश्य 
दलितों के स्तर को ऊपर उठाना, और शांतिपूर्ण साधनों द्वारा उन लोगों के स्तर 
को नीचे लाना है जिनके हाथों में आज राष्ट्र का धन केन्द्रित हैं। जब तक कि 
मौजूदा भारतीय समाज में सम्पति, या फिर, दरिद्रता का पुनविभाजन न होगा तक 
तब एक नए और समृद्धिशील भारत का निर्माण भी असंभव हैं। सामाजिक और 
आथ्िक समता बिना कोरी राजनीतिक स्वतन्त्रता विशेष महत्व नहीं रखती । 


० उदाहरण के लिए, भूमि-सुधार के संबंध में हमारा मुख्य उद्देश्य असली 
काइतकार के अधिकारों की सुरक्षा होना चाहिए। आरंभ से ही कांग्रेस की यह 
नीति रही है, जैसा कि कांग्रेस अध्यक्ष ने हाल में कहा है कि पट्टेदारों की बेशुमार 
बेदखली को भूमि-सुधार की हमारी नीति में कोई जगह नहीं मिल सकती । 
हम प्रायः सभी राज्यों में भूमि पर आधारित मध्यस्थों का उन्मूलन करने में सफल 
रहे हैं। लेकिन काशतकार की पट्टेदारी की सुरक्षा संबंधी स्थिति अभी तक बहुत 
संतोषजनक नहीं है । एक निश्चित समय तक लगान अदा न कर सकने वाले 
लोगों के अलावा और सब तरह की बेदखली को कानून से, या अगर जरूरी समझा 
जाय, तो कार्यपालूक आदेश द्वारा रोका जाना भी वांछनीय है । मौजूदा आराजियों 
का अधिकतम क्षेत्रफल निर्धारित करना भी एक बहुत जरूरी सवाल हें जिस पर 
सब राज्य प्रशासनों द्वारा गंभीरता के साथ विचार किया जाना चाहिए। असली 
सवाल हमारे उन लाखों करोड़ों देशवासियों को स्थायी और लाभप्रद रोजगार 
दिलाना है जो कि पचासों वर्षो से,खेतों में खून-पसीना बहा कर जेसे-तैसे गुजर करने 
की कोशिश में लगे हुए हें। जहां तक नवीकरण का संबंध है, असली सवाल फिर 
यही है कि हमारे उन लाखों करोड़ों देशवासियों को पूरा रोजगार दिया जाय जो कि 
पूरी तरह या साल में कई महीने बेकार रहने के लिए बाध्य हैं। हमने अपने जनतंत्र- 
वादी संविधान में भारत के समस्त स्वस्थ नागरिकों को काम करने के अधिकार की 
गारंटी दी है। ऐसे किसी भी कदम पर बहुत ज्यादा एहतियात के साथ ग़ौर करना 
चाहिए जो कि, चाहे केवल कुछ समय के लिए ही क्‍यों न हो, हमारी इस बुनियादी 
राष्ट्रीय नीति के खिलाफ जा रहा हो । नवीकरण के फलस्वरूप विस्थापित हुए 
श्रमिकों को काम देना ही काफी नहीं है । हमारी औद्योगिक नीति की असली 
कसौटी होनी चाहिए पूर्ण रोजगार, अधिंकतम उत्पादन और सामाजिक-आ्थिक 
न्याय । जब तक हम राष्ट्रीय जीवन के सब पहलओं में बेरोजगारी की समस्या का, 
अति आवश्यक समझ कर, मुकाबला न करेंगे, तबतक इस देश में एक स्वस्थ 
और स्थायी जनतंत्र कायम करना मुश्किल होगा। हमें अपनी नीतियां बनाते समय, 
खेत और कारखाने दोनों में ही, दीनतम श्रमिकों के हितों को, सर्वोच्च समझना 

चाहिए। जब हम बाढ़-नियंत्रण की समस्या पर विचार करते हैं तो यह ठीक है कि 
हमें अल्पकालीन और दीघेकालीन योजनाएं बनाने के लिए एकरूपता के साथ 
समस्त मसले पर गौर करना पड़ता है। लेकिन यहां भी तात्कालिक ध्यान देने के 
लिए हमें खास तौर पर उस दरिद्रतम ग्रामवासी का खयाल रखना चाहिए जो कि 
पूर्वी भारत की इस साल की बाढ़ों में अपना सब कुछ, अपनी जीविका का साधन तक 
गंवा बठा है। दीनतम नागरिक भी दान पर जीवित नहीं रहना चाहता; वह 
अपने शरीर और अपनी आत्मा को बनाए रखने के लिए कुछ काम चाहता हैं और 
उसे काम देना हमारा सर्वप्रथम कतेव्य है । बाढ़-नियंत्रण की दीघंकालीन योजनाएं 
और नदियों को काबू में करना आगे की बातें हैं । 


इसी प्रकार, अन्य कई ऐसे उदाहरण हैं कि हम उन लोगों या समाज के उन 
भागों का ख्याल नहीं करते जिनको सबसे पहले मदद चाहिए । हम देखते हें कि 
शहरों में सड़कें चौडी की जा रही हैं और उनपर कोलतार बिछाया जा रहा है 
जबकि हज़ारों गांवों में पहुंचने के लिए अधपक्की या कच्ची सड़कें तक नहीं हैं । 
हम शहरों में पीने के पानी के प्रबंध की योजनाएं बनाते हें जब कि गांवों में हमारे 
लाखों लोगों को अपने घरों के लिए पानी लाने हर रोज़ कई मीलों तक जाना पड़ता 
है । हम अपनी बड़ी-बड़ी नदी घाटी योजनाओं द्वारा काश्तकारों को सिंचाई की 
सुविधाएं प्रदान कर रहे हें पर उन ग्रामीण श्रमिकों का क्या होगा जिनके पास जमीन 
ही नहीं है? राज्य सरकारें उद्योगों को सस्ती बिजली देने के लिए पानी द्वारा बिजली 
पैदा करने वाले स्टेशन बना रही हैं लेकिन हम बड़े उद्योगों को बिजली देने से 
पहले गांव के गरीब कारीगरों को बिजली देने का ख्याल नहीं कर रहे ” बिजली की 
रोशनी मंजूर करने में भी क्या हम पहले गांवों में रोशनी पहुंचाने की कोशिश कर 
रहे हें ? सामुदायिक योजनाओं और ग्राम प्रसार सेवाओं में भी हमारी अधिकांश 
योजनाएं उन लोगों की मदद के लिए हें जिनके पास राज्य से कर्ज लेने के लिए 
ज़मानत के तौर पर कोई जमीन जायदाद हो । लेकिन उनका क्या होगा जिनके पास 
न जमीन है और न जीवकोपारजन का अन्य कोई साधन ? क्‍या हम सहकारिता के 
आधार पर कोई कुटीर या ग्रामोद्योग आरंभ कर उनकी मदद करने की कोशिश 
कर रहे हैं ? हां, इस प्रकार की कुछ योजनाएं जरूर हें लेकिन उन्हें कार्यान्वित 
करने में फुर्ती की कमी है। ग्रामीण क्षेत्रों में निस्संदेह '.हरिजन सबसे अधिक पीड़ित 
हैं। अधिकांश राज्यों में उन्हें जमीन से निकाल बाहर किया गया है ; अधिकांश 
को नई जमीन नहीं मिली है यद्यपि उनके पुनर्वास के लिए कुछ योजनाएं बनी हें। 
वे अभी तक गांव के कुओं से स्वच्छंदता और समादर के साथ पानी लेने में असमर्थ 
हैं। हरिजन विद्यार्थियों को कुछ छात्रवृत्ति देना या सरकारी नौकरी और सार्व- 

जनिक संस्थाओं में उन्हें कुछ स्थान देना ही सिर्फ काफी नहीं है। हमें भारत के 
सुद्रतम कोने में उनके सामाजिक और आध्िक स्तर को ऊंचा उठाने की भरसक 
कोशिश करनी चाहिए । शहरों में हमें बड़ी रफ्तार के साथ शानदार नए मकान 
बनते नज़र आते हैं। लेकिन दिल्‍ली जेसे शहर तक में गंदे गली-कुंचे हम सब लोगों 
को, जो कि गांधी के इस देश में सर्वोदिय समाज स्थापित करना चाहते हैं, मुंह उठाये 
निहार रहे हें। हम बड़े उद्योगों के नवीकरण के इच्छुक हैँ, पर क्या हमने अभी 
तक छोटे पैमाने के और कुटीर-उद्योगों की अत्यन्त जरूरी समस्याओं को 
सझनुभूति और समझदारी के साथ जानने की कोशिश की है ? 


ये कुछ बातें हैं जो हम लोगों में से भी कुछ ऐसे लोगों की विचार-धारा चित्रित 
करती हें जो देश का भला करना चाहते हैं और जनता के रहन-सहन का स्तर ऊंचा 
उठाना चाहते हैं । मेरा यह मतलब नहीं हैं कि हमारी लोकहित योजनाओं में सचाई 
और ईमानदारी की कमी है । लेकिन हमें एक ऐसा दृष्टिकोण अपनाना चाहिए 
जिससे हम पहले करने योग्य कामों को पहले करें और वेज्ञानिक रूप में राष्ट्रीय 
पुननिर्माण का कार्य आरंभ करने से पूवे बीच की खाइयों और दरारों को भर सकें । 
अगर हम ठीक तरीके से मकान बनाना चाहते हें तो हमें पहले जमीन को समतल 
बनाना होगा और गदें व गंदगी साफ करनी होगी । इसी प्रकार यदि हम स्वस्थ 
आधार पर भारत का पुनरनिर्माण करना चाहते हैं तो हमें साफ दिखाई देने वाली 
सामाजिक और आथिक असमताओं को दूर करना होगा और समाज के निम्नतम 
व दरिद्रतम भागों की सहायता करने की कोशिश करनी होगी । हमें प्राथमिकता 
की लम्बी कतार में खड़े सबसे आखिरी आदमी का सबसे पहला ख्याल करना 
चाहिए। संक्षेप में, हमारी विकास योजनाओं में प्रथम अंतिम और अंतिम प्रथम 
होना चाहिए। तभी हम गांधीजी के स्वप्न के एक नए भारत के निर्माण की आशा 
कर सकते हैं। 

छोटे उद्योगों का अथंशास्त्र 
भारत में छोटे उद्योगों पर अन्तर्राष्ट्रीय योजना दल की रिपोर्ट ने एक बार फिर 
सरकार और उद्योगपतियों का ध्यान देश में छोटे पेमाने के और कुटीर-उद्योगों 
के विकास की नितांत आवश्यकता पर केन्द्रित किया है ताकि बेरोजगारी और, 
उससे भी अधिक, अधेरोजगारी की समस्या हल हो सके । रिपोर्ट में ठीक ही 
संकेत किया गया है कि “भारतीय मंडी दुनिया की सबसे बड़ी भावी विदेशी मंडियों 
में से एक हैं ।” विदेशी विशेषज्ञों ने खुले तौर पर कहा है कि “छोटे उद्योगों के 
विकास की दर धीमी, बल्कि जितनी संभव हैँ उससे बहुत अधिक धीमी है ।” 
अध्ययनकर्ता दल का मुख्य विचार यह हैं कि छोटे उद्योगों में वर्तमान कमियों के 
मौलिक कारण “उनके इन्तजाम और उत्पादन के तरीके हैं जो उत्पादन में कार्य- 
कुशलता की मौजूदा मांगों से बहुत पीछे हैं तथा नवीकरण के बेहतर तरोकों को 
अपनाने में हिचकिचाहट या असफलता भी इसका बड़ा कारण है।” अन्तर्राष्ट्रीय 
योजना दल ने छोटे उद्योगों के लिए बहु-प्रयोजन टेक्नॉलोजी की संस्थाएं स्थापित 
करने की सिफारिश की है और सरकार ने इस सिफारिश को कार्यान्वित करने 
का फंसला कर लिया है और घोषणा की है कि छोटे पैमाने के उद्योगों की शिक्षा 
देने के लिए भारत के विभिन्न भागों में चार प्रादेशिक संस्थाएं स्थापित की जाएंगी । 
ये संस्थाएं सेवा के साधनों के रूप में काम करंगी और छोटे उद्योगों के उत्पादन 
और इन्तजाम के तरीकों को सुधारने, कर्ज और धन प्राप्त करने, कच्चे सामानों 
को मुहय्या करने और अच्छे से अच्छे दामों पर उत्पादित वस्तुएं बेचने और छोटे 
उद्योगों को बड़े पैमाने के उद्योगों के सहायक के रूप में बढ़ाने के लिए उनके उत्पादन 
के कार्यक्रमों में सामंजस्य द्वारा विकास को प्रोत्साहन देने के लिए मदद करेंगी । 
सरकार ने हाट-व्यवस्था कार्पोरेशन की स्थापना के लिए फोर्ड फाउंडेशन दल की 
सिफारिश भी स्वीकार कर ली है। यह कापरिशन प्रादेशिक संस्थाओं के कार्यों 
से अपना मेलजोल स्थापित करेंगी । सरकार की मांग पूरी करने की दृष्टि से 
उत्पादन संगठित करने के लिए छोटे उद्योगों की एक कार्पोरेशन भी स्थापित करने 
का फंसला किया गया है । डिजाइनों के राष्ट्रीय स्कूल, निर्यात विकास कार्यालयों 
और औद्योगिक सहकारी समितियों के संबंध में दल की दूसरी सिफारिशों पर भारत 
सरकार गौर कर रही है। इस बीच में सरकार ने छोटे पैमाने के उद्योगों का एक बोर्ड 
बनाने का फैसला किया है जिसमे भारत सरकार के मंत्रालयों और राज्य सरकारों 
के प्रतिनिधि शामिल होंगे। बोर्ड का कार्य यह होगा कि वह उपर्यक्त संगठनों के 

कार्यों पर नियंत्रण रखे और उनका एकीकरण करे और आमतौर पर भारत में 
छोटे पैमाने के उद्योगों के विकास के लिए कार्यक्रम बनाए और उनको कार्यान्वित 
करे। 


हम इस देश में छोटे उद्योगों के क्षेत्र में 'नवीकरण” की समस्या पर 
विदेशी विशेषज्ञों की सिफारिशों की समीप से परीक्षा करना चाहेंगे । रिपोर्ट में कहा 
गयाँ है कि “नवीकरण के बिना भारतीय मजदूरों और शिल्पकारों के प्राकृतिक 
गुण आधुनिक टैक्तॉलोजी के विरुद्ध निराशाजनक दौड़ में नष्ट किए जा रहे हैं । 
जब तक अधिक वस्तुओं और अधिक धन के उत्पादन में इन मजदूरों की मदद नहीं 
की जाती तब तक न मजदूरी बढ़ाई जा सकती है और न ही रहन-सहन का स्तर 
ऊंचा उठाया जा सकता है । आप किसी चीज के उत्पादन के बिना उसका वितरण 
नहीं कर सकते । विशेषज्ञों ने आगे चल कर यह विचार रखा कि “नवीकरण 
और आधुनिकीकरण को रोकना न केवल युक्ति-विरुद्ध है बल्कि इसके कारण भारत 
के छोटे उद्योगों पर स्थिरता और विगति थोपी जाएगी ।” उनका यह भी विचार है 
कि आधुनिकीकरण से बेरोजगारी पैदा होने की बजाय अधिक रोजगार मिलेगा । 
“सुधारों का मतलब यह होगा कि कम से कम कीमत पर अच्छी और बढ़िया वस्तुएं 
मिलेंगी जिससे मांग और मंडियां बहुत बढ़ जायेंगी और इस प्रकार रोजगार के 
अधिक अवसर प्राप्त होंगे ।” फोर्ड फाउंडेशन दल के इन कथनों पर ध्यानपूर्वक 
विचार करने और उनकी परीक्षा करने की जरूरत है । हम नहीं जानते कि क्या कभी 
इन विशेषज्ञों ने वर्धा में अखिल भारतीय ग्रामोद्योग इसोसियेशन के केन्द्र तक 
जाने की चिन्ता की और क्या उन्होंने गांधीजी के नजरिए को समझने की कोशिश 
की। जहां तक हमें विदित हैँ अन्तर्राष्ट्रीय योजना दल ने इस प्रकार की कोई चेष्टा 
नहीं की । यकीनन यह दुर्भाग्य की बात है । हम अपने उत्पादन के तरीकों में सुधार 
करने के लिए विदेशी विशेषज्ञों से शिक्षा लेने को तैयार हें, परन्तु यदि ये विद्येषज्ञ 
इस धारणा से भारत आते हैं कि गांधीजी, उनके साथियों और भारत के राष्ट्रीय 
नेताओं ने इस समस्या पर पिछले बीसों सालों में कोई विचार नहीं किया तो वे 
बड़ी भारी गलती पर हैं। 


गांधीजी स्वयं मशीन के खिलाफ नहीं थे। वे चरखे में सुधार करने के बड़े 
इच्छुक थे और उन्होंने ऐसे लोगों के लिए जो बेहतर चरखे तैयार करेंगे आकर्षक 
इनामों की घोषणा की । वर्धा में उन्होंने भारत के छोटे उद्योगों के उत्पादन के 
तरीकों में सुधार करने के लिए लगातार तजुर्बे किए। अतः गांधीजी आघुनिकी- 


करण ओर टेक्नॉलोजी की प्रगति के विरुद्ध नहीं थे। वे यंत्रीकरण और श्रम बचाने 

. के तरीकों के लिए “पागलपन” के खिलाफ थे, और खास तौर से भारत जैसे देश में 
जहां श्रम बहुत है और पूंजी कम है। गांधीजी का कहना था, “यंत्रीकरण उस हालूत 
में अच्छा है जबकि आवश्यक कार्य करने के लिए बहुत कम लोग हैं ।” यह उस 
हालत में कुकर्म है जब काम करने के लिए, आवश्यकता से अधिक लोग हैं जैसा कि 
भारत में हैं । इसलिए वे उन मशीनों का स्वागत करते थे “जिनसे झोंपडियों में 
रहने वाले करोड़ों लोगों का बोझ हलका हो जाए ।” गांधीजी बिजली के प्रयोग के 
भी विरुद्ध नहीं थे। गांधीजी का कहना था, “यदि हम हर ग्रामीण घर में बिजली 
पहुंचा सकें तो मुझे इस चीज पर एतराज नहीं होगा कि ग्रामीण लोग बिजली द्वारा 
अपने औजार और हथियार चलाएं ।” इन सब मामलों में सर्वप्रथम जिस बात का 
ध्यान रखना जरूरी है वह हे मनुष्य, जिसका आवश्यक तौर पर यह मतलब हे कि 
लोगों को पूर्ण रोजगार दिया जाए। यह सच है कि यदि देश की कुल संपति को बढ़ाना 
हे तो उत्पादन के ढंग में सुधार जरूरी है। परन्तु कुल संपत्ति बढ़ाने मात्र से, रोजगार 
के पर्याप्त साधनों द्वारा लोगों की क्रयशक्ति बढ़ाए बिना, हमारी मूल समस्याओं 
का हल नहीं होगा । इसलिए हमारा उद्देश्य (पूर्ण रोजगार तथा अधिकतम उत्पादन 
होना चाहिए। यह भी ध्यान में रखना चाहिए कि अपने उद्योगों द्वारा बनाई हुई 
वस्तुओं की खपत के लिए हम विदेशी मंडियों पर बहुत अधिक निर्भर नहीं रह सकते । 
हमारी कोशिश यह होनी चाहिए कि इस देश में ही बढ़ती हुई मंडी बनाई जाए । 
यह केवल उसी समय संभव हो सकता है जब हम उत्पादन के अधिक पूंजी खपाने 
वाले तरीकों की बजाय अधिक श्रम खपाने वाले तरीकों का इस्तेमाल करें। 


अतः हम आधुनिकीकरण या नवीकरण के विरुद्ध नहीं हैं। तरन्तु छोटे 
पैमाने के और कुटीर-उद्योगों के उत्पादन के तरीकों में सुधार करने की अपनी उत्सु- 
कता के कारण हमें उचित सीमा नहीं लांघनी चाहिए और न नई समस्याएं खड़ी 
करनी चाहिएं। स्वभावतः: नवीकरण का रूप और रंग विभिन्न देशों में 
और एक ही देश के विभिन्न भागों में स्थानीय परिस्थितियों के अनुसार मुख्तलिफ 
होगा । हो सकता है अमरीका और रूस का एक खास किस्म का टैक्‍्नॉलोजी का 
सुधार, जहां मुकाबलतन श्रम कम है भारत में बिलकुल न फबे जहां प्रमुख समस्या 
लोगों को रोजगार देने की है । भारत के अन्दर ही, एक खास तरह का तरीका जो 
राजस्थान के लिए अच्छा है, हो सकता है ट्रावनकोर-कोचीन के लिए उपयुक्त 
न हो, जहां आबादी बहुत अधिक घनी है । इसलिए आधुनिक तरीकों को अपनाने 
में लगातार सचेत रहने, ध्यान देने और अनुसंधान करने की आवश्यकता हैँ ताकि 
वैज्ञानिक सुधारों के फायदों और उनकी रोजगार दिलाने की शक्ति के बीच संतु- 
लन स्थापित किया जाए। 

हमें पूर्ण आशा हैं कि भारत सरकार देश के विभिन्न भागों में जो प्रादेशिक 
संस्थाएं स्थापित करेगी वे इन सब बातों को ध्यान में रखेंगी ताकि हमारी राष्ट्रीय 
अर्थ-व्यवस्था की मूलभूत समस्याओं का संतोषपूर्वक ढंग से हल हो सके । हमें पता 
लगा हैं कि अखिल भारतीय खादी और ग्रामोद्योग बोर्ड ने भी कलकत्ता में एक 
अनुसंधान केन्द्र बनाने का फंसला किया है। बोड ने हाल में ही नासिक में खादी के 
काम की शिक्षा देने के लिए एक स्कूल खोला है। सरकार को चाहिए कि वह अखिल 
भारतीय खादी और ग्रामोद्योग बोर्ड के कार्यों और तजुर्बों का नए छोटे पैमाने के 
उद्योगों के बोर्ड के कार्यों से एकीकरण स्थापित करे ताकि दोहरा काम करना न 
पड़े और विचारों में संघर्ष उत्पन्न न हो। हमें इस कार्य को खुले दिल से, किसी खास 
विचार को सिद्धान्त या “मंत्र” का रूप दिए बिना, करना चाहिए। हमारे कार्य 
का ढंग वेज्ञानिक और युक्‍क्तिपूर्ण होना जरूरी है और उसे स्थिति की वास्तविकता से 
विमुख नहीं होना चाहिए। किसी भी प्रकार की सिद्धान्त-परायणता, चाहे वह 
आधुनिकीकरण के लिए हो या पुराने तरीकों के लिए, आत्मघातक सिद्ध होगी । 

लो ॥ 
ग्रामीण समुदायों के आधार पर राष्ट्रीय आयोजन 


हारे भारतीय संघ के संविधान का एक निदेशक तत्व यह है राज्य ग्राम 
पंचायतों का संघटन करने के लिए अग्रसर होगा, तथा उनको ऐसी शक्तियां और 
प्राधिकार प्रदान करेगा जो उन्हें स्वायत्त शासन की इकाइयों के रूप में कार्य करने 
योग्य बनाने के लिए आवश्यक हों ।” गांधीजी ने भी इसी बात पर बहुत जोर दिया 
कि हमको ग्राम पंचायतों को पुनर्जीवित कर भारत में आथिक और राजनीतिक 
सत्ता का विकेन्द्रीकरण करना चाहिए । उनके स्वप्नों के स्वराज्य के अनुसार 
सारे देश में स्वावलम्बी और स्वशासित ग्राम जनतन्त्र' होना चाहिए। यह सौभाग्य 
की बात है कि प्रायः सब ही राज्य सरकारों ने अपने-अपने क्षेत्रों में ग्राम पंचायतों 
की स्थापना के वास्ते आवश्यक कानून बना दिए हैं । यह सही है कि विभिन्न राज्यों 
में इस प्रकार जो ग्राम पंचायतों की कल्पना की गई है, उनका विधान और उनको 
प्रदत्त शक्ति एक-दूसरे से काफी भिन्न हें। पर यह निविवाद हैं कि उनके अन्दर 
बह तमाम तत्व विद्यमान हैं जो अंकुरित होने पर सुसंगठित ग्रामीण समाजों के 
आधार पर हमारे देह में नए प्रकार के जनतन्त्र को शक्तिशाली बनाने में समर्थ 
होंगे । 


अर्वाचीन काल से हमारे देश में ग्रामीण समाजों का राष्ट्रीय जीवन में एक 
अति महत्वपूर्ण एवं अविभाज्य भाग रहा है। वेदों में ग्रामिणी अथवा ग्राम के नेता 
की चर्चा है जातक कथाओं में भी ग्राम सभाओं की चर्चा पाई जाती है। धर्मे-सूत्रों 
में भी गण और पग का बहुधा वर्णन मिलता है, जिनसे तात्पर्य प्राचीन भारत की 
ग्रामीण एवं शहरी नगरपालिकाओं जैसी संस्थाओं से है। वास्तव में भारत के यह 
ग्रामीण जनतन्त्र हिन्दू, मुस्लिम और पेशवाई हुकूमतों तक फलते फूलते रहे । 
उनका खात्मा तो भारत में अंग्रजों की ईस्ट इंडिया कम्पनी के आने के बाद प्रारम्भ 
होता है। राज्यवंश उठे और गिरे, समाजों का उत्थान एवं पतन हुआ, परन्तु ये 
ग्रामीण समाज अपनी अविच्छिन्न गति से चलते रहे। सर चार्ल्स मेटकॉफ नामक 
एक अंग्रेज शासक ने कहा है ये ग्रामीण समाज “तब भी बराबर जीवित से प्रतीत 
होते हैं, जहां और सब चीजें निवष्ट हो जाती प्रतीत होती हैं ।” सर चार्ल्स ट्रेवे- 
लियन नामक एक-दूसरे अंग्रेज के शब्दों में “ग्रामों की नगरपालिकाएं इसी प्रकार 
भूमि से चिपकी हुई प्रतीत होती हैं, जैसे भूमि से पैदा होने वाले कुद ।” 
अंग्रेजी जमाने में ही मुख्यतः: इन ग्राम पंचायतों का विघटन प्रारम्भ हुआ और 

शासन के एवं आर्थिक संगठन के बेहद विकेन्द्रीकरण के कारण यह ग्राम पंचायतें 
खत्म हो गईं। आज पश्चिमी देशों के सब ही प्रमुख राजनीतिक और सामाजिक 
विचारक इस बात को स्वीकार करने लगे हैँ कि यदि आधुनिक जनतनन्‍्त्रवाद को एक 
सामाजिक और आथ्िक संगठन के रूप में क्रियात्मक क्षेत्र में सफल होना हैँ तो उसके 
लिए यह ज़रूरी है कि उसका विकेन्द्रीकरण हो। सुप्रसिद्ध विद्वान प्रो. जोड ने कहा 
है: यदि सामाजिक संगठन के प्रति मनुष्य के विश्वास को पुन: जागृत करना है तो उसके 
लिए यह नितान्त आवश्यक है कि राज्य के कार्य क्षेत्रों को कम किया जाए और उसके 
कार्य को वितरित कर दिया जाए। डा० बूडिन का भी मत है कि छोटे-छोटे सुगठित 
गणतन्त्र ही सम्यता की सच्ची नैतिक इकाइयां हो सकती हें ।” आधुनिक समाज- 
शास्त्र भी इस सिद्धान्त का प्रतिपादन करता हैँ कि “मनुष्य तब ही सबसे अधिक 
सुखी रहता है जब वह छोटे-छोटे समु दायों में निवास करता हो ।” आधुनिक राज्यों 
की बुराइयों की विवेचना करते हुए प्रो. एडम चाहते हैं कि हम लोग सब बुराइयों 
की जड़ तक पहुंचें और शक्ति के विकेन्द्री करण की दिशा में निर्भय नीति अपनावें ।” 
सुप्रसिद्ध अमरीकी शास्त्री ल्यूविस मम्फर्ड ने भी इस बात की सिफारिश की है कि 
“खुली जगहों में छोटे संतुलित समाज की स्थापना हो ।” आधुनिक अमरीका में 
छोटे-छोटे समुदाय आज भी ग्रामीण जीवन के पुनर्जागरण और सहकारी प्रयास में 
बड़ा महत्वपूर्ण भाग ले रहे हें । केन्टुकी की दौड़” ऐसे पुरुषों और स्त्रियों की एक 
रोचक कहानी हे, जिसके अन्तर्गत छोटे क्षेत्रों में सब मिलकर एक-दूसरे की भलाई 
का काम करते हैं । अपनी पुस्तक 'स्माल टाऊन रिनेसांस (छोटे नगरों का पुन- 
जागरण ) ” में प्रो. रिचर्ड पेस्टन ने बड़े जोरों से इस बात पर ज़ोर दिया हूँ कि 
“सशक्त तथा क्रियाशील छोटे-छोटे समुदायों में ही वह आवश्यक वायुमंडल पाया 
जाता है, जिसके अन्तगंत जनतन्त्रवाद पनप सकता हैँ और शक्तिवान्‌ बना रह 
सकता है ।” फिर डा० बरसोडी आज ऐसे ही एक विकेन्द्रित छोटे-छोटे समुदाय 
का प्रयोग न्‍्यूयार्क के निकट-स्थित अपने जीवन विद्यालय में चला रहे हैं। अमरीका 
में ही येलो स्प्रिग्स (ओहियो ) में डा. मार्गेन द्वारा सामुदायिक जीवन को संगठित 
करने का प्रयास जनतान्त्रिक ग्राम जीवन को स्थायी बनाने और जीवित रखने 
का एक वीरतापूर्ण प्रयास है । 


इस प्रकार स्पष्ट हो गया कि ग्राम पंचायतों की कल्पना न तो मध्ययुगीन 
कल्पना हैं और न ही वह कबायली प्रणालियों का अवशेष हैँ। जैसा कि डा. राधा- 
कुष्णन ने कहा है, ग्रामों की ओर पुनः जाना पुरातन-पंथी बनना कदापि नहीं है, 
बरन्‌ भारत की निहित प्रवृत्तियों के अनुरूप जीवन स्थापित रखने का वही एकमात्र 
तरीका है ।” फिर अपनी पुस्तक “डेमोक्रेसीज ऑफ दी ईर्स्ट (पूर्व के जनतन्त्र)” 

में डा. राधाकमल मुकर्जी ने बताया हे कि किस प्रकार ग्रामीण समुदायों से ही उसे 
नयी प्रकार की जीवन विधि प्राप्त होगी, जिसके अन्तर्गत विविध स्थानीय 
एवं क्रियावान गुणों का एक्सूत्रीकरण अधिक संतोषदायक होगा, आज के केन्द्रित 
संसदीय ढांचे के अन्त्गंत की शासकीय प्रणाली से कई गुना अधिक । वास्तव में 
“पुरातन-पंथी” और पिछड़े हुए! होने की बजाय, यदि देखा जाए तो, आर्थिक एवं 
शासनिक ढांचे की इकाइयों के रूप में ग्रामीण पंचायतोंका संगठन आज के विज्ञान यूग 
और आज की वैज्ञानिक प्रगति की भावनाओं के अनुक्‌ल ही होगा। सच तो यह हैँ कि 
अपनी तमाम आधुनिक यान्त्रिक सफलताओं के साथ विज्ञान के लिए यह ही श्रेयस्कर 
हैं कि वह विकेन्द्रीकरण को न कि केन्‍्द्रीकरण को स्थान दे। यह भी सोचना गलत है 
कि ग्रामीण पंचायतों के कारण हम एक दूसरे से दूर हटते चले जाएंगे । प्राचीन 
काल में भी सब ही स्तरों पर सब कार्यों का एक्सूत्रीकरण होता रहता था। सच तो 
यह हैं कि विज्ञान और जनतन्‍्त्र की प्रगति के साथ ही साथ अवश्यम्भावी रूप से 
आधुनिक काल में आथिक और राजनीतिक सत्ता का विकेन्द्रीकरण होना चाहिए। 


जनतन्त्र के अन्दर जो योजना चलाई जाती है वह तब ही सफल हो सकती 
है जब कि हम नीचे से ही अपने भवन का निर्माण प्रारम्भ कर दें, और इस बात का 
प्रयास न करें कि अपनी योजनाओं को लोगों के गले के नीचे ऊपर से ढकलें। अतः 
स्वस्थ आथिक आयोजन का निचोड़ ही यही हैं कि हम सुंगठित ग्रामीण, और ग्रामीण 
ही नहीं, शहरी समुदायों के रूप में विकेन्द्रीकरण करें। हमको इस बात का संतोष 
है कि पंचवर्षीय योजना में आथिक क्षेत्र में विकेन्द्रीकदरण की इस आवश्यकता को 
ध्यान में रखा गया है । समाज विकास एवं राष्ट्रीय विस्तार योजनाओं के रूप में जो 
कदम उठाया गया है, वह बिल्कुल सही कदम है, यद्यपि यह बात समझ में आ सकती 
हैं कि कुछ बातों से किसी की ईमानदारी से मतभेद हो सच में तो हमारी राय 
यह है कि स्थानीय योजनाओं की बात ही हमारी राष्ट्रीय आयोजन की प्रमुख बात 
है, और ये स्थानीय योजनायें तब ही राष्ट्रीय रूप से सफल हो सकेंगी जब हमारे 
लम्बे चौड़े भारत देश में संगठित ग्रामीण समुदाय पंचायतों के रूप में हों । हमारा 
नागरिक एवं न्याय शासन भी तब ही स्पष्ट रूप से उन्नति करेगा जब हम अपने 
स्वराज्य के ढांचे को नीचे से अर्थात्‌ ग्रामीण समुदायों के आधार पर खड़ा करने के 
लिए गंभीर रूप से प्रयास करें। 


हमारे भारत देश में ग्रामीण पंचायतों की पुरातन परम्पराएं दलगत राज- 
नीति पर कभी भी आधारित नहीं रहीं, वरन्‌ उनमें तो सदेव ही सब दलों का 
समान सहयोग रहा । दूसरे शब्दों में हम उन परम्पराओं को संयुक्त” जनतन्त्र 


हैं । 


कह सकते हैं। हमारे देश में तो पंचों की आवाज़ को परमेश्वर की आवाज स्वीकार 
किया गया हैं--पंच परमेश्वर ही हमारे ग्रामीण जनतन्त्रों का आदर्श था । अधि- 
कांशत: पंचायतों के चुनाव एकमत से हुआ करते थे। यदि कभी एकमत होना संभव 
न होता था तो उस समय चुनाव का निर्णय लाटरी द्वारा होता था और गांव का सबसे 
छोटा बच्चा लाटरी निकालता था। अतः यदि हम अपने देश का पुननिर्माण नीचे 
से ऊपर तक करना चाहते हें और इस प्रकार जनतन्त्रवाद की दृढ़ बुनियाद स्थापित 
करबा चाहते हें तो हमें अपनी पंचायतों को संयुक्त जनतन्त्रवाद के आदर्श पर ही 
पुनर्जीवित करना होगा । यह उचित ही है कि कांग्रेस कार्यकारिणी ने सब प्रदेश 
कांग्रेस कमेटियों को यह आदेश दिया हैं कि जहां तक सम्भव हो कांग्रेस को पंचायतों 
के चुनावों में दलगत रूप से हिस्सा नहीं लेना चाहिए। प्रजा समाजवादी दल का भी 
यही मत हैं । हम आशा करेंगे कि दूसरी राजनीतिक पार्टियां भी इस विषय पर 
गंभीरता से विचार करेंगी और यह निर्णय करेंगी कि हम ग्राम पंचायतों को अपने 
राजनीतिक अखाड़ेबाजी का अड़डा नहीं बनायें । हम सबको एक-दूसरे से अपनी 
पुरातन ग्राम पंचायतों के आदर्शों को पुन: जीवित करने के लिए और उन्हें अति 
विस्तृत और व्यापक आधार पर, दलबन्दियों और फिरकापरस्तियों से दूर, जागृत 
जनतन्‍्त्रवाद के रूप में खड़ा करने के लिए सहयोग करना चाहिए । तब ही हम भारत 
का पुनरनिर्माण उसकी निहित क्षमता और विशेषता के अनुरूप कर पायेंगे । 


यहां हम एक बात और कह देना चाहेंगे । अपनी ग्राम पंचायतों के पुनर्गठन 
की दिशा में सुसंगठित और नियमित रूप से निश्चित कदम उठाने के पहले यह अत्या- 
बश्यक हैं कि हम विभिन्न राज्यों के ग्रामीण समाजों के सम्बन्ध में, और उनकी वतं- 
मान स्थितियों के सम्बन्ध में, सब आवश्यक आंकड़े और सूचनाएं एकत्रित करें। 
वास्तव में यह अब आवश्यक हो गया हैँ कि हम भारत के विभिन्न राज्यों के पंचायत 
अधिनियमों का समानान्तर अध्ययन करें। हमारा अखिल भारतीय कांग्रेस कार्यालय 
शीघ्य ही इस संबंध में आवश्यक सूचना तथा आंकड़े एकत्रित करने की योजना 
बना रहा है ताकि इस मसले पर जिन लोगों को दिलचस्पी हो उन्हें आवश्यक बातों 
का पता लग जाए और वह उससे लाभ उठावें। हमारा यह प्रस्तावित प्रकाशन भारत 
की ग्रामीण पंचायतों की कार्ये-प्रणाली का भविष्य में क्या स्तर होना चाहिए, उसको 
इंगित करेगा हम सब ही संबंधित महानुभावों से निवेदन करेंगे कि वे अपने देश के 
कोटि-कोटि नर-नारियों की भलाई के लिए नीचे से ऊपर आयोजन करने की दिशा 
में हम जो यह काम उठा रहे है, उसमें अपनी सहायता प्रदान करें। 

१ 88: * 
मनुष्य ओर मशीनें 


अ्य्यूत भारत में मनुष्यों और मशीनों के बीच एक दौड़ हो रही है। एक ओर 

लाखों व्यक्ति काम और अधिक रोजगार के लिये सटपटा रहे हैं और 
दूसरी ओर मनुष्य-शक्ति पर निर्भरता कम करने के लिये यंत्र-विशेषक्ष और 
उद्योगपति ऐसी बढ़िया किस्म की मशीनें बनाने में लगे हुए हें जिनसे मनुष्य-शक्ति 
की जरूरत कम रह जाए। यह सब कुछ आधुनिक विज्ञान और यांत्रिक प्रगति के नाम 
में किया जा रहा है। हमारी बहु-प्रयोजन नदी-घाटी योजनाओं से संबंधित कई बांध 
बांधे जा रहे हें। ईंट और पत्थर के स्थान में हम सीमेंट और बरी चने से बने हुए 
मसाले का इस्तेमाल कर रहे हैं। हमारे इंजीनियर और यन्त्र-विशेषज्ञ रोज़गार की 
दृष्टि से दोनों में कोई फर्क महसूस नहीं करते। चूना और ईटें इस्तेमाल करने वाला 
इमारती काम मजदूरों की एक बड़ी संख्या को लाभकारी अतिरिक्त रोज़गार दे 
सकता है। सीमेंट और बरी चूने के मसाले से यद्यपि इमारत शीघ्य बनाई जा सकती 
हैं परन्तु भारत जैसे देश के लिये, जहां प्रमुख समस्या मनुष्य शक्ति को काम में 
लगाने की है, यह कोई बहुत उपयोगी तरीका नहीं हैँ । देश के विभिन्न भागों में 
हजारों टयूब-वेल बनाए जा रहे हैं । परन्तु हमारे इंजीनियर हाथ से छेदने के बमें की 
बजाय बहुत ही कीमती अमरीकी मशीनों का प्रयोग कर रहे हैं जो, बिना शक, काम 
तो जल्दी करती हें परन्तु हमारे लाखों अर्धरोजगार प्राप्त व्यक्तियों को राष्ट्रीय 
निर्माण के कार्यों में सक्रिय हिस्सेदार बनने का मौका नहीं देतीं। ग्रामीण कारीगर 
अपने कुटीर-उद्योगों, जेसे करधे से कपड़ा बुनाई, तेल निकालना, चावल कूटना , 
गुड़ बनाना और हाथ की छपाई में रहकर अपनी रोजी कमाने का कठिन परिश्रम 
कर रहे हें। परन्तु उद्योगपति आधुनिकतम कपड़ा बुनने की मशीनें, तेल निकालने 
की मशीनें, चीनी के कारखानों में इस्तेमाल होनेवाली मशीनें और कुटाई की मशीनें 
बाहर से बराबर मंगा रहे हैं जिनके कारण ग्रामीण उद्योगों की समाप्ति हो रही 
हैं । हमें बीड़ी बनाने के उद्योग से कोई प्रेम नहीं है; इससे लगभग ६ लाख लोगों 
को रोज़गार मिलता है। परन्तु अब हमारे देश में ही नई मशीनें बन गई हें जिनको 
यदि सरकार पूरी स्वतंत्रता दे दे तो वे लगभग ५ लाख बीड़ी बनाने वालों को 
बेरोजगार कर देंगी । | 


.. प्रमुख बात को सिद्ध करने के लिए ये केवल कुछ उदाहरण-मात्र हैं। हम 
मशीनों के विरुद्ध नहीं हैं । यह सोचना कि मशीनें स्वयं अच्छी या बुरी हें बहुत 

ग्रलत है; उनका इस्तेमाल उन्हें बुरा या अच्छा बनाता है। महात्मा गांधी भी 
मशीनों के विरुद्ध नहीं थे; वे मजदूरों की आवश्यकता कम करने के तरीकों और 
मशीनों के लिये “पागल बन जाने” के विरुद्ध थे। संभवत: कोई भी व्यक्ति समय की 
बचत करने वाली मशीनों के खिलाफ नहीं हो सकता । हम सब यातायात के 
आधुनिक साधनों जैसे रेलों, हवाई जहाजों और मोटरकारों का स्वागत करते हैं । 
हथियार और बम-बारूद की किस्म की विध्वंसकारी मशीनें भी हैं; मनुष्यों को 
कत्लकरने के लिए उनके बेरोकटोक इस्तेमाल के कोई भी हक में नहीं होगा । प्रमुख 
विवाद उत्पादन की मशीनों के संबंध में है । वे दो प्रकार की हँ--मनुष्य शक्ति 
की आवश्यकता कम करने वाली और मनुष्य शक्ति की जरूरत बढ़ाने वाली । 
मनुष्य शक्ति की जरूरत कम करने वाली मशीनें उस देश या इलाके के लिए अच्छी 
हैं जहां मनुष्यों की कमी हो, परन्तु एक ऐसे देश में जहां लोगों को साल में कई 
महीने ज़बरदस्ती बेकार रहना पड़ता है, मशीनें वास्तविक सिरदर्दी बन जाती हैं । 
एक मशीन जो संयुक्त राष्ट्र अमरीका के लिये वरदान है, वही मशीन भारत जैसे 
कम-विकसित देह के लिए जहां पूंजी की कमी हैं और मनुष्य शक्ति बहुत है यथार्थ 
शाप बन जाएगी। हमारा अन्तिम आदर्श मनुष्य की बहबूदी हैं । ऐसी मशीनें जो 
मनुष्यों को बेरोजगार बनाये बिना उसका प्रति व्यक्ति उत्पादन बढ़ाने में सहायक 
हों निश्चित ही अपनानी चाहिएं। परन्तु ऐसी मशीनें जो मनुष्य-शक्ति का स्थान 
स्वयं ले लें और मनुष्यों को अपना दास बना लें मनुष्य जाति के लिये लाभदायक 
नहीं हें। हमें स्मरण रखना चाहिए कि औद्योगिक और आर्थिक विकास की हमारी 
सब योजनाओं में मनुष्य” सर्वप्रथम और सबसे बड़ा अंश है । गांधीजी ने भी हमें 
बताया कि मनुष्य मशीनों की निस्बत बहुत ज्यादा महत्व रखता है ।” 


आज भारत के सामने बेरोजगारी की कठिन समस्या है और इससे भी अधिक 
अर्धरोज़गारी की । इस समस्या को सुलझाने के लिए विदेशी और भारतीय 
“विशेषज्ञ” कई नुस्खे बता रहे हें। परन्तु दिन प्रति दिन यह अधिकाधिक महसूस 
किया जा रहा है कि छोटे पैमाने के कुटीर और ग्रामोद्योगों के रूप में उत्पादन का 
विकेन्द्रीकरण किए बिना भारत के लोगों को अधिक रोज़गार देना असंभव है । 
प्रथम पंचवर्षीय योजना ने ठीक प्रकार इस ओर ध्यान आकथ्ित किया है और 
भारत सरकार ने भी अपनी आथिक नीति के एक अंग के रूप में ग्रामोद्योगों की 
योजना को अपनाया है। आज भारत के सभी बड़े-बड़े कारखानों में केवल ३० 
लाख व्यक्ति काम करते हैं जबकि उनमें रगभग १५०० करोड़ रुपये की पूंजी 
लगी हुई है। वे लोग जो अभी भी भारत में बड़े पैमाने का औद्योगीकरण करके 
बेरोज़गारी की समस्या को सुलझाने का स्वप्न देखते हें इस बात को महसूस नहीं 


डरे 


करते कि यदि बड़े कारखानों में लगाने के लिये आवश्यक धन मिलना संभव भी 
हो तो भी उन कारखानों में बनी हुई वस्तुओं के लिए पर्याप्त मंडियां ढूंढ निकालना 
नामुमकिन होगा । चाहे हम नैतिक आधार पर इसमें कोई एतराज न भी करें तो 
भी बस्तियां बसाने और साम्राज्यवादी फायदों के लिए विदेशों को जीतने की सोचना 
अब बहुत पुरानी बात हो गई है। बड़े पैमाने के उत्पादन में तीसरी श्रेणी के रोज़- 
गार की बात करना भी व्यर्थ है क्‍योंकि ऐसा अतिरिक्त रोज़गार तो छोटे पैमाने के 
उद्योगों में भी मिल सकता है । इसलिए केवल आर्थिक दृष्टि से ही यह निहायत 
जरूरी है कि राज्य, भारत में छोटे पैमाने के और ग्रामोद्यो ग फैलाने के लिए अधिक- 
से-अधिक सुविधाएं दे ताकि इस देश के नागरिकों को इस बात का पर्याप्त अवसर 
मिल सके कि वे उत्पादक रोजगारों द्वारा अपनी रोजी कमा सकें | खादी और 
ग्रामोद्योगों का अर्थशास्त्र कुछेक गांधीवादियों की धुन' नहीं है; यह तो हमारे 
संविधान के निदेशक तत्वों को पूरा करने तथा इस देश में शांति और जनतंत्रवाद 
बनाए रखने के लिए अत्यन्त आवश्यक है । हमारी आबादी बहुसंख्यक और पूंजी 
के साधन बहुत सीमित होते हुए हमारे लिए संयुक्त राज्य अमरीका और ब्रिटेन 
जैसे अत्यन्त विकसित और अमीर देशों की नकल करना आत्मघात होगा । हमारी 
समस्‍यायें ज्यादा चीन और जापान की समस्याओं से मिलती हैं जो छोटे पैमाने 
के और कुटीर-उद्योगों के घर हें । कुटीर और ग्रामोद्योगों की केवल शाब्दिक बड़ाई 
कर देने से काम नहीं चलेगा। हमारे सामने दो ही रास्ते हें---विकेन्द्रीकरण अथवा 
तबाही । 

हमें बताया जाता है कि ग्रामोद्योगों से हम पुराने जमाने की ओर चले जाएंगे 
और आशिक विकास की प्रगति होने की बजाय हम पीछे की ओर हट जायेंगे । यह 
भी इंगित किया जाता हैं कि विकेन्द्रीकृत उत्पादन से हमारा जीवन-स्तर गिर 
जाएगा और उत्पादन कम हो जाएगा। यह एक गलत धारणा पर आधारित है। 
यह सच है कि कुछ समय के लिए हमें मोटे और ज्यादा मंहगे मालों से तृप्त होना 
पड़े; परन्तु आधुनिक शिल्प-कला-विज्ञान इतनी तेजी से विकसित हो रहा है कि 
शीघ्र ही कार्यकुशलता और उत्पादन शक्ति दोनों में विकेन्द्रीकृत मशीनें केन्द्रित 
मशीनों से आगे बढ़ सकती हें। औद्योगिक क्रांति कोयले की शक्ति के इस्तेमाल 
के साथ शुरू हुई। कोयले के इस्तेमाल के कारण उद्योगों का कुछ केन्द्रित हो जाना 
अनिवाय॑ था। बिजली के इस्तेमाल से ग्रामीण क्षेत्रों में उद्योगों को फैलाना 
संभव हो गया है। अब अणुशक्ति भी नागरिक प्रयोग में लाई जा रही है और इससे 
एक-दो दशाब्दियों के औद्योगीकरण के ढंग में पूर्ण क्रांति हो सकती है। हमें 
इस बात में बिल्कुल शक नहीं है कि अणुशक्ति के प्रयोग से उद्योगों का पूर्ण 
विकेन्द्रीकरण हो सकेगा । वास्तव में आधुनिक विज्ञान और छिल्प-कला-विज्ञान 

के कारण केन्द्रित उद्योग धीरे-धीरे “अवैज्ञानिक” बन रहे हैं । आनेवाले जमाने में 
विकेन्द्रीकृत ढंग का उत्पादन ही औद्योगिक विकास के लिये केवल मात्र वैज्ञानिक 
तरीका होगा । यन्त्र कला सुधर जाने पर छोटे पैमाने के और कुटीर-उद्योग भी 
वर्तमान बड़े पैमाने की फैक्ट्रियों और मिलों से सस्ते हो जायेंगे । संयुक्त राष्ट्र 
अमरीका जैसे देश में भी जहां उद्योगों का बहुत विकास हुआ है उद्योगों को विभिन्न 
स्थानों में फलाने की गति चल पड़ी हैं। अणु-काल होने के कारण राष्ट्रीय सुरक्षा 
की दृष्टि से भी विकेन्द्रीकरण करना जरूरी हो गया है । खास तौर पर अणुशक्ति 
प्रयोग करने वाले युद्ध के दौरान बड़े पैमाने के कारखाने बम गिराने के लिये 
आसानी से निशाना बनाए जा सकते हें। मजदूरों और पूंजीपतियों का झगड़ा 
एक दूसरा महत्वपूर्ण कारण है जिससे विकेन्द्रीकृत उत्पादन को प्रोत्साहन मिलेगा 
क्योंकि छोटे पैमाने के और कुटीर-उद्योगों में मजदूरों और उत्पादक साधनों के 
स्वामी एक ही होते हैं । न केवल औद्योगिक सहकारी समितियां यंत्रकला की 
दृष्टि से अधिक कार्यकुशल ही होंगी बल्कि समाजशास्त्र की दृष्टि से अधिक गतिशील 
भी। 

अब फेसला करने का समय है । 'टालमटोल' की नीति पर चलना अब 
बिल्कुल इष्ट नहीं है । हमें दृढ़ निरचय कर लेना चाहिए और इसी प्रकार कायें 
भी करना चाहिए । गांधीवादी राष्ट्रीय आथिक अवस्था को अच्छी प्रकार 
अपनाए बिना भारत के लिये हमें मुक्ति का कोई रास्ता दिखाई नहीं पड़ता । 
बेरोजगारी, गरीबी और भूख हमारे असल दुश्मन हें। देश भर में छोटे पैमाने 
के और ग्रामोद्योगों का जाल फैलाये बिना उनका अन्त नहीं किया जा सकता । 
स्वार्थी लोग आथिक शक्ति के इस विकेन्द्रीकरण के रास्तों में रोड़ा जरूर 
अटकायेंगे क्योंकि इससे शोषण करने और बिना मेहनत किए नफा उठाने के लिए 
कोई स्थान नहीं रह जाता। परन्तु इस प्राचीन देश में जनतंत्र और शांति की 
रक्षा के लिए हमें स्वारथियों के विरोध का दृढ़ निश्चय से मुकाबला करना चाहिए। 
नीति को धीरे-धीरे बदलने का अब समय नहीं है। संसार में बड़ी तेजी से घटनायें 
घट रही हैं और ऐसे समय में हम आत्म-सन्तुष्टि से नहीं बैठ सकते | हमें जरूरी 
समझकर कर करना चाहिए; प्रगति और स्वतंत्रता की कीमत सदा सचेत 
रहकर चुकानी पड़ती हे। एक मंगलकारी राज्य को सर्वप्रथम अपने नागरिकों की 
मनुष्यों के रूप में चिन्ता करनी चाहिए। मशीनों को मनुष्यों का दास समझना 
ही पड़ेगा उनका मालिक नहीं । कोई भी राष्ट्रीय अर्थे-व्यवस्था जो मशीनों को 
मनुष्यों की निस्बत अधिक महत्व देती हे अवश्य ही विनाद और विध्वंस का कारण 
बनेगी । ह 
२० दिसस्वर १९५३ 


$: आर 7 
शत्रु नंबर एक 


अ्र रा, पसीना बहा कर अपने जीविकोपाजन के लिये कार्य पाने का अधिकार 

राज्य के प्रत्येक नागरिक को होता हैं। अगर राज्य ,लोगों को ऐसे ही 
आथिक सहायता देता रहे और उनके लिये कोई लाभप्रद धंधे का इंतजाम न करे 
तो यह व्यक्ति के लिये, और राष्ट्र के लिये भी, शारीरिक, मानसिक और नैतिक 
दृष्टि से गिरने वाली बात होगी। मनुष्य का गौरव ही यह है कि वह अपना शरीर, 
अपना दिमाग और अपना दिल जीविकोपाजंन के लिये लगाये । गांधीजी ने हमें 
“रोटी के लिये मेहनत” का मूल्य हमेशा पढ़ाया । सच तो यह है कि भारतीय 
दर्शन-शास्त्र का मूल तत्व ही यही है कि वह आदमी जो बिना कठिन परिश्रम किये 
हुए खाना खाता है, चोर है। यह स्वाभाविक ही है कि आज की आ्थिक योजनाओं 
में राष्ट्र के सभी रहने वालों को मुकम्मिल तौर पर काम में लगाना राष्ट्रीय 
विकास का बुनियादी उसूल माना जाता हे। जब तक हम हिन्दुस्तान के प्रत्येक 
हृष्ट-पुष्ट नागरिक को पूरे तौर से धंधे में नहीं लगा देते तब तक हमारी सब स्कीमें 
और सभी योजनायें अर्थहीन और व्यर्थ रहेंगी । सच तो यह है कि राष्ट्र के सभी 
नागरिकों को पूरी तरह से काम में लगाने की योजना के बिना जनतांत्रिक प्रणाली 
पर आधारित एक स्थायी सरकार का बन जाना ही असंभव है। यदि हम अधिक 
उत्पादन के लिये बहुत योजनाएं बनायें पर इसकी फिकर न करें कि हमारी जनता 
को मुकम्मिल तौर से रोजगार धंधा मिले तो वह तो अपने राष्ट्रीय ढांचे को बाल 
की भीत पर खड़ा करने के समान ही होगा । 

हिन्दुस्तान की मर्दुमशुमारी के आखिरी आंकड़ों से पता चलता है कि हमारे 
मुल्क की कुल आबादी ३५ करोड़ ६८ लाख है। इसमें से २५ करोड़ लोग खेती 
बाड़ी में और १० करोड़ ७८ लाख लोग गैर-खेती वाले धंघों में लगे हुए है। यह 
कहता एक पुरानी बात को दोहराना ही होगा कि हमारे किसान साल के कई 
महीनों में अद्धं रूप से ही काम में रहते हें। इसीलिए ही जरूरी है कि उन्हें कुछ 
सहायक धंधों में काम करने का मौका मिले जिनके द्वारा उनकी आज की बहुत 
कम आमदली में कुछ इजाफा हो सके। फिर यह भी नहीं भूलना चाहिए कि इस 
वक्‍त हिन्दुस्तान की जमीन पर आबादी का बोझ बहुत अधिक है, और यह जरूरी 
है कि करोड़ों लोगों को खेती से हटाया जाय ताकि हम अपने देश की खेती को 
वैज्ञानिक ढंगों के इस्तेमाल से लाभप्रद बना कर उसका उपयोग कर सकें। रही 
मैर-खेतिहर आबादी की बात, तो इस सिलसिले में यह ध्यान में रखता चाहिए 

कि हमारे देश के उद्योग-धंधों में ३ करोड़ ७६ लाख आदमी काम करते हैं, जिनमे 
से २५ लाख तो बड़े २ कारखानों में हें और बाकी कारीगर और दस्तकार हैं । 
इन दस्तकारों की बड़ी संख्या गांवों में रहती है और वहां भी उनको पूरे वक्‍त का 
काम नहीं मिलता । वे मुश्किल से अपना पेट भर पाते हैं। १९५१ की मर्दुमशुमारी 
के मुताबिक दूसरे गैरकाइतकारी धंधों में एक तो मद व्यापार का है, जिसमें २ 
करोड़ २२ लाख आदमी हैं, फिर 'सवारी-यातायात' का मद है, जिसमें ५६ लाख 
लोग लगे हुए हैं। तीसरे मद का शीर्षक 'विविध' है जिसमें घर के नौकर भी शामिल 
हैं और जिनमें करीब ४ करोड़ ३० लाख प्राणी छगे हुए हें । 

व्यापार' के शीर्षक के अन्तर्गत जो लोग हैं वे अधिकतर छोटे-मोटे दृकान- 
दार और दलाल हैं, और यदि हमारे देहाती भाई सहकारिता के आधार पर अपने 
उत्पादनों को बेचने लगें तो वे सबके सब अपने रोजगार से हाथ धो बेठेंगे। इसी- 
प्रकार विविध के शीर्षक में भी काम करने वाले आंशिक रूप से रोजगारों में 
लगे हुए हैं, और उनके घंधों की कुछ बहुत व्याख्या भी नहीं की जा सकती । हिन्दु- 
स्‍्तान की जनसंख्या के धंधों का जो विश्लेषण ऊपर दिया गया है उससे हमारे 
देश की बेरोजगारी की भयंकर समस्या का, और उससे भी बढ़कर अद्धं-रोजगारी 
की समस्या का गम्भीर रूप प्रकट होता है । 

हिन्दुस्तान के शिक्षित नौजवानों को काम-धंधे में लगाने का मसला अब 
खतरनाक हालत में पहुंच गया हैं । एक तरफ तो प्रदेश की सरकारें, और 
मरकजी हुकूमत भी, इस बात की कोशिश कर रही हें कि हमारे शहरों में, और 
देहातों में भी, पढ़ाई-लिखाई का फंलाव हो । दूसरी तरफ पुराने ढांचे पर चले 
आनेवाले हमारे कालेज ओर स्कूल, हिन्दुस्तान में पढ़े-लिखे बेकारों की संख्या 
बढ़ा रहे हैं । यह पढ़े-लिखे बेकार नौजवान हमारे मुल्क में जम्हूरी तर्जेअमल के 
रास्ते में बड़े खतरे हें। वह हमारे सामाजिक-आर्थिक ढांचे और राजनीतिक 
स्थायित्व तक की बुनियादों पर कुठाराधात करते हें। अत: यह साफ है कि हमारे 
देहाती और शहरी, दोनों ही क्षेत्रों में बढ़ती हुई बेरोजगारी बराबर हमारी नई 
जीती हुई आजादी के लिये हिसात्मक उपद्रवों का खतरा पेश करती है। सच तो 
यह हैं कि हमारा असल हुश्मन साम्यवाद नहीं है । साम्यवाद तो एक बराबर 
कायम रहने वाले मर्ज का--भूख और गरीबी का--एक प्रदर्शन ही है। हमारा 
शत्र नंबर एक देश में बराबर चौड़ी होनेवाली बेरोजगारी ओऔ 6 के 
की खाई ही है । "> 

प्रथम पंचवर्षीय योजना ने अपनी रिपोर्ट में इस जरूरी समस्या पर एक 
पूरा अध्याय दिया हैँ, पर आयोजन कमीशन अभी तक इस अति विकट समस्या 
का डट कर मुकाबला नहीं कर पाया है। राष्ट्रीय आयोजन कमीशन की रिपोर्ट 

में जो अनुमान लगाये गये हैं उनके अनुसार नए छोटे और बड़े उद्योगों में ४ लाख 
और लोगों को रोजगार मिलना संभव हैं और बड़ी-बड़ी सिंचाई और बिजली की 
योजनाओं में ढाई लाख लोगों को काम पर लगाने का अनुमान लगाया गया है। 
फिर यह भी अन्दाज किया गया है कि पुराने तालाबों-कुओं और जलाशयों तथा _ 
अन्य छोटे सिचाई-साधनों के मरम्मत करने और बनाने में डेढ़ छाख आदमियों 
को काम-धंधा मिल जाएगा। आयोजन कमीशन का यह भी अनुमान है कि बंजर 
भूमि को उपजाऊ बनाने के फलस्वरूप साढ़े सात लाख मनुष्यों को काम-धंधा 
मिल जाएगा। आशा है कि सरकारी और गर-सरकारी तरीकों से जो मकानात 
और नई इमारतें बनेंगी उनमें एक लाख आदमियों को नौकरी मिलेगी। सड़कों 
के निर्माण में २ लाख आदमियों को काम पाने की आशा हैं। जहां तक कुटीर- 
उद्योगों का सवाल है, पंचवर्षीय योजना का अनुमान हे कि उनके द्वारा २० लाख 
लोगों को नौकरी मिल जाएगी । यह भी संभव हैं कि--विशेष रूप से करघा- 
उद्योग के द्वारा --३० लाख लोगों को आंशिक रूप से धंधा प्राप्त हो जाएगा। 
स्पष्टत: लोगों को धंधों में लगाने के इन ध्येयों को बहुत ऊंचा नहीं कहा जा सकता। 
हद से हद हम उनको एक शुभ शुरूआत ही कह सकते हें। हम सबको यह समझना 
चाहिए कि सभी नागरिकों को पूर्ण रूप से धंधों में लगाना कठिन कार्य है और 
उसके लिये हमें बड़े घैये के साथ बने: शने: अपने सामाजिक-आश््थिक ढांचे में 
संरचनात्मक परिवत्तेन करना होगा । 

अपनी बेरोजगारी की इस चक्‍करदार समस्या का आखिरी हल तो यही 
है कि हम अपने आथिक और शैक्षणिक ढांचे में कुछ गहरी और उम्र तब्दीलियां 
करें। प्रथम तो हमें हिन्दुस्तान में बहुत व्यापक भूमि सुधार करना चाहिए ताकि 
बहुत बड़े पैमाने पर भूमि पुनवितरण हो सके । आचार्य विनोबा भावे के अनुमान 
के अनुसार कुछ ही वर्षों में पांच करोड़ एकड़ भूमि भूमिहीन कृषि मजदूरों में 
बांटी जाएगी जिससे लगभग एक करोड़ खानदानों को धंधा मिल जाएगा। 
आयोजन-कमीशन ने भी सिफारिश की है कि किसी भी व्यक्ति के पास कितनी 
अधिक-से-अधिक भूमि रहने दी जाए, इसको शीघ्ातिशीघ्य निर्धारित कर देना 
चाहिए। इस प्रकार जो भूमि मिले उसपर उसके वतेमाः भूमि जोतने वाले को 
मिल्कयत प्रदान कर दी जाय । दूसरे हमें अपने औद्योगिक ढांचे में इस प्रकार की 
किए 5 5. #हिए जिससे उपभोक्ताओं के लिये सामान पैदा करने वाले 
उद्योगों का विकेन्द्रीकरण हो सके । जब तक हम छोटे पैमाने वाले भारत के ग्रामीण 
एवं कुटीर-उद्योगों को पुनर्जीवित करने के लिए हिम्मत के साथ नहीं आगे चलते 
तब तक अपने देश के कोटि-कोटि कंगाल, बुभुक्षित प्राणियों को पूरे तौर से रोज- 
गार और धंघों में लगाना स्वप्नमात्र ही रह जाएगा। एक तरफ यदि हम छोटे 

पैमाने वाले उद्योगों का विकास करने का प्रयास करें और दूसरी तरफ हंम बड़े 
उद्योगों के क्षेत्रों को और उनके विकास को न रोकें, तो इसका अर्थ तो यही होगा 
कि हम देश में लोगों के जबरन बेकार रहने की जो समस्या है, उसके साथ खिलवाड़ 
कर रहे हैं । आधुनिक विज्ञान की सभी जानकारियों से लाभ उठाकर हम अपने छोटे 
कुटीर-उद्योगों को जितना कार्य-कुशल बना सकें बनाना चाहिए। पर जब तक 
अपने अस्त-व्यस्त ग्रामीण एवं कुटीर-उद्योगों को पुन:-स्थापित करने के लिए हम सब 
इच्छाशक्ति और दृढ़ निश्चय के साथ आगें नहीं बढ़ते तब तक कल्याणकारी 
राज्य को स्थापित करने की दृष्टि से आथिक आयोजन की बात करना महज 
कोरी लफ्फाजी ही समझी जाएगी । तीसरे, हमको शिक्षा प्रणाली में आमूलचूल 
परिवत्तंन करना है, ताकि हमारे नौजवान और नवयुवतियां हमारे शिक्षालयों 
में सीख सकें, और धनोपाजंन भी कर सकें, और आज जिस प्रकार वह सीखते हैं 
और भविष्य में नौकरी पाने की इच्छा के लिये आहें भरते हैं, वह सिलसिला 
खत्म हो। गांधीजी ने जिस बुनियादी तालीम की नींव डाली थी हमको भविष्य 
में अपनी शिक्षा प्रणाली में वही ढांचा रखना होगा। अपने विद्यार्थी जीवन में 
हमारे बालक बालिकाओं को न केवल इतिहास, भूगोल, विज्ञान और नागरिक 
शास्त्र इत्यादि की ही शिक्षा मिलनी चाहिए वरन्‌ उनको कुछ दस्तकारियों की 
भी शिक्षा दी जानी चाहिए जिनकी मार्फत वह सकल और कालेज में भी, और 
उसके बाद भी, अपना जीविकोपाजंन कर सकें । और अन्त में, हमें स्वदेशी" 
आंदोलन को पुन: आगे बढ़ाना है। हमें अपने पड़ोसियों द्वारा बनाये गये स्वदेशी 
सामान का ही इस्तेमाल करना चाहिए | हमको यह शोभा नहीं देता कि हम 
एसे स्वदेशी सामानों की ऊंची कीमतों की शिकायत करें, वरन्‌ भातृुभाव और 
देशभक्ति के भाव से प्रेरित होकर हमें ऐसे ही कुटीर उद्योगों के सामान का इस्ते- 
माल करना चाहिए । 

अन्त में हम यह कहेंगे कि हमको शत्रु नंबर एक की ताकत को नजरबन्द 
नहीं करना चाहिए। यह शत्रु बराबर हमारे जनतंत्र को और सामाजिक ढांचे 
में शांतिपूर्वक परिवत्तंन लाने के हमारे प्रयास को चुनौती दे रहा ह। वक्‍त हमारे 
पास कम है और वक्‍त की आज बड़ी कीमत है। इसीलिए ही जल्दी से बेरोजगारी, 
गरीबी और भुखमरी की समस्या को हम बहुत जरूरी समस्या के तौर पर हल 
करने का प्रयास करें। यदि हम देर करेंगे तो वह आत्मघातक और भयंकर सिद्ध 
होगी। हमें बेरोजगारी के खिलाफ जिहाद बोल देना चाहिए । इसको लगभग 
“करो या मरो” वाला अर्थ ही देना चाहिए । 
२० सई १९५३ 





४ शैदे २ 
गांव पंचायतों का अथंशास्त्र 


ञ्य्रपती हाल ही की बंठक में कांग्रेस कार्य-समिति ने गांव पंचायतों के संबंध में 

एक प्रस्ताव पास किया । कार्य-समिति के इस कदम की देश में बड़ी सराहना 
की गई है। कार्यसमिति को “भारत के विभिन्न भागों में पंचायत पद्धति के उत्तरो- 
त्तर विकास” को देख कर बड़ी प्रसन्नता हुई है। 'ये न सिफ भारत की पुरानी 
परम्पराओं के ही अनुकूल है, बल्कि वत्तेमान स्थिति के उपयुक्त भी हैं । आधुनिक 
राज्य शर्न: शने: स्वभावतः केन्द्रीकदरण की ओर अग्रसर होने लगते हें । विकास की 
इस प्रवृत्ति में संतुलन लाने के लिए स्थानीय स्वायत्त संस्थाओं का विकास किया 
जाना चाहिए जिससे देशवासी स्वयं देश के प्रशासन तथा सामाजिक, आथिक तथा 
न्याय संबंधी समाज के विभिन्न क्षेत्रों में भाग. ले सकें ।” इसका सबसे अच्छा उपाय 
यही हो सकता है कि "भारत केगांवों में पंचायतों का विकास किया जाय। इन 
पंचायतों को प्रशासनीय तथा न्याय संबंधी,दोनों ही तरह के काम करने चाहिएं । कार्य 
समिति विशेषतः न्याय पंचायतों की स्थापना का स्वागत करती हे जिनसे अदालतों 
का भार कम होगा तथा काफी संख्या में छोटे-छोटे मामलों का मौके पर ही फंसला 
हो जाने से देशवासियों को न्याय सस्ता एवं शीघ्र मिल जाया करेगा ।” “स्थानीय 
परिस्थितियों एवं परम्पराओं को ध्यान में रखते हुए संपूर्ण देश में इस प्रकार की 
पंचायतों का विकास किया जाना चाहिए। ये पंचायतें संबंधित क्षेत्र का, बिना 
जाति-धर्म का विचार किये, पूर्ण प्रतिनिधित्व करें ।” 


हम कांग्रेस कार्यंसमिति के इस प्रस्ताव को बहुत बड़ा महत्व देते हैँ क्योंकि 
इससे एक बड़ी तात्कालिक जरूरत पूरी हुई हैं। आज ठोस और प्रजातांत्रिक आधार 
पर एक नए भारत की इमारत बनाने के लिये सामाजिक, आथिक, प्रशासनीय 
तथा न्याय संबंधी शक्तियों के विकेन्द्रीकरण के लिए एक साहसी नीति की आवश्य- 
कता है। भारतीय संविधान के एक निदेशक तत्व में साफ कहा गया है कि राज्य 
“ग्राम पंचायतों का संघटन करने के लिए अग्रसर होगा, तथा उनको -ऐसी शक्तियां 
और अधिकार प्रदान करेगा जो उन्हें स्वायत्त शासन की इकाइयों के रूप में कार्य 
करने योग्य बनाने के लिये आवश्यक हों ।” कार्यसमिति का यह प्रस्ताव इस प्रकार 
की पंचायतों की स्थापना की ओर एक महान कदम है जो युगों से चली आ रही 
भारत की परम्पराओं तथा देश की अमर आत्मा के अनुरूप हैं। कल्याणी अधि- 
वेशन में भी इस बात पर बहुत जोर दिया गया था कि दूसरी पंच-वर्षीय योजना 

को “पंचायतों, ग्रामीण समुदायों, स्थानीय संस्थाओं तथा इसी प्रकार के अन्य 
समुदायों के सहयोग से बनाया जाय जिससे यह जनता की अपनी योजना बच 
सके तथा स्थानीय नेताओं को योजना के निर्माण तथा आगे चलकर इसके 
क्रियान्वित करने का पूरा उत्तरदायित्व संभालना चाहिए। ” योजना आयोग 
ने आयोजन के लिए विकेन्द्रीकरण के इस सिद्धांत को स्वीकार कर लिया है तथा 
हाल ही में सभी राज्य सरकारों के पास एक इसी आशय का परिपत्र भेजा हैं 
जिसमें कहा गया हैं कि (वे योजनाओं के बनाने में स्थानीय स्वेच्छा का तथा इनके 
क्रियान्वित करने में जहां तक संभव हो अधिक से अधिक स्थानीय प्रयत्नों एवं 
साधनों का ही इस्तेमाल करें।' 


लगभग सभी राज्य सरकारों ने अपने-अपने क्षेत्रों में ग्राम तथा न्याय पंचायतों 
की स्थापना के लिये कानून बना ही दिये हैं तथापि स्थानीय परिस्थितियों एवं 
परम्पराओं के अनुसार इन कानूनों में काफी हद तक असामनता हैँ । अब यह 
निहायत ज़रूरी हैं कि इन पंचायतों के काम के संबंध में जो विभिन्न राज्यों ने 
अनुभव किये हें उन्हें इकट्ठा किया जाय जिससे इन्हें सफलतापूर्वक प्रशासनीय 
एवं न्याय के क्षेत्र में विकेन्द्रीकरण तथा राष्ट्रीय आथिक आयोजन के लिए प्रयोग 
में लाया जा सके। कुछ राज्यों में चुनावों के द्वारा इन पंचायतों का निर्माण होता 
है, कुछ में स्थानीय 'अधिकारीगण इसकी नियुक्ति करते हैँ । कुछ ऐसे राज्य हैं 
जहां कुछ भाग का चुनाव होता है और कुछ सदस्य नियुक्त किये जाते हैं। दक्षिण 
भारत के पुराने अभिलेखों के अध्ययन से पता लगा है कि पुरातन पंचायतों का 
लगभग एक मत से ही चुनाव हुआ करता था और जहां ऐसा संभव न होता 
उस स्थान पर गांव के सबसे छोटे बच्चे से पर्ची उठवा कर इनका फंसला कर 
लिया जाता था। इस पद्धति को आधुनिक स्थितियों के अनुरूप कुछ परिवत्तन 
करके आज भी अपनाया जा सकता हैं। ग्रामीण समुदाय द्वारा चुनी गई नामों 
की एक सूची से पंचायतों की नियुक्ति की पद्धति का विकास किया जा सकता है। 
विभिन्न राज्यों में ग्राम तथा न्याय पंचायतों में भी आपसी मतभेद काफी माजा 
में हैं। कुछ राज्यों में न्याय पंचायतें ग्रामीण पंचायतों की उपसमितियों के रूप 
में हैं जब कि कुछ राज्यों में इन दोनों प्रकार की पंचायतों का संगठन बिल्कुल अरूग- 
अलग तरीकों से होता हैं और इनमें मुश्किल से ही आपस में कोई संबंध रहता हैं। 
गांव पंचायतों की प्रशासनीय तथा कर लगाने की शक्तियां भी देश के विभिन्न 
भागों में भिन्न-भिन्न हैं। इन सभी विषयों पर कार्यसमिति द्वारा नियुक्त की सई 
उपसमिति को गहरा अध्ययन करने की तथा उंढे दिल से सोचने की जरूरत है । 


धर 

अतीत काल से भारत गांव पंचायतों का घर रहा है । इनका विस्तृत 
वृत्तांत वेदों, जातकों, धर्म सूत्रों, महाभारत, मनुस्मृति, शुक्रनीति-सार, कौटिल्य के 
अर्थशास्त्र तथा मुस्लिम शासकों व ईस्ट इंडिया कम्पनी के अभिलेखों में मिलेगा । 
बहुतेरे खानदान और साम्राज्य उठे और मिट्टी में मिल गये परन्तु ये छोटे-छोटे 
गणतंत्र लगभग ज्य-के-त्यूं ही जीवित बने रहे। ब्रिटिश शासन काल ही में इनके 
संगठन को गंभीर ठेस लगी क्योंकि विदेशी शासकों को लालच के कारण भूमि कर 
इकटठा करने के लिए एक अति केन्द्रित व्यवस्था एवं पद्धति की जरूरत थी । परन्तु 
जनप्रिय सरकारें पुनः: इन बिखरे हुए तारों को जोड़ रही है । हमारे दिमागों में 
किचित मात्र भी संशय नहीं है कि गांव पंचायतें फिर राष्ट्रपिता के सपनों के 
नये भारत के निर्माण में एक बड़ी महत्वपूर्ण भूमिका अदा करेंगी। पिछली कुछ 
शताब्दियों में पंचायतों के बुरे दिन आ गये तथा छोगों ने इनकी कार्यकुशछूता 
में विश्वास खो दिया। इसलिए पंचायतों को गांव समुदाय में वही पुराना स्थान 
एवं सम्मान हासिल करने में अभी कुछ समय लगेगा, तथापि निराशा या साहस 
तोड़ने की कोई बात नहीं । 


हम गांव पंचायतों के एक पहल पर खास जोर देना चाहेंगे। प्राचीन भारत 
में पंचायतों का बड़ा ऊंचा स्थान था; लोग उनका बड़ा सम्मान करते और महत्व 
समझते थे क्‍योंकि पंचायतों को देवत्व का प्रतिरषप समझा जाता था । “पंच 
परमेश्वर ' इन ग्रामीण समुदायों का महान आदर था। पंचों का स्वयं ईश्वर 
के प्रतिनिधि के रूप में सम्मान किया जाता था। इतने मान और सम्मान का 
विशेष आधार पंचों के चुनावों या वचन में एकमत का सिद्धांत अपनाया जाता था। 
गांव की बेठक में, विभिन्न जातियों और समुदायों से लगभग एकमत से गांव के 
बुजुर्गों का चुनाव होता था। उस समय में आधुनिक दलीय नीति की मुश्किल से ही 
कोई बुराई मौजूद थी । जेसा कि हमने पहिले इस ओर इशारा किया है, जब मतों 
में भिन्नाा होती तो झगड़े को परची डाल कर निपटा लिया जाता। यह 
पद्धति दक्षिण भारत में विशेषतः बहुत प्रचलित थी। हमारे विचार में मतेक्य का 
ही वह सिद्धांत हैं जो प्राचीन भारत में पंचायतों की आत्मा था और यही वह 
मतेक्य और सामूहिक सदभावना का सिद्धांत है जिसे वर्तमान परिस्थितियों में 
पुनर्जीवित करने की जरूरत हैं। उन पंचायतों को जिनका सरपंच एकमत 
से चुना गया हो अधिक शक्तियां एवं अधिकार देकर लोगों में मतेक्य और सद्‌- 
भावना को बढ़ावा दिया जा सकता है। इन पंचायतों को प्रथम श्रेणी की पंचायत 
कहा जा सकता है। तथा जो पंचायतें एकमत से चुनी न हों ऐसी पंचायतों को 
दूसरी श्रेणी की पंचायतें समझा जाय, जिनके पास प्रथम श्रेणी की पंचायतों के 


बह 


५२ 


मुकाबले कम शक्ति तथा कम अधिकार हों। इनका स्थान भी स्वभावतः उनसे 
नीचा होगा। इस प्रकार की पद्धति में विभिन्न गांव पंचायतों में स्वस्थ वातावरण 
पैदा होगा तथा आगे चलकर हमारी इस प्राचीन भूमि में विकेन्द्रित प्रजातंत्र के 
एक ठोस आधार का उदय होगा । 


पश्चिम के प्रजातंत्र में आज अनगिनत बुराइयां आ गई हूँ। यह बहुत 
अधिक कॉन्द्रित एवं यंत्रीकृत हो गया है। भारत अपनी प्राचीन परम्परा के 
अनुरूप मिश्चित एवं विकेन्द्रित प्रजातंत्र के एक नये आदर्श का विकास कर पश्चिमी 
दुनिया को कहीं बेहतर राह दिखा सकता हैँ। गांधीजी ने कहा था 'किन्द्र में बैठे 
२० आदमियों से सच्चा प्रजातंत्र नहीं चल सकता, इसके चलाने के लिये तो नीचे 
से प्रत्येक गांव के लोगों को काम करना होगा ।* प्रजातांत्रिक व्यवस्था के अन्तर्गत * 
आथिक आयोजन की सफलता एक बड़ी सीमा तक भारत में गांव पंचायतों के 
सुदृढ़ एवं स्वस्थ आधारों पर आधारित होने पर मुनहस्सिर करती है। इसीलिए 
कांग्रेस की पंचायत समिति की रिपोर्ट और सुझावों की ओर देश की बड़ी दिल- 
चस्पी एवं उत्सुकता से आंखें लगी हुई हें । 


७ जन, १९५४ 


: १४: 
“नवीकरण” का अथशास्त्र 


जट पर आम बहस का जवाब देते हुए वित्त मंत्री श्री चिन्तामणि देशमुख ने 
भारतीय उद्योगों के नवीकरण करने की नीति के बारे में कुछ बातें कहीं । उन्होंने 
इस बात की ओर इशारा किया कि अत्तर्राष्ट्रीय बाजार में, अनेक कारणों से 
बाजार पर खरीददार का असर है जिसका नतीजा यह हुआ है कि अत्तर्राष्ट्रीय 
व्यापार में आपसी होड़ और भी तेज और मुश्किल हो गई है । इसीलिए पुरानी 
मशीनों के स्थान पर बेहतर और उन्नत मशीनें लगाने की समस्या अब एक अहम 
सवाल है । वित्त मंत्री महोदय ने आगे चलकर यह भी कहा कि “थोड़े समय के 
लिये काम से अलग हुए मज़दूरों पर जो मुसीबतें हें उन्हें दूर करने की हर मुमकिन 
कोशिश की जाएगी, परन्तु कोई भी ऐसी चीज नहीं की जानी चाहिए जो सम्पूर्ण 
प्रौद्योगिक उन्नति में बाधक बन रोजगार के बढ़ने में रोड़्ा बन जाए।” उपयुक्त 
कथनों को लेकर कांग्रेस संसदीय दल तथा साथ ही साथ मजदूर तथा औद्योगिक 
क्षेत्रों में भी वाद-विवाद छिड़ा हुआ है। हम रचनात्मक आलोचना के विचार से 
किये गये ऐसे किसी भी वादविवाद का स्वागत करते हैं क्‍योंकि इसका संबंध 
राष्ट्रीय आथिक आयोजन के एक बहुत ही महत्वपूर्ण पहलू से हें । 


पहले विश्व-महायुद्ध के बाद जर्मनी को, अपने उद्योगों से क्षय एवं अदक्षता 
दूर करने के लिये, एक नये आधार पर पुनरनिर्माण करना पड़ा । पुनर्निर्माण का 
जो तरीका जमनी ने अपनाया यह “नवीकरण” के नाम से पुकारा गया जोकि 
युद्ध के बाद संपूर्ण संसार में आम हो गया । 


आजकल के अर्थशास्त्र की भाषा में नवीकरण का मतलब आधुनिकीकरण, 
वैज्ञानिक प्रबन्ध एवं संबंधित उद्योगों के एकीकरण से लिया जाता हैँ। परन्तु यह 
हमारी बहुत बड़ी भूल होगी यदि इसके विस्तृत अर्थ न समझकर हम तंग और 
संकुचित अर्थ लगायें । हर आदमी ही औद्योगिक समस्याओं को एक वैज्ञानिक” 
अथवा तकंयुकत ढंग से सोचता हैँ अतः नवीकरण का बिना सोचे-समझे विरोध 
करना बहुत अवैज्ञानिक एवं गलत होगा । परन्तु हमें इस बात को साफ-साफ 
समझने की भी पूरी कोशिश करनी चाहिए कि नवीकरण का मतलब 'संकुचित” 
और अंधविश्वासपूर्ण नहीं होना चाहिए। नवीकरण का एकमात्र उद्देश्य 
ओद्योगिक एवं आथिक समस्याओं के प्रति, जो स्थानीय परिस्थितियों के अनुसार 

अलग-अलग इलाकों की अलग २ होती हैं, एक वैज्ञानिक दृष्टिकोण रखना है। 
हो सकता है संयुक्त राज्य अमरीका जैसे देश में जहां पूंजी की 
बहुतायत और मजदूरों की कमी हैं नवीकरण के मातहत एक विशेष प्रकार का 
औद्योगिक संगठन ठीक हो सकता है परन्तु नवीकरण का अर्थ भारत जैसे देश 
में, जहां मजदूरों की बहुतायत और पूंजी की कमी है, अलग किस्म का औद्योगिक 
संगठन हो सकता है। अतः प्रत्यक्ष है, अमरीका के नमूने पर भारत के उद्योगों का 
नवीकरण»करना पूर्णतः असंगत होगा । 


भारत में देश का आथिक आयोजन करनेवालों के सामने जो बड़ा सवाल 
हैं वह गांवों और कस्बों में फंली बेरोजगारी, अथवा अद्धंरूप से रोजगारों में रूगी 
श्रमशक्ति को इस्तेमाल करने का सवाल हैं। सचाई तो यह है, हमारी व्यर्थ पड़ी 
श्रमशक्ति ही वास्तविक राष्ट्रीय पूंजी है जिसे देश का अतिरिक्त धन बढ़ाने 
के लिये इस्तेमाल किया जाना चाहिए । गांधीजी इस बात को मानते थे,कि “जबकि 
काम पूरा करने के लिये आदमी बहुत कम हों तो मशीनों का प्रयोग अच्छा है ।” 
“ऐसी स्थिति में, जेसा कि भारत में है, जब काम के मुकाबले में काम करने वाले 
अधिक हों, यह एक बुराई हैं । अतः गांधीजी मशीन विशेष के खिलाफ नहीं थे। 
वे मशीनों के अधाधुंध तथा “बिना सोचे समझे प्रयोग ' के खिलाफ थे। गांधीजी 
ने यहां तक कहा था: में ऐसी मशीनों का स्वागत करूंगा जो झोंपडियों में रहने 
वाले करोड़ों लोगों के भार को कम करें।” “यदि गांवों में घर-घर में बिजली हो 
जाए तो में इस बात के विरुद्ध नहीं हंंगा कि गांववाले अपने औज़ञार बिजली से 
चलाएं ।” अन्तर्राष्ट्रीय मजदूर संघ के महानिर्देशक श्री डेविड मोर्स ने अपनी 
१९५३ की सालाना रिपोर्ट में कहा है, 'ऐसे देशों में जहां मजदूर काफी हैं तथा 
पूंजी महंगी एवं कम है, अमरीका तथा कनाडा की तरह के उपज के कम मजदूरों 
तथा ज्यादा पूंजी वाले उत्पादन के तरीके अपनाना ठीक नहीं ।” अतः भारत 
जैसे देश में औद्योगिक पुनर्गठन का सही नियम, पूर्ण रोजगार तथा ज्यादा से 
ज्यादा उत्पादन होना चाहिए। रोजगार बढ़ाने का कोई भी ऐसा उपाय जिससे 
देश के प्रति-व्यक्ति उत्पादन में वृद्धि न होती हो, भारत जैसे देश के लिये जिसकी 
अर्थ-अवस्था पिछड़ी हुई हो, नुकसानदायक होगा। इसके साथ ही कोई भी उपज 
बढ़ाने का ऐसा आयोजन, जिसमें रोजगार देने तथा देश के लाखों बेकारों एवं 
अधे-बेकारों को काम देने की सुविधा व अवसर न जुटाए गए हों, एक प्रकार से 
बुरी से बुरी किस्म का राष्ट्रीय अपराध होगा। अतः हमारे आथिक कष्टों का 
निवारण उसी हालत में हो सकता हैँ जब पूर्ण रोजगार तथा अधिक उत्पादन में 
एक प्रकार का संतुलन रखा जाए। 


ऐसा सोचना गलत है कि प्रति व्यक्ति उत्पादन बढ़ाने के लिय बड़े पैमाने 
पर उद्योगों का चलाया जाना ही निहायत जरूरी है, और इसके बिना उत्पादन 
बढ़ ही नहीं सकता । दरअसल आधुनिक विज्ञान तथा भ्रौद्योगिक उन्नति के इस युग 
में, केन्द्रीकरण पूरी तरह अवैज्ञानिक धारणा हैँ। जंसाकि प्रधान मंत्री ने हाल 
ही में कहा कि प्रौद्योगिक क्रांति के दौरान बड़े २ कारखाने इसलिए बने क्योंकि 
क्रांति को बड़ी हद तक शक्ति के लिये कोयले पर ही मुनहसिर रहना पड़ा। 
बिजली की ईजाद के साथ बड़े पैमाने पर विकेन्द्रीकरण न केवल संभव हो गया हैं 
बल्कि वांछनीय भी । यदि अगले १० या २० वर्षों में अणुशक्ति का प्रयोग नागरिक 
एवं उद्योगों के लिये मुमकिन हो सका तो उद्योगों का विकेन्द्रीकरण बाध्य हो 
जाएगा। अणशक्त के युग में बड़े पेमाने पर मशीनों का प्रयोग वास्तव में बहुत 
अवेज्ञानिक और तकं-रहित होगा । हम इससे एक कदम और आगे जायेंगे। आज 
के आधुनिक विज्ञान के जमाने में भी, एकमात्र धन का उत्पादन बढ़ाने के विचार 
से ऐसे साधन इस्तेमाल करना, जिनमें मजदूरों की बहुत बचत होती हो, अबुद्धि- 
मत्तापूर्ण ही नहीं बल्कि अमानवीय भी है। बड़े ताज्जुब की बात है कि अमरीका 
जसे देश में भी जहां इतनी अधिक उपज हैं लगभग ३७ राख आदमी राज्य 
द्वारा बेरोजगार मजदूरों की तरह पाले जाते हें। “दान-खाते” वाले इन बेरोज- 
गारों की बड़ी बुरी हालत है तथा वे न सिर्फ शारीरिक एवं मानसिक रूप से ही 
बुरी तरह कष्ट उठाते हें बल्कि नेतिक एवं आध्यात्मिक रूप से भी। हम भारत 
में एक ऐसी औद्योगिक विकेन्द्रित अर्थ-अवस्था लाना चाहते हें जो केवल कुछ 
आदमियों को दान” न देकर सभी को काम देगी। हम दक्षता एवं प्रौद्योगिक 
उन्नति के विरूद्ध नहीं हें बशर्तेकि इनसे मानव कल्याण एवं विकास होता हो । 
उत्पादन के मूल्य का केवल यान्त्रिक तरीकों से हिसाब लगाते समय हमें यह भी 
देखना होगा कि बेकारी के रूप में हम कितनी बड़ी कीमत अदा कर रहे हैं, इसके 
परिणामस्वरूप समाज को कितनी पीड़ा हो रही है। दूसरे शब्दों में हमारा 
आदशं न केवल “मशीनों की दक्षता” बल्कि “आधिक दक्षता” भी होना चाहिए । 
एक-तरफा प्रौद्योगिक उन्नति का परिणाम यह होता हैँ कि समाज में “धन 
इकट्ठा होता चला जाता है तथा आदमी गिरता जाता हैं ।” 


इन दिनों हम पूंजी निर्माण” की भारी जरूरत की बड़ी चर्चा सुनते हें । 
हमें बड़े-बड़े आथिक विशेषज्ञों" द्वारा बताया जाता हैं कि आथिक विकास, 
विशेषतः एक आ्िक रूप से पिछड़े हुए देश में, उस समय तक संभव नहीं जब 
लक उद्योगों में लगाने के लिये पूंजी न हो। वास्तव में एक बड़ी सीमा तक यह सत्य 
हैं। परन्तु इस विचार को अंधविश्वास से एक अमिट आथिक उसूछ मानने - 

से कोई फायदा नहीं। मेरी समझ में “पूंजी निर्माण” से अधिक तात्कालिक 
आवश्यकता एक ऐसे संगठन की है जिससे भारत की व्यर्थ पड़ी हुई जन-शक्ति 
तरक्की के कामों में लगाई जा सके । साफ है कि इस बेकार पड़ी जन-शक्ति के 
उपयोग के लिये भी पूंजी की कुछ मात्रा जरूरी होगी। लेकिन यह बात भी 
उतनी सत्य है कि भारत में हमारी वास्तविक पूंजी “थोपी हुई अकमंण्यता” है 
जिसे बहुत लाभपूर्ण ढंग से अपने सपनों के नए भारत के नव-निर्माण के लिये 
“काम करने की प्रेरणा” के रूप में इस्तेमाल किया जा सकता हैँं। अतः “पूंजी 
के द्वि्माण के बारे में बहुत ज्यादा बातें करते रहने की बजाय “मजदूर संगठन” 
की समस्याओं के बारे में सोचना अधिक उचित होगा । हमारे उद्योगपतियों 
तथा आथिक “विशेषज्ञों” ने “पूंजी निर्माण” के प्रश्न को अपना बड़ा काल्पनिक 
साथी मान रखा है और उसे एक बड़ी गूढ़ रहस्यमयी चीज बना दिया है। अब 
समय आ गया है कि बुडद्िमत्तापूर्ण एवं रचनात्मक आलोचना द्वारा इस रहस्य 
पर पड़ा पर्दा हटाया जाए। 


कहा जाता है कि हमारे देश में मिश्रित अर्थ-अवस्था” है जिसमें व्यक्तिगत 
क्षेत्र की उन्नति एवं विस्तार के लिये काफी गुंजाइश होनी चाहिए। यह भी 
कहा जाता है कि मिश्रित अर्थ-अवस्था में नवीकरण करीब २ आवश्यक ही हैं । 
साफ बात यह है कि हमें मिश्रित” अर्थ-अवस्था कहना ही कोई बहुत उपयक्त 
नहीं लगता, क्योंकि इससे विचारों में उलझन पैदा होती है जिसके कारण निर्णय 
करने में भी दिक्कत होती है । 


बीच की “सुनहरी” अर्थ-अवस्था के लिए जिसका हम सपना देख रहे हैं 
संभवतः “संतुलित” या “बीच की” अर्थ-अवस्था बेहतर और अधिक उपयुक्त 
हब्द होगा । हम उपभोग की वस्तुओं के विकेंद्रीकरण तथा कुंजी उद्योगों के 
राष्ट्रीकरण की नीति पर चल कर अधिनायकवाद एवं पूंजीवाद दोनों ही चरम- 
सीमाओं को छोड़ कर एक बीच का रास्ता अपनाना चाहते हें। बिना संदेह हमारे 
दिमाग में देश की मोजूदा स्थितियों में इस प्रकार की “बीच की अर्थ-अवस्था” ही 
भारत के लिए सबसे अच्छी है । कुछ आलोचक कहते हैं, (देश में ग्रामीण और 
कुटीर-उद्योगों को बढ़ावा देकर हम केवल गरीबी बांट देंगे ।” देश के उद्योगपति 
इसी बात को अब घरेल तथा छोटे पैमाने के उद्योगों के विकास में रोड़ा डालने के 
लिए अपना नारा बनाये हुए हें । हम बड़े साफ तरीके से इसका खंडन करते हैं । 
हमें पूरा यकीन है कि यदि घरेलू उद्योगधंधों के निर्माण क्षेत्र में आधुनिकतम प्रौद्यो- 
'गिक उन्नति एबं खोजों को अपनाया जाय तो इनकी उत्पादन क्षमता एवं दक्षता 

काफी बढ़ सकेगी । विश्वविख्यात उद्योगपति हेनरी फोड्ड मानते हें कि “बहुषा 
बड़े- पैमाने पर चलाया गया कारखाना कम खर्चीला नहीं होता” तथा “बड़े 
व्यापार को, न सिर्फ कम लागत के विचार से बल्कि इस विचार से भी कि उत्पादन 
का धन उन्हीं लोगों पर व्यय हो जिन्होंने वह चीज पैदा की है, सम्पूर्ण देश में 
बिखरा होना चाहिये ।” तो हम हम ईमानदारी से गरीबी” भी बांटने के हक में 
हें ताकि देश के धन को दराब पार्टियों, दावतों, बड़ी २ इमारतों एवं विलासपूर्ण 
कामों पर खर्च न होने दिया जाए । गांधीजी के सपनों का नया भारत अब अपना 
आकार धारण कर रहा हैं तथा गरीब और अमीर के बीच पड़ी खाई अब अधिक 
बर्दाइत नहीं की जा सकती । 


५ अप्रेल, १९५४ 


4 >१ 5 ५ 
आराजियों की उच्चतम सीमा 


हमारी राष्ट्रीय पंचवर्षीय योजना ने यह बिल्कुल स्पष्ट कर दिया हैं कि 

भारत की भूमि-नीति का एक मौलिक सिद्धान्त यह होना चाहिए कि "एक 
व्यक्ति के पास कितनी अधिक-से-अधिक भूमि रहे इसकी सीमा निश्चित हो ।” 
स्वभावतः आराजियों की यह उच्चतम सीमा प्रत्येक राज्य की भमि-स्थिति और 
उसके भमि इतिहास के आधार पर ही निश्चित होगी । इसीलिए योजना 
आयोग ने एक केन्द्रीय भूमि सुधार समिति नियुक्त की है, जिसका दायित्व यह है 
कि वह तमाम राज्यों को वर्तमान आराजियों की उच्चतम सीमा निश्चित करने 
के वास्ते आवश्यक आंकड़े एकत्रित करने में सहायता दें। योजना आयोग ने 
बड़ी-बड़ी व्यक्तिगत आराजियों को दो श्रेणियों में विभकत किया है, । प्रथम, वह 
आराजियां जिनका प्रबन्ध इतने सुधरे तरीके से होता है कि यदि उनको तोड़ दिया 
जाए तो उससे खाद्यान्न उत्पादन में कमी हो सकती है, और द्वितीय, वह जो सुघरे 
खाद्यान्न उत्पादन की दृष्टि से आवश्यक स्तर पर खरी नहीं उतरतीं । द्वितीय 
श्रेणी की आराजियों के लिए योजना आयोग ने यह सिफारिश की हे कि राज्य- 
सरकारें शीघ्रातिशीघ्य भूमि-प्रबन्ध सम्बन्धी कानून बनावें । अखिल भारतीय 
कांग्रेस कमेटी ने भी अपने आगरा अधिवेशन में कहा था कि “यह आवश्यक है 
है कि प्रगति की रफ्तार को तेज किया जाए। रफ्तार को विशेष रूप से भूमि-सुधार 
के क्षेत्र में तेज करना चाहिए ।” महासमिति ने “भारत में गहरे भूमि सुधारों को 
लागू करने के कार्य को सबसे अधिक महत्त्व प्रदान किया। समिति ने यह भी कहा: 
“यद्यपि कई राज्य सरकारों ने इस दिशा में प्रगति की है, पर भूमि के असली ज॑ तने 
वालों को भूमि का मालिक बनाने के लिए अभी भी बहुत कुछ करना बाकी है।” 
इसीलिए महासमिति ने तमाम राज्य सरकारों से कहा कि वे आवश्यक भूमि. 
आंकड़ों को संकलित करें व व्यक्तिगत आराजियों की उच्चतम सीमा निर्धारित 
करने के लिए तत्काल कदम उठायें ताकि जहां तक संभव हो भूमि का भूमिहीन 
मजदूरों में पुनवितरण किया जा सके । 


हमें कोई संशय नहीं हैं कि भारत सरकार और तमाम राज्य-सरकार गहरे 
भूमि सुधारों को लागू करने की ओर अपना पूरा ध्यान और प्राथमिकता प्रदान 
करेंगी और विशेषरूप से वे उन पहलओं पर तवज्जह देंगी, जिनसे भूमि के असली 
जोतन वाले भूमिहीनों_को भूमि प्राप्त होगी । यह बिल्कुल स्पष्ट है कि भूमि के 

पुनवितरण के लिए पर्याप्त भूमि तब' तक नहीं मिल सकती जब तक वतमान 
आराज़ियों की उच्चतम सीमा नहीं निर्धारित कर दीं जाती । केवल भविष्य के 
लिए आराजियों की उच्चतम सीमा निर्धारित करना मात्र ही पर्याप्त नहीं है और 
न ही उससे हमें संतोष करना चाहिए। वर्तमान बड़े-बड़े फार्म, जो कहीं सौ और 
कहीं हजार एकड़ या इससे अधिक के हैं, को अछता छोड़कर भविष्य की आराजियों 
पर उच्चतम सीमा निर्धारित करना उचित नहीं होगा । 


हमारा यह तात्पयं कदापि नहीं हैं कि सभी राज्यों में एक ही आधार पर 
आराजियों की उच्चतम सीमा निर्धारित की जाए। निश्चिय ही विभिन्न क्षेत्रों 
में और भूमि की उवेरा शक्ति के अनुरूप आराजियों की उच्चतम सीमा अरूग- 
अलग होगी । हम यह नहीं चाहते कि प्रारम्भ में यह उच्चतम सीमा बहुत 
कम निश्चित हो। यह उचित न होगा कि हम भूस्वामियों के साथ तो बड़ी 
सख्ती के साथ व्यवहार करें, पर राष्ट्रीय जीवन के अन्य सामाजिक एवं आथिक 
क्षेत्र में गहरी विषमताओं को चलने दें | हमें इससे कोई एतराज न होगा यदि | 
प्रारम्भ में आराजियों की उच्चतम सीमा निश्चित करने में उदारता से काम 
किया जाए। पर वत्तमान आराजियों की उच्चतम सीमा निर्धारित करने के मसले 
को बिल्कुल भला देना या छोड़ देना बहुत ही अनचित होगा । जब हमारे देश में ४५ 
लाख भूमिहीन कृषक मौजूद हैं तो इस अवस्था में जमींदारों को क्‍या अधिकार है 
कि वे अपने कब्जे में सेकड़ों एकड़ भमि रखें ? भमि ईश्वरप्रदत्त एक देन हैं और उसे 
मानव न तो बढ़ा सकता हैं और न घटा ही सकता है | इसीलिए ही प्रारम्भ में हमें 
आथ्थिक असमानता की समस्या को हल करने के लिए भूमि के मोचें पर ही प्रहार 
करना होगा । दूसरे मो्चों पर भी आथिक असमानताओं को अछता नहीं छोड़ा 
जाएगा । इन विषमताओं को संपत्ति और सम्पदा के दूसरे क्षेत्रों में भी हटाना 
होगा । गत २५ अक्तूबर से देश में जो सम्पदा-कर अधिनियम लागू हुआ है, वह 
इस दिशा में पहला कदम हैँ । इसके बाद हमें ऐसे ही और भी कदम उठाने होंगें 
ताकि देश म॑ आथिक समानता स्थापित हो और आज संपत्तिवालों और सब्वे- 
हाराओं में जो दीवाल तनी हुई है, वह खत्म हो । 


भूमि की उच्चतम आराजी को निश्चित करने में हमें कुछ नुक्तों को अपने 
मस्तिष्क में रखना होगा । सहकारी आधार पर जो भूमि जोती जाती है, उसे हम 
विशेष सहूलियत प्रदान कर सकते हैं । संयुक्त परिवारों की प्रथा को नष्ट-म्रष्ट 
होने से बचाने के लिए भी एक परिवार के पास रहने वाली भूमि से तिगुनीं 
भूमि संयुक्त परिवारों के पास रहने दी जा सकती है। आराजियों की उच्चतम 

सीमा निर्धारित करने के पदरचात जो भूमि दूसरों को दी जाती है, उनसे उसके 
लिए मुआवजा वसूली २५ या ३० वर्ष के अर्से में की जा सकती है और उसके 
लिए एक भूमि आयोग बनाया जा सकता है। यह भी हो सकता है कि आराजियों 
की उच्चतम सीमा निर्धारित करने के बाद जितनी भूमि प्राप्त हो, उस सब का 
प्रबंध राज्य अपने हाथ में ले ले और मुआवजा वसूल करने वगरह का सवाल ही 
न खड़ा हो । जैसा योजना आयोग ने सुझाव दिया है, राज्य ऐसी भूमि आराजियों 
को निश्चित छर्तों के अनुसार काइतकारों को जोतने के लिए दे दे और उनसे 
कहाभजाय कि वह सालाना लगगान जमींदारों को किसी सरकारी एजेंसी द्वारा 
देते रहें। इस प्रबंध के अनुसार यह संभव हो सकता हैं कि हम ग्रामीण मजदूरों 
की लाखों एकड़ भूमि वितरित कर दें और मुआवजा देने की समस्या ही न उठे । 


आचायें विनोबा भावे के भूमिदान यज्ञ से देश में उचित भूमि सुधार 
कानून बनाने के लिए आवश्यक वातावरण पैदा हो गया है । वास्तव में लोगों के 
दिमाग तो अब इस बात के लिए भी तैयार हो गए हैं कि आराजियों की न महज 
उच्चतम सीमा ही निर्धारित हो, वरन बड़े खेतों के लिए एक न्यूनतम सीमा भी 
तय हो जाए । विनोबाजी का तो यह मत है कि आराजियों की उच्चतम सीमा 
निर्धारित कर देने मात्र से ही भमिहीन कृषकों में पुनवितरण के वास्ते पर्याप्त 
भूमि नहीं प्राप्त हो सकेगी । उनका यह विचार है कि अब राज्य को बड़े खेतों की 
एक न्यूनतम सीमा निश्चित कर देनी चाहिए। उदाहरणार्थे, राज्य प्रत्येक उस 
परिवार को जो अपने परिश्रम से ही भूमि जोतने को तैयार हो, ५ एकड़ भूमि 
प्रदान करे । उच्चतम सीमा की समस्या पर तभी विचार किया जाय, जब 
तमाम खेती करने वाले परिवारों को इस प्रकार भूमि दे देने के बाद अतिरिक्त 
भूमि उपलब्ध हो । इन सब बातों का मतलब यही है कि इस समय देश बड़े 
गहरे भूमि सुधारों के लिए तैयार हैं और उन भूमिसुधारों में जरा भी देर करना, 
भारत की सामाजिक और आर्थिक प्रगति के महान्‌ कार्य के लिये बहुत हानि- 
कारक होगा। 


हम सबों को यह भली भांति और सदा के लिए समझना होगा कि हमारी 
राजनीतिक आजादी का सामाजिक और आशिक स्वतन्त्रता के बिना कोई खास 
मतलब न होगा । आथिक स्वतन्त्रता हम धनिकों और निधधेनों के बीच जो बहुत 
चौड़ी खाई है उसे मूंद कर, और वर्तमान समाज में जो घोर विषमताएं दिखलाई 
पड़ती हैं, उनको खत्म कर, प्राप्त कर सकते हैं । हमें अपने देश के कोटि-कोटि 
देशवासियों को, जिन के पास आज पर्याप्त कार्ये और जीवनयापन के पर्याप्त 

साधन नहीं हें, और अधिक काम-घधंधा प्रदान करना होगा। इन उद्देश्यों की 
प्राप्ति के लिए भूमि का और राष्ट्रीय संपत्ति का पुनवितरण करने के लिए गहरे 
कदमों को उठाना नितांत आवश्यक है । हम आशा करते हें कि प्रत्येक राज्य 
सरकार इस प्रश्न की ओर एक बहुत ही आवश्यक समस्या के तौर पर देखेगी और 
इस संबंध में बिना समय खोये सभी आवश्यक कदम उठायेगी । 


२० अक्तूबर, १९५३ 


भूदान ओर आशिक क्रांति 


हाः ही में बोध गया में हुए सर्वोदिय सम्मेलन का कई दृष्टियों से विशेष महत्व 
है । इस साल सम्मेलन का रूप बहुत प्रतिनिधित्वपर्ण था; देश के सब 
हिस्सों से हजारों रचनात्मक कार्यकर्त्ताओं के अलावा इसमें राष्ट्रपति, उपराष्ट्र- 
पश्ति ओर प्रधान मंत्री शरीक हुए। इसकी कार्यवाही में कई केंद्रीय और राज्य- 
मंत्रियों, लगभग एक दर्जन संसद्‌ सदस्यों और क ग्रेस तथा प्रजासमाजवादी दल 
के महत्त्वपूर्ण प्रतिनिधियों ने भी हिस्सा लिया । अपने भूदान यज्ञ से आचार्य 
विनोबा भावे अब ठोक ही एक बड़ी आशिक क्रांति के प्रतीक बन गए हें 
जिसके द्वारा वे शांतिपूर्ण और जनतांत्रिक तरीकों से राजनीतिक आजादी का 
का अर्थ परा करना चाहते हें। ज॑सा सर्व सेवा संघ के प्रस्ताव में संकेत किया गया, 
जिस अहिसक क्रांति को विनोबा भावे भारत में १९५७ के अन्त तक लाना चाहते 
है, भूदान उसका केवल पहला कंदम हैं। सन १७५७ में प्लासी की लड़ाई से भारत 
में ब्रिटिश राज्य प्रारम्भ हुआ; सन्‌ १८५७ में भारत की जनता ने विदेशी 
शासकों के विरुद्ध विद्रोह किया और इस देश में राजनीतिक क्रांति की नींव 
रखी । आचार्य विनोबा की हादिक इच्छा है कि सन्‌ १९५७ में भारत में शांति- 
प्‌्ण #थिक क्रांति की फतह होनी चाहिए । स्वाभाविक ही भूदान यज्ञ का इस 
कऋ्रांतिपूणं आन्दोलन में प्रमुख स्थान होगा; लेकिन जीवन के आधारभूत 
मूल्यों में पूर्ण परिवर्तन द्वारा समाज के ग्रामीण और शहरी दोनों क्षेत्रों में आथिक 
समानताएं लाने के लिए इस देश के औद्योगिक संगठन के ढांचे में महत्वपूर्ण 
तब्दीलियों की जरूरत होगी । सर्वोदिय सम्मेलन का निश्चित मत था कि जनता 
की आथिक स्वतन्त्रता के लिये” केवलमात्र साधन “एक स्वावलम्बी विकेंद्रित 
अर्थ-अवस्था” है । जहां तक भूमि-नीति का ताल्‍लुक है, सम्मेलन में भूदान में प्राप्त 
हुई जमीन को भूमिहीन किसानों में शीघ्र बांदने की जरूरत पर बहुत जोर दिया 
गया । अब तक प्राप्त हुई लगभग २५ लाख एकड़ में से एक लाख एकड़ से भी कम 
भूमि जनता में बांटी गई है । भूमि-वितरण की धीमी रफ्तार का प्रमुख कारण 
कई कानूनी मुश्किलात तथा रचनात्मक कार्यकर्त्ताओं की कमी रही हैं। इसलिए 
भमि के पुनवितरण को तीज करने के सम्मेलन के फेसले का हम स्वागत करते 
हैं । विनोबाजी ने १९५७ के अन्त तक ५ करोड़ एकड़ भूमि प्राप्त करने और 
उसे फिर से बांटने का उद्देश्य निश्चित किया है । यकीनन इस उद्देश्य की प्राप्ति के 
लिए जनता के सब भागों की स्वेच्छापूर्ण तथा सच्ची मदद की जरूरत होगी । 

भमि-सुघारों के काम में कानूनों का क्‍या महत्त्व होना चाहिए, इस संबंध 
में सम्मेलन में मुह्तलिफ रायों का इजहार किया गया। कुछ नेताओं का विचार 
था कि भारत की भूमि-समस्या को सुलझाने के लिए भूदान आन्दोलन कानून की 
मदद के बिना ही समर्थ होगा । उन्होंने यहां तक कहा कि अगर कानून विचार- 
परिवत्तंन और हृदय परिवर्तन के अहिसात्मक तरीके में दखलअन्दाज होगा तो 
इससे भूदान का उद्देश्य ही खतरे में पड़ जाएगा । कुछ अन्य लोगों का विचार था 
कि कुछ महत्वपूर्ण कानून बनाए बिना भूमि-सुधार नहीं किए जा सकते । हमारे 
विचार में भदान आन्दोलन और कानूनी ढंग में कोई स्वाभाविक विरोध नहीं 
है; दोनों अपने एक ही उद्देश्य की पूत्ति में एक दूसरे के प्रक हो सकते हैं। आचार्य 
विनोबा ने अपने भूदान और संपत्तिदान आन्दोलनों द्वारा इस देश में अहिसात्मक 
आशिक क्रांति लाने के महान्‌ उद्देश्य में बड़ी सहायता की है । लेकिन छोक- 
प्रिय और जनतांत्रिक राज्य सरकारें भूमि के पुनवितरण का सारा भार विनोबा 
जी के कंधों पर डालकर अपनी जिम्मदारियों सें छटकारा नहीं पा सकतीं । 
भूमि के वास्तविक जोतने वालों को उसका स्वामी बनाने के लिये वे आचार्य 
विनोबा से सलाह-मशवरा करके कानून बना सकती हें । असल में कई राज्य- 
सरकारों ने भूमिहीन किसानों को भूदान में प्राप्त हुई भूमि देने की सुविधा करने 
के लिये पहले ही भूदान विधेयक पास किए हैं । भूदान यज्ञ देश में महत्त्वपूर्ण भूमि- 
सुधार करने के लिए स्वास्थ्यकर और अनुकूल वातावरण पैदा करने में बहुत सफल 
हुआ हैं; इसने संसार को दिखा दिया हूँ कि भूमि-समस्या का शांतिपूर्ण तरीकों से 
पूर्ण हूल किया जा सकता हूँ । हमारी राय है कि इस शांतिपूर्ण ढंग को तीत्र और 
पूर्ण करने के लिये उचित कानूनों का स्वागत करना चाहिए और उन्हें प्रोत्साहन 
देना चाहिए। दरअसल हमें दुःख हे कि भारत में भूमिसुधारों की रफ्तार पिछले 
कुछ सालों में बहुत धीमी रही है । यह ठीक है कि जमींदारों और जमीन के दूसरे 
मध्यस्थों का उन्मूलन एक क्रांतिपूर्ण कदम हें। लेकिन केवल इस सामंती झोषण की 
समाप्ति से समस्या का हल नहीं होगा । पंच-वर्षीय योजना के अनुसार १९५३ के 
अन्त तक भूमि-गणना पूर्ण हो जानी चाहिए थी । दुर्भाग्य की बात हे कि योजना 
आयोग निश्चित समय में इस आवश्यक कार्य को न कर सका । यह सच है 
कि आवश्यक आंकड़ों और जानकारी के अभाव में उचित भूमि संबंधी अधि- 
नियम बनाना मुश्किल होगा । इसलिए हमारा सुझाव हें कि योजना कमीशन को 
इस साल १५ अगस्त तक भूमि-गणना पूरी करने के लिये पूरी कोशिश करनी 
+चाहिए ताकि १९७४ के बाकी हिस्से और १९५५ में भिन्न राज्य सरकारें पंच- 
वर्षीय योजना के अनुसार आवश्यक कानून बनाना शुरू कर सकें। 

कुछ आ्िक “विद्वानों” ने कहा है कि भूमि के पुनवितरण से देश का खाद्य- 
उत्पादन गिर जाएगा । पर यह ठीक विचार नहीं हैं । वास्तव में चीन और 
जापान में औसत आराजियां केवल लगभग २ एकड़ की हैँ और फिर भी वहां 
प्रति एकड़ पैदावार भारत से तीन गुनी है। संसार भर के तजुर्बों ने इस बात को 
काफी सिद्ध कर दिया हैँ कि खेत का रकबा बढ़ जाने और मशीनों के इस्तेमाल से 
प्रति व्यक्ति का उत्पादन बढ़ जाता है; लेकिन यह जरूरी नहीं कि एक एकड़ की 
पैदावार भी बढ़ जाए। वास्तव में भारत जैसे घनी आबादी वाले देशों में छोटे 
पैमाने पर और गहरी खेती हमारी आर्थिक समस्यांओं का एकमात्र ठीक हल 
है । हां, यह जरूरी है कि छोटे किसानों को अच्छे बीजों, खादों, सिंचाई और 
सहकारी हाट-व्यवस्था की आवश्यक सुविधाएं दी जाएं। भारत की क्रृषि में 
मशीनों का इस्तेमाल बड़ी सावधानी और ठीक परीक्षण के बाद होना चाहिए। 
हमारे जेसे किसी भी देश में ट्रेकक्‍्टरों और दूसरी मशीनों का अत्यधिक प्रयोग 
आशिक दुष्टि से हानिकर और मानवता के विरुद्ध होगा। यहां की आधारभूत 
राष्ट्रीय समस्या यहां के लाखों लोगों को लाभपूर्ण रोजगार देने की है । 


भूमि-सुधारों को शीघ्य करने के खिलाफ एक तक॑ यह है कि शहरी इलाकों 
में भी आमदनी को सीमित करने के लिए साथ ही कानून बनाना चाहिए। आरा- 
जियों की सीमा निश्चित करने के बाद ही शहरी आमदनी की भी सीमा निर्धारित 
कर देनी चाहिए। हम इस विचार की पूरी प्रशंसा करते हैं। यह बिल्कुल स्पष्ट है 
कि आर्थिक क्रांति को भूमि तक सीमित नहीं रखा जा सकता; हमारी राष्ट्रीय 
अर्थे-व्यवस्था के हर क्षेत्र में इसका असर होना चाहिए। अमीरों और गरीबों 
के बीच मौजूदा खाई को पाट देना चाहिए या भर देना चाहिए। हमने भूमि में 
सामन्‍्तवाद खत्म कर दिया हे; अब हमें उद्योग में सामन्‍्तवाद खत्म करने की ओर 
बढ़ना चाहिए । भारत में मंनेजिग एजेंसी की प्रथा को हम सामन्तवाद का शेषांश 
समझते हैं । जहां तक हमें पता है, इस रूप और शक्ल में मेनेजिंग एजेंसी की प्रथा 
संसार के किसी भी दूसरे सभ्य और औद्योगिक - देश में नहीं है। इस देश में विदेशी 
धासकों ने इसे बनाया। इसलिए इसे शीघ्र ही बिल्कुल बदल देना जरूरी है। भारत 
सरकार को वत्त॑मान भारतीय कम्पनी कानून में ऐसे सुधार करने चाहिए कि 
उद्योग के संचालकों और हिस्सेदारों के बीच के मध्यस्थों की समाप्ति हो जाए । 
असल में हमें एक और कदम आगे जाना चाहिए ओर धीरे धीरे मजदूरों को ही 
उद्योगों का मालिक बना देना चाहिए। भारत में वास्तविक आर्थिक क्रांति के लिये 
ओऔद्योगिक संगठन में यह महत्त्वपूर्ण सुधार निहायत जरूरी है। हम सब को यह 
पूरी तरह महसूस करना चाहिए कि हमारा जनतंत्र राजनीतिक आदर्श के रूप 

में उस समय तक सफल नहीं हो सकता जब तक आथिक आदर्श के रूप में इसकी 
प्राप्तिन की जाए । सामाजिक और आर्थिक आजादी के बिना राजनीतिक आजादी 
एक खाली स्वप्न बन कर रह जाएगी । भूमि प्रकृति की देन है; इसे न मनुष्य बढ़ा. 
सकता है न घटा सकता है। इसलिए अधिक न्यायपूर्ण आधार पर इसका पुनवितरण 
निहायत जरूरी है और स्वाभावतः ही भूमि सुधारों को प्राथमिकता देनी चाहिए। 
लेकिन इस प्रकार के भूमि संबंधी कानून के फौरन ही बाद ऐसे औद्योगिक सुधार 
भी होने चाहिएँ जिन से दहरी क्षेत्रों में आथिक समानता और सामाजिक न्याय का 
सिलसिला शुरू हो जाए । हमें पूर्ण आशा हैं कि भारत सरकार इन आथिक 
समस्याओं को आवश्यक समझ कर हाथ में लेगी ताकि गांधीजी के स्वप्नों का 
सच्चा स्वराज्य लाया जा सके । 


७ मई, १९५४ 


: १७: 
रोजगार ओर रोजगार ! 


ह उचित ही है कि इस समय बेरोजगारी की समस्या को हमारे राष्ट्रीय आयो- 
जन की सब ही योजनाओं में प्रमुख और उचित स्थान दिया जा रहा है। हमारे 
संविधान का यह एक मुख्य निदेशक तत्त्व हें कि समान रूप से नर और नारी 
सभी नागरिकों को जीविका का पर्याप्त साधन प्राप्त करने का अधिकार हो ।” 
अत: सरकार के ऊपर संविधान की ओर से यह दायित्व लादा गया हैं कि वह भारत 
के प्रत्येक हृष्ट-पुष्ट नागरिक को लाभप्रद रोजगार-धंधे में लगाये । हमें यह देख- 
कर प्रसन्नता है कि भारत सरकार ने और योजना आयोग ने इस समस्या की गंभी रता 
को स्वीकार कर लिया है और उन्होंने जनता के सम्मुख कुछ ऐसी योजनाएं पेश की हें, 
जिनका तात्पयं देश में रोजगार और धंधे पैदा करना हैं। हमारा तो विचार 
यह है कि बेरोजगारी के संबंध में नकारात्मक शब्दों में बात करने की बजाय 
यह ज्यादा अच्छा होगा कि हम देश के बेरोजगार या अद्ध॑रूप से रोजगार में 
लगे हुए व्यक्तियों को काम दिलाने से संबंधित निश्चित पहलओं पर विचार 
करें । हमें इस बात से भी बड़ा खेद हूँ कि हमारे देश के कुछ राजनीतिक दल 
ऐसी सामान्य समस्या का उपयोग अपने राजनीतिक और दलगत उद्देश्यों के 
लिये करते हैं । उदाहरणार्थ, हाल में स्वतन्त्रता जयन्ती दिवस का किसी दल 
द्वारा बेरोजगारी विरोधी दिवस के रूप में मनाया जाना बहुत ही अशोभनीय 
हैं। हम लोग भी सरकार की अब तक सफलताओं के आलोचक रहे हें और हम 
चाहते हैं कि आशिक क्षेत्र में प्रगति की रफ्तार को काफी तेज किया जाए। पर 
हमारा यह भी निश्चित मत है कि अब तक देश ने जो सफलता प्राप्त की हैं, उसको 
नजरन्दाज करना देशभक्त नहीं हे, और स्वतन्त्रता जयन्ती को एक काले दिवस 
के रूप में मनाना और भी निन्दनीय हे। राष्ट्रीय जीवन के विविध क्षेत्रों में हमारी 
सफलताएं संसार के किसी भी देश की सफलताओं से मुकाबला कर सकती हूं, पर 
हमें अबतक की सफलताओं पर ही प्रसन्न बंठे हुए नहीं रहना चाहिए । कांग्रेस और 
कांग्रेसी सरकारें आर्थिक समस्याओं के प्रति पूर्णरूप से जागरूक हें और इस 
बात पर दृढ़प्रतिज्ञ हें कि उनको वे अपनी पूरी योग्यता के साथ हल करेंगी । 


योजना आयोग ने राज्य सरकारों के पास देश में बेरोजगारी की समस्या को 
हल करने के लिये एक ग्यारहसत्री कार्यक्रम भेजा हैं। इस कार्यक्रम के अन्तगंत 
कहा गया हैं कि छोटे २ उद्योग और व्यापारों को पर्याप्त सहायता दी जाए, यांत्रिक 

शिक्षा को बढ़ाया जाए, सड़कें और यातायात को विकसित किया जाए, शहरों की 
गंदी बस्तियों को साफ किया जाए और शहरी क्षेत्रों में कम आय वाले व्यक्तियों 
के लिये मकानात बनवाए जाएं और शिक्षित वर्गों के दृष्टिकोण में तब्दीली लाने 
के लिये श्रम और शिक्षा के केंद्र खोले जाएं। यह कार्यक्रम एक अल्पकालीन दृष्टि 
से ही सामने रखा गया है और इसी दृष्टि से ही उसको हमें देखना चाहिये । देश में 
पूर्णरूप से रोजगार-धंधे दिलाने के लिये जब हम दीघेकालीन दृष्टि से विचार करते 
हैँ तो निए्वय ही यह स्वीकार करना पड़ता हैं कि सरकार को अपनी वत्तंमान 
दइक्षणिक, औद्योगिक एवं वाणिज्य नीतियों में उग्र परिवत्तेन करना होगा । 
भारत जेसे अविकसित देश के इस गहरे मर्ज को दूर करने के लिये पत्तियों को 
काटना और कुछ शाखाओं को तराशना पर्याप्त न होगा ।॥ ग्रामीण तथा शहरी 
क्षेत्रों में मनुष्यों की जो श्रम-शक्ति इस समय सुस्त पड़ी हुई है, उसका उचित रूप 
से उपयोग करने के लिये हमें सारे देश में औद्योगिक विकेंद्रीकरण की एक उग्र नीति 
को अपनाना होगा और उसे कार्यान्वित करना होगा। हम स्पष्ट कर दें कि हम बड़े 
पैमाने के उद्योगों के विरोधी नहीं हैं । हमारे वे उद्योग जिन्हें हम मौलिक 
अथवा कुंजी उद्योग कहते है, उनको तो बड़े पैमाने का होना ही होगा । पर उप- 
भोक्‍ताओं के सामानों को बनाने के लिये जो उद्योग हें--अर्थात्‌ सूती कपड़ों के 
उद्योग, तेल निकालने के उद्योग, कपड़ा बनाने के उद्योग, आटा पीसने के उद्योग, 
चावल कूटने के उद्योग, गुड़ बनाने के उद्योग, इत्यादि---इनको तो हमें छोटे 
पैमाने पर ही और कुटीर आधार पर ही संगठित करना होगा ताकि देश के 
प्रत्येक नागरिक को लाभप्रद रूप से उत्पादक कार्यों में और रोजगार-धंधों में 
लगाया जा सके । अत: उपभोकक्‍ता सामग्रियों को तैयार करने वाले बड़े पैमाने 
के उद्योगों के विकास को तो भविष्य में रोकना ही होगा। राज्य का यह भी 
कत्तंव्य है कि वह देखे कि अजहद यंत्रीकरण और नवीकरण की वजह से 
और भी लोग काम-धंधों से हटाये जाकर बेरोजगार न हो जाएं । सरकार 
का यह कत्तंव्य हैं कि वह यह निश्चित हैं कर दे कि कितनी वस्तुओं का उत्पादन 
बड़े पैमाने के उद्योगों द्वारा होगा और कितनी का छोटे पैमाने के और ग्रामीण 
उद्योगों द्वारा होगा। आज जब हम राष्ट्रीय आयोजन की बातें कर रहे हें तब 
बड़े पैमाने के और छोटे पैमाने के उद्योगों के बीच गला-काट प्रतियोगिता चलने 
देना बहुत ही अद्रदर्शी एवं आत्मघातक होगा । इस प्रकार की स्वतन्त्र प्रतियो- 
योगिता चलने देने का सिद्धांत तो बहुत ही पुराना हो चुका और उसको मरे भी 
बहुत दिन बीत गए, और अब तो भारत सरकार को हिम्मत और दृढ़ निश्चय के 
साथ भारत में छोटे पैमाने के व्यापार एवं उद्योग को तेजी से बढ़ाने के लिये पूरी 
सुविधाएं प्रदान करनी होंगी । 

यदि आज हम यह सोचें कि बड़े पैमाने के व्यापार को विकसित कर हम देश 
की बेरोजगारी की समस्या को हल कर सकेंगे तो वह तो बाल से तेल निकालने 
के ही तुल्य होगा । इस समय देश के सभी बड़े पैमाने के उद्योगों को मिलाकर 
कुल ३ लाख आदमी काम पाये हुए हैं और उन उद्योगों में लगभग १२ सौ करोड़ 
रुपये की रकम लगी हुई है। भारत में जो अतिरिक्त मानव-श्रम उपलब्ध है 
उसको लाभप्रद रूप से काम में लगाने के लिये बड़े पैमाने के उद्योगों को खोलने के 
वास्केकहां से पंजी आवेगी ? आर मान लीजिये कि हमें इतनी बड़ी रकम मिल 
भी जाए तो फिर मिलों के बने हुए सामानों को खपाने के लिये बाजार कहां 
मिलेंगे ? विदेशों में साम्राज्यवादी तरीकों से बाजारों को फतह करने का सवाल 
ही हमारे लिये नहीं उठता और जहां तक हमारे देश का प्रदन है, वहां की जनता 
की खरीद-शक्ति तभी बढ़ायी जा सकती है, जब विकेंद्रित औद्योगीकरण 
द्वारा हम देश के कोटि २ नागरिकों के लिये और अधिक रोजगार-धंधे प्रदान कर 
सकें । सरकार ने निश्चय ही इस नीति को पंचवर्षीय योजना में स्वीकार किया हैँ । 
पर अभी तक हमें इस नीति को निश्चित रूप से प्रा करने के स्पष्ट चिह्न नहीं 
दिखलाई पड़ते । 


देश में नए उद्योगों को विकसित करने के लिये और उसके द्वारा जनता को 
और अधिक रोजगार-धंधे दिलाने की दृष्टि से हमें अपनी आयात और निर्यात 
व्यापार की नीति में संशोधन करना होगा। यह निश्चय ही कोई सुन्दर दृश्य 
नहीं हैं कि हम नई दिल्‍ली के बाजारों की दकानों में विदेशी सामानों की भरमार 
देखते हें, और यह उस समय जब हम अपने देश के आ्िक ढांचे को पुनगंठित करने 
के लिये गंभीरतापूर्वक सोच रहे हें और देश के औद्योगीकरण के लिये महत्त्वाकांक्षी 
योजनाएं बना रहे हें। यह जरूरी है कि जनता में स्वदेशी की भावना उत्पन्न हो और 
वह गृह-उद्योगों के बने सामानों का व्यवहार करे। यह भी आवश्यक है कि हमारे 
भारतीय उत्पादक अपने सामानों को और भी सुन्दर बनायें और गरीब उपभोक्ताओं 
में स्वदेशी वस्तुओं के लिये जो स्वाभाविक भावना है, उसका दुरुपयोग न 
करें । पर इसी के साथ यह भी जरूरी है कि भारत सरकार एक मतंबा फिर 
वस्तुओं की उस लम्बी सूची की छानबीन करे, जिन को विदेशों से आयात करने 
की आज्ञा दी गई है। यह तक दिया गया है कि कुछ उपभोग सामग्रियों को 
इसलिये मंगाया जाता है ताकि देश के सामानों का गुणस्तर न गिरे। पर यह तक 
समझ में आने वाला तो हैं नहीं । यदि भारतीय उत्पादकों को अपने सामानों को 
बेचने के लिये और लम्बा-चौड़ा बाजार मिलेगा तो स्वभावत: और भी उत्पादक 
बाजार में दाखिल होंगे और पारस्परिक प्रतियोगिता के सुप्रसिद्ध आथिक नियमों 

के अनुसार उनकी उत्पादित वस्तुओं के गुण-स्तर ऊंचे उठेंगे ही। हम कदापि नहीं 
समझ पाते कि क्‍यों आज भी विदेशों से घटिया किस्म के कपड़े, बोतरूबन्द और 
टीनबन्द फल और सब्जियां, चाय, बिस्कुट, केक और पैस्ट्रियां, नकली रेशम के 
कपड़े, करघे के और जिल्द बांधने के सामान, दूसरे किस्म के कपड़े, मोजे, फ्राक 
इत्यादि और नहाने-धोने वाले पोमेड, पौडर, साबुन इत्यादि मंगाये जाते है । 
हमने कई विदेशी फर्मों को इस बात की इजाजत दे दी है कि वह हमारे देश के 
अन्दर उपभोक्ता सामग्रियों का उत्पादन करें जिसके फलस्वरूप अपने ही देश में, 
अपनी ही भारतीय पूंजी से चलाये जाने वाले उद्योगों से ऐसी ही सामग्रियों का 
उत्पादन करने वाले उद्योगों का नुकसान होता हैं। अतः यह जरूरी हैँ कि इस 
संबंध में भारत सरकार इस बात की समीक्षा करे कि साबुन, चाकलेट, फाउन्टन- 
पेन की स्याहियां, टुथबुशों, दांत मंजनों नथा कोको-कोला जेसे शीतल पेय पदार्थों 
को तेयार करने वाले विदेशी मिल्कियत में चलने वाले उद्योग किस तरह से काम 
कर रहे हें ? केंद्रीय एवं प्रादेशिक सरकारों द्वारा सरकारी सामानों को खरीदने 
की जो नीति चलायी जाती है, उसमें भी उम्र परिवत्तेन करने की जरूरत हैं 
ताकि भारत में बने सामानों और विशेष रूप से ग्रामोद्योगों द्वारा द्वारा तैयार 
किए गए सामानों को खरीदा जाए, भले ही प्रारंभ में वे ज्यादा खर्चीलि पड़ें। 


सबसे ऊपर, हमें अपनी शैक्षणिक नीति में बड़ा गहरा परिवर्त्तन करना है। 
केंद्रीय शिक्षा मंत्रालय द्वारा हाल में देश के ग्रामीण क्षेत्रों में एक-अध्यापक वाले 
स्कूलों को खोलकर शिक्षित बेरोजगार नौजवानों को काम दिलाने की जो योजना 
बनाई गई है, उसका हम स्वागत करते हैं । पर क्या यह काफी है ? बराबर बढ़ती 
हुई संख्या में निकलने वाले मेट्रिकुलेटों, इंटरमीडिएटों और ग्रेजुएटों का क्या होगा 
जो आज भी साल ब साल हमारे वत्तंमान ढांचे के स्कूलों और कालेजों से निकलते 
रहते हैं । वर्षकाल १९४९-५० में मेट्रिकुलेशन, इंटरमीडिएट, बी.ए. और बी. एस.- 
सी. की परीक्षाओं में पास व्यक्तियों की संख्या २,७८,४०० थी। १९५१-५२ में 
यह संख्या बढ़कर ३,७४,९०० हो गई । अकेले उत्तरप्रदेश में ही १९५२ में मैद्रिकुले- 
शन और इंटरमीडिएट की परीक्षाओं में बैठने वालों की संख्या १ लाख ७५ हजार 
थी। १९५३ में यह संख्या बढ़कर २,५९,००० हो गई। शिक्षित लड़के और लड़- 
कियों की यह जो चढ़ती हुई बाढ़ हमारे देश में उठ रही है, उनके मुताल्लिक हमारा 
शिक्षा-मंत्रालय क्‍या कर रहा है ? मौजूदा तरीके की शिक्षा देने वाले स्कूल और 
कालजों का जमाना रहा हैं, पर अब उनका जमाना नहीं रहना चाहिये । हमारे 
विचार से तो उनका विकास यदि हम अब भी जारी रखेंगे तो वह समाज के 
प्रति गहरा जुर्म ही होगा । हमारी नई शिक्षा संस्थाएं इस प्रकार की होनी चाहिए, 

जो हमारे लड़के और लड़कियों को किसी कार्य विशेष के लिये तैयार करें। वास्तव 
में हमारे शैक्षणिक और औद्योगिक कार्यत्रमों में घनिष्ट संबंध और एकसूत्रता होनी 
चाहिये । सरकार अथवा योजना आयोग को समय-समय पर यह बतलाते रहना 
चाहिए कि किस प्रकार के शैक्षणिक क्रमों की आवश्यकता पंचवर्षीय योजना की 
पूत्ति के लिये आवश्यक होगी । तभी शैक्षणिक संस्थाओं और लड़कों के माता- 
पिता द्वारा विभिन्न यांत्रिक प्रकार के शैक्षणिक क्रमों की भर्ती में स्वाभाविक 
रूपक्ले क्रमबद्धता ला दी जाएगी । निश्चय ही वत्तमान संविधान के अन्तगंत 
शिक्षा के संबंध में जिम्मेदारी प्रादेशिक सरकारों की है, पर तो भी केंद्रीय शिक्षा- 
मंत्रालय देश के वत्तमान शिक्षा ढांचे में बहुत काफी क्रांतिकारी परिवत्तेन 
ला सकता है । निश्चय ही बहुत तेज चलने में खतरे रहते हैं । पर यह भी स्मरण 
रहे कि अपने इस प्राचीन देश में जिस नये प्रकार के जनतंत्र का हम संगठन करना 
चाहते हैं उसके लिये बहुत तेज न चलना भी काफी गहरा खतरा हो सकता है । 


गांधीजी ने हमें कहा था कि एक निर्धन और गरीब व्यक्ति के सम्मुख 
भगवान्‌ तो केवल रोटी के रूप में अथवा एक मुट॒ठीभर चावल के रूप में ही प्रगट 
हो सकता हूँ । उसी प्रकार हमारे देश के कोटि-कोटि बेरोजगार देशवासियों के 
लिये राष्ट्रीय योजना का तब ही कोई मतलब हो सकता हैं जब वह उनको काम- 
घंधे दे और रोटी दे । वह आज “प्रकाश, और प्रकाश” की मांग नहीं कर रहे । 
वह आज चाहते हैं कि हम उनको रोजगार दें, और रोजगार दें। 


५ सितम्बर, १९५७३ 


: १८ : 
बाढ़ नियंत्रण का अथशास्त्र 


ट्टूस वर्ष उत्तर प्रदेश, बिहार, पश्चिमी बंगाल और आसाम के छाखों लोग 
अभूतपूर्व भयंकर बाढ़ के शिकार बने हैं । अन्दाज है कि करीब दो करोड़ 
आदमी बीसवीं सदी की इन सबसे बदतर बाढ़ों के शिकंजे में इस समय आए हुए हें 
जिल्होंने गंगा-ब्रद्मपृत्र की सरसब्ज घाटी के एक हजार मील लम्बे घेरे को दलदली 
बना दिया है । सिर्फ बिहार में ही ८० लाख लोगों को बहुत भारी नुकसान पहुंचा 
हैं। अन्दाज लगाया जाता है कि कुल मिलाकर करीब ५० करोड़ रुपये का नुकसान 
हुआ है। भाग्यवश मानव जीवन की क्षति तुलनात्मक रूप से कम हुई, यद्यपि 
पशु-धन हजारों की संख्या में नष्ट हुआ है । बाढ़ का बहाव इतना अकस्मात्‌ और 
सबल था कि कुछ हाथी भी हिमालय से उत्तरी बिहार में बहकर चले आये। धान 
और मकई की खड़ी फसलों को बहुत सख्त नुकसान पहुंचा है। काइतकारों ने दूर- 
दूर से धान के पौधे लाकर दोबारा लगाए पर एक दूसरे सैलाब ने उनको बहा 
डाला । इन लोगों की हालत देखकर सचमुच रोना आता है। 


मुझे हाल में उत्तरी बिहार के बाढ़ग्रस्त इलाकों को देखने का मौका मिला। 
बाहरी दुनिया से जुदा इन गांवों का हवाई जहाज से दौरा करने की बजाय पेदल 
कीचड़ में से होते हुए और नाव, मोटरट्राली व रेल से जाकर मेंने इन्हें देखना तय 
किया । मानना होगा कि बिहार सरकार ने फुर्ती से और कारगर तौर पर सर्वेत्र 
सहायता पहुंचाई हूँ । सभी गांवों को तुरन्त अनाज भिजवाया गया है और व्यापक 
रोगों को रोकने के लिए डाक्टरी टुकड़ियां अपने काम में जुटी हुई हैं। कर्ज और 
मुफ्त मदद के रूप में सरकारी मदद व्यवस्थित रूप से दी जा रही है थी। सिंचाई 
और बिजली के केंद्रीय मंत्री ने भी कई इंजीनियरों और अन्य प्राविधिक विशेषज्ञों 
के साथ बिहार, बंगाल और आसाम के बाढ़प्रस्त इलाकों का दौरा किया है। 
लेकिन माली नुकसान और इंसानी तबाहो इतने बड़े पैमाने पर हुई है कि सिर्फ 
सरकारी मदद काफी नहीं हो सकती । इसलिए, जरूरत हूँ कि जल्दी से जल्दी 
ओर कारगर तरीके से काफी मात्रा में गैरसरकारी मदद का इंतजाम किया 
जाय । अनाज के अलावा इन इलाकों के लोगों को इस वक्‍त कपड़े की सख्त 
जरूरत है । मेने ऐसी हजारों औरतें देखीं जो अपनी हया तक छिपाना मुहिकल 
पा रही थीं । लाखों बच्चे बिल्कुल नंगे इधर-उधर दौड़ रहे थे क्योंकि उनके मां 
बाप अपना सब कुछ इन बाढ़ों में खो चुके थे। सड़कों और रेल की पटरियों 

के टूट जाने से यातायात के साधन बहुत दुष्कर हो गए हें। 


इन सब विपत्तियों के ब्रावजूद भी मुझे यह देखकर आरचर्य हुआ कि जनता 
की आत्मा ऊंची और उनका उत्साह अमिट था । रेल के स्टेशनों और 
जलूग्रस्त गांवों में मुझसे मिलने वाले हजारों लोग इस बात से सहमत थे कि सरकार 
अपने सीमित वित्तीय साधनों से जितना कुछ कर रही है उससे ज्यादा नहीं किया 
जा सकता । लेकिन वे लोग दान, मुफ्त मदद और कर्जो पर नहीं रहना चाहते । 
वे चाहते हैं कि सरकार बाढ़ों पर स्थायी नियंत्रण करने के लिए तात्कालिक 
कार्यवाही करे । उन लोगों का यह भी सुझाव था कि उन्हें अपने भरण-पोषण 
के लिए छोटे व कुटीर उद्योगों के रूप में कुछ काम दिया जाय | उदाहरण के 
लिए खादी बुनना, रस्सी और टोकरी बनाना, मछली व्यापार व लकड़ी और चमड़े 
के काम को सहकारिता के आधार पर इस तरह व्यवस्थित किया जा सकता है कि 
लाखों बेरोजगार लोगों को काम मिल सकता है। उन्होंने यह भी सुझाया कि 
स,लाना बाढ़ों पर काब्‌ पाने के लिए कोसी, कमला, बूढ़ी गंडक और बाघमती 
नदियों के दोनों किनारों पर मिट॒टी के बांध बनाने के लिए सरकार को योजना 
तेयार करनी चाहिए। उन्होंने मुझे आश्वासन दिलाया कि इन योजनाओं को 
जल्द पूरा करने में वे स्वेच्छापू्वक शारीरिक श्रम करने के लिए खुशी से राजी 
होंगे । वे उन दीघकालीन योजनाओं की जानकारी हासिल करने में दिलचस्पी 
नहीं रखते जिन्हें पूरा होने में अभी पांच-सात वर्ष लगेंगे । यह जानने के लिए 
उनका इच्छक होना स्वाभाविक ही हैँ कि अगली बरसात से पहले कितना काम 
पूरा हो जायगा ताकि कम-से-कम इलाके में बाढ़ों से बरबादी हो। मझे यह भी 
बताया गया कि जिन इलाकों में निकट भविष्य म बाढ़ों का रोकना संभव नहीं 
है, वहां राज्य की ओर से सब जगह ट्यूबवेल लगा देने चाहियें ताकि बरसात शुरू 
होने से पहले ही मकई की फसल की जा सके और अगर बाढ़ आए तो भी फसल 
को नुकसान न पहुंचे । 


अभी कुछ दिनों पहले सिंचाई व बिजली मंत्रालय ने कुछ प्रमुख इंजीनियरों 
को चीन की नदी-घाटी योजनाएं देखने भेजा था ताकि वे लोग सुवाई, यांगत्सी 
व अन्य नदियों की विभिन्न बाढ़-नियंत्रण कार्य वाहियों का अध्ययन कर सकें । इन 
इंजीनियरों ने अपनी आरम्भिक रिपोर्ट में बताया है कि चीन में बाढ़ नियंत्रण 
मुख्यतः: उन बांधों से होता है जो नदियों के दोनों तटों पर सदियों पहले बनाए 
गए थे ओर अब भी, जहां कहीं जरूरी समझा गया, ऐसे ही नए बांध बनाए गए 
हैं। पुराने जमाने में ये बांध अलग अलग इलाकों में स्थानीय जमींदारों द्वारा 

बनवाये गए थे। अब सरकार की मौजूदा कएरूप योजना में जमींनों को सुरक्षित 
रखने की एक कार्यक्षम बांध-व्यवस्था हैं। इंजीनियरों ने यह भी बताया है कि 
“जिस रफ्तार से चीन में कारंवाई की गई है वह बेजोड़ है ।” चीन की एक बहुत 
बड़ी और बहुत महत्त्वपूर्ण सचाई की नहर, जिस की लम्बाई १०० मील है और 
जिस में २४७ करोड़ घन फुट मिट॒टी काम आई, ८० दिन में पूरी की गई थी। 
“कोई भी मशीन काम में नहीं लाई गई और मिट्टी की खुदाई, उसके लाने ले 
जाने और रौंदने का सारा काम मानवश्नम द्वारा ही किया गया।” भारतीय 
इंजीनियरों ने यह भी लिखा हैं कि “नहरों पर यह काम इस रफ्तार के साथ 
हुआ है जेसा कि भारत या संसार के अन्य किसी देश में भारी साजसामान की मदद 
से भी नहीं हो पाया हैं।” इंजीनियरों की रिपोर्ट में आगे चलकर बताया गया है 
कि चीन की सरकार लाखों लोगों में जोश फूंक कर उन्हें इस काम में एक साथ 
जुटाने में सफल रही है । 


दूसरे देशों के अनुभव से सीखना हमेशा अच्छा है, और खासतौर पर चीन 
जैसे पड़ोसी देश से। लेकिन हमें यह जान कर आश्चर्य हे कि भारत के प्रमुख 
इंजीनियर केवल चीन जाकर ही नदी-घाटी योजनाओं में मानव श्रम रूगान 
का मल्य समझ सके । उत्तरी बिहार में ही मेंने पाया कि सौ वर्ष पहले जनता 
ने सरकार की मदद से गंडक नदी पर करीब सौ मील लम्बा बांध बनाया था। 
मुख्यतः मानवश्रम द्वारा बनाए हुए ये बांध अभी तक काम में आते रहे हें और 
इनके कारण इस बरस भी गंडक आसपास के इलाकों का कोई नुकसान नहीं कर 
पाई हैं। हमने “आर्थिक समीक्षा” में कुछ महीने पहले कहा था कि भारत की 
नदी-घाटी योजना में सीमेंट कांक्रीट का प्रयोग बेशऊर तरीके से हो रहा है 
और कि मानवश्रम के उपयोग की ओर ज्यादा ध्यान दिया जाना चाहिए ताकि 
हमारे लाखों लोगों को रोजगार मिल सके | हमें पता नहीं कि हमारे इंजीनियरों 
ने अभी तक इस बात पर गौर किया है या नहीं । योजनाओं को शीघ्र पूराकर 
देने और अति आधुनिक बनाने की चेष्टा में उन्होंने विदेशों से अनावश्यक मशीनें 
मंगाई हैं। जब चीन के लोग अपनी बड़ी-बड़ी योजनाएं मानवश्रम द्वारा उल्लेख 
नीय समय में समाप्त कर सकते हैँ तो हम अपने देश में ऐसा क्यों नहीं कर सकते ? 
बिहार के बाढ़ग्रस्त इलाकों में अपने दौरे से मुझे विश्वास हो गया है कि भारतीय 
जनता देश प्रेम, घेर्ये, सख्त मेहनत और उत्साह में किसी से पीछे नहीं हैं। समस्या 
केवल व्यवस्थित योजनाओं और प्राविधिक सलाह के अनुसार उचित रूप से 
संगठित करने की हैं। अत: भारतीय इजीनियरों का यह कत्तेव्य है कि वे अविलम्ब 
ऐसी योजनाएं बनाएं और जनता से उन्हें बहुत जल्द कार्यान्वित करने का 


.ा 

तकाजा करें । 


मुझे रत्ती भर भी संदेह नहीं है कि हमारी जनता हमारी आशाओं को पूर्ण 
करेंगी । यह निहायत जरूरी है कि जैसे ही बाढ़ का पानी घटे, सरकार को नदियों 
के दोनों किनारों पर बांध खड़े करने की अपनी योजनाएं तेयार रखनी चाहिएं। 
योजनाओं की तैयारी और आरम्भिक विचार-विनिमय में अधिक समय न गंवाया 
जाना चाहिए। यह सारा काम करो या मरो” की भावना के साथ किया जाना 
चाहिए। हमें बाढ़, अकाल और भीषण मानव दरिद्रता के खिलाफ युद्ध छेड़ना 
हैँ । मुझे आशा है कि सरकार और इंजीनियरगण बाढ़ रोकने की कार्यवाहियों को 
उच्चतम प्राथमिकता देंगे और इस काम को युद्ध-प्रयास के बराबर ही समझेगे। 


७ सितम्बर, १९५४ 


: १९ : 
चीन ओर भारत : एक तुलना 


ह्य[गकल सभी लोग चीन की चर्चा करते हें । भारत का चीन के साथ यूगों- 

युगों से सांस्कृतिक सम्बन्ध रहा हे और एक पड़ोसी मित्र देश के सम्बन्ध में 
बातें करने में कोई हर्ज नहीं है । पर यदि हम अपनी ही सफलताओं को गोण समझें 
तथा अपने अन्दर कुछ यह खामख्याल पेदा करें कि चीन ने उन सब खराबियों को 
हल करने का मंत्र ढूंढ लिया है जिनसे हमारा देश आज परेशान है, तो यह निश्चय 
ही गलत होगा । राष्ट्रीय जीवन के विभिन्न देशों में चीन ने गत तीन वर्षों में जो कुछ 
कामयाबियां हासिल की हैं, उनकी हम निश्चय ही पूरे तौर से प्रशंसा करते हें । 
उसने अपने देश की बारह वर्ष की पुरानी मुद्रास्फीति को सफलतापूर्वक समाप्त 
कर दिया है । राष्ट्रव्यापी भूमिसुधारों के फलस्वरूप वहां के किसान सामन्ती शोषण 
एवं दमन से मुक्त हो गये हें । प्रकृति पर विजय प्राप्त करने के लिये तथा बिजली 
और सिंचाई की सुविधायें प्रदान करने के लिय बृहद्‌ नदी-घाटी योजनायें चलायी 
जा रही हैं, नये कारखाने खुले हें और नई खानें खोदी गई हैं । नये चीन की सरकार 
ने प्रष्टाचार और शासनिक अक्षमता को बहुत हद तक सफलतापूर्वक खत्म किया 
है और वहां कृषि एवं औद्योगिक उत्पादन में भी काफी बढ़ोतरी हुई है। पर हमें 
यह नहीं भूलना चाहिये कि चीन ने डिक्टेटरशाही का, अधिनायकवाद का मार्गे 
अपनाया हैं । चीनी गणतंत्र के अध्यक्ष माओ से-तुंग ने ऐसे राजनीतिक संगठन के 
लिये नया शब्द गढ़ा हँ-- जनता की गणतांत्रिक अधिनायकशाही | पर यह बिल्कुल 
स्पष्ट हैं कि यह नया शासनिक ढांचा भी सुप्रसिद्ध 'सवंहारा वर्ग की डिक्टेटरशाही”' 
के ही तुल्य होगा । स्मरण रहे कि इस 'सर्वहारा वर्ग की डिक्टेटरशाही ने जहां कुछ 
मसलों को हल कर दिया है, वहां उसने मस्तिष्क, मनुष्य और मशीनों को जबरियन 
एक ही ढरें में बांध कर अनेकों समस्याओं को खड़ा कर दिया है। भारत ने जहां 
एक विदेशी शासन से अपनी राजनीतिक स्वतन्त्रता शान्तिपूर्ण और अहिसात्मक 
तरीकों से प्राप्त कर जनमत पर आधारित एक गणतन्त्रीय शासन की स्थापना की, 
वहीं चीन में बहुत लम्ब अर्से तक गृहयूद्ध का दुःखद दौर रहा और उसके बाद खून 
और हिसा द्वारा एकदलीय डिक्टेटरशाही स्थापित हुई । 


यह सही है कि भारत की स्वतन्त्रता इतनी तड़कीली और भड़कीली नहीं थी, 
यहां शान्तिपूर्ण और संघर्षरहित तरीकों से राजनीतिक शक्ति का हस्तान्तरण हुआ 
और उसके फलस्वरूप शासनिक यन्त्र में लगभग कोई भी तब्दीली नहीं हुई । हम 

निश्चय ही अनेकों कठिनाइयों और दुःखों से बच गय जो हिसात्मक क्रांति के फल- 
स्वरूप अवश्य ही हमारे ऊपर आते । पर भारत को ब्रिटिश शासनिक यन्त्र की बहुत- 
सी खराबियां और कमजोरियां विरासत में प्राप्त हुईं, जो आज भी हमारी तेज 
प्रगति के मार्ग में रकावट सिद्ध हो रही हैं। तो भी स्वतन्त्रता के गत ६ वर्षो में हमने 
जो सफलतायें प्राप्त की हैं, उनके मूल्य को न समझना गलत होगा । भारत को 
पाकिस्तान से विस्थापित हुये ७५ लाख शरणाथियों को पुनः स्थापित करने के बड़े 
ही कठिन काम को करना पड़ा । धन्य हे हमारा योग्य नेतृत्व और हमारी शासकीय 
योजनायें, जिनकी कोशिशों से हमने विस्थापित व्यक्तियों की समस्या को संसार 
के अनेक देशों से कहीं अच्छी तरह हल किया हैं। अब तक हम विस्थापितों 
की सहायता और पुनः स्थापन पर लगभग १८० करोड़ रुपये खर्चे 
कर चुके हैं। हमारे सरकारी नौकरी दिलाने के दफ्तरों ने लगभग २ लाख 
विस्थापितों को कामधन्धे दिलाये हें । लगभग ८० हजार विस्थापित 
केन्द्रीय एवं प्रादेशिक सरकारों के दफ्तरों में काम पा चुके हँ। देश के 
विभिन्न भागों में सरकार ने लगभग १६ लाख २५ हजार विस्थापितों को 
भूमि पर स्थापित किया । भारत छोड़कर पाकिस्तान जाने वाले व्यक्तियों के मकानों 
और नवनिमित मकानों में भी लगभग २५ लाख विस्थापितों को रिहायश का मौका 
दिया गया है और चाल वित्तीय वर्ष में ३० हजार नये मकान बनाने का निर्णय 
हुआ हैँ। पुनर्स्थापन के इस कठिन कार्य को पूरा करने के अलावा भारत सरकार 
ने स्वतन्त्रता के कुछ ही महीनों के अन्दर देश की ६०० से कुछ अधिक सामन्ती 
रियासतों को संघीय शासन में सम्मिलित किया । धन्य है स्वर्गीय सरदार पटेल की 
बुद्धि ओर दूरदशिता कि इतना बड़ा एकीकरण बिना एक गोली चलाये पूरा हो गया, 
जिसका दूसरा उदाहरण संसार के इतिहास में नहीं मिल सकता । राजनीतिक 
स्वतन्त्रता प्राप्त होने के ढाई वर्ष के अन्दर-अन्दर भारत अपना नया गणतलन्त्रीय 
संविधान बनाकर उसको चालू कर सका । जनतनत्र एवं बालिग मताधिकार पर 
आधारित यह संविधान निश्चय ही संसार के सबसे अच्छे संविधानों में गिना जाता 
है। संविधान बनाने के दो वर्ष के अन्दर ही भारत सरकार देश के १८ करोड़ 
बालिग मतदाताओं की मतदान सूचियां तैयार करवा कर ऐसे बड़े पैमाने पर सफलता- 
पूर्वक आम चुनाव करवा सकी हे जिसका जोड़ संसार के इतिहास में नहीं मिलता । 
गत ६ वर्षो में भारत में राजनीतिक स्थायित्व रहा है और नागरिक शान्ति रही है, 
जो वस्तुएं आज एशिया, और एशिया ही क्या, विश्व के अन्य भागों में भी बहुत कम 
दिखाई पड़तीं हें । फिर भारत ने सामाजिक और आशिक स्वतन्त्रता प्राप्त करने के 
लिय अपनी प्रथम पंचवर्षीय योजना भी चाल कर दी हैँ । यद्यपि हमारी योजना 
बहुत अधिक महत्वाकांक्षी नहीं, पर निरचय ही गणतनन्‍्त्रीय ढांचे के अन्तर्गत यह 

पहली योजना है, और पूर्व अथवा पश्चिम के आथिक योजनाओं के इतिहास में 
इसका अनोखा स्थान हैं। हमारी समाज विकास योजनायें आज देश के ५० हजार 
गांवों में चालू हें और हमारी नई राष्ट्रीय विस्तार योजना आगामी ७ या ८ वर्षों 
में देश के सब ही साढ़े ५ लाख ग्रामों तक व्याप्त हो जाएगी। बृहद और विशाल 
बहुधन्धी नदी-धाटी योजनाओं पर लगभग ८०० करोड़ रुपया व्यय किया जा 
रहा है, जिनसे लगभग १ करोड़ ७० राख एकड़ भूमि की सिंचाई होगी और जो 
१५ लाख किलोवाट बिजली पैदा करेगी । आधुनिक विज्ञान के विभिन्न क्षेत्रों 
में अनुसंधान करने के लिये भारत में अनेक राष्ट्रीय प्रयोगशालायें खोल दी गयी हैं। 
निजी व्यवसाय के क्षेत्र में उद्योगों का जो विकास हो रहा हैं उसके अलावा सरकार 
ने स्वयं कुछ बड़े कुंजी उद्योग चाल किये हें, जैसे सिन्द्री रासायनिक खाद का कार- 
खाना, चितरंजन का इंजन बनाने का कारखाना, हिन्दुस्तान टेलीफोन फंक्टरी, 
हिन्दुस्तान जहाज निर्माण कारखाना, हिन्दुस्तान वायूयान निर्माण कारखाना, 
मशीनी यन्त्र कारखाना, राष्ट्रीय यन्त्र कारखाना और तेल शुद्ध करने के बड़े कारखाने 
हाल में १०० करोड़ रुपये लगाकर एक ब॒हद्‌ लोहे और इस्पात के कारखाने को 
खोलने की पूरी योजना पूरी हो चुकी है । देश के प्रायः सब ही प्रदेशों में जमींदारी 
एवं अन्य सामन्ती अधिकारों को समाप्त करने वाले प्रभावशाली कानूनों को पास 
किया जा चुका हैं। विभिन्न राज्य सरकारें इसके बाद और भी उग्र भूमिसुधार, 
जैसे आराजियों की उच्चतम सीमा निर्धारण इत्यादि को पूरा करने में लूग रही हैं । 
आचार विनोबा भावे के भूदान आन्दोलन ने शान्तिपूर्ण एवं अहिसात्मक तरीकों से 
भूमि के पुनवितरण की समस्या को हल करने का बिल्कुल अनोखा तरीका 
निकाला है । संसार में मनुष्यों के पारस्परिक सम्बन्धों के इतिहास में स्वेच्छापूर्वक 
दान द्वारा २१ लाख एकड़ भूमि का एकत्रित हो जाना बिल्कुल ही अनोखा और 
अद्वितीय है । यह सब स्वतन्त्र भारत की बड़े मार्क की सफलतायें हैं, जिस पर हम सब 
सही तौर से फख्य कर सकते हैं । पर इसके यह माने नहीं हैं कि हम आत्मसंतुष्ट 
होकर बेठ जायें । इतने से ही खुशी होकर हम लोगों को शान्त नहीं होना है और न 
ही पुरानी कामयाबियों पर हमें अपने को जीवित रखना है । हमको बराबर अपनी 
कमजोरियों और गलतियों को समझते रहना चाहिये और आधिक उद्चनति के क्षेत्र 
में हमं अपनी प्रगति की रफ्तार को तेज करते रहना चाहिये । 


चीन की ओर हमें एक स्वस्थ प्रतिस्पर्दा की दृष्टि से देखना चाहिये। 
हमें निश्चय ही वहां की कामयाबियों की प्रशंसा करनी चाहिये, पर उसी के साथ 
हमें तसवीर का दूसरा पहल नहीं भूल जाना चाहिये । हम चीन के भूमिसुधारों के 
बारे में बहुत कुछ सुना करते हैं। पर क्या हम यह जानते हूँ कि वहां अब भी भूमि 

पर व्यक्तिगत स्वामित्व की प्रथा कायम है और अभी तक चीन की नई सरकार ने 
“धनवान किसानों की जमीन नहीं ली है जिसे वे या तो स्वयं जोतते हूँ या मजदूरों 
से जुतवाते हू । फिर धनवान्‌ किसानों द्वारा लगान पर उठाई गई जमीनें भी अभी 
कुछ-कुछ कायम हैं । चीन के भूमि-सुधार अधिनियम में कहा गया हैँ कि “मध्यम 
वर्ग के किसानों (जिनमें खाते-पीते मध्यमवर्गीय किसान भी सम्मिलित हें) की 
भूमि की, ओर दूसरी जायदादों की, किसी भी दखलन्दाजी से रक्षा की जाएगी ।” 
इस प्रकार स्पष्ट हे कि कुछ मानों में चीन का भूमि सुधार हिंदुस्तान के भूमि-सुधारों 
से भी कैम क्रांतिकारी है। औद्योगिक क्षेत्र में भी चीन मिश्रित अर्थ नीति को चला 
रहा है जिसके अन्तगंत व्यक्तिगत निजी व्यवसाय के लिए बड़ी गुंजाइश हूँ। वास्तव 
में चीन में व्यापारी पूंजी का ८० प्रतिशत निजी पूंजीवादी धंधों” का है । हां,बेशक 
चीन के इन पूंजीपतियों का बड़ा आकर्षक नामकरण किया गया हैं, वे राष्ट्रीय 
पूंजीपति ” कहे जाते हें। जैसा कि डा० ज्ञानचन्द ने हाल में बताया, चीन में व्यक्तिगत 
व्यवसाय 'केवल चलने ही नहीं दिए जाते वरन्‌ उनको तमाम राष्ट्रीय विकास कार्ये- 
क्रमों में निश्चित स्थान प्रदान किया गया है।” बड़े जोशीले कम्यूनिस्ट कार्यकर्ता भी 
यह अपेक्षा नहीं करते कि चीन में पूरे २० साल के पहले समाजवादी व्यवस्था आ 
सकेगी । चीन के मजदूर अधिनियमों का भी यदि अध्ययन किया जाए तो पता छगेगा 
कि वे भारत के मजदूर कानूनों से अधिक प्रगतिशील नहीं हैं । जहां तक न्याय- 
व्यवस्था में सुधार का सम्बन्ध है, चीन ने पुराने न्‍्यायक्रम को समाप्त कर दिया ह 
ओर जनता की अदालतों का एक नया सिरूसिला शुरू किया गया, जिसम पेशेवर 
वकीलों की ज्यादा गुंजाइश नहीं है । पर यह स्पष्ट है कि चीन की अदालतें आज कुछ 
निश्चित बने-बनाए नियमों ओर कानूनों का पालन नहीं कर रही हें। वहां तो न्‍्याय- 
व्यवस्था में व्यक्तिगत प्रभाव और रुझान ही ज्यादा काम करता दिखाई पड़ रहा हैं। 
भारत सरकार ने घोषणा की हैँ कि वह शीघष्य ही देश के न्याय-व्यवस्था सम्बन्धी 
कानूनों में गहरी तब्दीलियां करेगी । इस सम्बन्ध में भारत और चीन एक दूसरे से 
बहुत कुछ सीख सकते हें 


निश्चय ही चीन के स्कूलों कालेजों और विश्वविद्यालयों में बड़ी तब्दीलियां 
हुई हें। पर श्री अमरनाथ झा और प्रो० मुजीब जैसे सुप्रसिद्ध भारतीय शिक्षाशास्त्रियों 
पर वहां के नए शैक्षणिक और सांस्कृतिक स्तरों का विशेष प्रभाव नहीं पड़ा हैं । 
चीनी विद्वविद्यालयों में बड़े बड़े सुस्तकालय हें, परन्तु वह लेनिन, माक्स और माओ 
की पुस्तकों के अलावा मुश्किल से कुछ और पढ़ाते हैं। उन शिक्षा संस्थाओं में बौद्धिक 
स्वातन्त्रय तथाकथित ही है । संतुलित एवं उदार विचार घारा के विकास के लिए 
लड़कों और लड़कियों को कुछ विशेष बातें सिखाना व रटाना, और इस प्रकार 

“उनके दिमाग को धोना” बहुत लाभदायक नहीं सिद्ध हो सकता । फिर यह भी 
निश्चित है कि चीन में प्रेस की स्वतन्त्रता और विचारों को व्यक्त करने की स्वतन्त्रता 
पर काफी रोक है, भले ही इसके विपक्ष में कुछ भी कहा जाय । संभवतः पार्टी के 
अन्तर्गत आत्मसमालोचना की कुछ स्वतन्त्रता हैं, पर सामान्य रूप से विचारों को 
व्यक्त करने की स्वतन्त्रता वहां नहीं है । कृषि और औद्योगिक क्षेत्रों के उत्पादन में 
और बढ़ोतरी के सम्बन्ध में बड़े बड़ लम्बे दावे किये जाते हें । हमसे कहा जाता है 
कि हमारा उत्पादन दुगुना हो गया या तिगुना हो गया, पर अभी तक वास्तविक 
स्थिति बताने के लिए वहां पर विश्वस्त और वैज्ञानिक आंकड़े नहीं मिलते । यह जान 
कर आदचर्य होता है कि चीन में अब प्रथम राष्ट्रव्यापी मर्दुमशुमारी की तैयारी की 
जा रही हैँ। कम्यूनिस्ट देशों ने संसार भर में अपने प्रचार करने की एक विशेष प्रणाली 
चलाई हुई है, जिस के द्वारा जनता को चित्र का चमकदार पहलू ही नजर आता है। 
हमें मानना पड़ेगा कि अभी भारत को ऐसे प्रचार की कला और विज्ञान को सीखना 
हैं। पर निश्चय ही हमें एक-तरफे प्रचार में नहीं पड़ना चाहिए । हां, हमें अपनी 
सफलताओं को जनता के सम्मुख उचित रूप में पेश करना चाहिए ताकि उनका 
उत्साह जागृत हो और उनके दिमागों की कुछ गलतफहमियां दूर हों । भारत में हम 
विदेशी विशेषज्ञों को बुलाये जाने के खिलाफ हैं । पर क्‍या हमें यह मालम है कि 
बम्बई के ब्लिटज” अखबार के सम्पादक करंजिया द्वारा दिए गए आंकड़ों के 
अनुसार चीन में इस समय लगभग ६० हजार रूसी विशेषज्ञ हें ? भारत अंतर्राष्ट्रीय 
मामलों में निष्पक्षता की एक निश्चित नीति को चलाने में सफल हुआ है। पर क्या 
चीन सोवियत रूस से हटकर अपना स्वतनत्र व्यक्तित्व विकसित कर पाया है ? 


अतः हम लोगों को अपने संतुलन को नहीं खो देना चाहिए । निश्चय ही 
चीन ने गत तीन वर्षों में बहुत कामयाबियां हासिल की हें । भारत भी अनेकों 
सफलताओं को प्राप्त करने का श्रेय ले सकता है। दोनों देशों को अभी भी बहुत कुछ 
करना बाकी हैँ । हम लोगों को चाहिए कि हम जनता की सामाजिक और आर्थिक 
दशा को सुधारने की समस्या की ओर सेवा और विनम्मता की भावना के साथ देखें। 
एक देश की तो तारीफ कर उसे आसमान तक पहुंचा देना, और दूसरे की बुराई 
करना, यह स्वंथा अर्थहीन है । चीन ने अधिनायकवाद के मार्ग को ग्रहण किया हैं, 
भले ही उन्होंने उसको “जनता की अधिनायकशाही का सुन्दर नाम दे दिया हो । 
जहां तक भारत का प्रश्न है, उसने अपने सामाजिक और आथ्िक उद्देश्यों को प्राप्त 
करने के लिये जनतांत्रिक और शान्तिपूर्ण क्रांति के तरीकों को अपना लिया है। 
यह सोचना गलत हैँ कि अधिनायकवादी तरीके ज्यादा तेज हें, और जनतान्त्रिक 
तरीके आवश्यक रूप से सुस्त होते हें। यदि हमारी इच्छा-शक्ति प्रबल है, और 

हमारा दृष्टिकोण स्पष्ट है, तो जनतंत्रवाद यदि डिक्टेटरशाही से अधिक तेज नहीं 
तो कम-से-कम उसके इतना तेज तो हो ही सकता हैँ । किसी भी शासन की जन- 
तान्त्रिक प्रणाली अधिक निश्चित, अधिक स्थायी और अधिक स्थिर होती हैं। अतः 
हम लोगों को चीन से, तथा दुनिया के अन्य देशों से भी, अच्छी बातें सीख लेनी 
चाहिए । पर इसी के साथ हमें अपने दिमागों में यह भी साफ होना चाहिए कि अपने 
उद्धार के लिए प्रत्येक देश को अपनी परम्पराओं, अपनी संस्कृति और अपनी विशेष 
बुद्धि केश्अनुसार ही अग्रसर होना होता हैं। अपनी सफलताओं का आलोचक 
होना तो अच्छा हूँ पर यदि हम अपने ही काम को तो बुरा गिनें और दूसरे देश 
की बहुत तारीफ करें, तो कम-से-कम इतना तो हम कह ही सकते हें कि यह 
देशभक्ति नहीं होगी । हमारा दृढ़ मन्तव्य हैं कि भारत एक भाग्यविधायक देश है 
और उसे संसार को विशेष संदेश देना हैँ। वह संदेश गांधी, नेहरू और विनोबा का 
हैं। हमारा पुनीत कत्तंव्य हैं कि हम इस संदेश को सदैव अपने विचारों में रख और 
विनम्रता, विश्वास और दृढ़ प्रतिज्ञा के साथ उस को पूरा करने का भरसक 
प्रयत्न करें। 


२० दिसम्बर, १९५३ 


२० 
एक नई कर-नीति की ओर 


भारत ने गुलामी की जंजीरों को तोड़ आजादी हासिल की, परन्तु यह आजादी तभी 
पूरी आजादी समझी जा सकती हैँ जब आम लोग आर्थिक रूप से भी स्वतन्‍्त्र 

हों। भारतीय संविधान में राज्य की नीति के निर्देशक तत्त्वों में कहा गया हैं कि राज्य 
अपनी नीति का विशेषतया ऐसा संचालन करे कि सुनिश्चित रूप से “नागरिकों 
को जीविका के पर्याप्त साधन प्राप्त करने का अधिकार हो ।” तथा इस बात का ध्यान 
रखे कि “आर्थिक व्यवस्था इस प्रकार चले कि जिससे धन और उत्पादन साधनों 
का सवंसाधारण के लिए अह्वितकारी केन्द्रण न हो। राज्य से यह भी आशा की जाती 
हैं कि राज्य अपनी आर्थिक सामथ्य और विकास की सीमाओं के भीतर काम पाने 
के, शिक्षा पाने के, तथा बेकारी, बुढ़ापा, बीमारी और अंगहीन तथा अन्य अनहेँ 
अभाव की द््ाओं में सावंजनिक सहायता पाने के अधिकार को प्राप्त कराने का 
कार्यसाधक उपबन्ध करेगा । संविधान में यह भी लिखा है उपयक्त विधान या 
आथिक संघटन द्वारा, अथवा और किसी दूसरे प्रकार के राज्य कृषि के, उद्योग या 
अन्य प्रकार के सब श्रमिकों को काम, निर्वाह-मज्री, शिष्ट-जीवन-स्तर, तथा 
अवकाश का सम्पूर्ण उपभोग सुनिश्चित करने वाली काम की दशायें तथा सामाजिक 
और सांस्कृतिक अवसर प्राप्त कराने का प्रयास करेगा तथा विशेष रूप से ग्रामों में 
कुटीर-उद्योगों को वेयक्तिक अथवा सहकारी आधार पर बढ़ाने का प्रयास करेगा ।” 


यह बिलकुल साफ है कि इन उद्देशों की प्राप्ति तभी हो सकती है जब मौजूदा 

आथिक पद्धति की एक आयोजित आधार पर पुनरंचना की जाय। प्रथम पंचवर्षीय 

योजना मूलतः संविधान के निर्देशक तत्त्वों पर आधारित हँ तथा इस बात को 

मान कर चलती हूँ कि “योजना का उद्देश्य एक तकंपूर्ण एवं समान कर-पद्धति द्वारा 
आथिक असमानताओं में कमी करना होना चाहिए ।” 


आर्थिक आयोजन दो प्रकार से किया जा सकता है । या तो यह कि इसका 

' आधार अधिनायकवादी तरीके हों जिनसे “समाज को हिसात्मक तरीकों से बदल 
दिया जाय”, या दूसरा ढंग हो सकता है शांतिपूर्ण और प्रजातांत्रिक तरीकों के 
आधारूपर समाज को ग्रोजना के सूत्र में बांधवा, जिसका परिणात्र हो समाज के 
/सभी वर्गों में सहयोग एवं-सदभावना । भारत ने अपनी इच्छा से सर्वकल्याणकाशी 
राज्य की प्राप्ति के सपनों के उद्देश्य को पुरा करने के लिए प्रजातान्त्रिक तरीकों 

'को ही बेहतर समझ अपनाया हैं। ऐसा सोचना गलत हैं कि प्रजातान्त्रिक ढंग के 
अनुसार की गई प्रगति अधिनायकवादी तरीकों से जरूर धीमी होगी । 


हमने एक बीच की अर्थ-व्यवस्था (में मिश्रित अर्थ-व्यवस्था' शब्द पसन्द 

'नहीं करता) पर चलने का इरादा किया है जिसमें पूंजीवाद तथा साम्यवाद दोनों 

ही की चरम सीमाओं से हमें छुटकारा मिल सकेगा। यही एक प्रकार से वह आथिक 

' व्यवस्था भी है जिसे राष्ट्रपिता ने स्वतन्त्र भारत के लिए अपन पलकों में संजोया था। 

' इस प्रकार की एक नई सामाजिक तथा आथिक व्यवस्था की रचना करने के लिए 

_'निहायत जरूरी हैँ कि भूमि, कृषि, उद्योग, प्रशासन तथा राजस्व के क्षेत्रों में सुधारों 

''की रफ्तार तेज करने के लिए उचित कानून बनाये जायें। कर जांच आयोग को सौंपे 

गये काम का भी अपना महत्त्व है । आधुनिक संसार में आथिक आयोजन के साधन 

' के रूप में राजस्व का बड़ा महत्त्व हैं तथा इस स्थिति में तात्कालिक आवश्यकता 
को दृष्टिगोचर करते हुए इसका उपयोग किया ही जाना चाहिए। 


यह कहना ठीक नहीं कि भारत में करों का दबाव अभी भी बहुत भारी हैं 

और अब अधिक करों के लगाने की गुंजाइश नहीं । भारत में राष्ट्रीय आय पर 
_ लगने वाले करों का अनुपात केवल लगभग ७ प्रतिशत है जबकि श्री लंका में २१ 
प्रतिशत, मिश्र में १६ प्रतिशत, संयुक्तराष्ट्र अमरीका में २६ प्रतिशत तथा ब्रिटेन 
में ४१ प्रतिशत है । यही नहीं, जब कि भारत की केवल ६.२४ प्रतिशत आबादी 
ही आय कर देती है, ब्रिटेन के ४४ प्रतिशत, संयुक्त राष्ट्र अमरीका के ३१ प्रतिशत, 
आस्ट्रेलिया के ३४ प्रतिशत तथा कनाडा के २० प्रतिशत लोग आय-कर देते हें । 
निस्संदेह हमारे देश में करों के लिए काफी गुंजाइश है, खास तौर से इस बात को 
ध्यान में रखते हुए कि देश के सम्मुख बहुत सी योजनाएं हैं जो आगे चल कर लोगों 
की कर देने को क्षमता बढ़ायेंगी | ज॑सा कि स्वर्गीय आर. सी. दत्त ने अपनी पुस्तक 
' “भरत के आथिक इतिहास” में लिखा है, “सरकार द्वारा प्राप्त किये गये कर 
सूरज द्वारा जमीन से खींची हुई उस नमी के समान है जो बदले में पुनः धरती 
'पर उस वर्षा के रूप में लौट आयेगी जो जमीन को उपजाऊ बनायेगी ।” दरअसल 
हर बात इस पर मुनहसिर करती है कि किस चीज पर बढ़ाये हुए कर खर्च किये 
जाने हैं । यदि भारत के लोगों को इस बात का विश्वास हो कि बढ़ाये हुए करों को 
“सरकार उनके तथा आने वाली पीढ़ियों के लाभ के लिए खर्च कर रही है, तो जनता 
और अधिक करों के लगाने के विरुद्ध न होगी । लेकिन यह जरूरी है कि जन-लाभ 
के सिद्धान्त के साथ-साथ कर लगाते समय योग्यत्ता-सिद्धान्त को भी ध्यान में रखा 
जाय । भारत जैसे अद्धं-विकसित देश में जनता के सभी वर्गों से आवश्यक वित्त 

इकट्ठा करने के लिए, प्रत्यक्ष तथा अप्रत्यक्ष दोनों ही प्रकार के करों की आवश्यकता 
होगी । गरीब, मध्यवर्गीय, तथा उच्चबर्गीय सभी लोगों को अपनी क्षमता के अनुसार 
करों के बोझ को उठाना होगा । 

आज दो प्रकार के लोग हैं, 'जिन के पास सब कुछ हैँ” तथा “जिन के पास 
कुछ नहीं, अर्थात्‌ धनिकों एवं निर्धनों के बीच एक भारी खाई पड़ी हैँ । इस खाई 
को जल्दी और एक नियमबद्ध कर-पद्धति से भरना होगा । गरीब बड़ी खशी से नए 
करों को सहन कर सकेंगे, यदि उन्हें विश्वास हो कि राज्य अमीरों को नीचे लाकर 
आर्थिक समानता लाने की ओर प्रयत्नशील है । मौजूदा सामाजिक और आ्थिक 
अवस्था को देखकर यह मानना होगा कि यद्यपि हमने राजनंतिक आजादी हासिल 
कर ली हैं परन्तु समाज में जो भयंकर असमानताएं हैं उनमें कमी नहीं हुई । किस 
तरह गरीब जनता से उम्मीद की जा सकती है कि उसे सच्ची आजादी की झलक 
तक देखने को मिली हुं ? और जब तक उन्हें यह झलक' नहीं दीखती उस समय 
तक नए और सम्पन्न भारत के निर्माण के इस बड़े काम में उनका हादिक सहयोग 
पाना कल्पना की बात है। मेरा सुझाव हैं कि हमारी आ्थिक नीति का उद्देश्य एक 
औसत कुट॒ुम्ब के लिए कम से कम १०० रुपये माहवार की आय जुटाना होना चाहिए 
तथा ऊंची आमदनी की उच्चतम सीमा २० गुनी अर्थात्‌ २००० रुपये प्रतिमाह 
होनी चाहिए। यह भी ध्यान में रहे कि यह १:२० का अनुपात उचित समय के बाद 
१:१० तक भी लाया जा सकता हैं । 


मेरी राय में उपर्युक्त लक्ष्य को हासिल करने में इन बातों पर विचार करना 
आवश्यक होगा :--- 


(१) धनवान्‌ छोगों को यह बात समझा देना चाहिए कि भारत में प्रजातन्त्र 
राज्य तभी सफल हो सकेगा जब कि धनवान्‌ लोग, अपनी सम्पत्ति प्रसन्नतापूर्वक 
सरकार को कर के रूप में दे दें। यह सम्पत्ति देश की गरीब जनता की भलाई में 
उपयोग की जायेगी । यह बात सत्य है कि इस समय देश में ऐसे लोगों की संख्या 
जिनकी वाषिक आय १,१५,००० रु० से अधिक है केवल १२८६ है । परन्तु यह 
भी सत्य है कि लगभग २० करोड़ की रकम हर साल कर वसूली से बची रह 
जाती है । सरकार तथा समाज के धनवान्‌ लोगों को चाहिए कि वह राष्ट्रीय खजाने 
में हर साल अधिक से अधिक रकम पहुंचायें। करों से बचना राजद्रोह के समान 
पाप समझना चांहिये और यदि आवश्यक हो तो उसी जूमें के अनुसार अपराधी को 
' दंड भी देना चाहिए। 

(२) ५०,००० रु० की सालाना आय के बाद आयकर तथा सुपर टैक्स 
की दरें तेजी से बढ़नी चाहिएं । श्रम से पैदा की हुई तथा बिना श्रम किये उपाजित 
आमदनी पर अलग अलग दर से कर लगाना चाहिए । काम करने वाले लोगों को 
कुनबे की आकृति के अनुसार भत्ता मिलना चाहिए । यह प्रबन्ध इंग्लेंड के आधार पर 
ही होना चाहिये। यह सोचना गलत है कि ऐसे भत्तों से कुनबों की आकृति में 
वृद्धि होगी और देश की जनसंख्या बढ़ जायेगी । 


«५ (३) मृत्यु के पश्चात्‌ लगने वाले कर की दर बहुत कम हूँ । उसकी दर एक 
करोड़ से ऊपर की जायदादों के लिए ७५ फीसदी होनी चाहिए। परन्तु इस कार्य 
से कर देने वालों को कोई परेशानी नहीं होनी चाहिए और उन्हें अपने जीवनकारू 
ही में ऐसे कर को भुगतान करने का अवसर देना चाहिये । संपदा-कर से आया 
हुआ रुपया केवल गांबों के विस्त।र के लिये ही खर्चे किया जाये । 


(४) बिक्रीकर की दर विलासपूर्ण वस्तुओं पर ऊंची होनी चाहिये और ग्रामो- 
द्योग तथा कुटीर उद्योगों में बनने वाली वस्तुओं पर यह कर न लगाया जाए। भारत 
सरकार को राज्यों में लगने वाले बिक्री-कर की दरों को देश भर में एकसा बना देना 
चाहिए । राज्यों के बीच व्यापार से जो समस्याएं उत्पन्न होती हूँ उनका शीषघ्घ्र 
से शीघ्र निर्णय कर देना चाहिए और एक स्थान पर वसूल होने वाला बिक्री-कर 
वाई स्थानों पर वसूल होने वाले कर की अपेक्षा अधिक उपयोग में लाया जाये । 
मुकदमों का फंसला शीघ्य किया जाये और करसंबंधी मामलों में लोगों को परेशान 
नहीं किया जाना चाहिये । कानून पर अमल करने के नियम जितने सादे हो सकें 
उपना ही अच्छा । 


(५) जमीन पर छूगने वाले लगान के स्थान पर कृषि आय-कर लगाना 
चाहिए। वह सब जमीन जिनकी सालाना आमदनी किसी खास स्तर से कम हैं इस 
कर से मुक्त हों तथा जिन की आय उससे ज्यादा हो उनके लिए कर की दर ऊंची 
हों । इसके फलस्वरूप जमीन का फिर से बंटवारे का कार्य शीघ्र हो सकेगा और 
भूमि पर अधिकारों का आधार अधिक न्यायपूर्ण होगा । 


. (६) भारत में जमींदारी जागीरदारी प्रथा तो करीब-करीब खतम हो 
चुकी है । अब समय वह आ गया है जब इसी किस्म की जो प्रथा बड़े-बड़े उद्योगों 
में व्याप्त है, उसे भी खत्म किया जाए। आज कल की मैनेजिंग एजेन्सी की प्रथा 
जागीरदारी और जमींदारी की ही निशानी है और इसको पूर्ण रूप से बदल देना 


| 


न 
ढ़ 

चाहिए । संसद में रक्‍खा जाने वाला भारतीय कम्पनी संशोधन विधेयक इस दिशा 
में अधिक दूर तक नहीं जाता | शीघ्य से शीघ्य इस काय्ये की पूर्ति के लिए एक नया 
कानून बनना चाहिए । बीच के समय में कम्पनियों के मुनाफे और मैनेजिंग एजेन्टों 
के कमीशन की दर क्रमशः: ज्यादा से ज्यादा ६ प्रतिशत और ७॥ प्रतिशत पर रोक 
देना चाहिये । 


(७) करों से बच निकलने की प्रवृत्ति को रोकने के लिए तथा कम्पनियों 
के ऊपर अधिक रोक रखने के लिये यह आवश्यक है कि सरकार एक ऐसा विधान 
बनाये जिसके अन्तर्गत कम्पनियों के हिसाब की जांच सरकारी या चाटेड आय-व्यय 
परीक्षकों द्वारा हो सके । कम्पनियों द्वारा स्वयं हिसाब की जांच कराने से हिसाब 
इस प्रकार बना दिया जाता है कि कर इकट॒ठा करने वाले गड़बड़ी को पकड़ ही 
नहीं सकते । 


(८) हमारे देश में बहुत-सा धन बेकार पड़ा हुआ है । ऐसे बेकार साधनों 
पर कर लगने से धन की गति में वृद्धि होगी और लोगों को अधिक काम-धन्धे मिल 
सकेंगे, कारण इस प्रकार या तो लोग खर्च करने पर बाध्य होंगे अथवा यत्नपूर्वक 
धन को उत्पादक कार्यों में लगाएंगे । 


(९) आशिक नीति का अन्तिम लक्ष्य सब बड़े-बड़े कुंजी उद्योगों का राष्ट्रीय- 
करण तथा सब उपभोक्ता उद्योगों का विकेन्द्रीकरण होना चाहिए । यह लक्ष्य तभी 
उपलब्ध हो सकता है जब मिल की बनी हुई सभी उपभोग की वस्तुएं, जैसे कपड़ा, 
तेल, चीनी, चमड़ा, कागज और दियासलाई आदि पर कर लगाया जाये और उससे 
प्राप्त धन से कुटीर और ग्राम उद्योगों को सहायता दी जाये । सरकार ने इस नीति 
को कपड़े के मामलों में कार्यान्वित कर दिया है और यह रुपया खादी और हाथ-करघे 
से बने कपड़ उद्योगों के विकास के लिये दिया जाता हैं। इसी नीति का पारलून अन्य 
विकेन्द्रित उद्योगों में भी करना चाहिये । 


(१०) धर्माथ कार्यों म धन का दान देकर धनिकों द्वारा धन से स्वयं मुक्ति 
पाने के कार्य को बढ़ावा देने के लिए यह आवश्यक हैं कि आयकर की प्रतिबंदियां 
कम कर दी जायें। इसके लिए धर्मार्थ के खास-खास कार्यों में व्यय होने वाली आय- 
कर से मक्‍त रकम की मात्रा ५ प्रतिशत से १० प्रतिशत कर दी जाये । जिन खास 
कार्यों में दान रूप में धन देने पर उपर्यक्त छुट दी जायेगी, वह वही होने चाहिए 
जो राष्ट्रीय विकास कार्येक्रम के निहित अंग हें । 

(११) पंच-वर्षीय योजना के अन्तर्गत स्थानीय कार्यों में लोगों का जो 
सहयोग मिला है उससे साफ जाहिर होता हैं कि किसी भी कर लगाने की नीति का 
निर्धारण करते समय सीधे तथा स्पष्ट लाभ का सिद्धान्त हमेशा दिमाग में रहना 
चाहिए । साधारणतया, राष्ट्रीय योजना के लिए लोगों पर प्रत्यक्ष अथवा अप्रत्यक्ष 
करों के लगाने के मुकाबिले कहीं बेहतर होगा कि विभिन्न स्थानीय योजनाओं को 
क्रियान्वित करने के लिए, जिनसे उन क्षेत्रों के लोगों की बड़ी आवश्यकताओं की 
पूति होती है, जनता से ऐच्छित श्रम, अथवा जिन्‍सों या नकद चन्दे के रूप में सहयोग 
प्रापंत किया जाय । विशेष योजनाओं अथवा राष्ट्रीय बचत सर्टीफिकेट्स, राजकोष 
बचत निधि सर्टीफिकेट्स तथा राष्ट्रीय योजना ऋण पत्रों, इत्यादि के खरीदने के 
लिए समय-समय पर चन्दा इकट्ठे करने का आयोजन करना होगा । 


(१२) देश में किसी काम में न आ रहे धत-साधनों का उपयोग करने के विचार 
से ग्रामीण क्षेत्रों के लिए बेंकिग तथा बीमा-संबंधी विशेष योजनाएं तैयार की जानी 
चाहिए । व्यापारिक बेंकों को ग्रामीण क्षेत्रों में अपनी शाखाएं प्रारम्भ करने के लिये 
बढ़ावा देने के विचार से उन्हें इस बात की इजाजत दी जा सकती है कि वे ग्रामीण 
शाखाओं में काम करने वालों को थोड़ी तनख्वाहें दे सकें । डाक बीमा योजना, जो 
इस समय केवल सरकारी नौकरियों तक ही सीमित है, सब जनता के लिए भी लागू 
की जा सकती है। 


(१३) आयात-कर में वृद्धि के साथ ही साथ छोटे-छोटे तथा घरेल उद्योग- 
धंधे बचाने के विचार से, सूखे फल, बिस्कुट, मिठाइयां, मोटरकार, सिगरेट, शराब, 
कपड़े इत्यादि विलास की वस्तुओं के आयात पर और ऊंचा आयात-कर लगाना 
चाहिये। बड़े पैमाने पर विछास की चीजों के आयात ने लोगों की स्वदेशी की भावना 
का गला घोंट दिया है और भारत के उद्योगों की प्रगति की रफ्तार तेज करने के लिए 
जरूरी है कि स्वदेशी की भावना का लोगों में पुनः उदय हो । 


(१४) अब तक करों का बहाव गांवों से शहरों की ओर रहा है, जब कि 
जरूरत इस बात की है कि अब इसका उल्टा हो । शुरू में किसी विशेष क्षेत्र में उसूल 
किए गए प्रत्यक्ष करों की राशि का ५० प्रतिशत उसी क्षेत्र की स्थानीय विकास 
योजनाओं पर खचे किया जाय । आगे, केवल उन्हीं क्षेत्रों में आबपाशी के ऊंचे दरों 
वाले कर लगाये जायें जिन्हें बढ़ी हुई सिचाई की सुविधाओं से लाभ उठाने का अवसर 
मिर्ा है। संक्षेप में, कहने का मतलब हैँ कि बढ़ाये गये करों से होने वाले लाभ लोगों 
को आसानी से दीख सकें । 

(१५) सरकार को भविष्य में उपभोग की वस्तुएं उत्पादन करने वाले उद्योगों" 
में विदेशी पंजी के लगाने की इजाजत नहीं देनी चाहिए | यह जरूरी हैँ कि विदेशी". 
पूंजी लगे भी तो उत्पादक यंत्रों के बनाने के उद्योगों में लगे और उसे उपभोग-वस्तुओं - 
के बनाने वाले उद्योगों से निकाला जाए । इसके लिये ऐसी चीजों पर अधिक बिक्री-. 
कर तथा अन्य कर लगाने होंगे जिनमें (भारत में निर्मित) होने का ढकोसल्‍ला 
लगा है, जब कि वास्तव में वे हमारी ही भूमि पर विदेशी पूंजी द्वारा उत्पादित हें | 


(१६) स्थानीय निकायों के सिलसिले की कर-पद्धति को अधिक वैज्ञानिक 
एवं नियमबद्ध बनाने की आवश्यकता है । स्थानीय संस्थाओं के द्वारा करों के सही 
निर्धारण के लिए राज्य सरकारों के पास पृथक अधिकारी होने चाहिए, जिनकी 
विशेष सेवाओं के खर्चे का कुछ भाग राज्य सरकारों एवं कुछ भाग स्थानीय संस्थाओं 
को सहना होगा । विभिन्न विकास योजनाओं के परिणामस्वरूप भूमि से होने वाली 
अतिरिक्त आय पर भी विशेष ध्यान दिया जाना चाहिए । अपनी दौलत की शान- 
दौकत दिखाने के लिए आलीशान इमारतें बनाने की मनोवृत्ति को खत्म करने 
के लिए नगरपालिकाओं तथा कारपोरेशनों को ऊंची दरों पर मकान-कर लगाना. 


चाहिए । 


(१७) अतिरिक्त मुनाफा कर, जो युद्ध के समय में लगाया गया था, 
आवश्यक संशोधन करने के बाद फिर लगा दिया जाये । इससे विशेष उद्योगों 
के मुनाफे से इकटठी की हुई रकम सरकारी कोष में आ जायेगी । इसके अलावा 
सट्ठे के कार्यो पर भी भारी कर लगाये जायें । 


(१८) इस बात का ध्यान रहे कि सरकार जिन लोगों से कर लेती हैँ उनमें 
यह विश्वास हो जाये कि यह धन उनके हित के लिये ठीक तौर पर व्यय किया जा 
रहा है और कहीं भी अनावश्यक खच्चे नहीं होता । इस कार्य के लिये व्यय में कमी 
तथा कार्य में क्षमता होना अति आवश्यक है । बड़ी-बड़ी तनख्वाहों में स्वेच्छा से या 
अनिवार्य रूप से कमी की जानी चाहिये और सरकारी नौकरियों में भ्रष्टाचार 
खत्म होना चाहिये । जनतांत्रिक शासन में जनता कितने ही कष्ट और मुसीबतें 


कर बेइमानी ्‌ः 


झेल सकती हूँ पर सरकारी नौकरियों में बेइंमानी और ढीलापन नहीं सह सकती । 


(१९) आज हमारी आधी आय सुरक्षा-फौज में व्यय होती है। इस खर्चे 
में शीक्र ही कोई खास कमी करना संभव नहीं है । परन्तु इस बात का प्रयत्न करना 
चाहिये कि हम अपनी राष्ट्रीय योजना के अन्तर्गत सेनाओं को देश के उत्पादक 

सथा अन्य विस्तार कार्यों में लगा सकें । इससे करों के बढ़ाने की आवश्यकता भी 
कम होगी। शांति के समय में सेनाओं को गांव की सड़कें, पुल, स्कूल, अस्पताल, पेड़ 
रलूगाने, जंगली जानवरों को मारने तथा मट्टी के कटाव को रोकने इत्यादि के कार्यों 
में लगाया जा सकता है । 


(२०) राज्य राजस्व आय हेतु ऐसे साधनों को भी खटखटा सकता है 
जहां से आज कर नहीं लिया जाता । इसके लिये यह आवश्यक है कि कुंजी-उद्योगों 
क्य राष्ट्रीवररण कर दिया जाए, राज्य की ओर से जन-सेवा-उद्योग (बिजलीघर, 
पानी कल इत्यादि) खोले जाएं और आयात-निर्यात के लिये सरकारी व्यापार 
विभाग निर्मित हो । अनुभव प्राप्त करने की दृष्टि से पहले कुछ ही चीजों में राज्य 
को व्यापार करना चाहिये । 


(२१) और सब से आवश्यक बात है ईमानदारी और घोर श्रम का तथा 
सादगी का वातावरण पैदा किया जाए। यह तभी हो सकेगा जब वे लोग जो आज 
शासन के शिखर पर हें जनता के सामने स्वयं नमूना पेश करें। साधारण जनता 
अपनी कमर तब तक नहीं कस सकती जब तक कि बड़े-बड़े सरकारी अफसर स्वयं 
यह कार्य नहीं करते | शहरों में बड़ी-बड़ी दावतों आदि द्वारा धन का गंवारू प्रदर्शन 
बन्द होना चाहिये। नशीली वस्तुओं के बन्द करने का कार्य पूर्ण रूप से कार्यान्वित 
किया जाये । यह हमारे रचनात्मक कार्य का आवश्यक अंग होना चाहिये । 
नशेबन्दी से जो आमदनी में कमी होगी वह यूं प्री की जायगी कि लोग नशे पर 
व्यय होने वाला धन उत्पादक कार्यों में लगायेंगे और उससे उनको लाभ होगा । 


२२ मई, १९५४ 


: २१: 
“भूदान यज्ञ” का अथशास्त्र 


रत के संविधान में राज्य की नीति” के एक “निदेशक तत्व” के रूप में तय 
किया गया हैं कि काम पाने के अधिकार को प्राप्त कराने के कार्य साधक 
उपबन्ध के लिए और उपयुक्त विधान या आथिक संघठन द्वारा अथवा और 
किसी दूसरे प्रकार से कृषि के, उद्योग के या अन्य प्रकार के सब श्रमिकों को काम, 
निर्वाह, मज्री, शिष्ट जीवन-स्तर प्राप्त कराने के लिए कार्यवाही की जानी 
चाहिए । १९५१ की जनगणना के सबसे हाल के आंकड़ों के मुताबिक हमारे देश 
की आबादी अब ३५६०.८ लाख हैँ जिनमें करीब ४४०.८ छाख ऐसे काश्तकार 
हे जिनकी अपनी जमीनें नहीं हें और ५०.३ लाख 'खुद काइत न करने वाले जमीनों 
के मालिक” और लगान वसूल” करने वाले लोग हे । भारत में खेती के लिए 
लगभग ३० करोड़ एकड़ जमीन उपलब्ध हैं जिसमें परती और काइत की जाने 
योग्य बेकार पड़ी जमीन भी शामिल है| जेसा कि हम सबको मालम है भारत की 
औसत आराजियदों का क्षेत्रफल अन्य देशों की तुलना में बहुत कम है । उत्तरप्रदेश 
में ६ एकड़, मद्रास में ४.५ एकड़, बंगाल में ४.४ एकड़, पंजाब में १० एकड़, बिहार 
और उड़ीसा में ४.५ एकड़ और मध्यप्रदेश में ८.५ एकड़ आराजियों का औसत 
क्षेत्रफल हैं । एक निर्धारित अधिकतम सीमा, जैसेकि २५ एकड़ की आराजियों 
की संख्या के बारे में पूरे आंकड़े उपलब्ध नहीं हें । लेकिन यह जानने के लिए काफी 
सामग्री मौजूद हे कि देश की बहुत काफी ज़मीन २५ एकड़ से ऊपर की आराज़ियों 
में हैं । यह जमीन भूमिहीन श्रमिकों में बांटे जाने के काम में लाई जा सकती हैं 
ताकि बेरोजगारी को समस्या सुलझे और ग्रामीण जनता की जमीन की स्वाभा- 
बिक भूख संतुष्ट हो सके । यही आचार्य विनोबा भावे द्वारा आरम्भ किये हुए भूमि- 
दान यज्ञ का प्रथम आधारभूत सिद्धान्त है । भूमि की भूख मनुष्य की एक उचित 
और स्वस्थ इच्छा है, खासतौर पर ग्रामवासियों के लिए। हवा और पानी की तरह 
समृद्ध प्रकृति से भूमि पाने का भी उन्हें पूरा अधिकार है । 


अतः किसी भी व्यक्ति को खाद्य-उत्पादन के लिए अपने आप और अपने 
परिवार द्वारा काइत की जा सकनेवाली जमीन से ज्यादा जमीन रखने का अधि- 
कार नहीं है । इस नैतिक सिद्धान्त और साथ ही संविधान की “हिदायतों” के 
आभार को पूरा करने के लिए काइतकार को बड़े से बड़े पैमाने पर यथासम्भव 
शीघक्ष भूमि दिल़ाना आवश्यक है । भारत में औसत किस्म की आराजी ५ से १० 

एकड़ है, अत: २५ एकड़ तक की उच्चतम सीमा निर्धारित कर देना उचित 


ही होगा । 


इस भूमि का पुनवितरण किस प्रकार होगा ? कम्युनिस्ट देशों में जमींदारों 
को मुआवजा दिए बिना ही खत्म किया गया हैँ । लेकिन भारतीय संविधान के मूल 
अधिकारों के अनुसार भूमि प्राप्त करने के लिए मुआवजा देना सरकार का आभार 
हैं । संविधान में मुआवजे की दर नहीं तय की गयी है । लेकिन जाहिर हैँ कि कम 
दर के हिसाब से भी करोड़ों रुपये खर्च होंगे, जोकि हमारा जेसा गरीब देश मुश्किल 
से ही कर सकता हैं। तो फिर इलाज क्या है ? विनोबा, दुनिया को यह दिखाकर 
कम्युनिज्म की चुनौती का मुकाबला करने की भरसक कोशिश कर रहे हें कि 
अहिसा और आग्रह द्वारा जमींदारों को समझाया जा सकता है कि वे अपनी अति- 
रिक्त जमीन बेजमीन लोगों को मुआवजे बिना ही दे दें। अभी तक वह अपने भूमि- 
दान यज्ञ से लगभग ३.५ लाख एकड़ भूमि इकट्ठी कर चुके हें । जैसाकि राबर्टे 
ट्रमबल ने न्यूयार्क टाइम्स पत्रिका में लिखा हे, आचार्य बिनोबा गांव-गांव उपदेश 
देते फिरते हें कि “जिनके पास अधिक है उन्हें जिनके पास कुछ नहीं है उन्हें देना 
चाहिए ।” विनोबा के इस नए तरीके ने लाखों लोगों, गरीबों, अमीरों दोनों को 
आकर्षित और प्रेरित किया है, और लोग उन्हें 'भूमिदान करने वाला भगवान” 
कहते हे । यह सच हैँ कि आचार्य विनोबा से अकेले भमि के पुनवितरण की सारी 
समस्या हल कर डालने की आशा नहीं की जा सकती । लेकिन उनका भूमिदान 
आंदोलन निश्चय ही शीघ्र और संतोषजनक सुधारों का रास्ता बना रहा है जिन्हें 
बाद में जरूर ही सरकारी कानूनों की शक्ल मिल जाएगी । दरअसल, विनोबा का 
भूमि आंदोलन भारत में कम्युनिस्ट कार्यवाईयों का एकमात्र कारगर जवाब है । 


आचायें विनोबा भावे की भूमि वितरण नीति पर कुछ शंकाएं प्रगट की गयी 
हैं । योजना कमीशन ने पंचवर्षीय योजना के प्रारूप में सुझाया है कि गांव का सारा 
इलाका सहकारिता के आधार पर काइत की जमीन का एक इकाई माना जाय । 
उन्होंने काफी बड़े और मशीनों से संचालित पंजीकृत खेतों” की स्थापना की भी 
सलाह दी हू । लेकिन इसके विपरीत आचार्य विनोबा की दृढ़ भावना हैं कि आरम्भ 
में भूमिहीन श्रमिकों को जमीन की किस्म और सिंचाई की सुविधाएं आदि देखते 
हुए, पांच से दस एकड़ तक जमीन मिलनी चाहिए। 


जमीन इकट्ठा करने के बजाय हल चलाने, घासफूस साफ करने और फसल 
काटने जैसे कृषि-कार्यों में सहकारी प्रयास आरम्भ करवाने की कोशिश की जानी 

चाहिए । फसल बेचने और बीज, खाद व मशीनें खरीदने के लिए भी सहकारी 
समितियां बनाई जा सकती हें । दूसरे शब्दों में, हमें सहकारी सम्मिलित खेती” 
की अपेक्षा सहकारी उन्नत खेती” को प्रोत्साहन देना चाहिए । बहुत से लोगों की 
भूमि की भूख संतुष्ट करने के अलावा पारिवारिक आधार पर छोटे पैमाने की खेती 
भी बहुत अधिक लाभप्रद होगी । यह सोचना गलत है कि छोटे पैमाने की पारि- 
वारिक खेती की अपेक्षा बड़े पैमाने की खेती पर कम खर्च आता है और ज्यादा 
अच्छा काम होता है । यह बात कोरी भावुकता या पुरानी धारणा नहीं है, बल्कि 
मानव स्वभाव और मनोविज्ञान के स्थूल तथ्यों पर आधारित हैं। व्यावहारिक 
अनुभवों से इसकी पुष्टि हुई हैं और अनेक अर्थशास्त्रियों ने इसका समर्थन किया है । 


प्रोफेसर सी ० एन० वकील ने “न्‍्यूनता की अर्थ-व्यवस्था के लिये आयोजन” 
नामक अपनी पुस्तक में कहा हैं कि “भूमि पुनवितरण की गति बढ़ाना आज देश 
की एक सबसे बड़ी तात्कालिक आवश्यकता है । गैर-कृषि गतिविधि में सम्पत्ति 
पर बड़े पैमाने के स्वामित्व से चाहे जो भी लाभ हों, जब तक कृषि एक जीवन- 
प्रणाली बनी रहती है, ग्रामीण जनता का मत, जो कि अन्य देशों के सुधारों के 
प्रति अधिकाधिक जागरूक होता जा रहा है, कभी भी ऐसा भूमि-सुधार बर्दाश्त 
न करेगा जिसमें भूमि के पुनवितरण और बड़ी आराजियों के टुकड़े कर देने की 
बात पर न सोचा गया हो ।” 


सर माल्कम डालिग ने मेनचेस्टर गाडियन में यूगोस्लाविया की सहकारी 
खेती पर लिखते हुए कहा था, “इस प्रयोग ने न केवल किसान को किसान के खिलाफ 
बल्कि बहुत से किसानों को राज्य के खिलाफ भी बना दिया है । यहां तक कि 
सम्मिलित क्षेत्र और निजी क्षेत्र की पेदावार की तादाद में भी फक॑ है ।” उन्होंने 
“कार्य-क्षमता का अभाव और बरबादी, नौकरशाही तरीके और अन्दरूनी झगड़े, 
काम से जी चुराना और आवारागर्दी पाई । 


“किसान के विरुद्ध माक्स” नामक एक हाल के प्रकाशन में प्रोफेसर मित्रेनी 
ने बताया हूँ कि बड़े पैमाने की खेती के माक्सेवादी सिद्धान्त के बावजूद भी किस 
प्रकार पूर्वी योरोप के छोटे पैमाने के खेत अभी तक अपना सफल अस्तित्व बनाए 
हुए हैं । डा० मित्रेनी ने यह भी कहा है कि जहां-जहां भी बड़े पैमाने की खेती व्या- 
पारिक रूप से सफल हुई है, वहां वह राष्ट्र के लिये महंगी पड़ी हे क्योंकि वह धरती 
की सारी अच्छाई चूस लेती हें । खेती के व्यावहारिक अनुभव से यह साफ नजर 
आ चुका है कि अक्सर बड़ी मशीनों द्वारा की गई खेती से प्रति व्यक्ति की उत्पादन- 


हे 


शीलता बढ़ती है न कि प्रति एकड़ की उत्पादनशीलता । 


छोटा किसान” नामक अपनी पुस्तक म श्री मंसिघंम ने स्पष्ट शब्दों भ 
कहा है : 


“मानव सीमाबद्धताओं और अन्य प्राकृतिक कारणों की दृष्टि से प्रति एकड़ 
की सम्पन्नता आराजी के आकार के प्रतिकूल अनुपात में घटती-बढ़ती है ।” इसका 
मुरुय कारण “भूमि पर स्वतंत्र जीवन निर्वाह करने की स्थायी और सतत इच्छा है । 


दुनिया का दौरा करते वक्‍त मुझे जापानी देहातों में जाने का मौका मिला, 
जहां कि मेंने औसतन २.५ एकड़ के सुव्यवस्थित, सुन्दर खेत देखे । चीन में भी, 
मौजूदा कम्युनिस्ट सरकार ने बड़े-बड़े खेतों के छोटे टुकड़े कर उन्हें असली काइत- 
कारों में बांटना शुरू किया है। राज्य ने हजारों कुएं खुदवाए हे ताकि काश्तकारों 
को सिचाई की बेहतर सुविधा प्राप्त हो सके । मशीनों बिना हाथ से ही घनी खेती 
करके चीन और जापान भारत की प्रति एकड़ पैदावार से दुगुना या तिगुना पैदा 
कर लेते है । 


संयुक्त राज्य अमेरिका और सोवियत संघ में बड़े पैमाने पर खेती होती है 
क्योंकि भूमि के अनुपात में उनकी जनसंख्या योरोप, चीन, जापान और भारत से 
बहुत भिन्न है। बड़े पैमाने पर मशीनों की मदद से खेती करने के अलावा उनके पास 
और कोई चारा नहीं है क्योंकि उनके पास काम करने वाले कम हें और जमीन बहुत 
ज्यादा हैं। अमेरिका तक में, जहां कि कुल आबादी का केवल १८ प्रतिशत भाग 
ही खेती में लगा हुआ है, आज छोटे पैमाने की खेती की ओर झकाव है क्योंकि अब 
ज्यादा लोग जमीन पर काम कर देंहातों के 'उद्यान-नगरों' में रहना चाहते हें । 


सोवियत रूस में, जो कि सामुहिक खेती का देश है, सामूहीकरण का किसानों 
ने बहुत सख्त विरोध किया था । डोरिन वारिनर ने पूर्वी योरोप में ऋरंति' नामक 


अपनी पुस्तक में बताया हूँ कि किस प्रकार सोवियत प्रयोग बहुत महंगा पड़ा ।॥' 


“सामूहीकरण से दो सार तक अकाल पड़ता रहा और इतनी ज्यादा 
तादाद में मवेशी मारे गए कि जिनकी कमी पूरी करने में दस साल लगे ।” 


रूस में सामूहिक खेतों के बावजूद भी बड़े खेतों में काम करने वाले हरेक 

आदमी को १/२ एकड़ से २.५ एकड़ तक जमीन अपनी निजी जरूरतें पूरा करने के 
लिये दी जाती हैं । जैसाकि “रूमानिया में भूमि और किसान” के लेखक ने कहा हे 
असलियत यह है कि थोड़ी जमीन पर ज्यादा जोर देकर काम करने से पंदावार, 
कई कारणवश, उसी अनुपात में घटती है कि जिस अनुपात में खेती को जमीन 
बढ़ाई जाती है। 


उत्तर प्रदेश के राजस्व मंत्री चरनसिह ने कहा हैं कि बड़े पैमाने की खेती के 
हिमायती यह सोचना पसंद करते हें कि चार एकड़ जमीन में चार एकड़ जितनी 
पैदावार न होगी, जबकि चार एकड़ के एक खेत में अगर चार एकड़ और मिला 
दिये जायं तो आठ एकड़ के एक खेत से ज्यादा पैदावार होगी । यह धारणा उद्योग 
के क्षेत्र में सही हो सकती हैं पर कृषि के क्षेत्र में नहीं है । . 


जैसाकि में पहले कह चुका हूं इसका अर्थ यह नहीं कि छोटे पैमाने की खेती 
में सहकारिता के लिये गुंजाइश नहीं । बल्कि, इसके विपरीत छोटे पैमाने के किसानों 
के बीच विभिन्न कृषि कार्यों में परस्पर सहायता और सहयोग का बहुत बड़ा महत्व 
हैं। अपनी भूमि का सामूहीकरण करना छोड़ कर, हल चलाने, घासफूस साफ करन, 
फसल काटने, पैदावार बेचने और उपभोग व उत्पादन के लिये जरूरी चीजें खरीदने 
आदि बाकी सब कामों में एक-दूसरे की वे सदद कर सकते हैं। सहकारी लेनदेन और 
ऋण, मवेशियों की बरबादी या सूखा पड़ने या बहुत अधिक बारिश से होनेवाले 
नुकसान से बचने के लिए सहकारी बीमा, सहकारी सिंचाई, सहकारी पशुपालन 
और गांव की विरादरी द्वारा फसलों के सहकारी आयोजन आदि के लिये बहुत 
काफी गुंजाइश होनी चाहिये । बहुत छोटी और अ-लाभकारी आराजियों का मिला 
कर भी सहकारी खेती की जा सकती हूँ । 


अत: भूमिह्दीन श्रमिकों की बेरोजगारी दूर करने और भमि की उनकी वाजिब 
भूख संतुष्ट करने के लिए यह नितांत आवश्यक है कि व्यापक रूप से भमि का 
पुनवितरण आरम्भ किया जाय । बिनोबा का भूमिदान आन्दोलन मुआवजे बगैर, 
पर सदभावना ओर सहानुभूति के साथ, अमीरों से गरीबों को जमीन दिलाने के 
लिए एक उचित वातावरण पैदा कर रहा है। भूमि के शांतिपूर्ण वितरण का ऐसा 
वातावरण ही देश को उस खूनी क्रांति से बचा सकता है जिसे लाने के लिये 
कम्युनिस्ट आमादा हूं । 


अतः में न केवल भारत की बल्कि समूची दुनिया की एक सबसे कठिन समस्या 

हल करने में आचार्य विनोबा के “यज्ञ” को सर्वोच्च महत्व देता हूं । आचायें 
विनोबा भारत के विशाल भागों में रक्‍्तद्वीन क्रांति के बीज बोने में बहुत सफल रहे 
हैं । हो सकता है इस समय हम भूमिदान आंदोलन की महान्‌ संभाव्य शक्तियों को 
ने समझ सकें । किन्तु, मुझे किचितमात्र संदेह नहीं कि विनोबा का भूमि आंदोलन 
सत्‌ और असत्‌, हिंसा और अहिसा, शांतिपूर्ण निर्माण और घृणा व विनाश के 
भीषण संघर्ष के इतिहास में एक प्रमुख सीमा-चिह्न के रूप में याद किया जायगा । 


*१५ अप्रेल, १९५३ 


करे | 
सर्वोदय ओर माक्संवाद 


दुरा की एक सभा में व्याख्यान देते हुए हाल में प्रोफेसर जे० सी० कुमारप्पा ने 
कहा : “गांधीजी के आदर्श कुछ ह॒द तक रूस में बतें जा रहे हें” और यहां तक 
कि “यद्यपि रूस का आदर्श सर्वोदय ( उसके सम्पूर्ण अर्थों में ) नहीं है तथापि इस 
समय रूस में जो सामाजिक व्यवस्था है वह कई दृष्टियों से गांधीवाद के आदर्शों के 
बहुत निकट ही है ।” हमें यह देखकर दु ख होता है कि गत कुछ महीनों से हमारे 
विद्वान प्रोफेसर साहब, जाने या अनजाने, कुछ ऐसी बातें बराबर दोहराते रहे हैं 
जिनसे जनता के मस्तिष्क में गांधीवाद और साम्यवाद के सम्बन्ध में बड़ी म्रान्ति- 
पूर्ण धारणायें फल रही हैं। अतः यह उचित ही है कि अब प्रोफेसर कुमारप्पाजी के 
व्याख्यानों तथा वक्‍तव्यों पर खुले रूप से साफ साफ कहा जाय । 


निस्संदेह हम सब ही पंजीवादी प्रकार की विचारधारा से असंतुष्ट हें। सच 
तो यह है कि पूंजीवाद एक सिद्धान्त के रूप में तथा एक अर्थशास्त्र के रूप में बहुत 
पहले ही मर चुका है । हम सब यह भी भलीभांति समझते हें कि इस समय भारत की 
जो आथ्िक दशा है वह बहुत ही असंतोषजनक है, और इसे भी सभी ही स्वीकार करते 
है कि गरीबी, बेरोजगारी और आथिक असमानता की समस्याओं को शी प्रातिशी प्र 
बड़ी तेजी के साथ हल करना जरूरी है । विभिन्न राजनीतिक दलों के नेतागण 
धीरे धीरे इस बात को समझने लगे हें कि अपनी आथिक समस्याओं को हल करने 
के लिये गांधीवादी दृष्टिकोण ही अन्ततोगत्वा अपनाना होगा । और सर्वोदय के 
गतिवान्‌ दृष्टिकोण को धीरे-धीरे सब ही समझदार लोग अधिकाधिक अपना रहे 
है। इस ओर संकेत भी करना कि कई मानों में स्वोदिय और माक्संवाद में समानता 
है, और यह कि रूस में गांधीवाद का अनुसरण किया जा रहा है, निश्चय ही सर्वोदय 
ओर माक्‍संवाद के सम्बन्ध में गहरा बुद्धिभेद फैलाना ही है, उन द॑:नों की कुसेवा 
ही है। दोनों दुष्टिकोणों में जमीन आसमान का फर्क है और इनके बुनियादी उसूल 
एक-दूसरे से बिछकुल खिलाफ हें । गांधीवादी विचारधारा के महापंडित स्वर्गीय 
श्री किशोरीलाल मश्रवाला ने विशेष रूप से हरिजन' में एक लेखमाला लिखी, 
जिसका तात्पयं यह सिद्ध करना था कि “हिंसा-रहित साम्यवादं ही गांधीवाद है“ 
वाला विचार सर्वथा म्रान्तिषूर्ण हें। यह लेखमाला अब संगृहीत होकर “गांधी और 
साम्यवाद के नाम सें एक पुस्तक-रूप में प्रकाशित भी हो गई है। श्री मश्नृवाला ने 
कहा था कि गांधीवाद और माक्सेवाद एक-दूसरे से इतने अलूम हें जितना कि हरा 


६६ 


रंग लाल रंग से भिन्न होता है ,यद्यपि यह भी सही है कि जिन लोगों की आंखों में 
रंगों को न पहचान सकने वाला अंधापन होता हैं वह छोग दोनों को एक ही रंग 
में देखते हैं| हमें दुःख हैं कि ऐसा लगता हैँ कि हमारे प्रोफेसर कुमारप्पाजी भी 
इसी मर्ज के शिकार हें । 


आचार्य विनोबा भावेजी भी बराबर हम लोगों से कहते रहे हें कि “इन 
दोनों दृष्टिकोणों में कोई भी सामंजस्य सम्भव नहीं है और उनके मतभेद मौलिक हैं।” 
जब विनोबाजी से यह कहा गया कि गांधीवाद और साम्यवाद का मूल अन्तर यही 
हैं कि गांधीवाद बड़ी कड़ाई के साथ अहिसा पर जोर देता है तो विनोबाजी ने 
कहा--- दो व्यक्ति एक दूसरे से इतना अधिक मिलते जुलते थे कि किसी भी राज- 
नीतिक चालबाजी में एक दूसरे का स्थान ले सकता था। पर एक थोड़ा-सा फर्क 
था। वह यह कि एक सांस ले रहा था, तो दूसरे की सांस बन्द हो गई थी ।” आचार्य 
विनोबा भावे ने कई मर्तबा कहा है कि अन्ततोगत्वा यह गांधीवाद ही होगा जिस 
से साम्यवाद को अपनी ताकत आजमानी होगी ।” उनकी तो राय वास्तव में यह 
हैँ कि मार्ल्‍सवाद और पूंजीवाद में अधिक समानता है, कारण दोनों भौतिक 
आवश्यकताओं और शारीरिक सुविधाओं को अधिक महत्त्व देते हैं, नेतिक स्तरों 
और आध्यात्मिक उत्थान को कम । महात्मा गांधी 'बोलशेविज्म को आधुनिक 
भौतिकवादी सभ्यता का आवश्यक फल” मानते थे और उन्होंने कहा था “जहां 
तक वह (बोलशेविज्म ) हिसा ओर अनीश्वरवाद पर आधारित हे तहां तक में 
उस से दूर भागता हूं ।” गांधीजी सदा ही रुपये और भौतिक सुविधाओं के पीछे 
पागलपन्ती की दौड़” को सख्त नापसन्द करते रहे । उन्होंने सदा जीवन के ऊंचे 
आदर्शों पर जोर दिया, केवल जीवनयापन के उच्च स्तर पर नहीं । 


बात तो असल यह हू कि सर्वोदिय और माक्सेवाद मूलतः एक दूसरे से भिन्न हैं, 
और उनमें सामंजस्य स्थापित करने का प्रयास करना निश्चय व्यर्थ तो साबित होगा 
ही, यह भी खतरा है कि वह खतरनाक सिद्ध हो। गांधीजी के लिये मानव जीवन 
के प्रत्येक पहल में आध्यात्मिक बातों का ही सबसे बड़ा मूल्य था ।- जहां तक माक्से- 
वादियों का प्रदन है, वह तो खुलेआम कहते हैं कि “धर्म और दर्शन जनता के लिये 
अफीम है ।” और मार्क्स के सहयोगी फ्रेडरिक ऐगिल्स ने कहा था, “धर्म का पहला 
शब्द ही झूठा हैं । लेनिन का मल था कि धर्म “आध्यात्मिक दमन का ही एक रूप 
है ।” मार्कष्तवादियों की दृष्टि में मस्तिष्क पदार्थ से ही निकली हुई एक बस्तु है । 
इनकी दृष्टि में आत्मा की, आध्यात्मिक मूल्यों की धारणा हीं मूर्खता से ओतें-अ्रीत 
विचार है, और पूंजीवादी मनोवृत्ति का द्योतक है। फिर यह भी नहीं भूलना चाहिये 

कि गांधीजी उद्देश्यों की पूर्ति के लिये व्यवहार किये जाने वाले तरीकों पर बहुत 
महत्त्व देते थे और उन्होंने यह कभी भी नहीं स्वीकार किया कि उचित उद्देश्य को 
प्राप्त करने के लिये इस्तेमाल किये जाने वाले अनुचित तरीके भी उचित हें । 
महात्माजी भारतीय स्वराज्य की प्राप्ति के लिये सत्य और अहिंसा पर बराबर 
अड़े रहे। पर लेनिन का विचार था कि अपने उद्देश्यों को प्राप्त करने के लिये, “कोई 
जालबटटा, तिकड़म, अवैध तरीके, धोखाधड़ी, सत्य को छिपाना वगेरह” आवध्यक 
हैं। १९४२ में गांधीजी ने लिखा--- यद्यपि यह सही है कि रूस ने कुछ बड़ी 
कामयाबी हासिल की है, तो भी उसकी सफलतायें तब तक स्थायी नहीं हो सकतीं 
जब तक उसके द्वारा इस्तेमाल किये गये तरीके भी साफ न हों ।” महात्माजी का 
दृढ़ मत था कि असत्य और हिसा के फलस्वरूप कभी भी किसी अच्छे उद्देश्य को 
स्थायी रूप से प्राप्त नहीं किया जा सकता । १९४६ में हरिजन' में लिखते हुए 
गांधीजी ने कहा था : 


ह 'मालूम पड़ता है कि कम्यूनिस्टों ने मुसीबतों को खड़ा करना ही अपना पेशा 
बनाया हूँ । उनमें मेरे कुछ मित्र हें, उनमें से कुछ मेरे लड़कों के समान हैं । पर 
ऐसा लगता है कि वह उचित और अनुचित में, सत्य और असत्य में कोई भी अन्तर 
नहीं करते । वह ऐसे आरोप को गलत बतलाते हैं, पर उनके कार्यों की जो भी रिपोर्ट 
मिलती है, उनसे यह आरोप सही लगता है । फिर यह भी मालम पड़ता है कि वह 
अपने आदेश रूस से लेते हैँ, जिसे वह अपना आध्यात्मिक घर समझते हैं, भारत को 
नहीं । में एक विदेशी शक्ति पर आश्रित रहना कदापि सहन नहीं कर सकता ।” 


गांधीजी मानव स्वभाव की बुनियादी अच्छाई में दृढ़ विश्वास रखते थे और 
इस बात का प्रचार करते थे कि हमें हृदय-परिवतर्तंन करने का प्रयास करना चाहिये, 
न कि सिर फोड़ने का । स्टालिन का यह निश्चित मत था कि “तुम तब तक अपने 
दुश्मन पर विजयी नहीं हो सकते जब तक अपनी आत्मा की पूरी शक्ति से तुम उससे 
घ॒ुणा करना न सीख लो ।” 


सर्वोदय और माकक्‍्संबाद में एक और महत्त्वपूर्ण अन्तर है । गांधीजी के लिए 
अहिंसक एवं सर्वोदयी समाज की बुनियाद ही जनतन्‍्त्रवाद पर है । उनका यह भी 
निश्चित मत का था कि एक सर्वोदयी शासन सत्ता के स्वस्थ विकास के लिये 
भी राजनीतिज्ञ और आथिक शक्तियों का केन्द्रित होना घातक है। पर माक्संवादियों 
की दृष्टि में 'जनतन्त्रवाद एक पूंजीवादी धारणा हूँ, ज़िसे क्रान्तिकारी सर्वहारा 
वर्ग को उखाड़ फेंकना होगा । (लेनिन ) । ट्राट्स्की ने भी इसी विचार का प्रतिपादन 

किया । उसने कहा हैं, 'जनतन्त्रवाद निर्लज्ज एवं व॒था ढोंग है” । अपनी पुस्तक 
“शासनसत्ता और क्रांति” में लेनिन ने स्पष्ट कर दिया है कि कम्युनिस्ट चाहते हैं 
कि “उन्हें ऐसा अवसर मिले कि वह पूंजीवादी शासनिक मशीनरी और उसके 
जनतांत्रिक रूप को कुचल दें, टुकड़े २ कर दें और पृथ्वी से उसका नामोनिशान 
मिटा दें ।” गांधीजी सदा ग्रामोद्योग और ग्रामों के सामूहिक जीवन पर आधारित 
विकेन्द्रित, सामाजिक-आर्थिक व्यवस्था का प्रतिपादन करते रहे, पर माक्संवादी 
“सवेहारा वर्ग की ऐसी अधिनायकदाही ' चाहते हें जो एक यन्त्रीकृत, औद्योगिक 
दृष्टि से अति विकसित समाज पर आधारित होगा और जिसमें बहुत ही केन्द्रित 
शासन-सत्ता रहेगी । माक्संसाद का ध्येय यह कहा जाता है कि वह श्रेणीविहीन 
समाज स्थापित करना चाहता है जिसमें राज्यसत्ता अपने आप खतम हो जाएगी।” 
पर, जैसा प्रो० एल्डस्‌ हक्‍्सले ने अपनी पुस्तक 'एन्डस ऐन्‍्ड मीन्‍्स' में में कहा है: 
“ऐसी गहरी केन्द्रित शासनसत्ता को सम्भव हें युद्ध द्वारा कुचल दिया जाय या 
नीचे से उठने वाली क्रान्ति द्वारा उखाड़ फेंक दिया जाय । यह लेशमात्र भी संभव 
नहीं है कि वह अपने आप खतम हो जाएगी ।* 


हम इस विषय पर और अधिक कुछ नहीं कहना चाहते । यह सूर्य की रोशनी 
के समान स्पष्ट हैं कि सर्वोदय और माकसंबाद के सिद्धान्तों में बुनियादी अन्तर है । 
ऐसे अवसर पर जब कि दोनों दृष्टिकोण भारत में, और विदेशों में, अपने २ अस्तित्व 
के लिये ही गम्भीर संघ में संलग्न हें, उस वक्‍त उनके सम्बन्ध में बुद्धिमंद फंलाना, 
यदि हम और कुछ नहीं कहें तो इतना तो कह ही सकते हें कि. अगान्धीवाद है । 
अतः हम प्रो० कुमारप्पाजी से निवेदन करेंगे कि वे राजनीतिक दलों को यह अवसर 
न दें कि अपने उद्देशों की पूरति के लिये वे उनके व्यक्तित्व का व्यवहार करें | 

२३ 
आधिक स्वतन्त्रता की ओर 


[प्रेस महासमिति के गत आगरा अधिवेशन ने अपना ध्यान मुख्यतः देश के सामने 
खड़े हुए गंभीर आथिक सवालों की ओर दिया। मसले के विभिन्न पहलुओं 

पर बड़ी सावधानी से विचार करने के बाद महासमिति ने बेरोजगारी और सामा- 
जिक व आथिक कायंतक्रम पर जो दो प्रस्ताव स्वीकृत किये उनको हम बड़ा महत्त्व- 
पूर्ण समझते हैं । इन प्रस्तावों को पवित्र विचार और सामान्य निरर्थक वार्ता” 
कहना बिल्कुल गलत होगा । देश की राजनीतिक स्वतन्त्रता प्राप्त करने के बाद 
कांग्रेस देश में सामाजिक और आशिक क्रांति लाने के लिए दृढ़-प्रतिन्ञ है, और ये 
प्रस्ताव उसी प्रतिज्ञा के द्योतक हें । निश्वय ही गत कुछ वर्षों में हमने राष्ट्रीय 
विकास के विभिन्न क्षेत्रों में बहुत निश्चित प्रगति की है । अपने महान्‌ नेताओं की 
सद्बुद्धि और योग्य नेतृत्व के फलस्वरूप हम अपनी नव-विजित स्वतन्त्रता 
को ठोस और स्थायी बना सके हें। विभिन्न आथिक दिशाओं में भी देश ने प्रभाव- 
शाली प्रगति की है । पर सच बात तो यह है कि हम लोग स्वयं सामाजिक तथा 
आर्थिक क्षेत्रों में प्रगति की रफ्तार से संतुष्ट नहीं है। इसीलिए प्रस्ताव में सही ही 
कहा गया है कि प्रगति की रफ्तार को विशेष रूप से भूमि-सुधार और औद्योगिक 
विकास के क्षेत्रों में तेज करना चाहिए ।” कांग्रेस महासमिति भारत में गहरे 
भूमिसुधारों को लागू करने के कार्य को सबसे अधिक महत्त्व प्रदान करती हूँ,” 
ताकि 'भूमिको असली जोतने वाला भूमि का मालिक” हो जाए। राज्य सरकारों को 
कहा गया है कि वे "भूमि आंकड़ों को संकलित करने व व्यक्तिगत आराजियों की 
: उच्चतम सीमा निर्धारित करने के लिए तत्काल कदम" उठाएं, ताकि “भूमि का 
भमिहीन मजदरों में पूनवितरण किया जा सके।” फिर “विकास कार्यों में लगाए 
गए धन की मिकदार को बढ़ाने के लिए सब कोशिशें” करनी हें और उसके लिए 
स्वेच्छा मार्ग और जहां संभव हो अनिवार्य बचत के तरीके को अपनाना होगा। 
शासनिक यंत्र का ओर विशेष रूप से सरकारी नौकरियों का भी 'पुनर्गंठडन करना 
चाहिए ताकि कल्याणकारी राज्य की स्थापना से संबंधित मसलों को प्रभावशाली 
रूप से हल किया जा सके ।” वत्तमान न्याय-व्यवस्था को भी, जो “खर्चीली है और 
जिसमें देर लगती है, संशोधित करना हैं, ताकि वह सरल बने और कम खर्चीली 
व शीघ्र कार्य करने वाली हो जाएं । आयोजन कमीशन से कहा गया है कि वह 
पंचवर्षीय योजना की पुनः परीक्षा करे ताकि उसे “उन दिशाओं में विकसित 
किया जा सके जिनसे रोजगार पाने के अवसर बढ़ें।” सरकारों से कहा गया है 

कि वे “कुटीर एवं छोटे पैमाने के उद्योगों के सिलसिले में अधिक जिम्मेदारी ओढ़ें,' 
ताकि देश की मनुष्य-शक्ति के पूर्ण उपयोग के लिए अधिक अवसर प्राप्त हो सकें। 
कांग्रेस महासमिति ने शैक्षणिक ढांचे में परिवर्तन करने की आवश्यकता पर भी 
जोर दिया है, ताकि वह वत्तमान आवश्यकताओं के अधिक अनुरूप हो सके। 


इन महत्त्वपूर्ण प्रस्तावों के बाद हम लोगों को अब निश्चित दिशाओं में 
अग्रसर होना है, और हमें विश्वास हैं कि भारत सरकार और राज्य-सरकारें भी 
दढ्िधि ही वे तमाम कदम उठायेंगी, जिन से हमारे देश के तमाम नागरिकों को बिना 
किसी भेद-भाव के सामाजिक और आश्थिक स्वतन्त्रता प्राप्त होगी और सबों की 
भलाई होगी । यह आवश्यक हैँ कि हम अपनी आथिक समस्याओं को बहुत जरूरी 
काम समझ कर जिहादी जोश के साथ हल करें। आज के तीत्र गति से चलने 
वाले संसार में समय का विशेष महत्त्व हें और हम बहुत हाथ पांव फूंक कर, 
धीरे २ मन्थर गति से चलने की नीति का अनुकरण नहीं कर सकते । यह सही हैँ 
कि बहुत तेज चलने में भी काफी खतरा हैं, पर यह नहीं भूलना चाहिए कि काफी 
तेज न चलने के खतरे भी कम नहीं । हम सबों को समझना चाहिए कि आथिक 
स्वतन्त्रता का असली अर्थ यह हैं कि आथिक समानता स्थापित हो और आज के 
समाज में जो गहरी विषमता देखी जाती है वह खत्म हो । जब तक अमीरों और 
गरीबों में गहरी खाई पड़ी हुई है, आथिक स्वतन्त्रता की तमाम बातें अर्थविहीन 
और बेकार होंगी । समाज में वास्तविक आथ्िक न्याय की स्थापना के वास्ते यह 
नितांत आवश्यक हे कि हम भूमि से होने वाली आमदनी या किसी अन्य सूत्र से 
होने वाली आमदनी की उच्चतम सीमा निर्धारित करें । कांग्रेस महासमिति 
ने राज्य सरकारों से कहा हैँ कि वे भूमिहीन लोगों में भूमि के पुनवितरण के लिए 
शीक्षातिशीध्य भूमि आराजियों की उच्चतम सीमा निर्धारित करने के लिए कदम 
उठावें। इस दृष्टि से ही हम प्रस्तुत संपदा-कर विधेयक का भी स्वागत करते हें 
क्योंकि उससे शहरी जनता में आथिक समानता स्थापित होगी । यह भी आवश्यक 
है कि हम अपनी कर-नीति में आवश्यक दिश्ञा-परिवत्तंन करें ताकि आज धन- 
वान्‌ और धनंहीनों में जो खाईं दिखाई पड़ती है, वह खत्म हो। 


जहां तक भूमिसुधारों का प्रश्न है, हम इस देश में बड़े पैमाने की खेती के 
प्रशंसकों का ध्यान पूर्वी यूरुप के युगोस्लाविया, पोलेंड, हंगरी जैसे देशों में 
सामूहिक खेती का जो भाग्य हुआ हैँ, उसकी ओर दिलाना चाहेंगे । मार टीटो 
के युगोस्लाविया में सामूहिक खेतों की ब्रजह से न केवल “किसान किसान के 
विरुद्ध है, वरन्‌ किसान राज्य का भी विरोधी हो ग्रया हें ।” हंगरी में हाल में 

खेतों के सामहीकरण की धारा को 'धीमा कर दिया गया है,' कारण उससे जनता 
गरीब और निराश हुई, और सारा देश ही घोर आर्थिक संकट के तट पर पहुंच 
गया ।” (देखिये लंडन टाइम्स, जुलाई ६) चीन में भी किसानों को अधिक 
स्वतन्त्रता देने का एक आन्दोलन शुरू हो गया है और इसके लिए सामूहिक खेती 
को स्वेच्छा पर आधारित कर दिया गया है, और यह निर्णय किया गया है कि ऐसे 
काम न किये जाएं जो 'एक व्यक्तिगत आथिक इकाई के रूप में किसानों की 
गतिविधि को भुलायें अथवा हलके से भी रुकावट डालें।” सोवियत रूस में भी 
खेतों के सामूहीकरण का इतिहास स्पष्टरूप से बताता हैं कि हिन्दुस्तान में ऐसे 
प्रयोगों को चलाने में हमें बड़ी सतेकता से काम लेना होगा। अति विकसित 
यांत्रिक खेती के आधार पर खेतों को एक साथ मिलाकर सामूहिक खेती करवाने 
की बजाय हम लोगों का यह प्रयास होना चाहिए कि हम छोटे पैमाने के किसानों 
को यह समझायें कि वे मवेशी, सिंचाई, खाद जेसे अपने उत्पादन-साधनों को 
एकत्रित करें और बोवाई, निराई, कटाई इत्यादि कार्यों को सहकारी आधार पर 
एक दूसरे को सहायता देते हुए करें । इसी कारण ही हम लोगों ने आचाये विनोबा 
भावे के भूदानयज्ञ का स्वागत किया है कि छोटे पेमाने की घनी खेती के आधार 
पर भूमिहीनों में भूमि पुनवितरण करने के लिए नायाब तरीका हे। 


बेरोजगारी की समस्या वास्तव में बड़ी ही गंभीर है जिसे हमें कई मोचों 
पर हल करना होगा। इस विषय पर हम पहले भी अपना मत प्रगट कर 
चुके हें और हमने बेरोजगारी को भारत का हशात्रु नंबर एक करार दिया 
है । इसे प्रभावात्मक रूप से खत्म करने के लिए आवश्यक है कि हम कुटीर एवं 
छोटे पैमाने के उद्योगों के विकास का पूरा अवसर प्रदान करें । जब तक हमारा 
उत्पादन का तरीका श्रम बचाने वाला होने की बजाय श्रम का उपयोग करनेवाला 
नहीं हो जाता तब तक देश में बेरोजगारी अथवा अद्ध-रोजगारी की समस्या को 
हम पूर्णरूप से हल नहीं कर सकते । यह बात भावुक नहीं है, न ही यह कोई गांधी- 
वादी 'झक” है। यह सीधा सादा गणित है। हां, निश्चय ही यांत्रिक एवं वैज्ञानिक 
ज्ञान द्वारा हम अपने कुटीर उत्पादन को जितना सूक्ष्म और कार्यकुशल बना सकें, 
बनाना चाहिए। जनता का भी कत्तेब्य हैं कि बड़ी-बड़ी मिलों और कारखानों 
का सामान प्रयोग करने की बजाय वह कुटीर और छोटे पैमाने के उद्योओं की 
वस्तुओं का व्यवहार करे। भारत सरकार को भी अपनी आयात-निर्यात नीति में 
ऐसा दिशा-परिवर्तत करना चाहिए जिससे भारत के विकेंद्रित उद्योगों के छोटे 
पैमाने वाले उत्पादकों का भला हो। जिन उपभोग के सामानों का उत्पादन अपने 
देश में ही आसानी से कुटीर एवं ग्रामीण उद्योगों द्वारा हो सकता है उनका आयात 

सख्ती से कम करना चाहिए और बन्द भी कर देना चाहिए। हमारे शिक्षा-ऋ्रम में भी 
उग्र तब्दीलियों की जरूरत है, ताकि हमारे नौजवानों को अपने जीविकोपाजंन के 
लिए कठिन श्रम करने की आदत पड़े और क्षमता बढ़े । हमारे आज के स्कूल व 
कालेज अच्छे-खासे ऐसे कारखाने हो गए हैं जो शिक्षित बेकारों की फोज को 
निकालते हे और ये शिक्षित बेकार हमारी जनतांत्रिक परम्पराओं के लिए 
गहरे खतरे हैं । 


« आगरा कांग्रेस महासमिति अधिवेशन द्वारा सरकारी नौकरियों का पुनर्गठन 
संबंधी जो प्रस्ताव स्वीकृत हुआ है उसका हम स्वागत करते हैं। हम को बड़ी आशा 
है कि हमारी राज्य सरकारें इस संबंध में योजना कमीशन की जो सिफारिशें 
हैं उनको दृढ़-प्रतिज्ञा के साथ प्रा करेंगी। अपने शासनिक यंत्र को और लचीला 
बनाने के लिए, उसके वत्तमान बेलचीलेपन को द्र करने के लिए प्रोफेसर एपलवी 
के सुझावों पर भी ध्यान देना चाहिए। जहां तक न्याय-व्यवस्था में सुधार का 
प्रश्न है, हमारा सुझाव हैं कि भारत सरकार शीघ्र ही एक शक्तिवान्‌ आयोग बनावे 
जो प्रे मसले की जांच कर एक वर्ष के अन्दर प्रे मसले पर अपनी सिफारिशें 
पेश करे । योजना कमीशन को संचार एवं वित्त मंत्रालय के निकट सहयोग से 
देश में, विशेष रूप से ग्रामीण क्षेत्रों में, पड़े किसी उपयोग न आने वाले धन को 
विकास कार्यों के लिए संगृहीत करने की दुष्टि से विभिन्न योजनाएं बनानी चाहिएं। 
ऐसी स्कीमों में इस बात की विशेष सुविधा दी जाए कि विभिन्न क्षेत्रों में विशिष्ट 
स्थानीय योजनाओं के लिए रकमें इंगित कर दी जाएं । 


यह भी प्रसन्नता की बात है कि कांग्रेस महासमिति ने कांग्रेस कार्यकारिणी 
द्वारा प्रस्तावित कांग्रेस संविधान के संशोधनों को अधिकांशत: स्वीकार कर 
लिया। इन संशोधनों का तात्पयं यह है कि कांग्रेस संगठन को पुनः शक्ति प्रदान 
की जाए ताकि भारत में आ्थिक क्रांति लाने के लिए वह और भी तेज और 
सूक्ष्म अस्त्र बन सके । हमारा विश्वास है कि कांग्रेस के, और अपने भूमि एवं 
औद्योगिक ढांचे के, तथा शासनिक यंत्र, शिक्षा-क्रम, वाणिज्य नीति तथा न्याय- 
व्यवस्था के पुनगंठन के पश्चात्‌ हम अपने महान्‌ देश के लिए आगामी कुछ वर्षों 
में आथिक स्वतन्त्रता प्राप्त कर सकेंगे । हमारा पहला स्वातंत्रय-संग्राम १८५७ 
में हुआ; १९४७ मे हमने आजादी पाई; और अब आशिक स्वतंत्रता का संग्राम 
१९५७ तक पर्याप्त रूप से फलीभूत होना चाहिए । 


र४ जलाई, १९५३ 


३ आह: 
समाजवाद ओर सर्वोदय 


। सद में, शायद पहली बार, भारत की आथिक नीति पर पूरी बहस हुई है । 
बहस शुरू करते हुए श्री चितामणि देशमुख ने साफ तौर पर कहा कि अब 
हमारी आर्थिक नीति का मुख्य उद्देश्य उचित समय में, जैसे कि अब से १० साल 
में, पूरी रोजगारी ले आना है ।” यह कोई बहुत अधिक महत्वाकांक्षी लक्ष्य नहीं हें । 
इस लक्ष्य प्राप्ति में, वित्त मंत्री ने कहा, सार्वजनिक और निजी क्षेत्र, दोनों में 
विस्तार के लिए काफी गुंजाइश है ।” श्री देशमुख के तखमीने के मुताबिक, अगर 
पूरी रोजगारी हमारा ध्येय हे तो लगभग २ करोड़ ४० लाख धंधे पेदा करने होंगे, 
और इस काम में कुल १,००० करोड़ रुपये प्रति वर्ष की लागत आएगी। राष्ट्रीय हित 
में प्रमुख उद्योगों के विकास की अनिवार्यता को देखते हुए और इस बड़ी संख्या का 
ख्याल रखते हुए वित्त मंत्री का विचार था कि छोटे उद्योगों और ग्रामोद्योगों 
के विकास को बढ़ावा देना आवश्यक है ताकि रोजगारी के लिए और जनता के 
साधनों की उन्नति के लिए अधिकाधिक अवसर पैदा हो सकें। “ बहस के बीच 
में बोलते हुए प्रधान मंत्री ने 'जाति-विहीन और वर्गविहीन समाज प्राप्ति की 
अपनी नीति की पुन: घोषणा की । साथ ही यह भी स्पष्ट किया गया कि समाजवाद 
की ओर भारत का झुकाव कट्टरपंथी झुकाव नहीं है बल्कि पूरी रोजगारी, अधिक 
उत्पादन और आर्थिक न्याय के मूल उद्देश्यों की प्राप्ति का एक व्यावहारिक तरीका 
है। श्री नेहरू ने बताया कि सार्वजनिक और निजी क्षेत्रों के परस्पर संघष के बारे में 
बात करना बहुत कुछ बेमानी है । समाजवादी ढांचे में सार्वजनिक क्षेत्र निश्चय ही 
अधिकाधिक महत्व प्राप्त करेगा । लेकिन 'मौलिक महत्व रखने वाले मूल उद्योगों 
पर सावंजनिक नियंत्रण रखते हुए निजी क्षेत्र के बढ़ने के लिए बहुत काफी गुंजाइश... 
होगी । देश में, आखिर सबसे बड़ा निजी क्षेत्र तो अपनी छोटी आराजी पर काम 
करने वाले किसान का निजी क्षेत्र है ।'' 


प्रधान मंत्री और वित्त मंत्री दोनों ने घोषणा की कि भारत की औद्योगिक 
नीति आज भी बहुत-कुछ १९४८ की घोषणा के अनुसार है यद्यपि समय समय पर 
अलग अलग पहलुओं पर जोर दिया जाता रहा है ।” यह अच्छी तरह समझ लेना 
चाहिए कि यद्यपि निजी उद्योग के लिए अब भी काफी गुंजाइश है पर “निहस्तक्षेप- 
नीति के दिन बीत चुके हें ।” “वतंमान परिस्थितियों में, विशेषतः हमारे जैसे राज्य 
के लिए जिसने अपने सामने एक मंगल राज्य का आदर्श रखा है, सार्वजनिक 

और निजी व्यवसाय के बीच पूर्ण विरोध नहीं हो सकता और न राज्य के नियंत्रण- 
कारी कृत्यों की आवर्यकताओं को लेकर ही कोई मतभेद हो सकता है ।” बहरहाल 
सबसे जरूरी यह है कि बचत और पूंजी लगाने की दर को बढ़ाया जाए। भारत- 
वासियों को पूरा रोजगार दिलाने के लिए, हिसाब लगाया गया है, पूंजी लगाने की 
दर राष्ट्रीय आय की १० प्रतिशत होनी चाहिए। लेकिन यह समझ लेना चाहिए 
कि अर्ध-विकसित देशों का आर्थिक आयोजन केवल पूंजी पर ही निर्भर नहीं रह 
सकता । असली समस्या राष्ट्र की बेकार पड़ी हुई मानव-शक्ति को संगठित करना 
और उसे उपयोग में लाना है । इसी दृष्टिकोण से छोटे उद्योगों और ग्रामोद्योगों के 
विकास पर अधिकाधिक ध्यान दिया जाना चाहिए। 


वित्त मंत्री के इस कथन में हमें संदेह हैं कि पूर्णतर रोजगारी दिलाने के लिए 
अतिरिक्त घंधे “गैर-क्ृषि क्षेत्र में ही प्रत्यक्षतः उत्पन्न करने होंगे ।” अगर दूसरी 
पंचवर्षीय योजना की समाप्ति तक देश में १ करोड़ २० लाख नए धंधे पैदा करने हैं 
तो शहरी इलाकों में ही ऐसा करना संभव होगा । निस्संदेह, हमारा यह खयाल 
जरूर हें कि धान की हाथ-कुटाई, गांव की घानियों से तेल निकालने का काम, 
सूत, रेशम और ऊन की हाथ से बुनाई-कताई, चमड़े का काम, पशु-पालन, गुड़ और 
खांडसारी जैसे कृषि-उद्योगों की दिशा में ही अतिरिक्त रोजगार बड़े पैमाने पर पैदा 
हो सकेगा । हमारे शहरों में पहले से ही बहुत काफी भीड़ है और गांवों की आबादी 
कम होते जाने की प्रक्षिया प्रायः निरन्तर चलती आ रही है। अगर हम शहरी 
इलाके के बेकार लोगों को छोटे पैमाने के उद्योगों द्वारा रोजगार दिलाने की कोशिश 
करते हैं तो शहरों में निश्चय ही और ज्यादा भीड़ बढ़ेगी और अन्य समस्याएं-.- 
सामाजिक, आर्थिक व नेतिक---उठ खड़ी होंगी । अत: पूरे रोजगार की बुनियादी 
समस्या का सबसे अच्छा हल यही है कि किसान या दस्तकार को ग्राम अथवा कुटीर- 
उद्योग के रूप में उसके घर में ही काम दिया जाए। 


यह लक्ष्य तभी प्राप्त किया जा सकता हैं जब छोटे उद्योगों के उत्पादन क्षेत्र 
को सुरक्षित रख कर बड़े और छोटे उद्योगों के बीच की अस्वस्थ प्रतियोगिता को 
रोकने का राज्य निर्णय करे । उदाहरण के लिए, कोई सबब नहीं कि खाने के काम में 
लाए जाने वाले तेलों का उत्पादन गांव की घानियों के लिए ही क्‍यों न सुरक्षित रखा 
जाए। धान की हाथ कुटाई को, जिससे हमारे लाखों मजदूरों को लाभकर रोजगार 
मिलता रहा है, चावल की मिलों पर, खास तौर पर गांवों में, प्रतिबन्ध लूगा कर 
बढ़ावा दिया जा सकता है। जहां तक चमड़े के काम का सम्बन्ध हैं कारखानों को 
चप्पल और संण्डल जैसे देशी जूतों को बनाने की इजाजत नहीं दी जानी चाहिए । 

केवल इसी प्रकार के संरक्षण अथवा उत्पादन क्षेत्रों के सीमाबन्धन द्वारा ही हमारे 
उन लाखों लोगों को, जो कि बिल्कुल बेरोजगार हैं या साल में केवल कुछ महीनों के 
लिए आंशिक रूप से रोजगार में रहते हैं रोजगार की अधिक सुविधाएं प्रदान करने 
की आशा दी जा सकती है। रोजगार दिलाने का इसके अलावा और कोई रास्ता 


नहीं है । 


भारत में समाजवादी अर्थ-ध्यवस्था स्थापित करने की कोशिश में उद्योगों 
के राष्ट्रीयकरण को सब रोगों के लिए रामबाण समझना व्यर्थ है। निस्संदेह यह 
आवश्यक है कि लोहा और इस्पात, कोयला, बिजली और भारी मशीनों के बुनि- 
यादी उद्योगों का स्वामित्व और प्रबन्ध राज्य द्वारा होना चाहिए। लेकिन 
कपड़ा, चीनी, तेल आदि जंसी उपभोग की वस्तुएं उत्पादित करने वाले 
अन्य मौजूदा उद्योगों के राष्ट्रीयकरण करने की कोशिश जहूरी नहीं है। बल्कि 
इसके विपरोत, उपभोग की वस्तुएं उत्पादित करने वाले बड़े पैमाने के उद्योगों 
का सहकारी समितियों के रूप में क्रमशः विकेन्द्रीकरण होना चाहिए। संक्षेप में, 
हम इस देश में एक ऐसा समाजवाद कायम करना चाहते हैं जो कि उन देशों के 
समाजवाद से भिन्न होगा जहां कि आबादी कम हैं और पूंजी बहुत काफी हैं । हमारे 
जैसे देश में, जहां कि आबादी घनी और पूंजी कम है, समाजवादी अर्थ-व्यवस्था 
विकेन्द्रित अर्थ-व्यवस्था के रूप में ही होनी चाहिए । भारत में समाजवाद का अर्थ 
सर्वोदय ही हो सकता हैं । 


है] 


एक और बात है जिसे महात्मा गांधी मुतबातिर दोहराया करते थे। सबोदिय 
अर्थ-व्यवस्था केवल अधिक धन व मौलिक वस्तुओं के पैदा करने और इकट्ठा करने 
पर ही आधारित नहीं होनी चाहिए | हमें सदा यह याद रखना चाहिए कि आदमी 
सिर्फ रोटी पर ही जिन्दा नहीं रहता । अपनी भौतिक आवश्यकताओं की पूर्ति के 
साथ ही हमें अपने सांस्कृतिक और नैतिक स्तरों को ऊंचा उठाने की कोशिश करनी 
चाहिए। इसीलिए गांधीजी जीवन के स्तर' न कि जीवन-यापन के स्तर' पर जोर 
दिया करते थे। गांधीजी ने कहा कि 'पाशविक भूख बढ़ाने और उसकी संतुष्टि 
के लिए दुनिया के छोर तक जाने के लिए दूरी और समय का खात्मा कर देने की 
पगली ख्वाहिश से मुझे दिली नफरत है ।” “आवाज की तेजी या रफ्तार लगातार 
बढ़ाते रहने से” गुरुदेव टेगोर ने लिखा हैँ, हमें चीख के अलावा और कुछ न 
मिलेगा ।” ईसा-पूर्व चौथी शताब्दी के विख्यात भारतीय अर्थशास्त्री और विचारक 
कौटल्य ने अपने “अर्थशास्त्र” में लिखा है कि समस्त पृथ्वी और चारों दिद्याओं 
पर प्रभुत्व पाकर भी जिसका चरित्र उल्टा है, जिसकी इन्द्रियां अपने नियंत्रण में 

नहीं हैं. वह शीघ्र ही नष्ट हो जायगा । इसीलिए हमारे उपराष्ट्रपति डाक्टर राधा- 
कृष्णन से भारतीय जीवन-प्रणाली को “नेतिक समाजवाद” कहा हैं । 


भारत में आत्म-निर्भर और स्वशासित ग्राम समुदायों अथवा पंचायतों 
के रूप में विकेन्द्रित अर्थ-व्यवस्था और मिले-जुले' जनतन्त्रवाद की गांधीवादी 
प्रविधि द्वारा ही विशुद्ध समाजवाद स्थापित किया जा सकता है । राजनीतिक 
और आधिक सत्ता का निर्भीकता के साथ विकेन्द्रीकरण करने पर हमें एक ऐसी 
सामाजिक और आथिक व्यवस्था कायम करने में मदद मिलेगी जो कि संसार के 
अन्य देशों के लिए भी एक आदर्श होगी। केन्द्रित अर्थ-व्यवस्था वाला अतिकेन्द्रित 
राज्य अधिनायकवादी या तानाशाही बनने लगता हैँ और फलस्वरूप उसकी सभी 
बुराइयां पैदा होने लगती हें। भारत को ऐसी कठोर तथा अत्यधिक केन्द्रित अर्थ- 
व्यवस्था से दूर रहना चाहिए । इसके अलावा सच्चा समाजवाद तभी स्थापित 
हो सकता है जब समाज का गठन करने वाले व्यक्तियों के विचारों में प्रत्यक्ष और 
वास्तविक परिवतंन हो । “समाजवाद की शुरुआत” गांधीजी ने कहा है, "पहले 
मुरीद से शुरू होती हैं । “अगर एक भी ऐसा आदमी हो तो उस एक के आगे आप 
सिफर बढ़ाए जा सकते हैं और पहले सिफर से दस और उसके बाद बढ़ाए जाने वाला 
हर सिफर पहले की संख्या को दस गुना बढ़ा देगा लेकिन अगर शुरूआत करनेवाला 
ही सिफर हो तो उसके आगे कितने ही सिफर क्‍यों न बढ़ाएं नतीजा 
सिफ्रर ही रहेगा । जब व्यक्ति बदलते हैं तो समाज भी बदलता हैं। अत: सर्वोदिय 
समाज की स्थापना के लिए हम सबको “अपना प्रकाशदीप अन्तमुखी बनाना होगा" 
और स्वयं अपने सुधार से काम शुरू करना होगा । सच्चा समाजवाद पाने का कोई 
छोटा रास्ता नहीं है। समाजवाद केवल एक आधथिक रिद्धान्त ही नहीं बल्कि एक 
जीवन-प्रणाली भी है । 


७ जनवरी, १९५५ 

प्रधान मंत्री की चीन यात्रा 


श्ूधान मंत्री की चीनयात्रा, निस्संदेह, विश्व के वतेमान इतिहास की एक अत्यंत 
महत्त्वपूर्ण और अर्थपूर्ण घटना है, एशिया के इतिहास में एक मोड़ है। यद्यपि 
न्यूयाकं टाइम्स ने श्री नेहरू की पीकिग यात्रा 'शोचनीय” बताई है किन्तु संसार के 
सभी समाचारपत्रों ने भारत और चीन के प्रधान मंत्रियों की इस स्मरणीय भेंट को 
एक “प्रमुख घटना” कहा है। लंदन के न्यूज क्रानिकल का कथन है कि यह मुलाकात 
“इतिहास बदल सकती है” क्योंकि “आज की एक सबसे बड़ी समस्या चीन की बात 
पश्चिम को और पश्चिम की बात चीन को समझाना है। प्रावदा ने कहा हैं कि श्री 
नेहरू की चीनयात्रा "एशिया और समूची दुनिया में अमन कायम करने के लिए 
एक अहम कदम है । पीकिंग में श्री नेहरू का स्वागत चीन के इतिहास की एक अभूत- 
पर्व घटना थी । चीन ने “बाहर से आने वाले किसी भी राजनेता का इतना भव्य 
स्वागत न किया था ।” जब श्री नेहरू हवाई अडडे से एक खुली गाड़ी में निकले 
तो शहर जाने वाली दस मील लम्बी सड़क पर लगभग दस लाख लोगों ने उनका 
जयकार किया । चीन के प्रधान मंत्री श्री चौ एन-लाई ने कहा कि चीन और भारत 
के बीच शांतिपूर्ण निर्वाह और मैत्रीपूर्ण सहयोग निश्चय ही एशिया के अन्य देशों 
और सारे संसार के देशों के बीच परस्पर शांतिपूर्ण निर्वाह की सुविधा पैदा कर 
देगा” । श्री नेहरू ने उत्तर में कहा कि आज की उलझी हुई और मुश्किल दुनिया 
में चीन और भारत का संबंध बहुत ज्यादा अहमियत रखता है। “आखिर, इंसानी 
हस्ती हर चीज से बड़ी है और भारत व चीन में रहने वाले करीब एक अरब इंसानों 
की हस्ती माननी ही पड़ेगी ।” 


चीन जाते-आते श्री नेहरू को बर्मा और हिन्द-चीन के तीनों राज्य, अर्थात्‌ 
लाओस, वीतनाम और कम्बोज जाने का भी मौका मिला था | डाक्टर हो ची- 
मिन्ह के साथ “एक दीर्घ आलिंगन” वाली उनकी भेंट एशिया में शांति और भ्रातृत्व 
की शक्तियों को पुष्ट करने में अत्यन्त मूल्यवान्‌ सिद्ध हुई । डाक्टर हो ची-मिन्ह 
ने श्री नेहरू को आश्वासन दिलाया कि वह “हिन्द-चीन युद्ध विराम समझौते के 
अधीक्षण करने वाले अन्तर्राष्ट्रीय आयोग को अपना पूर्ण सहयोग” देते रहेंगे । 
उन्होंने विभिन्न देशों के बीच मैत्रीपूर्ण संबंध और शांतिपूर्ण सहयोग कायम करने 
वाले “पांच सिद्धान्तों” में अपनी आस्था पुनः प्रकट की । तिब्बत के दलाई लामा, 
जो कि श्री नेहरू से पहली बार मिले और बोले थे, चकित हो गए कि ६५ वर्षीय 

भारतीय प्रधान मंत्री “इतने जवान दिखाई देते हें ।” निषिद्ध नगरी में, जो कि 
चीनी सम्ाट्रों का प्राचीन प्रासाद है, चीनी जनतन्त्र के अध्यक्ष माओत्से तुंग से 
श्री नेहरू की भेंट भी एक “ऐतिहासिक दृश्य” था जिसका महत्त्व न केवल एशिया 
में वरन सारे संसार के इतिहास के लिए असाधारण सिद्ध हो सकता है । 


गत दो हजार वर्षों से भारत और चीन अच्छे मंत्रीपूर्ण पड़ोसियों की तरह 
रहते आए हे । अब ये दोनों प्राचीन देश आत्मोन्नति के पथ पर हें । इन्होंने गुलामी 
ओर उपनिवेशवाद की बेड़ियां तोड़ दी- हें और विदव का भविष्य निर्माण करने में 
वे निश्चैंय ही महत्त्वपूर्ण योगदान देंगे। पश्चिमी शक्तियां अभी तक एशियाई देशों 
पर अपना प्रभुत्व जमाने की कोशिश करती आई हैं; वे एशियाई मुल्कों को आपस 
में लड़ाती रही हैें। लेकिन अब जमाना बदल चुका है; पश्चिम अब पूर्व को अपने 
अधीन नहीं रख सकता । एशिया के दो सबसे बड़े देश, भारत और चीन आपस में 
मिल गए हें--सामूहिक आक्रमण संगठित करने के लिए नहीं, “सामूहिक शांति” 
संगठित करने के लिए। जैसा कि श्री नेहरू ने पीकिग से एक रेडियो भाषण में कहा 
था, दोनों देश परस्पर सहायता और सहयोग करेंगे, संसार के महानतम साहसिक 
कार्य में, विश्व में शांति की दृढ़ स्थापना के लिए ।” नेहरू और माओ के बीच बिदाई 
का दृश्य, जिसमे माओ ने एक प्राचीन चीनी कविता कही थी, भारत के प्रति चीनी 
जनता की मेत्रीपूर्ण भावना का द्योतक था। श्री नेहरू ने भी अल्प समय में 
अपने प्रति प्रदशित 'सहृदयता और मैत्री” के लिए चीन की सरकार और जनता 
के प्रति आभार प्रकट किया। श्री नेहरू ने श्री माओत्से-तुंग को 'एक महान्‌ योद्धा, 
एक महान्‌ क्रान्तिकारी, एक महान्‌ निर्माता और संस्थापक” कहा और साथ ही 
आशा प्रकट की कि “अब वह एक महान्‌ शांति-निर्माता भी बनेंगे। 


यह सोचना गलत है कि चीन के साथ अधिक निकट सम्पकं स्थापित करने से 
भारत में कम्युनिस्टों को प्रोत्साहन मिलने की संभावना है। प्रधान मंत्री नेहरू ने 
पूर्णतः: स्पष्ट कर दिया है कि भारत ने शांति और जनतनन्‍्त्रवाद की राह अपनायी 
है । हमारी राष्ट्रीय योजना जनतनन्‍त्रवादी सिद्धान्तों पर आधारित है और किसी भी 
तरह की अधिनायकवादी व्यवस्था की कल्पना नहीं की गई हैँ । इसके विपरीत, 
चीन रूस के पीछे पीछे चलने वाला न होते हुए भी, भिन्न तरीके काम में ला रहा है। 
स्पष्ट है कि भारत इन सब तरीकों का हिमायती नहीं है। भारत, महात्मा गांधी 
के उपदेशानुसार, जनतन्त्रवाद के पथ का अनुसरण करने का निश्चय कर चुका 
है। किन्तु, फिर भी कई ऐसी बातें हूँ जिनमें भारत और चीन दोनों महान्‌ देश 
सर्वकल्याण के लिए परस्पर सहयोग कर सकते हें। श्री नेहरू ने चीनबासियों से 

अपने एक रेडियो भाषण में कहा कि, “भारत और चीन कई तरह से परस्पर 
सहयोग दे सकते हैं, भले ही किसी हृ॒द तक दोनों की समस्याएं भिन्न हों 
और दोनों के तरीकों में भी फर्क हो।” “दोनों राष्ट्रों और दोनों जनताओं 
के बीच असली जरूरी चीज सहनशीलता और सद्भावना है। अगर ये चीजें मौजूद 
हे तो बाकी चीजें खुदबखुद पैदा हो जाएँगी । मुझे यकीन है कि ये दोनों बातें भारत 
और चीन में मौजूद है।” भारत भिन्नता में एकता के सिद्धान्त में सदा से विश्वास 
रखता आया है। हमारे इस प्राचीन देश ने अपने सदियों के इतिहास में विभिन्न 
जातियों और संस्क्ृतियों को सहन किया है और सफलतापूर्वक उन्हें जज्ब किया है 
यही सिद्धान्त अन्तर्राष्ट्रीय क्षेत्र में प्रयुक्त किये जा सकते हें। हालांकि भारत और 
चीन की राजनीतिक व सामाजिक विचारधाराएं बुनियादी तौर पर भिन्न हें, कोई 
सबब नहीं कि मानवता की भलाई के लिए दोनों देश निकटतर न आएँ और एक 
शांति क्षेत्र” कायम करने के लिए अथक प्रयत्न न कर सकें। परस्पर निर्वाह” का 
सिद्धान्त “जीयो और जीने दो के सुप्रसिद्ध सिद्धान्त के अनुरूप ही हैं। यदि संसार 
“भय की मानसिक बीमारी” त्याग देता है और बुनियादी सैद्धांतिक मतभेदों के 
बावजूद भी अगर विभिन्न देश साथ-साथ रहना सीख लेते हैं तो इसी में हम सब की 
भलाई है । आज अमेरिका साम्यवाद से डरता है और रूस पूंजीवाद से। यदि विभिन्न 
राष्ट्रों ढदरा सचाई के साथ परस्पर निर्वाह और अ-हस्तक्षेप की नीति बरती जाय 
तो ये सभी भय सुबह के कुहासे की तरह गायब हो जाएंगे । 


एक खास बात और हैँ जिसका हम उल्लेख करना चाहेंगे । श्री नेहरू ने 
“विश्व इतिहास की झलक” नामक अपनी पुस्तक में कहा है कि “अतीत में भारत 
की दक्ति और सहिष्णुता का आधार ग्राम जनतन्त्रों अथवा स्वशासित पंचायतों 
की व्यापक व्यवस्था में प्रतीत होता हैँ ।” श्री नेहरू ने आगे चल कर कहा 
है कि भारत की तरह ही चीन में भी सामाजिक व्यवस्था की दृढ़ता गांवों पर आघा- 
रित थी । महात्मा गांधी जनतन्त्रवादी संस्थाओं के इस पहल पर हमेशा जोर दिया 
करते थे । उनके लिए ग्राम लोकततन्त्रों के रूप में विकेन्द्रित जनतन्त्र स्वशासन और 
स्वराज्य की सर्वोत्तम व्यवस्था थी। केन्द्रीकरण और अधिनायकवाद के तरीके अन्त 
में हिसा और मानवता को सैन्यीकरण की ओर ले जाते हैं। आधुनिक संसार में जन- 
तन्त्रवाद और अधिनायकवाद, हिंसा और अहिसा, शांति और युद्ध की शक्तियों के 
बीच एक दानवी संघर्ष छिड़ा हुआ है । अथंशास्त्र की भाषा में यह संघर्ष पूंजीवाद 
ओर साम्यवाद के बीच है । इन सब संघर्षों को केवल विकेन्द्रीकरण की ऐसी निर्भीक 
नीति से सुलझाया जा सकता है जो कि दोनों विचारधाराओं की उम्रता त्याग कर 
दोनों की अच्छाइयों के बीच तालमेल छा देगी। यदि भारत और चीन विकेन्द्रित 

जनतन्त्रवादी अर्थ-व्यवस्था के इस महान्‌ प्रयोग में परस्पर सहयोग दे सकें तो आधु- 
निक संसार को पीड़ित रखने वाले विभिन्न रोगों का एक स्थायी समाधान प्राप्त 
हो सकेगा । हमें आशा और विश्वास है कि दोनों देशों के बीच की वर्तेमान सद- 
भावना से इस प्रयोग को काय।न्वित करने का बेहतर मौका हासिल हो सकेगा। 


अन्तर्राष्ट्रीय क्षेत्र में भारत शांति स्थापित करने का पार्ट अदा कर रहा है । 
भारत ने दोनों में से किसी शक्ति गुट में शामिल न होने में बहुत सावधानी बरती 
है । भुरत की शांति की नीति नकारात्मक या निश्चेष्टात्मक नहीं है । वह तो एक 
सकारात्मक और सबल नीति है । संघर्षरत विचारधाराओं के सच्चे संयोग से ही 
केवल संसार में शांति विराज सकती हैं। इस प्रकार का संयोग विकेन्द्रित जनतन्त्र 
और विकेन्द्रित औद्योगीकरण की गांधीवादी राह के अनसरण से ही प्राप्त हो सकता 
हैं। कोरी पवित्र भावनाओं के बूते हम बहुत दूर न जा सकेंगे । विचारधाराओं 
का एक सच्चा संयोग ढूंढ निकालने के इस महान्‌ कार्य में भारत और चीन दोनों मिल 
कर एक अत्यन्त महत्त्वपूर्ण योगदान दे सकते हें। हमें प्री आशा है कि इन दोनों 
देशों की मित्रता का बंधन इस महान्‌ और श्रेष्ठ काये का पथ प्रशस्त करेगा। 


७ नवम्बर, १९५५ 


विद्यार्थी उपद्रवों का अथंशास्त्र 


देश के सावंजनिक जीवन में शांतिपूर्ण एवं जनतांतजिक परंपराओं को स्थापित करने 

में दिलचस्पी रखने वाले प्रत्येक व्यक्ति को गत कुछ सप्ताहों में लखनऊ में जो 
कुछ बातें हुई, उन पर बहुत गम्भीरता से सोचना और विचारना होगा । लखनऊ 
का पूरा उपद्रव एक बहुत ही मामूली सी बात पर खड़ा हुआ । विश्वविद्यालयों की 
विद्यार्थी यूनियनों की सदस्यता अनिवायं हो, अथवा स्वेच्छा पर आधारित हो, 
यह एक ऐसा प्रश्न है जिस पर ईमानदारी से लोगों में मतभेद हो सकता है । भारत 
में भी, और विदेशों में भी, विभिन्न कालेजों और विश्वविद्यालयों की विद्यार्थी 
यूनियनों के लिए विभिन्न प्रकार के विधान हैँ । हम लोगों को यह समझना है कि 
विद्यार्थी यूनियनें मजदूर संघों के समान कदापि नहीं हैं । मजदूर संघों का संगठन 
मिल-मालिकों के खिलाफ अपने आथ्थिक हितों की सुरक्षा करने के लिए किया जाता 
है । वास्तव में विद्यार्थी यूनियनों का तात्पर्य तो यह है कि विश्वविद्यालयों में जो 
शिक्षा विद्यार्थियों को दी जाती है, उसके पूरक रूप में, सामान्य शिक्षा क्रम से कुछ 
हटकर, विद्याथियों की शिक्षा हो । अतीत काल से भारत में विद्यार्थियों एवं 
अध्यापकों का सम्बन्ध बड़ा पवित्र और उच्च स्तर का रहा हैं। निश्चय ही यह बड़े 
दुर्भाग्य की बात होगी यदि भारत में विद्यार्थियों एवं अध्यापकों का सम्बन्ध आर्थिक 
स्तर पर काम करने वाली मजदूर यूनियनों के समान हो जाए। इसी दृष्टि से ही 
हाल में लखनऊ और इलाहाबाद के विश्वविद्यालयों के उपद्रवों को हम बहुत ही 
अभाग्यपूर्ण समझते हूँ । अपनी यूनियनों के संविधान के सम्बन्ध में विद्याथियों को 
भले ही कोई भी शिकायत रही हो, परन्तु उन्होंने जो हिसात्मक और अनुशासन- 
विहीन कार्य किये, उनकी तो गहरी निन्‍दा होनी ही चाहिये । 


पर हम निवेदन करेंगे कि महज निन्‍्दा कर देना, परन्तु विद्यार्थी समाज के 
अन्दर आज जो असंतोष और बेचेनी दिखलाई पड़ रही है उसका गहरा अध्ययन 
न करना, बड़ा ही गलत होगा । कुछ वर्ष पहले जब में विश्व के दौरे पर गया था 
तो उस समय कई देशों में विभिन्न विश्वविद्यालयों के विद्याथियों से मिलने का 
अवसर प्राप्त हुआ । में पूर्ण विश्वास के साथ कह सकता हूं कि हमारे भारतीय 
विद्यार्थी किसी भी प्रकार किसी दूसरे देश के विद्यार्थियों से कम नहीं हैं । उनकी 
बद्धि बड़ी प्रखर है। वे साधनों को जुटाने में होशियार हैं और कठिन परिश्रम भी 
वे करते हैं। हमारे नवयुवकों ने देश के स्वातन्श्य संग्राम में भी आगे बढ़कर हिस्सा 


११२ 


लिया था | भारत के आथिक एवं औद्योगिक विकास के सम्बन्ध में जो अनुसंघान 
ओर यांत्रिक प्रकार के विभिन्न कार्य हो रहे हैं, उसमें भी हमारे भारतीय विद्यार्थी 
बड़ा प्रशंसात्मक कार्य कर रहे हैं । निश्चय ही हमें अपने विद्याथियों की सफलता 
पर फख्‌ हैं और उनकी क्षमता पर गहरा विश्वास हैं। यदि आज वे कुछ 
क्रोधित मुद्रा में हें तो उसके कारण एक नहीं, अनेक हैं । उनके आन्दोलन का एक 
कारण तो राजनीतिक है । कुछ ऐसे राजनीतिक दल हें जो विद्यार्थियों का व्यव- 
हार अपने राजनीतिक उद्देश्यों की प्राप्ति के लिए करते हूँ । निश्चय ही यह स्वास्थ्य- 
कर हॉक्षणिक परम्पराओं के विकास के लिए घातक हैं और इसकी हमें गहरी निन्‍्दा 
करनी होगी । हमारा निश्चित मत यह रहा हैं कि हमारे नौजवानों को, जब तक वे 
विद्यार्थी हैं, राजनीति में नहीं पड़ना चाहिए, यद्यपि यह जरूरी हैं कि उनको राष्ट्रीय 
एवं अन्तर्राष्ट्रीय गतिविधियों में गहरी दिलचस्पी रखनी चाहिए । अपने अध्ययन 
को समाप्त करने के बाद उनको इस बात की पूरी स्वतन्त्रता रहेगी कि वे देश के 
जिस राजनीतिक दल में चाहें उसमें सम्मिलित हों, पर जैसा कि गांधीजी ने कहा 
था: “विद्यार्थियों को अनुसंधानकर्ता होना चाहिए, राजनीतिन्न नहीं ।” 


विद्यार्थियों की बेचेनी का दूसरा कारण यह है कि उनके और उनके अध्यापकों 
के बीच में खाई बढ़ती जा रही है । हमारे कालेजों और विश्वविद्यालयों के अध्यापकों 
की अधिक दिलचस्पी अब इस बात में रहती है कि उनको एक्जामिनरशिप मिल 
जाए, वे परीक्षक होकर पैसा पावें, और उनका बड़ा ध्यान आपसी दलबन्दियों में 
रहता है । इस बात की चिन्ता उनको कम रहती है कि उनका प्राथमिक कायें नौ- 
जवानों को स्वस्थ शिक्षा प्रदान करना हैं । हमारे अध्यापक जो उदाहरण अपने 
विद्यार्थियों के सम्मुख प्रस्तुत करते हँ उनसे हमारे विद्यार्थियों को कदापि ऊंचे आदर्श 
और विचार की शिक्षा नहीं मिलती । यह भी मार्के की बात है कि आजकल हमारे 
अध्यापकों में अध्ययनशीलता का स्तर बहुत काफी गिरा हुआ है और इसके कारण ही 
हमारे आजकल के शिक्षालयों में वास्तविक अध्ययनशील व्यक्ति बिरले ही 
दिखाई पड़ते हें । हमारे स्कूल और कालेज तो आजकल व्यवसाय और व्यापार के 
केन्द्र हो गए है । वास्तव में उनका रूप तो आजकल एक ऐसे कारखाने के समान है 
जो बाद में बेरोजगार हो जाने वाले ग्रेजुएटों को तैयार करता है । वे विद्या के 
मन्दिर तो कदापि नहीं रह गये । इसी कारण ही हमारी शिक्षा संस्थाओं में एक 
अवांछनीय प्रकार की मजदूर संघीय भावना प्रदर्शित होती है, जिसके परिणाम बड़े 
ही दुःखद हुआ करते हैं। पुराने जमाने में हमारे गुरुओं की मुख्य चिन्ता अपने शिष्यों 
को ज्ञान एवं चरित्र प्रदान करने की रहती थी और वे ट्यूशन फीस की बहुत कम 
चिन्ता किया करते थे,जिसे विद्यार्थी अपनी अपनी क्षमता के अनुसार दे दिया करते थे। 

हमारी शिक्षा संस्थायें आजकल मुख्यतः वित्तीय पहलओं की चिन्ता किया 
करती हें और विद्यार्थियों के नैतिक, भावुक एवं मस्तिष्क के विकास की ओर बहुत 
कम ध्यान देती हें । निश्चय ही यह बड़ी दुःखद स्थिति है और इस ओर हमें तत्काल 
गहरा ध्यान देना चाहिए। हमारे स्कूलों और कालेजों में पढ़ने वाले लोगों की संख्या 
बहुत बढ़ गई है, और अब वहां बाकायदा कारखानों के समान 'िफ्टों' में पढ़ाई 
हुआ करती है । स्वभावतः ऐसी व्यावसायिक शिक्षा-संस्थाओं से कोई अधिक आशा 


करना बिल्कुल निरथंक है । 


और इन सबों के ऊपर विद्यार्थियों में जो आज बेचेनी है, उसका मूल कारण 
तो उनके अन्दर व्याप्त निराशा की भावना हैं। अपनी युवकोचित शक्ति एवं अपने 
माता-पिता की गाढ़ी कमाई के रुपयों को खर्च कर जब वे कालेजों से निकलते हें 
तो उन्हें भुखमरी और बेरोजगारी का काला भविष्य एक ऐसे समाज के अन्तर्गत 
दिखलाई पड़ता हँ जिसमें अब भी गहरी आ्थिक विषमतायें मौजूद हैं । शिक्षा की 
वतंमान प्रणाली इतनी अवास्तविक और इतनी 'किताबी' है कि उसके द्वारा शिक्षित 
व्यक्ति कदापि गौरवपूर्ण भविष्य की आशा नहीं रख सकता । एक तरफ तो राज्य 
को आज पंचवर्षीय योजना के विभिन्न विकास कार्यत्रमों के लिये बहुत अधिक 
शिक्षित टैक्‍्नीशियनों की जरूरत है, और दूसरी तरफ ऐसे अंडरग्रैजुएटों और पोस्ट- 
ग्रेजुएटों की बढ़ती हुई फौज तैयार हो रही हैं जो अपनी डिग्री और अपने डिप्लोमा 
के अनुसार अलग-अलग दरवाजे खटखटा कर अपनी योग्यता के मुताबिक नौकरी 
के लिए बेतद्वाशा घूमा करती है । हमारे नौजवानों को आज जिस प्रकार की शिक्षा 
दी जाती है उसका स्थिति की वास्तविकता से लेशमात्र भी सम्बन्ध नहीं है । कोरे 
आदट स के अथवा कोरे साइंस के शिक्षाक्रमों के स्थान पर आज इस बात की बड़ी 
जरूरत है कि ऐसी संस्थाओं का गहरा विकास किया जाय जो विद्यार्थियों को 
यांत्रिक शिक्षा प्रदान कर उनको जीवन के विभिन्न निश्चित क्षेत्रों में काम करने 
योग्य बनावें। दूसरे शब्दों में हमारे शिक्षात्रम में बहुत उग्र परिवर्तन करने की जरूरत 
हैं ताकि हमारी शिक्षा आथिक विकास की राष्ट्रीय योजना के साथ मेलजोल खा 
सके । महात्मा गांधी ने नवयुवक एवं नवयुवतियों को शिक्षा देने के लिये एक नई 
प्रणाली का, नई तालीम का सूत्रपात किया, जिसके द्वारा सामुदायिक कार्यों एवं 
उत्पादक धंधों द्वारा उनकी शिक्षा हो। हमें यह जानकर प्रसन्नता है कि भारत सरकार 
ने और योजना आयोग ने नई तालीम के बुनियादी सिद्धान्तों को स्वीकार कर लिया 
है और और कहा हैँ कि भविष्य में हमारी शिक्षा संस्थाओं में वही क्रम अपनाया 
जाना चा.हेए। सेकन्डी शिक्षा आयोग ने भी इस बात की सिफारिश की है कि हमारे 
शिक्षालथों में स्थानीय स्थितियों के अनुसार धंघों पर केन्द्रित द्षिक्षाक्रम अपनाये 

जाने चाहिये । 


हमें बड़ी आद्या है कि प्राइमरी, सेकम्ड्री और यूनिवर्सिटी स्तरों की शिक्षा में 
तुरन्त ही गहरे परिवर्तन किये जायेंगे ताकि हमारे विद्यार्थी अपने अध्ययन में दिलो- 
जान से लगें और इस प्रकार अपने जीवन के सब से अच्छे वर्षों में भावी जीवन के 
योग्य बन सके । हमारा निश्चित मत है कि तुरन्त ही तमाम राज्य सरकारों को 
अपने प्रदेशों में शिक्षा सुधार करने के लिये नियमबद्ध योजना बनानी चाहिये ताकि 
अगले ड्री साल हमें निश्चित तब्दीलियां दिखलाई पड़ें । अपने शैक्षणिक ढांचे में 
जब तक हम ऐसी बुनियादी तब्दीलियां न कर दें तब तक अपीलों एवं धमकियों 
द्वारा विद्यार्थियों में वास्तविक अनुशासन स्थापित करना असम्भव ही होगा । 


इसके ये अर्थ कदापि नहीं होते कि हम हिसा, आतिशजनी और गुंडागीरी को 
बर्दाइत करें, भले ही वह किसी भी तरफ से आवे | विद्यार्थियों की वत्तमान बेचेनी 
का जो भी अर्थशास्त्र हे, और उसके जो भी राजनीतिक कारण हें, यह तो बिल्कुल 
निश्चित हैं कि अनुशासनविहीनता एवं हिसात्मक कार्यवाहियों को हमें रोकना 
ही होगा । यदि हमें भारत में जनतंत्र की रक्षा करनी है तो उनको प्रभावशाली 
रूप से दबाना ही होगा । हमें इस बात की पूरी चेतना है कि इस देश में कुछ ऐसे 
राजनीतिक दल हूँ जो अपने उद्देश्यों को प्राप्त करने के लिए भारत में अराजकता 
और हिंसा को बढ़ावा देना चाहते हैं । अपराध और अविवेक एवं बुद्धिभेद को 
बढ़ावा देने के लिए वह किसी भी प्रकार की स्थिति का लाभ उठाने में नहीं 
हिचकते । राज्य ऐसे कार्यों की ओर कदापि नर्मी के साथ नहीं देख सकता। आज 
तो अनशन और भूख हड़ताल मानो फंशन-सा हो गया हें। आजकल की एक 
दूसरी राजनीतिक धड़ेबाजी मोर्चा ' लगाना हैं। गांधीजी अनशन के अस्त्र को 
बहुत ही खास मौकों पर इस्तेमाल किया करते थे। गांधीजी अपने को उस अस्त्र 
का विशेषज्ञ कहते थे और वे दूसरों को अपनी आज्ञा लिये बिना इस अस्त्र का 
व्यवहार करने से मना करते थे। आज आचार्य विनोबा भावे, जो गांधीजी के सब 
से बड़े और सबसे उच्च शिष्य हें, हम से कहते हें कि छोटी छोटी बातों पर भूख 
हड़ताल करना बहुत ही गलत बात है । निश्वय ही ऐसे अनहन गांधीजी की 
भावना के विरुद्ध हें । इसीलिए में देश के सब॑ विद्यार्थियों से पुरजोर अपील 
करूंगा कि वे अनशन के पवित्र अस्त्र को मजाक न बनावें । राज्य को उनसे 
बड़ी अपेक्षा हैं। एक नहीं, अनेक अर्थों में वे नवीन एवं स्वतन्त्र भारत के निर्माता 
है । उनको चाहिए कि अपनी मातृभूमि के प्रति अपने गहरे दायित्वों को समझें 
ओर उसके अनुरूप ऊंचे उठें। हमें विश्वास हैं कि अपनी शिक्षा-प्रणाली में उग्र 


१९४३ 


परिवतेंन और देश की आथिक स्थिति में उन्नति होने के बाद भारत के नवयुवक 
निश्चय ही अपने वास्तविक रूप को प्राप्त करेंगे और हमारे इस प्राचीन देश का 
शांतिपूर्ण, जनतांत्रिक एवं न्यायपूर्ण आथिक आधार पर निर्माण करने के अपने 
ऐतिहासिक कार्य को प्रा करेंगे। 


५ दिसम्बर, १९५३ 


* 2 
शिक्षा में क्रांति 


ह” सब दुःख के साथ यह महसूस करते हें कि राजनीतिक स्वतन्त्रता के बाद भी 

हिन्दुस्तान में हमारी शिक्षा पद्धति में कोई भी इन्कलाब और तब्दीलियां नहीं 
हुई हे । जिस प्रकार एक नया राष्ट्र नया झंडा फहराता है, उसी प्रकार से नयी 
सरकार को नये किस्म की शिक्षा प्रणाली अपनानी चाहिये । अभाग्यवश हमारे 
शक्षणिक ढांचे पर स्वराज्य की कोई भी छाप नहीं है और ऐसा लगता हे कि वह 
आज भी उतना ही निर्जीव और 'एकेडेमिक' हैं जितना वह हमारी राजनीतिक 
गुलामी के दिनों में था। हमारे पाठ्यक्रम में और हमारे कालेजों में पढ़ाई जाने वाली 
टेक्स्ट बुकों में स्वतन्त्रता और राष्ट्रीय जागरण की हवा नहीं दिखाई पड़ती । हमारी 
शिक्षा संस्थाओं के विद्यार्थी इस बात को कम ही महसूस करते हे कि उनको स्वतंत्र 
भारत के नागरिक होने का सौभाग्य प्राप्त हें। निश्चय ही यह कोई सुख देने वाली 
बातें नहीं हे । 


लगभग १५ वर्ष पूर्व गांधीजी ने हमको शिक्षा की नयी पद्धति प्रदान की थी । 
उनके द्वारा बताई इस पद्धति में दक्षिण अफ्रीका के आश्रमों में, और भारत के उनके 
आश्रमों में भी प्राप्त उनके अनुभवों का समावेश हैं । वह चाहते थे कि हम बच्चों 
को लाभप्रद और उत्पादक कार्यवाहियों के जरिये से शिक्षा दें। उनका मत था कि 
इतिहास, भूगोल, गणित, नागरिक शास्त्र, विज्ञान और अर्थशास्त्र जंसे विषयों की 
शिक्षा को कुछ बुनियादी दस्तकारियों जेसे कातना, बुनना, बढ़ई का काम, लोहार 
का काम, खेती का काम, बागबानी इत्यादि से सम्बन्धित करना चाहिये। इस प्रकार 
हमारे स्कूलों के बच्चे ' कार्य द्वारा शिक्षा” और शिक्षा पाते हुए धनोपाजेन” कर 
सकते हूँ । इस प्रकार की नयी बुनियादी तालीम मुल्क के सामने कई वर्षो से है, और 
भारत के कई हिस्सों में अलग २ किस्म के बुनियादी शिक्षालय चलाये भी जा रहे हैं । 
योजना कमीशन तथा भारत सरकार ने भी प्राइमरी स्कूलों के लिये बुनियादी शिक्षा 
के सिद्धान्त को मान लिया है। पर यह स्पष्ट नहीं हुआ कि किस प्रकार सरकार 
वर्तमान स्कूलों को बुनियादी शिक्षा प्रणाली के स्कूलों में बदलने का विचार कर 
रही है । पर एक बात तो हम सबों को स्पष्ट है ही कि यह अब उचित नहीं रहा कि 
हम प्रयोगात्मक आधार पर कहीं-कहीं कुछ बेसिक स्कूलों को खोल दें और आमतौर 
से अपनी शिक्षा संस्थाओं में वही पुरानी पिटी हुई शिक्षा प्रणाली को चलने दें। 
सरकार नये शिक्षाक्रम को चलाने के लिये उत्सुक है तो उसको चाहिये कि देश की 

सभी शिक्षा संस्थाओं में बेसिक शिक्षा प्रणाली प्रारम्भ करवा दे। पुरानी और नये 
प्रकार की शिक्षा प्रणालियों को एक साथ, एक दूसरे के बगल-बगल चलते रहने 
का सिलसिला ज्यादा दिन नहीं चछ सकता । यदि सरकार इस नयी, बुनियादी 
तालीम के सिद्धान्त को पूर्णरूपेण स्वीकार करने को तैयार नहीं हैं तो उसको स्पष्ट 
रूप से कह देना चाहिये । अगर इस समय हमारी राज्य सरकारें ही देश के स्क्लों 
में थोड़े समय शिक्षा और थोड़े समय काम का सिलसिला शुरू कर दें तो उससे हमको 
संतोष हो जायगा । आजकल की जो शिक्षा संस्थाएं हैं वह हद से हद सूचना की केन्द्र 
हैं, शिक्षा की केन्द्र नहीं । उनका जमाना रहा है पर अब उनका जमाना नहीं रहना 
चाहिये । 


हाल में मद्रास सरकार ने अपने प्रदेश में ग्रामीण क्षेत्रों में स्थित स्कूलों के 
लिये विशेष तौर से कुछ उग्र परिवर्तन किया हैं। एक प्रेस विज्ञप्ति में कहा गया 
है कि “यह वांछनीय नहीं हैँ कि शिक्षा पाने के बाद विद्यार्थगण शारीरिक और 
दिमागी तौर से अपनी और देश की भलाई के लिये आवश्यक उत्पादक कार्यों के : 
अयोग्य हो जाएं ।” अतः वहां स्कूल का वक्‍त घटा कर ३ घंटा कर दिया गया है, 
यद्यपि यह भी कहा गया है कि जरूरत पड़ने पर सप्ताह में ६ दिन तक स्कूल खुले. 
रहा करेंगे । इस योजना के अनुसार स्कूल के बच्चों को आधा दिन फुरसत रहेगी, 
जिसमें वह अपने घरवालों के साथ घरेल काम-घधंधों में हाथ बटा सकेंगे । यह क्रम 
विशेष धन्धों में लगे परिवतेनों के सभी बच्चों के लिये जरूरी हे, अर्थात्‌ उनके लिये 
जो या तो खेतिहर मजदूरी करते हें या स्वयं भूमि के मालिक काइ्तकार हें या 
कुम्हार, बढ़ई, लहार जैसे दस्तकार हैं । हम इस नये कदम के लिये मद्रास सरकार 
को बधाई देना चाहते हैँ । यह सही हैँ कि यह क्रम बुनियादी शिक्षा प्रणाली से बहुत . 
फर्क किस्म का हैं । पर हम को इस बात से दु:ख है कि मद्रास की शिक्षा प्रणालीं में 
यह तब्दीली फिलहाल गांवों में स्थित लोअर एलीमेन्टरी स्कूलों में ही लागू होगी, 
और नगरपालिकाओं या बड़ी २ पंचायतों के दायरों में रहने वाले स्कलों में नहीं 
लागू की जायगी । हम मद्रास सरकार से अनुरोध करेंगे कि वह नयी योजना को 
केवल ग्रामीण क्षेत्रों तक ही सीमित न रखे, उसको शहरी क्षेत्रों के स्कूलों में भी 
लगाए, हालांकि यह सही हैं कि शहर में रहने वाले बच्चों के लिये काम का ढंग 
देहाती बच्चों के काम के ढंग से कुछ अहूग होगा । शहरी बच्चे आधा दिन ऐसी 
दस्तकारियों और ग्रामोद्योगों की शिक्षा पाने में खर्च कर सकते हें जो बाद के जीवन 
में उनकी सहायक हों । हम यह भी आशा करते हें कि शिक्षा प्रणाली में यह तब्दीलियां 
धीरे २ मद्रास के मिडिल और हाई स्कूलों में भी कर दी जायंगी । हम यह भी समझते ' 
हैं कि वर्तमान स्कूलों में इस प्रकार के परिवर्तनों के फलस्वरूप कुछ दिनों के बाद 

राज्य की सभी शिक्षा संस्थाओं में बुनियादी तालीम लगाई जा सकेगी । 

हमारा निश्चित मत है कि मौजूदा स्कूलों में जब तक गहरी तब्दीलियां नहीं 
की जातीं और उनकी दशा नहीं बदली जाती तब तक उनके विकास के विषय में 
योजना बनाना बड़ा खतरनाक सिद्ध हो सकता हें। आजकल स्कूलों और कालेजों 
से हमारे लड़के और लड़कियां जब पढ़कर निकलते हें तो वह जनता में बड़ा असंतोष 
और बड़ी पस्तहिम्मती फँलाते हें और बेरोजगारों की तादाद को बढ़ाते हें । बे- 
रोजगार नौजवानों की यह फौज देश में जनतांत्रिक हुकूमत के निविध्न चलने के 
रास्ते में बड़ा खतरा पेश करती है । सच तो यह है कि शिक्षित बेरोजगारों का 
मसला आज हमारे देश में बहुत भयावह सीमाओं तक पहुंच चुका है और इसलिये 
जरूरी हैं कि सरकार और जनता गम्भीरता के साथ इसे हल करने की कोशिश 
करे। यह तभी सम्भव है जब हमारे स्कूल और कालेज आज की तरह किताबी ज्ञान 
के केन्द्र न रहकर वास्तव में उत्पादक कार्यवाहियों के क्रियाशील केन्द्र हो जाय॑ । 
यह सही है कि ऐसी शिक्षा संस्थाओं द्वारा तैयार किये गये सामानों के लिये सरकार 
को बाजार ढूंह़ना होगा । उचित तो यही है कि राज्य सरकारें अपने विभिन्न विभागों 
के इस्तेमाल के लिये ऐसे गहोद्योगों और स्कूलों द्वारा तैयार किये गये सामानों का 
ही इस्तेमाल करे । इसके साथ हमको जनता में भी स्वदेशी की भावना जागृत करनी 
चाहिये ताकि वह गृहोद्योगों, ग्रामीण एवं कुटीर उद्योगों के सामानों का व्यवहार 
शुरू करे। सारांश में, इस क्षेत्र में स्थायी सफलता पाने के लिये यह वांछनीय है 
कि हम अपने दक्षणिक और औद्योगिक क्षेत्रों में उम्र परिवर्तन करें । अगर हम अपने 
स्कूलों में बुनियादी तालीम. शुरू कर दें पर उसी के साथ छोटे पैमाने के उद्योगों 
और कुटीर उद्योगों द्वारा विकेन्द्रित उत्पादन के प्रति निश्चित नीति न अपनाएं, 
तो उसका नतीजा यह होगा कि उन स्कूलों द्वारा तैयार किये गये सामान और उन 
स्कूलों में अपने नौजवानों को दी जाने वाली शिक्षा बेकार हो जायगी। इसके विपरीत 
अगर हम अपने ओद्योगिक ढांचे को बदलें पर उसी के साथ हम अपने शैक्षणिक ढांचे 
में परिवर्तन न करें तो उसका नतीजा यह होगा कि अपने उद्योगों को निपुणता से 
चलाने के लिये शिक्षित व्यक्तियों की हमें गहरी कमी महसूस होगी । अतः शैक्षणिक 
एवं औद्योगिक, दोनों क्षेत्रों में सुधार करना राष्ट्रीय योजना का अविभाज्य अंग 
समझना चाहिये । द 


यहीं पर हम शिक्षा के एक और पहल की ओर विशेष रूप से ध्यान दिलाना 
चाहेंगे । आज हमारे स्कूलों और कालेजों में भारतीयत्व का अभाव-सा दिखाई 
पड़ता है। जो हमारा पाठ्यक्रम है, जो हमारी टेक्स्ट बुकें हें, और इन शिक्षा संस्थाओं 
में जो वायुमंडल रहता है, उससे हमारे नौजवान लड़के और लड़कियों में यह भावना 

पैदा नहीं होती कि वह भारत की अमूल्य सांस्कृतिक निधि की विरासत पान वाले 
भारतीय नागरिक हें । सेक्यूलर शिक्षा के नाम पर हमारे स्कूल इतने बदरंगे और 
अभारतीय हो गये हें कि उनके विद्यार्थियों को स्वतन्त्र भारत के नागरिक होने का 
जैसे घमन्ड ही नहीं होता । हम यह नहीं कहते कि हम अपने नौजवानों में संकरी 
राष्ट्रीयता के विचारों को भरें । सच तो यह हे कि हमें अपने विद्यार्थियों के दृष्टिकोण 
को बहुत विस्तृत बनाना है और उनमें संसार के नागिरक होने की भावना पैदा 
करनी है । पर हम स्वस्थ राष्ट्रीयता और वसुधव कुटुम्बकम वाले सिद्धान्त में कोई 
ऐसा निहित संघर्ष नहीं देखते । हम बड़ी आशा करते हें कि हमारी राज्य सरकारें 
तथा निजी व्यक्तिगत शिक्षा संस्थाओं के प्रबन्धक भी शीघ्‌ ही अपने स्कूलों का 
भारतीयकरण करने के लिये जल्दी कदम उठायगे और महात्मा गांधी द्वारा प्रति- 
पादित बुनियादी तालीम के आधार पर उन स्कूलों को उत्पादक कार्यवाहियों का 
जीवित केन्द्र बना देंगे । 


५ जुलाई, १९५३ 


2: 6: 
भूमिदान का अथशास्त्र 


गत २७ मार्च को नयी दिल्‍ली में संसद के सदस्यों के एक सम्मेलन में भूमिदान 

यज्ञ पर एक प्रस्ताव स्वीकृत हुआ जिसमें आचाये विनोबा भावे के इस आन्दो- 
लन की बड़ी प्रशंसा की गई और कहा गया कि इससे भारत के सामाजिक-आर्थिक 
पुनर्निर्माण में एक नया अध्याय प्रारंभ होता है । सम्मेलन ने सारी जनता से, और 
विशेष रूप से संसद के एवं प्रादेशिक विधान सभाओं के सदस्यों से अपील की कि 
वे इस महान कार्य का क्रियात्मक रूप से समर्थन करें और इसे अपना पूरा सहयोग 
दें। उनसे यह भी कहा गया कि वे १९५४ के मार्च के महीने तक विनोबाजी के 
२५ लाख एकड़ भूमि के अपने ध्येय को प्राप्त करने में पूरी मदद करें। अपने उद्‌- 
घाटन भाषण में पंडित जवाहरलाल नेहरू ने कहा कि वे भूमिदान आन्दोलन को 
बड़ा ही महत्व देते हैं, जो देश की भूमि वितरण संबंधी समस्या को हल करने 
का बिल्कुल नया तरीका हैं । उन्होंने यह भी बताया कि यह आन्दोलन भारत में 
अहिसक एवं शांतिपूर्ण तरीकों से क्रान्ति करवाने का एक ढंग हे, जिससे देश में एक 
नया ही वातावरण पैदा हो रहा हैं। 'यह आन्दोलन भले ही हमारे अर्थश्ास्त्रीय 
पंडितों की समझ में न आये पर निश्चय ही यह हमारी जनता के मस्तिष्क और हृदय 
को छूता है।” सम्मेलन के अध्यक्ष डा. सर्वपल्ली राधाकृष्णन ने कहा कि विनोबाजी 
“झगड़े के नियम के स्थान पर प्रेम के नियम का प्रचार कर रहे हैं, कारण वे 
घक्ति और दबाव की बजाय लोगों को समझाकर काम करवाने में विश्वास रखते 
हैं। उन्होंने यह भी कहा है कि भूमिदान-यज्ञ द्वारा संसार को यह पता लग जायेगा 
कि “गहरी सामाजिक एवं आ्थिक तब्दीलियां अधिनायकशाही तरीकों या सरकारों 
द्वारा नहीं, वरन्‌ जनतांत्रिक तरीकों द्वारा अधिक सफलतापूर्वक लायी जा 
सकती हैं। 


आचार्य विनोबा भावे ने कहा हैं कि १९५७ के अन्त तक वे पांच करोड़ 
भूमि एकत्रित करेंगे । स्मरण रहे कि सन्‌ १९५७ में ही, सन्‌ १८५७ में हमारा 
जो स्वातन्त््य संग्राम चला था, उसके १०० वर्ष पूरे होंगे और उसी बर्ष ही हमको 
स्वतन्त्र भारत का द्वितीय आम चुनाव करना होगा । पांच करोड़ एकड़ भारत की 
लगभग कुल काबिल-काइत भूमि का करीब छटवां हिस्सा है। देश में कुक भूमिहीन 
मजदूरों की संख्या भी लगभग पांच करोड़ ही है। विनोबाजी को इस बात से संतोष 
हो जायेगा यदि प्रत्येक खानदान का प्रत्येक व्यक्ति औसतन एक एकड़ भूमि प्राप्त 

कर ले, यानी यदि हम औसत घर को पांच व्यक्तियों का मान लें तो प्रत्येक घर को 
पांच एकड़ भूमि काइत के वास्ते मिल जाये | यह स्वीकार कर कि एक घर में पांच 
व्यक्ति होते हें, विनोबा जी यह अपेक्षा करते हें कि प्रत्येक भूमि का मालिक “दरिद्व- 
नारायण” को अपने घर का छटवां प्राणी मानकर अपनी कुल जमीन का छटवां 
हिस्सा देना स्वीकार कर लें । अतः आचाये विनोबाजी के अनुसार औसत 
लाभकर आराजी के दुगने या चौगुने रूप में आराजियों का उच्चतम स्तर निर्धारित 
करने की कोई आवश्यकता नहीं है । उनके अनुसार हिन्दुस्तान में पांच एकड़, भूमि 
से कम किसी के पास न रहनी चाहिए। भोजन के ही समान भूमि भी जिन्दगी की 
एक बुनियादी जरूरत हैँ और हमारे देश में किसी को अपने जीवन-निर्वाह से 
अधिक भूमि कदापि न रखने दी जाये। 


सम्मेलन में भाषण देते हुए पंडित नेहरू ने भूमिदान आन्दोलन के प्रति 
सरकार के दायित्व के संबंध में कुछ बड़ी मतलबभरी महत्वपूर्ण बातें कहीं। उन्होंने 
सही ही कहा कि 'भूदान-यज्ञ के फलस्वरूप सरकार का दायित्व लेशमात्र भी कम 
नहीं हुआ हे ।” आचाये विनोबा को कितनी भी सफलता मिलती जाये, वह सफलता 
कानून का स्थान नहीं ले सकती। इसलिए ही पंडितजी ने कहा है कि “केन्द्रीय 
सरकार एवं प्रादेशिक सरकारों की भूमि प्रश्न को हल करने के प्रति जिम्मेदारी 
बदस्तूर कायम रहती है और उसे उन्हें मुकम्मिल तौर से ओढ़ना ही होगा ।” राष्ट्रीय 
आयोजन कमीशन ने सिफारिश की हैँ कि “किसी भी व्यक्ति के पास कितनी अधिक 
से अधिक भूमि रहे इसे निर्धारित कर देना चाहिए ।” यह सीमा ,प्रत्येक राज्य अपने 
प्रदेश की भूमि स्थितियों को और उसकी वर्तमान समस्याओं को सम्मुख रख- 
कर निर्णय करे। आयोजन कमीशन ने यह प्रस्ताव किया है कि १९५३ में वह 
देश की आराजियों के संबंध में एक गणना करवायेगा। इस गणना के फलस्वरूप 
तमाम प्रादेशिक राज्यों को इस संबंध में आवश्यक निर्णय के लिए जरूरी आंकड़े 
मिल जायेंगे। राष्ट्रीय आयोजन कमीशन ने यह भी कहा हैँ कि भूमि सुधारों के संबंध 
में एक केन्द्रीय संगठन स्थापित किया जाये, तो विभिन्न राज्यों में होने वाले सुधारों 
का अध्ययन एवं अन्वेषण करता रहे और उसके ज्ञान तथा अनुभव को एक स्थान 
पर केन्द्रित करे ।” हम केन्द्रीय सरकार से यह जानना चाहेंगे कि आयोजन कमीशन 
की इन सिफारिशों को अमली जामा पहनानें के लिए क्या कदम उठाया गया है ? 
जहां तक हमको मालम हे इस विषय में ऐसी भूमि गणना के लिए अभी तक कोई 
प्रबन्ध नहीं किया गया और इस वर्ष के तीन महीने पूरे हो चुके हें । हमारी राय है कि 
भारत सरकार को भूमि गणना आयोग की स्थापना करने में कोई भी देरी नहीं करनी 
चाहिए ताकि देश के अलग अलग हिस्सों में अलग-अलग माप की आराजियां और 


3 


उनकी संख्या के संबंध में आवश्यक जानकारी प्राप्त हो जाय । प्रस्तावित भूमि संबंधी 
केन्द्रीय संगठन को विभिन्न राज्यों में भूमि सुधारों की प्रगति का पता छगाना 
चाहिए और इस प्रकार यह जांचना चाहिए कि वे पंचवर्षीय योजना में आयोजन 
कमीशन द्वारा निश्चित सिफारिशों से कहां तक कम पड़ते हैं । निश्चय ही कुछ राज्य 
अन्य राज्यों से कहीं आगे बढ़ गये हे और बड़े ही प्रगतिशील किस्म के गहरे भूमि 
सुधार उन्होंने लागू कर दिये हें । बाकी राज्य अभी भी पीछे पड़े हुए हें और उनको 
५अभी बहुत आगे बढ़ना हैं। अतः यह आवश्यक है कि उग्र भूमिसुधार को लागू करने 
के लिए उनके उत्साह को बढ़ाया जाये ताकि शीध्वातिशीघ्र सब ही सामंती अब- 
शेषों का खात्मा हो जाये । 


हम भारत सरकार और तमाम प्रादेशिक सरकारों का ध्यान भूमिसुधार को 
शीघ्रातिशीध्र पूरा करने की नितांत आवश्यकता की ओर दिलाना चाहेंगे। सच 
तो यह है कि इस मसले की ओर उनका सबसे पहले और सबसे अधिक ध्यान जाना 
चाहिए । पंचवर्षीय योजना द्वारा एक भूमि नीति का निर्धारित कर देना ही काफी 
नहीं हैं। इससे भी ज्यादा जरूरी यह है कि बिना वक्‍त को जरा भी खराब किये 
उसे कार्यान्वित किया जाये | “भूमि की भूख” का जो सिलसिला हम हिन्दुस्तान में 
देख रहे हे वह हमारे देश की ही कोई विशेषता नहीं है । वेसी भूख तो संसार के 
सभी हिस्सों में दिखाई पड़ती हैं । कारण, सब ही मनुष्यों में यह स्वाभाविक प्रेरणा 
होती हूँ कि वे “भूमि के बेटे बने रहें। मनुष्य की इस भूमि की भूख के महत्व को न 
समझना अथवा उसको दबाने का प्रयास करना निश्चय ही खतरों से भरा हुआ हैं 
और घातक भी सिद्ध हो सकता है । अतः हम यह सुझाव देंगे कि भारत सरकार आज 
से तीन महीने के अन्दर-अन्दर प्रत्येक राज्य से भूमि सुधार संबंधी आवश्यक जान- 
कारी और आंकड़े प्राप्त करने के लिए तत्काल कदम उठाये । प्रथम पंचवर्षीय 
योजना में जो भूमि नीति निर्धारित की गयी हैं वह कोई बहुत उम्र नीति नहीं है और 
आसानी से अमल में लायी जा सकती है । सच तो यह है कि इस साल के अन्दर अन्दर 
इस नीति को अपने-अपने राज्यों में कार्यान्वित कर देने में कोई भी दिक्कत किसी 
राज्य सरकार के सामने नहीं होनी चाहिए। हम कहना चाहेंगे कि भूमि सुधारों 
को जल्द से जल्द पूरा करने का विशेष महत्व है और हम चाहेंगे कि पंचवर्षीय 
योजना पूरी करते समय इसे बराबर ध्यान में रखा जाये। आज भी बड़ी 
तेजी से चलने वाली दुनिया में धीरे-धीरे बढ़ने की अर्थात्‌ “आहिस्ता-आहिस्ता 
तेजी करने की” नीति गहरे खतरों से भरी पड़ी हैँ। हां, बहुत तेज चलने 
में भी कुछ खतरा है, पर आवश्यकतानुसार तेज न चलने का खतरा निरचय 
ही घातक है। 

आचार्य विनोबाजी का भूमिदान आन्दोलन भारत में शांतिपूर्ण एवं 
जनतांत्रिक तरीकों द्वारा गहरे भूमि-सुधारों को लागू करने के लिए उचित वायुमंडल 
पैदा करने में बहुत ही सहायक हुआ है और होगा। इस वातावरण का फायदा हमारी 
सरकारों को पूरी तौर से उठाना चाहिए। भूमिदान यज्ञ का मौखिक समर्थन 
और हमदर्दी मात्र से काम नहीं चलेगा । हम चाहेंगे कि हमारी भावी सन्‍्तानों को 
दुःख के साथ यह कहने का अवसर न प्राप्त हो कि जहां विनोबा जैसे गांधीवादी 
साधु अपने हड़ीले शरीर को लिए हुए, हजारों मील भारत के ग्रामों में एक कोने से 
दूसरे कोने तक घमे और भूमिदान की याचना करते रहे वहीं तात्कालीन सरकार ने 
इस सुनहरे अवसर का उपयोग नहीं किया और दृढ़ प्रतिज्ञा एवं तेजी के साथ भूमि- 
सुधार नहीं लागू किये। 


५ अप्रेल, १९५३ 


5 आए: ५ 
हमारी दारूबंदी नीति 


हाः में ही बम्बई सरकार ने बम्बई राज्य में दारूबन्दी की तृतीय वर्षगांठ मनाई । 
इस अवसर पर पंडित नेहरू ने अपने ओजस्वी भाषण में बताया कि इस 
प्रकुर की समाज सुधार की योजना में "आथिक लाभ अथवा हानि को एक निम्न 
स्थान प्राप्त है ।” उन्होंने कहा : “इसमें बिल्कुल संदेह नहीं कि थोड़े या बहुत समय 
में दारूबन्दी नीति से आम जनता को लाभ होता हैं ।” श्री राजगोपालाचारी ने भी 
एक संदेश भेजा जिसमें उन्होंने कहा : दूसरों को नशीली वस्तुओं के प्रयोग के लिए 
प्रोत्साहन देना अनेतिक हैं । और यही हमसे करने के लिए कहा जाता है जब लोग 
मजदूरों के लिए दारू की दुकानें खोलने के लिए कहते हे । आय-हानि की चर्चा, 
शब्दों का हेर-फेर मात्र है। दूसरे शब्दों में, जो कुछ हम मजदूरों को लभाकर 
और उनकी पत्नियों और बच्चों को धोखा देकर प्राप्त कर सकते थे उसकी प्राप्ति 
हम नहीं करते । यह केवल तर्क नहीं है बल्कि ईश्वरीय सत्य हैं ।” बम्बई में दारू- 
बन्दी सप्ताह का मनाना हमारे देश की दारूबन्दी प्रगति में एक विशेष स्थान रखता 
है । हम इस अवसर पर बम्बई सरकार को बधाई देते हें कि उन्होंने कड़े विरोध 
और नुकताचीनी की चिन्ता न करते हुए दारू-पान रूपी पाप के विरुद्ध एक साहसी 
और सतत योजना चला रखी है। 


खेद है कि हमारे देश में बहुत सारे राजनंतिक तथा सामाजिक दलों के 
विचार-पूर्ण नेता भी दारूबन्दी नीति को अभी तक पूरी तरह समझने में असमर्थ 
है। शराबबन्दी को अभी तक गांधीजी की धुन मात्र समझा जाता है और कहा जाता 
है कि इससे हमारी राष्ट्रीय आय में लगभग ५० करोड़ रुपये की हानि होती है । 
राज्यसभा और लोक-सभा के बहुत सारे सदस्य कांग्रेस सरकार की इस दुश्चि- 
न्तित! और 'खतरनाक' नीति तथा योजना को बुरा-भला कहने में कभी नहीं 
थकते | सम्भवतः बहुत सारे छोग इस बात को अनुभव नहीं करते कि भारत का 
संविधान स्पष्ट शब्दों में इस नीति को अपनाने के लिए सरकार को कहता है । 
विधान की धारा ४७ में कहा गया है कि सरकार इस बात का प्रयत्न करेगी कि 
नशीली पेय-वस्तुओं और स्वास्थ्य के लिए हानिकारक दवाइयों का बिल्कुल निबंध 
किया जाए। केवल दवाई के तौर पर ऐसी वस्तुएं प्रयुक्त की जा सकती हैं ।” अतः 
भारत में दारूबन्दी की नीति को समाप्त करने की वार्ता निश्चित ही विधान- 
विरुद्ध है। विभिन्न राज्यों की आथिक अथवा अन्य विद्येष परिस्थितियों को देखते 

हुए दारूबन्दी की योजना को कार्यान्वित करने तथा उसकी प्रगति के विषय में 
महत्वपूर्ण कारण उपस्थित किये जा सकते हें। परन्तु दारूनिषेघ नीति का ही 
विरोध करना और उन राज्य-सरकारों की भत्संना करना जिन्होंने कि बड़े साहस 
और दृढ़ता से इसे अपनाया है, देश-द्रोह ही नहीं, बल्कि उस पवित्र संविधान के प्रति 
पाप है जिसे उस देश ने अपनाया हैं जिसे समस्त विश्व में गांधीजी का देश कहा 
जाता हैं । 


आय-हानि की दलील वास्तव में गलत और शरारतभरी है अंग्रेज सरकार 
कर से होने वाली आय को शिक्षा के लिए लगाने पर सदा अभिमान करती थी । 
परन्तु इससे बढ़कर मूर्खतापूर्ण और शिक्षा के लिए हानिकारक दूसरी कोई चीज 
नहीं हो सकती थी क्योंकि पहले तो दीन-जनों को शराब-पान द्वारा गिराया 
जाता था आएर फिर उस कलंकित रुपये से उनके बच्चों को शिक्षित बनाने का ढोंग 
रचा जाता था । कोई भी सरकार जो विकास व्यय के लिए दारूपान से इकट्ठी हुई 
आय पर निर्भर रहती है वह कभी भी कल्याणकारी राज्य” स्थापित नहीं कर 
सकती, ऐसी सरकार उस बतख को जो सोने का अंडा देती हो कभी भी नष्ट 
करना पसन्द नहीं करेगा, अपितु वह अधिक आय के लिए दारू पान का अधिक 
प्रचार करेगी । जनता का कल्याण और शराबपान की आदत को उत्साहित करना 
दो परस्पर विपरीत बातें हे । इसके अतिरिक्त हमें यह नहीं भूलना चाहिए कि दारू- 
बन्दी नीति जनता के लिए बहुत लाभदायक है और जो आय की हानि प्रतीत होती है 
वह वास्तव में जनता की भलाई है । दारूबन्दी के लाभों का निर्णय करते समय यह 
स्वाभाविक ही है कि गेरकानूनी तौर पर शराब बनाने और उसे इधर उधर भेजने 
की बुराइयों को बढ़ा-चढ़ा कर कहा जाए । वर्धा की जन-संस्थाओं की कुछ जांचों 
से स्पष्ट रूप में यह परिणाम निकलता हैं कि शराबबन्दी से जन-साधारण को बहुत 
लाभ हुआ है। इस दशा में क्या यह बुद्धिमत्ता है कि अस्पष्ट आय-प्राप्ति के लाभार्थ 
जनता की स्पष्ट भलाई को न्‍्यौछावर कर दिया जाए ? लोक-सम्बन्धी आथिक 
व्यवस्था के प्रत्येक विद्यार्थी को अच्छी प्रकार विदित हैं कि शराब पर लगाए गए 
कर का भार, विशेषकर भारत जैसे देश में मुख्यतः दीन-जनों पर पड़ता है । अतः 
इस स्रोत से प्राप्त की हुई आय और भी बुरी हैँ। यह देने वाले के लिए शाप है और 
इकट्ठा करने वाले के लिए भी निन्दित है । 


कुछ लेखकों का यह भी कहना है कि सम्पूर्ण रूप से दाख्यन्दी न करके यह 
अधिक ठीक होगा कि राशन और परमिटों के द्वारा अल्पपान के लिए आज्ञा दे दी 
जाय। परन्तु यह ऊपर से सुन्दर लगने वाली दलील मनुष्य स्वभाव के बारे में अज्ञान 

की परिचायक है। चीन में बुद्धिमत्ता से भरी एक लोकोक्ति प्रचलित है जिसको कि 
हमें स्मरण रखना चाहिए: “पहले आदमी शराब को पीता है, फिर शराब शराब 
को पीने लगती है अर्थात्‌ भराब-पान की आदत बहुत बढ़ जाती है। अन्त में शराब 
मनुष्य को पीने लग जाती है अर्थात्‌ उसे समाप्त कर देती हे ।” वास्तव में अल्प-पान 
एक मिथ्या है । यह शराब पर कर देने के लिए अधिक लोगों को फंसाने का एक नीच 
ढंग हैं। शराब पीना एक बड़ा भारी पाप है और पाप के साथ किसी भी प्रकार का 
मेल करना, न अर्थशास्त्र संगत ही है और न राजनीति ही है, किन्तु एक नग्न 
दुराचार है । 


यह भी कहा जाता हैं कि शराबबन्दी अमेरिका की तरह भारत में भी अवश्य 
असफल हो जायगी और शराबबन्दी न करने से कानून के विरुद्ध शराब निकालनी 
स्वयं बन्द हो जाएगी। यह कथन भी वास्तविकता से दूर हे । डाक्टर जी० बी ० 
कटन ने अपनी पुस्तक क्या दारूबन्दी पुनः लागू होनी चाहिए ? ” में कहा है कि 
अमेरिका में शराबबन्दी के समय गृह-निर्माण का कार्य, बचाए हुए धन को धरोहर 
रखने का कार्य, जान-बीमा में धन लगाने का कार्य तथा दूध, फल और वनस्पति- 
रस का प्रयोग बहुत बढ़ गया था। वहां की केन्द्रीय सरकार के आवेदनपत्रों से पता 
चलता हूँ कि अमेरिका में ज्योंही शराबबन्दी को समाप्त किया गया त्यों ही “सब 
नशीली वस्तुओं की खपत असाधारण रूप से २३५ प्रतिशत बढ़ गई ।” इसके अति- 
रिक्त शराब-पान की गिरफ्तारियां लगभग दुगनी हो गईं, बेंकों में जमा किया हुआ 
धन शीघ्रता से कम हो गया और गृह निर्माण का कार्य बहुत घट गया । इन बहुत 
सारी बातों से केवल एक ही निष्कर्ष निकलता है कि अमेरिका में भी शराबबन्दी एक 
बहुत अच्छी चीज सिद्ध हुई थी । अमेरिका में शराबबन्दी को छोड़ने का इतिहास 
कुछ विशेष लोगों की भलाई के लिए जन-साधारण की भलाई को न्यौछावर करने 
की एक मलिन कथा मात्र है। यदि अमेरिका में दारूबन्दी नीति असफल भी रही 
तो कोई कारण नहीं कि भारत में यह असफल रहेगी । प्रोफेसर शरफन बर्ग ने जो 
कि अमेरिका की संयम सभा के प्रबन्धक मंत्री हें हाल ही में बम्बई में एक प्रेस- 
कांफ्रेंस के सम्मुख बताया : भारत की स्थिति ऐसी है कि यहां धाभिक विचार 
बहुत गहन है, सांस्कृतिक और दाशनिक परम्परा परिपूर्ण है, दृष्टिकोण आदशंवादी 
तथा यथार्थवादी हें और लोग साधारणतया नशीली वस्तुओं के बनाने, बेचने, बाहर 
से मंगाने और प्रयोग करने के बारे में एक ही प्रकार की राय रखते हैं। अत: भारत 
अपनी इस सुदृढ़ अवस्था के कारण समस्त संसार के सामने संपूर्ण राष्ट्र में शराब- 
बन्दी की सफलता का उदाहरण रख सकता है ।” 

परन्तु हमें ध्यान रखना चाहिए कि संपूर्ण रूप से शराबबन्दी की नीति 
केवल कानून बनाने और सिपाही शक्ति से सफल नहीं हो सकती । इस प्रकार का 
सामाजिक और चारिश्य सुधार सर्वप्रिय शिक्षा और गर-सरकारी सहयोग के बिना 
सफल नहीं हो सकता | यही कारण हैं कि गांधीजी शराबबन्दी को अपने रचनात्मक 
कार्यत्रम में महत्त्वपूर्ण स्थान देते थे। अतः अन्त में शराबबन्दी की स्थायी सफलता 
समाज सेवकों की श्रद्धा और भरसक प्रयत्न पर निर्भर होगी । इसमें लेशमात्र भी 
संदेह नहीं कि शराबबन्दी एक ठोस और उदार नीति हैं और यह हम सबका कतेव्य 
हैं कि इसे हर प्रकार से सफल बनाया जाए। यह एक वेधानिक बन्धन है जिसे कि 
हमे प्रसन्नता और शान्तचित्त से स्वयं ही निभाना चाहिए । यदि भारत में दारू- 
बन्दी असफल रही तो मनुष्य की भली आशाएं भी इसके साथ ही समाप्त हो जाएंगी । 


५ मई, १९५३ 


; ३० : 
न्याय-व्यवस्था में सुधार का अथशाख्र 


ऋप्यूजिल भारतीय कांग्रेस कमेटी ने अपने हाल के आगरा अधिवेशन में अपने सामा- 

जिक और आशिक कार्यक्रम सम्बन्धी प्रस्ताव में कहा था कि वर्तमान कानन 
व्यूवस्था सरल बनानी चाहिए और वह कम खर्चीली और शीघ्र कार्य करने वाली 
भी होनी चाहिए, ताकि कल्याणकारी राज्य की आवश्यकताओं एवं उद्देश्यों के 
वह अनुरूप हो सके।” प्रस्ताव में यह भी कहा गया था कि “वर्तमान न्याय-व्यवस्था 
खर्चीली है और उसमें देर भी लूगती है ।” जिस प्रकार हमें विदेशी शासन से 
सरकारी आई. सी. एस. इत्यादि नौकरियों का “लौह ढ।चा” प्राप्त हुआ, उसी प्रकार 
देश का कानूनी ढांचा भी हमें विदेशी शासकों से ही विरासत में मिला । यह न्याय- 
ढांचा अंग्रेजी जमाने में तो बुरा था ही, पर स्वतन्त्रता के बाद वह और भी खराब 
हो गया है और मंगल राज्य की जिम्मेदारियों को ओढ़ने के वास्ते वह नामाकूल 
है । अत: यह उचित ही है कि कांग्रेस ने देश की कानूनी अदालतों के ढांचे में तब्दीली 
लाने के लिए इस मसले को गंभीरता के साथ उठाया है। 


संयोग की बात है कि इसी वक्‍त ब्रिटेन की सरकार भी अपने देश में अपनी 
कानूती व्यवस्था के सुधार करने की समस्या पर गौर कर रही है। अप्रैल १९४७ 
में तत्काल ब्रिटिश हकूमत ने सर रेमन्ड एवरशेड की अध्यक्षता में एक कमेटी 
नियुक्त की थी जिसको कहा गया कि वह “उच्चतम न्यायालय की कार्य-प्रणाली 
और काये-विधि की जांच करे और यह पता लगाये कि मुकदमों के खर्चे 
को कम करने के लिए और अदालत के कार्य को अधिक कुशलता और 
तेजी से पूरा करने के लिए क्‍या कया सुधार किये जाने चाहिएं।” छरूगभग 
तीन सप्ताह हुए एवरशेंड कमेटी की रिपोर्ट लंडन में प्रकाशित हुई है और 
गत (१४ जुलाई के लंडन के टाइम्स” अखबार में उस पर एक सुन्दर 
सम्पादकीय टिप्पणी भी है । हम बड़ी उत्सुकता के साथ इस रिपोर्ट की प्रतीक्षा कर 
रहे हे और प्राप्त होने पर हम उसका प्रा अध्ययन करेंगे। पर अब भी उसका जो 
संक्षिप्त विवरण प्राप्त हुआ है, वह भारत में न्‍्याय-व्यवस्था में सुधार करने की दिशा 
में हमें कुछ मूल्यवान सुझाव देता है । हमें यह पढ़ कर बड़ा कौतूहल पैदा हुआ कि 
कमेटी ने “२१ उपसमितियों की ४०० बैठकें कीं और पूरी कमेटी की ४० बैठकें 
तथा तीन अन्तरिम रिपोर्ट सरकार को दीं ।” इससे हम लोगों को इस बात का कुछ 
अंदाज लग जाता है कि अपने देश में दृढ़ निश्वय ओर मजबूत इरादे के साथ यदि 

हम न्याय-व्यवस्था में सुधार करना चाहेंगे तो उसके लिए हमें कितनी कठिन मेहनत 
करनी होगी । 


एवरदोड कमेटी की रिपोर्ट में कहा है कि मुकदमे के खर्चे को कम करने के 
लिए हमें बिल्कुल “नया नजरिया ” अपनाना होगा । सुझाव दिया गया है कि सबों 
को, न्यायाधीशों को भी, खर्चे की समस्या की ओर जागरूक रहना चाहिए। यह भी 
प्रस्ताव किया गया है कि “कुछ उचित मामलों में मुहई द्वारा हलफनामे में अपने 
इस्तगासे का जिक्र कर देना मात्र ही इस बात के लिए काफी होना चाहिए कि उस 
मामले का मुकदमा बिना वकीली बहसों के किया जा सके ।” मुद्दालेह के लिए भी 
एक हलफनामे के द्वारा अपनी बचत का जिक्र करने का मार्ग खुला रहना चाहिए और 
तब उन सूचनाओं पर अपने को आधारित कर उच्चतम न्यायालय के एक उच्च 
अधिकारी को यह तय करना चाहिए कि बिना वकीली बहसों के मामला चलाया 
जा सकता है या नहीं । यह सुझाव भी रखा गया है कि इसी प्रकार प्रारंभिक 
सम्मनों का विस्तार बढ़ाया जाए ताकि इसमें आम तौर पर ऐसे मुकदमे आ जाएं 
जिनमें सचाई पर आधारित कोई असली झ्नगड़ा नहीं है ।” समिति को आशा है कि 
बार के सदस्य और कानूनी सलाहकार, आदत, होशियारी या इन दोनों के कारण 
पुराने पिटे रास्ते का अनुकरण करने की” कोशिश नहीं करेंगे वरन्‌ अपनी “सद- 
बुद्धि और सहायता” से नई योजना को सफल बनाएंगे । कानूनी तरीके को आसान 
बनाने के लिए रिपोर्ट में बहुत सारी सिफारिशें की गई हैं । गवाही के नियमों की 
जांच करते समय समिति को सस्ती मुकदमेबाजी की जादूभरी कुंजी हाथ नहीं 
लगी ।” उनके विचार में इस बारे में सबसे मुफीद सुधार यह होगा कि मौजूदा 
तरीके में “छोटे-छोटे सुधार किए जाएं। मिसाल के तौर पर उसने सिफारिश 
की है कि गवाही देते समय गवाह को इस बात का हक होना चाहिए कि वह अपनी 
इच्छानुसार खड़ा रहे या बेठ जाए। इसके अतिरिक्त यह बताया गया हैं कि 
“बदनामी के मुकदमों में मुकदमे के बीच में पक्षों को, पुलिस के सामने गवाहों 
के बयान और पुलिस की गवाही के प्रमाण शीघ्र ही प्राप्त कराने के लिए क्‍या प्रबन्ध 
किए जाएं। मुकदमेबाजी में अपीलों पर बहुत खर्चे होता है इसीलिए समिति ने एक 
योजना प्रस्तुत की है ताकि कुछ चुने हुए मुकदमों को अपील की अदालत में ले जाने 
की आवश्यकता न पड़े और उच्च न्यायालय से सीधा लार्डस सभा में जाना संभव हो 
सके । यह भी सिफारिश की गई हैं कि एक ऐसा यन्त्र बनाया जा सकता है “जिसके 
हारा असाधारण सार्वजनिक हित के कानूनी नुक्तों का सरकारी खर्च पर फंसला 
हो सके ।” इस बात की आवश्यकता की ओर ध्यान दिलाया गया है कि अदालत 
में आने से पहले मुकदमा लड़ने वालों. के सलाहकारों के बीच छोटे-छोटे नुक्तों का 

फैसला करने की कोशिश की जाए । समिति द्वारा प्रस्तावित विभिन्न तरीकों में 
से कोई भी इच्छानुसार अपनाया जा सकता है, जबरदस्ती छागू नहीं किया जा 
सकता । जैसा कि “टाइम्स” के सम्पादकीय में कहा गया है, न्याय के खर्च को कम 
करने में ये तरीके वास्तव में कितने सफल रहेंगे, यह इस बात पर निर्भर होगा कि 
वकील लोग अपने मुवक्किलों के हित में उनका प्रयोग करने के लिए रजामन्द 
होंगे अथवा नहीं । 'टाइम्स' पत्र की संपादकीय टिप्पणी के अन्त में वकीलों से 
निम्न अपील की गई हैं :-- 


“प्रत्येक न्यायाधीश, जो सीधा रास्ता अपनाता है और जिससे किसी भी 
पक्ष को हानि नहीं होती, एक कीमती मिसाल कायम करता है । यह आशा की जा 
सकती हूँ कि यदि इस प्रकार प्रोत्साहन दिया जाए तो वकील और कानूनी सलाहकार 
मुकदमे को तेयार करने में अव्यवस्थित और बिना सोचे-समझे काय॑ द्वारा अदालत 
में मुकदमे के खर्च को न बढ़ाने के लिए अधिक दृढ़ निश्चय करेंगे। संभव है कि केवल 
समिति द्वारा बताए गए संक्षिप्त तरीके ही मुकदमे की तैयारी करने में वकीलों को 
अधिक सूक्ष्मव्यवहारी न बना सकें, परन्तु रिपोर्ट में आरम्भ से अन्त तक कानून 
की इज्जत के लिए वकीलों को जोश दिलाने की अपील निहित है। यह ऐसी 
प्रेरणा है जो कभी असफल नहीं हो सकती ।” 


ब्रिटेन के न्यायाधीशों और वकीलों से की गई इस अपील पर भारत के 
न्याय-व्यवस्था क्षेत्र में कार्य करने वाले महानुभावों को भी संजीदगी और उत्साह 
से विचार करना चाहिए । इसमें कोई संदेह नहीं कि यदि कानूनी तरीके में कई बड़ी 
और कई छोटी तब्दीलियां की जाएं तो मुकदमेबाजी के फंसले शीघ्न हो सकेंगे 
ओर खर्च घट जाएगा। परन्तु कानून सुधार की किसी भी योजना में न्यायाधीशों 
और वकीलों के मन में पूर्ण परिवर्तन करने के मानवी तत्व का वास्तव में बहुत 


ही महत्व हैं । 


यह जानकर बड़ी प्रसन्नता होती हैं कि हमारे अपने देश में उत्तर प्रदेश 
सरकार ने इस सिलसिले में अग॒वानी की है। अप्रैल १९५० में उसने न्यायाधीश 
श्री के. एन. वानचू की अध्यक्षता में एक अदालती सुधार समिति” नियुक्त की 
थी। समिति ने १९५२ में अपनी रिपोर्ट प्रकाशित की और उत्तर प्रदेश की सरकार 
ने इसकी अधिकतर सिफारिशों को मान लिया है। कानून में तब्दीलियां चाहने 
वाली सिफारिशों को कार्यान्वित करने के लिये राज्य की विधान सभा में एक 
कानून पेश करने पर विचार किया जा रहा है। अन्य सिफारिशें जिन के लिये कानून 

में कोई तब्दीली करने की आवश्यकता नहीं है और जिनको शासकों की आज्ञाओं 
और घोषाणाओं द्वारा लागू किया.जा सकता है, शीध्वातिशीघ्य कार्यान्वित की जा 
रही हें । ऐसी सिफारिशें, जिन के कारण भारत के संविधान की सातवीं अनुसूची 
की प्रथम सूची में आने वाले कानूनों का सुधार होना है, जरूरी कार्यवाही के लिये 
भारत सरकार को भेज दी गयी हें । अब समिति की सिफारिशों का दिग्दर्शन 
कीजिये । समिति ने यह सुझाव रखा हूँ कि ज्यादा मुकदमों का छोटी अदालतों में 
फंसला किया जाये ।” समिति ने यह भी सिफारिश की हैँ कि अदालती कार्यवाही 
एक साथ ही रजिस्ट्री डाक द्वारा भेजी जानी चाहिये” तथा कागजात की सचाई 
से झूठा इंकार करने के लिये खास खर्च दिया जाना चाहिये ।” यह प्रस्ताव रखा 
गया हैँ कि 'तहाक कानून, उत्तराधिकार कानून और मुद्रण संबंधी एकाधिकार 
कानून से संबंध रखनेवाले मामलों में उच्च न्यायालय एवं जिला अदालत का 
साथ साथ न्यायाधिकार खत्म कर दिया जाय और इन कानूनों के मातहत 
मुकदमों की केवल जिला अदालतें ही सुनवाई करें ।” समिति ने सुझाव दिया है 
कि 'सेशन अदालत के मुकदमों की सुनवाई में न्यायाधीश के सहायकों की मदद 
नली जाये” और 'ज्री की मदद से सुनवाई करने का तरीका खत्म कर दिया 
जाय।” यह सिफारिश की गई हूँ कि अदालती काम के लिये कमिइनरों और रेवेन्यू 
बोर्ड के पद खत्म कर दिये जायें तथा उनका काम यथोचित जिला न्यायाधीशों 
और उच्च न्यायालय को सौंप दिया जाये । अदालतों पर से काम का मौजूदा 
बोझ हल्का करने के लिये यह प्रस्ताव रखा गया हैँ कि दीवानी न्यायाधीशों की 
संख्या बढ़ा दी जाये ।” धीरे धीरे तहसीलों के मुख्य कार्यालयों में अदालतें 
स्थापित की जायें । समिति ने जोरदार शब्दों में सिफारिश की हैं कि अनावश्यक 
विलम्ब, अलग-अलग गवाही लेना, बहस या फंसला सुनाने की लम्बी तारीखें 
देना तथा हुक्मनामों पर हौले-हौले हस्ताक्षर करना छोड़ दिया जाए।” 


अनुचित देर और इसके फलस्वरूप न्याय की महंगाई वाले कानूनी सुधारों 
के अर्थशास्त्र के अलावा यह जरूरी हैँ कि न्यायशास्त्र की उस धारणा का ही पुनः 
संशोधन किया जाये जो यह कहती हैँ कि ९ मुजरिम भले ही छूट जायें परन्तु 
एक निर्दोष व्यक्ति को सजा नहीं मिलनी चाहिये। हमारा नया आदर्श निम्न 
होना चाहिये: “किसी निर्दोष व्यक्ति को सजा नहीं मिलनी चाहिये, परन्तु कोई 
मुजरिम भी सजा से खाली नहीं जाना चाहिये।” चोरबाजारी, कानून के खिलाफ 
दराब बनाना, खाद्य पदार्थों में मिलावट करना एवं भ्रष्टता का दौर-दौरा 
इत्यादि समाजविरुद्ध कार्यों का नाश करने के लिये यह जरूरी है कि कड़ी सजाएं 
दी जाएं । यह भी जरूरी है कि कम-से-कम सजाएं कानूनों में ही निर्धारित कर 

दी जाएं ताकि न्यायाधीश सख्त समाज-विरुद्ध अपराधों के विरुद्ध अनुचित नर्मी 
का व्यवहार न कर सकें । हमें पूर्ण आशा है कि भारत सरकार और राज्य सरकारें 
हमारी कानून पद्धति की इन कमियों पर गंभीरता से विचार करेंगी ताकि न्याय 
सस्ता सरल और तीव्र हो सके तथा साधारण मनुष्य राष्ट्रपिता के आदर्शों के 
अनुसार असली आजादी का चमत्कार देख सके । 


५ अगस्त, १९५३ 


कक 


* ३१: 
शासनिक जंगल की सफाई 


पिछले कुछ सप्ताहों में हमारे प्रधान मंत्री श्री जवाहरलाल नेहरू बड़े स्पष्ट 

रूप से भारत के वत्तमान शासनिक यंत्र की कमियों की ओर इंगित करते 
रहे हे। यह यन्त्र हमें विदेशी शासकों से विरासत में मिला हेँ। सितम्बर के अन्तिम 
सप्ताह में राज्यों के कृषि मंत्रियों के सम्मेलन का उद्घाटन करते समय प्रधान 
मंत्री श्री नेहरू ने बड़े जोरदार शब्दों में कहा कि सरकारी अफसर साधारण मनुष्य 
की समस्याओं की ओर “कोट, नेकटाई और कालर की दृष्टि से” देखते हैं। “आज 
साधारण लोगों और सरकारी अफसरों के बीच एक चौड़ी खाई विद्यमान है, सर- 
कारी अफसर साधारण व्यक्ति की भाषा में बात नहीं करते, इसलिए उनके लिए 
अपने अनुसंधान और परिश्रम के निष्कर्षों को दूसरों तक पहुंचाना कठिन हो जाता 
हैं । अक्तूबर के अन्तिम सप्ताह में सिंचाई एवं शक्ति के केंद्रीय बोर्ड की चौबीसवीं 
वार्षिक बेठक में भाषण देते हुए प्रधान मंत्री जी ने भावपूर्ण शब्दों सें कहा कि 
नई दिल्‍ली एक “शासनिक जंगल" हे--निस्संदेह, इस जंगल में योग्य शासक हें, 
परन्तु फिर भी यह है तो जंगल ही प्रधान मंत्री ने चपरासियों पर निर्भर रहने 
पर भी दुःख प्रकट किया : दफ्तर में बगल के कमरे में बेठे हुए व्यक्ति के पास 
लम्बे-लम्बे नोट लिख कर भेजना व्यर्थ है।” क्या कारण है कि ऐसा अधिकारी 
दूसरे कमरे में नहीं जा सकता या टेलीफोन का इस्तेमाल नहीं कर सकता ? 
प्रधान मंत्री ने बतलाया कि द्वितीय विश्व महायुद्ध से पूर्व नई दिल्‍ली में चपरासियों 
की आबादी ३२०० थी जो अब १९,००० हो गई हैं। इस महीने के आरम्भ में 
रेलवे बोर्ड के संचालकों और रेलवे के मुख्य प्रबंधकों के सामने बोलते हुए श्री 
नेहरू ने इस बात पर जोर दिया कि शासकों को “मानसिक दृष्टि से अच्छी प्रकार 
सचेत रहना चाहिए और वत्तेमान युग की राजनीतिक और वैज्ञानिक उन्नति से 
अपने आप को परिचित रखना चाहिए। प्रधान मंत्री ने अधिकारियों से कहा कि 
वे तेजी से परिणाम प्राप्त करने के लिए "एक सशक्त दृष्टिकोण” अपनावें | सात 
नवम्बर को चंडीगढ़ में पंजाब की सचिवालय आधारशिला रखते हुए श्री नेहरू ने 
“सरकारी सचिवालय में कार्य करने की रीति को बदलने की” आवश्यकता पर जोर 
दिया । “पुराने मार्ग को सदा के लिए बिदाई दे देनी चाहिए और उच्च अधिकारियों 
को यह महसूस करना चाहिए कि उन्हें जनतांत्रिक ढंग की सरकार की स्थापना 
से उत्पन्न हुए वातावरण और उसकी आवश्यकताओं के अनुसार एक नई चेतना 
से कार्य करना है ।” 

योजना आयोग ने भारत सरकार का ध्यान इस ओर दिलाया है कि एक 
कल्याणकारी राज्य के उद्देश्यों की पूत्ति के लिए सरकारी शासन में सचाई, 
कार्यकुशलता, मितव्ययता और जनता का सहयोग” प्राप्त करने की जरूरत है। 
अखिल भारतीय कांग्रेस कमेटी के आगरा प्रस्ताव ने भी सरकार पर इस बात का 
दबाव डाला हैं कि जनतांत्रिक समाज की महत्वपूर्ण आवश्यकताओं को पूरा करने 
के लिए शासनिक ढांचे में सुधार होना चाहिए। यद्यपि प्रोफेसर एपलबी ने भारत 
सरक्वार को “संसार की एक दर्जन के लगभग सर्वोन्नत सरकारों की” श्रेणी में रखा 
है, तो भी उन्होंने हमारे देश की शासन पद्धति की कार्य रीति में कई कमियां 
बताई हैँ । उन्होंने बताया हैँ कि हमारे शासनिक श्रम की योजना में किस प्रकार 
“जिम्मेदारी” अत्यधिक लोगों के हाथों में “फंली हुई हैं।” पद में “बड़ेपन” के 
तरीके की ओर इशारा करते हुए प्रोफेसर एपलबी ने कहा हैँ कि भारत के शासन 
में “बहुत ज्यादा सामन्‍ती विरासत ” है और वह “मानवी संबंधों पर बहुत कम 
आधारित है ।” कार्यकर्ताओं को जान बूझ कर “बहुत ही अलग सी प्रतीत होने 
वाली श्रेणियों” और ऐसी ही बहुत-सी “विशेष सेवाओं” में बांटा गया है । 
“परिणामस्वरूप इस बात को बहुत कम महसूस किया जाता है कि सरकारी 
नौकरी एक ही है और आपसी ईर्ष्या प्रचुर मात्रा में विद्यमान है ।”/ शासनिक 
तरीकों में “गहरे रद्दोबदल ” की जरूरत है: 'फाइल करने के तरीकों और उससे 
संबंधित कार्य ं/ की ओर शीघ्र ध्यान देना चाहिए। आजकल “यह कार्य कागजों 
को एक स्थान से दूसरे स्थान पर ले जाने के पुराने तरीके से किया जाता है ।' श्री 
एपलबी यह भी कहते हँ कि कार्य करने के कानून, सचिवालय संबंधी आज्ञाएं 
और दफ्तर के कार्य से संबंध रखने वाली पुस्तकें “आम तौर पर बहुत उपदेश 
पूर्ण, सीमित रखने वाली, बहुत विस्तृत और विचार-शन्य” प्रतीत होती है। 
आवद्यक तौर पर उनसे ऐसी लछीक-पिटाई को प्रोत्साहन मिलता है जिससे 
आत्मा, विचार-शक्ति और विचार निर्णय पर पानी पड़ जाता हैं और ये ही अच्छे 
हासन के लिए आवश्यक हें।” पता चला है कि भारत की शासन-पद्धति में सुधार 
की समस्या पर इस समय सरकार सक्रिय रूप से विचार कर रही है और प्रधान 
मंत्री स्वयं जल्दी से जल्दी शासनिक ढांचे में रहोबदल करने के लिए बहुत उत्सुक 
हैं । हमें यह जान कर प्रसन्नता होती हैं कि हमारे अदालती ढांचे में महत्वपूर्ण 
तब्दीलियों से युक्त एक विधेयक संसद्‌ के शरदऋतु में होने वाले अधिवेशन में 
लाया जा रहा है। हमें पूर्ण आशा है कि भारत सरकार शीघ्र ही शासनिक यंत्र को 
पुनः उज्ज्वल बनाने की भी अपनी नीति की स्पष्ट शब्दों में घोषणा करेगी ताकि 
विभिन्न राज्य सरकारें अपनी मौजूदा सरकारी मशीनरी को सुधारने के लिए 
ऐसे ही कदम उठा सकें और भारत में सामाजिक तथा आध्िक प्रगति की चाल को 


१३५ 
अधिक तीज कर सकें । 


हमने देश के सरकारी शासन में सुधार से संबंधित प्रायः सभी प्राप्त सामग्री 
का अध्ययन करने का प्रयत्न किया हैं। हमने हृवर आयोग की रिपोर्ट को भी देखा 
है जो संयुक्त राज्य अमरीका के शासन पुनगंठन के संबंध में है । यहां उन सब बातों 
का संक्षिप्त वर्णन कर देना उपयुक्त होगा जिनकी ओर, मौजूदा शासनिक ढांचे 
में सुधार करने के लिये, केंद्रीय और राज्य सरकारों को तुरन्त ध्यान देना 
आवश्यक है :--- 


१. नौकरियों में लगाने, शिक्षा देने और तरक्की देने के तरीकों में बहुत 
तब्दीलियां करने की जरूरत हैँ । सरकारी नौकरियों के लिये सुयोग्य व्यक्ति चुनने 
के आयोगों को इस बात की कोशिश करनी चाहिए कि “जबानी परीक्षाओं” के 
साथ-साथ “मानसिक परीक्षाएं भी ली जाएं। अखिल भारतीय शासनिक सेवाओं 
के लिए वत्तमान शैक्षणिक स्कूलों के स्थान में सरकार को सरकारी शासन संबंधी 
शिक्षा देने के लिए एक उत्तम कालिज खोलना चाहिए जो विद्यार्थिनों में सचाई, 
कार्यकुशलता, कमखर्ची एवं जनसेवा के उच्चतम आदर्शों का संचार करने के 
योग्य हो । विशिष्ट नौकरियों के लिए तरक्की देने और सुयोग्य व्यक्ति चुनने की 
रीति को अधिक लचीली और मनुष्यत्वपूर्ण बनाना चाहिए। केवलमात्र नौकरी 
में पहले से आ जाने” पर बहुत ज्यादा जोर देने और योग्यता और अनुरूपता की 
ओर ध्यान न देने से सरकारी शासन में उच्च स्तरों को बढ़ावा देने के कार्य को 
हानि होती हैं । 


२. कागजात के काम को निषपटाने के कानूनों , नियमों और तरीकों में 
तब्दीली करने में अब और अधिक देर नहीं की जा सकती । मौजूदा तरीके बहुत 
सुस्त और पेचदार हे और फाइलें अगणित विभागों में खो जाती हैं । (सचिवालय 
के पुनर्गठन” पर संसद की मूल्य-निरूपण समिति की रिपोर्ट पर और अधिक 
ध्यान देने की जरूरत हैँ ताकि इसकी बहुमुखी सिफारिशों को कार्यान्वित किया 
जा सके । संक्षेप में 'लाल फीतावाद' को कम से कम कर देना आवश्यक हैं। 


३. सरकारी व्यय पर संसद्‌ का अधिक कड़ा निग्रह होना चाहिए और, 
जैसा संसद की सरकारी हिसाब-किताब संबंधित समिति ने सिफारिश की है, 
तुरन्त ही हिसाब-किताब की जांच करने वाले विभाग को अलग-अलग कर देना 
चाहिए। परन्तु खर्च की सब मदों को वित्त मंत्रालय की मंज्री के लिए भेजने 

की वर्तमान रीति को दोहराने की जरूरत है । वित्तीय निग्रह के तरीके को जहां 
एक ओर सरकारी धन की रक्षा करनी चाहिए वहीं साथ ही साथ विकास योजनाओं 
के कार्यान्वित करने में अनुचित विलम्ब को रोकना चाहिए । वास्तविक 
खर्च की और अधिक अच्छी प्रकार जांच-पड़ताल करने के नए ढंग भी अपनाने 
अपनाने चाहिएं । 


* ४. राजनीतिक शक्ति के विकेंद्रीकरण की यथाक्रम योजना के बिना 
शासन में कार्यक्षमता और गति लाना असंभव होगा । भारतीय संविधान के 
निदेशक तत्वों के अनुसार देश भर में स्व॒राज्य की मौलिक इकाइयों के रूप में 
पंचायतों की स्थापना करने के लिए भरसक प्रयत्न करना चाहिए। विभिन्न राज्यों 
में पंचायतों के कार्यों का अध्ययन करने और इन स्थानीय शासन के अंगों की नींव 
अधिक मजबूत करने की दृष्टि से और अधिक सिफारिशें करने के लिए भारत 
सरकार एक आयोग की नियुक्ति कर सकती है । 


५. उच्च अधिकारियों और मंत्रियों के चरित्र के बारे में पूछ-ताछ करने 
के लिए एक स्थायी मशीनरी बनानी चाहिए ताकि सार्वजनिक जीवन में सचाई 
के ऊंचे स्तर संभव हो सकें । यह मशीनरी राष्ट्रपति, केंद्रीय सरकार, राज्यपालों 
अथवा राज्य सरकारों द्वारा नियुक्त किए गए विशेष न्यायालयों के रूप में हो 
सकती है । इन न्यायालयों के साथ-साथ मन्त्रालयों को इस बात की ओर ध्यान 
देना चाहिये कि वेभागिक पूछ-ताछ शीघ्रतापू्वंक होती है। सरकारी नौकरी 
के नियमों को भी इस प्रकार दोहराना चाहिए कि दषित और अयोग्य अधि- 


कारियों को शीघ्रता से निकाला जा सके और ईमानदार और कार्यक्षम अधि- 
कारियों को उचित फल मिले । 


६. सरकारी नौकरों के विरुद्ध खुले आम और समाचारपत्रों में अनुचित 
दोष लगाने को रोकने के लिए सरकार को एक तरीका निश्चित करना चाहिए 
जिसके अनुसार संबंधित अधिकारी के लिये कानूनी अदालत में अपने नाम से 
धब्बा धोना संभव हो सके । सरकारी शासन की अविवेकपूर्ण निन्दा और 
समाचारपत्रों में भयानक और निराधार लांछन प्रकाशित करने की रीति को 
भी निरुत्साह करना चाहिए। सरकार को चाहिए कि विशेष अधिकारियों के 
विरुद्ध लगाए गए विशेष लूांछतों के संबंध में वह जनता को अपने विश्वास में 
छाए और आवश्यकतानुसार ऐसे लांछनों की काठ करे । 


१३७ 


७. मंत्रियों और सरकारी उच्च पदाधिकारियों के व्यक्तिगत और 
सामाजिक आचरण के लिए नियम बनाने चाहिएं। उदाहरणार्थ, उनके लिए यह 
जरूरी होना चाहिए कि वे प्रति वर्ष न केवल अपनी और अपने निकट संबंधियों 
की अचल जायदाद बल्कि अस्थावर संपत्ति का भी हिसाब दें। जैसी योजना 
आयोग ने सिफारिश की है, राजनीतिक या सरकारी जिम्मेदार पदाधिकारियों 
को ऐसे सब सामाजिक संबंधों या जल्सों से दूर रहना चाहिए जिनसे उनकी 
“निःस्वार्थता और निष्पक्षता” की स्थिति में फर्क आए । 


ये बातें केवल उदाहरणमात्र हें, विस्तार में नहीं । इनका यहां इसलिए 
उल्लेख किया गया है ताकि उनपर विचार करने के लिए प्रोत्साहन दिया जा 
सके । सरकारी अधिकारियों की निराधार निन्दा में पड़ना बुरा और व्यर्थ 
है । भारत सरकार इस समय न केवल केंद्र में बल्कि राज्यों में शासनिक जंगल 
की सफाई करने के लिए दृढ़ निशचयी हैं । इस महत्वपूर्ण कार्य को करने में अपने 
विशिष्ट सझावों एवं रचनात्मक सहयोग से हमें प्रधानमंत्री की सहायता करनी 
चाहिए । 

2 
राष्ट्रीय सुरक्षा का अथशास्त्र 


हाः ही में संसद में विदेश नीति पर हुए वाद-विवाद का न केवल इस देश के लिए 

ही बल्कि संसार के दूसरे भागों के लिए भी अत्यन्त महत्व है। प्रधान मंत्री 
है एक बार फिर दोनों शक्ति गुटों से अलग रहने तथा शांति, परस्पर सद्भावना 
और सहयोग की नीति का अनुकरण करने के भारत के दृढ़ निश्चय का बड़े जोर- 
दार शब्दों में एलान किया । उन्होंने संयुक्त राज्य अमरीका और पास्कितान के 
बीच प्रस्तावित सेनिक सहायता संधि की ओर विशेष संकेत किया और पाकिस्तान 
को ऐसी संधि के भयानक खतरों को महसूस करने की दोस्ताना चेतावनी दी । 
प्रधान मंत्री ने कहा, 'जब में किसी पश्चिम के देश द्वारा पूर्व के किसी दश को 
मुफ्त सेनिक सहायता देने के प्रश्न पर विचार करता हूं तो मुझे पहला ध्यान 
एशिया के अतीत इतिहास का आता है।' पिछले २०० या ३०० वर्षों का इतिहास 
मेरे सामने आजाता है जो धीरे-धीरे यहां घुसकर और अपने पांव जमाकर 
बस्तियों पर प्रभुत्व करने का इतिहास हैँ । तब प्रधान मंत्री ने आधुनिक संसार 
में एकमात्र उास्त्रों द्वारा ही सुरक्षा की उपयोगिता के संबंध में कई बहुत महत्वपूर्ण 
बातें कहीं । दूसरे राष्ट्रों से सशस्त्र सुरक्षा करने का विचार ही “हमें दुबंल और 
भीरु बनाता हैं।” श्री नेहरू ने आगे कहा :-- 


“हम किसी देश से उसकी सेना बुला कर अपनी रक्षा करने के लिए नहीं 
कहेंगे । हमारे पास काफी सशस्त्र सेनाएं हें अथवा नहीं, परन्तु यदि कोई ऐसा 
नाजुक मौका आ पड़ता है तो शायद हमारे पास एक दूसरी वस्तु है जो हमारी 
सहायक हो सकती हे और वह्‌॒ मानव भावना' है। यदि दूसरों पर निर्भर रह कर 


हम उस भावना को खो बंठते हें तो यह एक खतरनाक बात होगी । यदि भारत की 
आत्मा मर जाती है तो भारत के संरक्षण का क्या लाभ होगा ? ” 


प्रधान मंत्री के मुख से निकले इन बुद्धिमत्तापूण शब्दों पर गंभीरता से 
सोचने और विचारने की आवश्यकता है। इनमें जीवन का वह दर्शन है जिस का 
गांधीजी ने भारत और संसार के सामने प्रचार किया। किसी राष्ट्र की वास्तविक 
दाक्ति उसके सशस्त्र सेनिकों संख्या में नहीं है बल्कि अपनी आत्मिक शक्ति में, 
सब हमलों का मुकाबला करने की मानसिक शतक्त में है। वत्तमान मनोविज्ञान 
की दृष्टि से हम ऐसा कहेंगे कि राष्ट्रीय सुरक्षा की समस्या अन्त में नागरिकों के 

चरित्र की समस्या है। राष्ट्रीय सुरक्षा का संगठन न केवल भूमि पर, समुद्र में और 
हवा में करना हैं परन्तु छोगों के दिलों और दिमागों में भी । यह तभी संभव हो 
सकता है जब लोगों को अपने भाग्य पर और अपने नेताओं के गतिवान आदहों 
पर विश्वास हो । लोगों में ऐसा विश्वास केवल उसी दशा में उत्पन्न किया जा 
सकता हैं जब आथिक असमानताओं के कारण पड़ी गहरी खाई को पाठटने के 
विचार से महत्वपूर्ण सामाजिक और आधथिक सुधार करने के लिए नेताओं में 
क्रांतिकारी भावना हो । प्लेटो के शब्दों में, एक देश में जहां दो ' राष्ट्र हों--- 
अमीरों का राष्ट्र और गरीबों का राष्ट्र--लोगों में विश्वास और सदभावना 
उत्पन्न करना असंभव हैं । मानव भावना उसी समय बहुत ऊंची उठ सकती है 
और सरहास्त्र शक्ति पर विजय पा सकती हैं जब इसके पेरों में सामाजिक और 
आर्थिक असमानताओं की बेड़ी न पड़ी हो । 


प्रधान मंत्री ने भारत में अनिवार्य सैनिक शिक्षा देने के प्रस्ताव की ओर 
संकेत किया । उन्होंने इस संबंध में केवल इसी कारण से क्योंकि पाकिस्तान संयुक्त 
राष्ट्र अमरीका से मुफ्त सेनिक सहायता लेने पर विचार कर रहा है, घबड़ाने 
और पागल होने के विचार को तुच्छ बताया । सेनिक शिक्षा पर खर्च होने वाला 
सब धन कहीं न कहीं से बचा कर लगाना होगा और यह धन आवश्यक तौर पर 
उन विभिन्न आशिक कार्यों से हटाना होगा जिन पर सरकार खर्च करने 
की कोशिश कर रही हैं । श्री नेहरू ने कहा, अन्त में किसी देश की शक्ति उसकी 
आशिक प्रगति पर ज्यादा निर्भर होगी ।” “यदि आर्थिक दृष्टि से देश दुर्बल होगा 
तो मिलकर कदम बढ़ाने वाले बहुसंख्यक लोग भी भी कुछ नहीं कर सकेंगे ।” 
जो लोग भारत में सेनिक शिक्षा अनिवार्य कर देने के हक में बढ़चढ़ कर बातें 
करते हें, अच्छा होगा यदि वे प्रधान मंत्री के इन शब्दों पर गंभीरता से विचार 
करें। आजकल के राजनीतिज्ञ अपने लोगों को घृणा और भय के भोजन पर 
रख सकते हू और जनसाधारण के सामने अन्त में “बंदक या मक्खन” दोनों 
में से एक को चुनने की बात रखते हें। आधुनिक बंदूकें अत्यन्त महंगी वस्तुएं 
है और वे राष्ट्र के शरीर और आत्मा दोनों को भूखा रख कर मृतप्राय ही कर 
देती हैँ । परन्तु इसका यह मतलब नहीं कि भारत को अपनी सदास्त्र 
सेनाओं से बिल्कुल हाथ धो बंठना चाहिए। हमारे इस अपूर्ण संसार में राष्ट्रीय 
सुरक्षा के लिए कुछ न्यूनतम सेनिक शक्ति लगभग अनिवार्य ही है। परन्तु हमें 
साफ तौर पर यह महसूस करना और समझ लेना चाहिए कि अणुशक्ति के वत्तमान 
काल में केवल सेनिक शक्ति अधिक सहायक नहीं है। अणुबम का सफलता से 
मुकाबला करने के लिए हमें गांधीजी के विचार के अनसार अणुपुरुष' का विकास 

करना होगा । वास्तव में आत्मा की शक्ति ही अणुबम का एकमात्र सफल उत्तर 
है। यह केवल दर्शन या कल्पना नहीं है। यह तो आधुनिक विचार और मनोविज्ञान 
का सारांश है । 


प्रधान मंत्री ने नागरिक और ओद्योगिक मतलब के लिए अणुशक्ति के 
प्रयोग की ओर भी संकेत किया।” “हम १५० वर्ष पूर्व की औद्योगिक क्रांति से 
भी बड़ी क्रांति के निकट बेठे हें।” दस या पन्द्रह वर्ष के भीतर संसार के ओद्योगी- 
करण के ढांचे में ही तब्दीली करने के लिए अणुशक्ति का प्रयोग संभव हो सकता है। 
कोयले के प्रयोग से कुछ हद तक कारखानों का एक विशेष इलाके में केंद्रीकरण 
आवश्यक हो गया था। विद्युत-शक्ति के आविष्कार ने औद्योगिक मिलों का विकेंद्री- 
करण उपयोगी बना लिया हैं। परन्तु निसंदेह अणुशक्ति के प्रयोग से औद्योगिक 
ढांचे में विकेंद्रीकरण अनिवार्य हो जाएगा। विज्ञान के इस काल में केंद्रीकरण न 
केवल अवैज्ञानिक साबित हो रहा है, परन्तु सुरक्षा की दृष्टि से खतरनाक भी | बड़े 
कारखानों को आसानी से बमों और हवाई युद्ध का निशाना बनाया जा सकता है । 
अतः बिकेंद्रीकृत औद्योगिक संगठन ही एकमात्र ऐसा आयोजन हे जो अणुकारू 
के हमलों से बच सकता है। पश्चिमी देशों के बड़े-बड़े यन्त्र प्रयोग करने वाले और 
अत्यन्त केंद्रित उद्योगों का इस समय ढांचा बदलना कठिन है। परन्तु कोई 
वजह नहीं कि भारत क्‍यों अन्य देशों की गलतियों को दोहराएं और औद्यो- 
गिक संगठन के बड़े पैमाने के केंद्रित तरीके की नकल करने की कोशिश करे। छोटे 
पेमाने के और कुटीर उद्योगों से बहुत से दूसरे फायदे हें । हमें विश्वास है कि उत्पा- 
दन के साधनों का कुटीर और घरेल कारखानों के रूप में विकेंद्रीकदरण किए बिना 
बेरोजगारी की समस्या को सफलता से सुलझाया नहीं जा सकता । परन्तु राष्ट्रीय 
सुरक्षा की दृष्टि से भी हमारे उद्योगों का विकेंद्रीकरण न केवल उपयोगी ही है 
बल्कि अनिवायय भी । चीन में औद्योगिक सहकारिता के आन्दोलनों ने सुरक्षा के 
एक दूसरे साधन का काम दिया। वहां के लगभग सभी गांवों में औद्योगिक सहकारी 
समितियों के बिना लोगों के लिए जापानी हमलों का मुकाबला करना संभव न 
हो सकता था । इस समय जब कि हम प्रथम पंचवर्षीय योजना के बीच में हैं यह 
अत्यन्त आवश्यक हैँ कि आत्म-सुरक्षा की.दृष्टि से बिकेंद्रीकृत आर्थिक व्यवस्था 
के मतलब को पूर्णतया समझा जाए ताकि हम अतीतकाल में अन्य देशों द्वारा 
की गई गलतियां न दोहराएं । 


संयुक्त राज्य अमरीका और पाकिस्तान के बीच सैनिक संधि की संभावना 
से कुछ हलकों में डर और सनसनी उत्पन्न हो गई है। परन्तु प्रधान मंत्री ने 

विदेश नीति पर अपने भाषणों में बिल्कुल स्पष्ट कर दिया कि घबड़ाने और पागल 
होने का कोई कारण नहीं । गांधीजी ने अहिसा, सशक्त मन और अपने ध्येय की 
अच्छाई में पक्के विश्वास से एक शक्तिशाली साम्राज्य से स्वतन्त्रता प्राप्त की। 
इसी प्रकार नवीन भारत के पु]ननिर्माण के लिए जो आदशे हमने अपने सामने 
रखे हें, उनमें पक्के विश्वास और दृढ़ निश्चय से सब परिस्थितियों का मुकाबला 
करने के लिए हमें तेयार रहना चाहिए। ये वे आदर हें जिनकी शिक्षा सहनशीलता 
और दृढ़ता के साथ गांधीजी ने हमें दी । यदि हम,भय और घृणा की दो प्रवृत्तियों 
पर विजय पा लें तो संसार की कोई भी शक्ति हमारा आत्म-विश्वास भंग नहीं कर 
सकती और हमारी स्वतन्त्रता पर, जो राष्ट्रपिता ने सत्य और अहिसा के 
अपवे दास्त्रों की सहायता से हमें दी, आघात नहीं कर सकती । 


५ जनवरी, १९५४ 


: ३३: 
शासनिक यंत्र में सुधार 


अ््यूपती गत १६ मई की बंठक में कांग्रेस कार्यकारिणी ने सामाजिक और आर्थिक 

कार्यक्रम सम्बन्धी जो प्रस्ताव स्वीकृत किया, उसमें कहा गया था कि 
“शासनिक यन्त्र को अब कल्याणकारी राज्य की स्थापना से सम्बन्धित नये प्रश्नों 
का सामना करना हूँ ।” ओर यह कि “इस दृष्टिकोण से ही अब सरकार को नौकरियों 
का पुनर्गठन करना चाहिए ।” राष्ट्रीय आयोजन कमीशन ने भी अपनी प्रथम 
पंचवर्षीय योजना में शासन यन्त्र में सुधार पर बहुत जोर दिया हैं। उसने कहा हूँ कि 
“हमारा विकास का कार्यक्रम किस रफ्तार से पूरा होता है, यह बहुत कुछ इस बात 
पर निर्भर है, कि शासनिक यन्त्र कितना श्रेष्ठ है, उसकी कार्यकुशलता किस स्तर 
की है, और किस ह॒द तक वह सहयोग प्राप्त कर पाता है । अंग्रेजी जमाने में सरकारी 
शासन-यन्त्र की मुख्य जिम्मेदारी सरकारी करों को इकट्ठा करना और देश में 
कानून और व्यवस्था स्थापित रखना था। पर अब स्वतन्त्रता के बाद शासन का 
मुख्य ध्येय देश के मानवीय एवं भौतिक साधनों को विकसित करना हैं और देश से 
भूख, गरीबी और बेरोजगारी दूर करना हैं । यह सही है कि सब ही सरकारी नौकरों 
की निनदा करना और एक ही झाड़ से सब को रंग देना ठीक नहीं है, तथा इस 
नग्न सत्य को हमें मानना ही होगा कि अभी तक देश के सरकारी नौकर अपनी 
नई जिम्मेदारियों को नहीं समझ पाये हें और नई एवं सुदृढ़ सामाजिक और आधिक 
बुनियाद पर राष्ट्र के पुनरनिर्माण का कार्य पूरा करने की दिशा में उनमें बहुत कमी 
पाई गई हैं। निश्चय ही गत ५ वर्षो में राष्ट्र ने कुछ बहुत महान कार्य पूरे किये हैं। 
सच तो यह है कि हमारी पिछली सफलतायें संसार के किसी भी देश की सफलताओं 
से, यहां तक कि रूस और अमरीका की सफलताओं से भी कम नहीं हैं। भारत ने 
एक नया संविधान बनाया हूँ । गत आम चुनावों के बाद हमने अभूतपूर्व तरीके से 
देश में सरकारों का पुनगंठन किया है। ६०० से कुछ अधिक देशी राज्यों को समाप्त 
कर हमने अपने प्रदेशों का पुनर्सगठन किया है। कांग्रेसी सरकार ने प्रथम पंचवर्षीय 
योजना को तेयार कर देश के सामाजिक और आशिक ढांचे का पुनर्गठन करने का 
भी प्रयास किया है। कांग्रेस संस्था के पुनर्संगठन का कार्य भी काफी आगे बढ़ चुका 
है । अब सरकारी नौकरियों के पुनर्संगठन के महत्वपूर्ण काम को पूरी गम्भीरता 
के साथ, बिना वक्‍त खोये हुए, उठाना है। योजना कमीशन ने सही ही कहा है कि 
“जनता का सहयोग और सदभावना तभी प्राप्त हो सकती हैं, जब उसको शासन की 
ईमानदारी और कार्यकुशलता पर विश्वास हो ।” सच बात तो यह है कि पंचवर्षीय 

योजना को सफलतापूर्वक पूरा करने में के काम में एक बड़ी कमी इसी कारण पैदा 
हो रही है कि आज जनता में सरकारी नौकरों की ईमानदारी और कार्यकुशलूता 
पर विश्वास की भावना नहीं हैं । 


केन्द्र में और राज्यों में शासनिक-यन्त्रों को उचित रूप से पुनर्गठित करने के 
लिए कई योजनायें तेयार हुई हैँ । स्वर्गीय श्री गोपालस्वामी आयंगर ने कुछ बड़े 
मूल्यवान सुझाव दिये थे। केन्द्रीय सचिवालय के पुनर्गठन के सम्बन्ध में संसद की 
अनुमान समिति ने भी एक बड़ी लाभप्रद रिपोर्ट दी थी। योजना कमीशन के कहने 
पर श्री ए० डी० गोरावाला ने शासनिक-यन्त्र पर एक रिपोर्ट दी थो जिसमें उन्होंने 
सरकारी यन्त्र में ईमानदारी और कार्यकुशलता लाने के लिये कई कार्यो को करने 
की सिफारिश की थी। उनके सुझावों में से कई सुझाव पंचवर्षीय योजना की रिपोर्ट 
में सम्मिलित भी कर लिये गये हें । हाल में प्रो० एपलबी नामक सुप्रसिद्ध अमरीकी 
शासनिक-यन्त्र-विशेषज्ञ ने भारत सरकार को, सरकारी नौकरियों को लचीले 
आधार पर संगठित करने के लिए एक रिपोर्ट दी हैँ। अंग्रेज विदेशी शासकों ने हमें 
एक “लोहे का ढांचा दिया था जो निश्चय ही उस विदेशी हकमत के बड़े काम का 
था। पर वह ढांचा स्वतन्त्र और जनतांत्रिक शासन के अन्तर्गत नये दायित्वों को पूरा 
करने के लिये अयोग्य है। अत: उस ढांचे में हमें दिशा-परिवर्तंन लाना हैं और उसमें 
तब्दीलियां करनी हूँ ताकि वह कल्याणकारी राज्य की तात्कालिक आवश्यकताओं 
के अनुकल प्रभावशाली तरीके से कार्य कर सके । 


इस उद्देश्य की प्राप्ति के लिए यह बिल्कुल जरूरी है कि विभिन्न सरकारी 
विभागों में मौजूदा कार्यप्रणाली और नौकरी के नियमोंमें गहरा परिवर्तत किया जाय। 
अंग्रेजों ने ये नियम एक विशिष्ट उद्देश्य को सामने रखकर बनाये थे । वे अपनी 
अफसरशाही की प्रतिष्ठा और प्रभुता स्थापित रखना चाहते थे। इसीलिये उन्होंने 
ऐसे नियम बनाये थे कि देश का उच्च-से-उच्च व्यक्ति भी नौकरशाही के नीचे-से- 
नीचे अफसर का बाल बांका न कर सकता था। यदि अब अफसरों को जनता का 
सच्चा सेवक बनाना है तो यह नितान्त आवश्यक हैँ कि सरकारी नौकरी के नियमों 
में केन्द्रीय सरकार एवं प्रादेशिक सारकारों द्वारा आमूलचूल परिवर्तन किया जाय | 
भारतीय संविधान में इस बात का विधान कर दिया गया है कि इन नियतों में 
संशोधन संसद्‌ और प्रादेशिक विधान सभायें कर सकती हूँ। इस सम्बन्ध में उत्तर 
प्रदेश की सरकार ने मार्गदर्शन किया हे । अन्य राज्य सरकारों को भी उत्तर प्रदेश 
सरकार के प्रयोग से लाभ उठाना चाहिए और सरकारी नौकरों की भर्ती, शिक्षा, 
तरक्की और बर्खास्तगी के सम्बन्ध में मौजूदा नियमों को बदलने के लिये तत्कारू 

कदम उठाना चाहिये । इन नये नियमों में इस प्रकार का विधान किया जाए कि 
योग्य पंच-अदालतों द्वारा शीघ्रातिशीध्र विभागीय जांच की जा सके, जिससे भ्रष्ट 
एवं कार्य-कुशलता-विहीन सरकारी नौकर जल्दी ही प्रभावशाली तरीके से निकाले 
जा सकें । नियमों में इस बात की भी गुंजाइश रहनी चाहिए कि ईमानदार और 
कार्यकुशल अधिकारियों को अपनी योग्यता और क्षमता को सिद्ध करने के लिए 
पर्याप्त अवसर प्राप्त रहे । सरकारी नौकरों को यह बिल्कुल साफ कर दिया जाय 
कि केवल ईमानदार होना महत्वपूर्ण नहीं है, वरन्‌ ईमानदार होने की प्रतिष्ठा 
कायम रहना भी महत्वपूर्ण हे। शासनिक यन्त्र को सुधारने के इस क्रम में मुमकिन 

० है कि बेगुनाहों पर भी चोट हो, पर केवल कुछ बेगुनाहों के सजा पा जाने के भय से 
हमें शासनिक यन्त्र के भ्रष्टाचार, कुनबापरस्ती और अक्षमता के विरुद्ध नियमित 
आन्दोलन चलाने से विचलित नहीं होना चाहिए । जहां-कहीं आवश्यकता हो, 
निष्पक्ष पंच-अदालतों के सम्मुख इसी शासनिक यन्त्र की सफाई के काम के सिलसिले 
में मन्त्रियों को भी जाने के लिये तैयार रहना चाहिये | शासन के अन्दर रहने वाले 
ऊंचे-से-ऊंचे और नीचे-से-नीचे व्यक्तियों का बेदाग होना अत्यावश्यक हैं । उनपर 
किसी प्रकार का संदेह नहीं रहना चाहिए और उनको सदा जांचों और पड़तालों 
के सम्मुख ईमानदारी स्थापित रखने के लिये तैयार रहना चाहिये । 


जैसा योजना कमीशन ने कहा है, सभी सरकारी नौकरों को कहा जाय कि 

वे पिछले वर्ष स्वयं अथवा अपने निकट सम्बन्धियों द्वारा प्राप्त चल एवं अचल 
सम्पत्ति का ब्यौरा दें । वत्तमान नियमों के अन्तर्गत सरकारी नौकरों को केवल 
अपनी ही अचल सम्पत्ति का ब्योरा देना होता है। उनको निकट सम्बन्धियों द्वारा 
प्राप्त सम्पत्ति के विषय में कुछ बताने की जरूरत ही नहीं रहती । यह भी सुझाव 
दिया गया है कि केन्द्रीय सरकार को एक विशेष जासूसी-विभाग खोलना चाहिए 

जिसका काम यह हो कि वह राज्यों में पाए जाने वाले भ्रष्टाचार और कुनबापरस्ती 

वाले मामलों की जांच करे । यह सोचा जा सकता हैं कि राज्यों के अच्छे-से-अच्छे 

अफसरान भी अपने २ क्षेत्रों में कुछ स्थानीय बातों और मुलाहिजों के कारण निष्पक्ष 

जांच करने के सिलसिले में आवश्यकता के अनुसार ऊपर न उठ सकें | बेईमान 

और अपराधी व्यक्तियों को ऐसी सजा दी जानी चाहिए कि वह उदाहरण हो जाए । 

उनको महज नौकरी से ही नहीं निकाल दिया जाना चाहिए, वरन्‌ उनपर गहरा 

जुर्माना भी किया जाना चाहिए और तेजी से उनपर मुकदमा चलाना चाहिए । 

देश के नये कानूनों में श्रष्टाचार और बेईमानी को सब से बड़ा जुर्म स्वीकार किया 

जाना चाहिए । इस सम्बन्ध में जब तक हम सख्त कदम नहीं उठायेंगे तब तक 

वत्तेमान शासनिक यन्त्र से उसकी विविध खराबियों और कमजोरियों को बाहर 

करना सम्भव नहीं होगा । 


भ्रष्टाचार समाज के किसी एक विशेष भाग में फेला हुआ नहीं है। यह अनेकों 
सिरों वाला दैत्य है, जिसके विरुद्ध कई मोर्चो पर हमें लड़ना होगा। भारतीय समाज से 
बेईमानी को उखाड़ फेंकने के लिए हमें सरकारी नौकरों, व्यापारियों तथा 
सामान्य जनता, सब से ही एक साथ निपटना होगा। हम सबों को भलीभांति समझ 
लेना चाहिए कि जनता अनेक आथिक कठिनाइयों और कष्टों को बर्दाश्त कर सकती 
है, पर वह कदापि शासन में म्रष्टाचार और खराबी नहीं बदश्ति करेगी और न ही 
उसे करना चाहिए। भारत को आर्थिक मोचें पर आगे बढ़ना है। उसे चन्द सालों में 
ही भूख, गरीबी और बेरोजगारी को समाप्त करना है। भारत की इस प्रगति के 
मार्ग में जो भी बाधक होगा उसे जाना ही होगा । 


५ जुलाई, १९५३ 


: ३४: 
उदजन बम का अथशास्त्र 


हाः में प्रशान्त सागर में उदजन बम का जो विस्फोट हुआ, उसके फलस्वरूप सारे 
संसार में भय, घबराहट और क्रोध की एक लहर व्याप्त हो गयी हैं। यह दावा 
किया गया है कि इस बम की विनाशकारी शक्ति हीरोशिमा पर गिरने वाले बम से . 
६०० या ७०० गुनी अधिक है । बिकिनी के छोदे-से द्वीप में होने वाले विस्फोट का 
विस्तृत विवरण हमको पता नहीं है। कोई नहीं जानता कि उसकी वजह से कितने 
व्यक्तियों को हानि हुई और कितनों को अभी उससे हानि होनी शेष है । समाचार 
पत्रों से विदित होता हैं कि कई जापानी मछए उस भयंकर विस्फोट से घायल हुए 
है। जापान और उसके इरदं-गिर्द के टापुओं के लोग मछली खाने से इसलिए डरते 
है कि उसमें कहीं कोई रेडियो-ऐक्टिव तत्व तो नहीं रह गया जो उनको नुकसान पहुंचा 
दे। यह स्पष्ट हैं कि अब तक आविष्कार किये जाने वाले ध्वंसकारी अस्त्रों में उदजन 
बम ही सबसे अधिक घातक और भयंकर हैं और उससे तो मानव, और मानव की 
सम्यता के अस्तित्व को भी खतरा पंदा हो गया हैं। हमसे कहा जाता हैं कि इस नये 
बम से कोई भी बचता नहीं है और यह कि एक ही विस्फोट से लाखों आदमी 
विनष्ट हो सकते है और जाने कितने घायल हो सकते हें और उससे भी अधिक लोग 
धीरे धीरे मृत्यु को प्राप्त हो सकते हें या सदेव मृत्यु और मर्ज के भय की छाया में 
जीवन व्यतीत कर सकते हें। कुछ दिनों पूर्व प्रो. एलबर्ट आइन्स्टाइन ने साव॑ंजनिक 
रूप से कहा था कि यदि उदजन बम सफल हो गया तो उसका अर्थ यह होगा कि 
“सम्पूर्ण वायुमंडल रेडियो-एक्टिव जहर से व्याप्त हो सकता हैं और उसके फल- 
स्वरूप पृथ्वी पर हर प्रकार का जीवन समाप्त हो सकता हें--यह अब टेक्नीकल 
सम्भावनाओं के क्षेत्र में बात आ गयी है ।” हमने यह भी सुना है कि जहां अणुबम 
घातक और रचनात्मक दोनों ही कार्यो के लिए इस्तेमाल हो सकता था, वहां उद्जन 
अम पूर्णतः विध्वंसकारी ही है, सामाजिक अथवा औद्योगिक कार्यों के लिए उसका 
व्यवहार नहीं किया जा सकता। भारतीय संसद्‌ में एक वक्तव्य देते हुए हमारे प्रधान 
अन्त्री ने अपील की थी कि एक ऐसा “ठहराव” समझौता हो जाना चाहिए जिससे 
युद्ध और सामूहिक हत्या के इस भयंकर अस्त्र का विस्फोट बन्द हो जाए। प्रधान मन्त्री 
की इस अपील का सही ही सारे संसार में स्वागत किया गया है और उसकी ओर 
“आदरणपूर्ण” ध्यान दिया जा रहा है । निश्चय ही इस अपील पर उन सबों को ध्यान 
देना होगा जो तीसरे विध्वंसकारी विश्वमहायुद्ध को रोकना चाहते हें और दुनिया 
में स्थायी शान्ति और अन्तर्राष्ट्रीय सहयोग चाहते हें । 

हम उदजन बम के वैज्ञानिक और टैक्‍्नीकल पहलओं पर भले ही बहस 
कर लें, हम लोगों को नहीं भूलना चाहिए कि यह भयंकर अस्त्र संसार की दो परस्पर 
विरोधी आर्थिक विचारधाराओं के निहित संघर्ष का ही नतीजा है। बम्बई के चौपाटी 
मैदान में कुछ ही दिनों पहले भाषण देते हुए पंडित नेहरू ने कहा था कि अमरीका 
और रूस, दोनों ही अपने आथिक दृष्टिकोणों को “उस उत्साह से, धर्मान्धता और 
निरंकुशता के साथ चला रहे हें जेंसा कि मध्ययग में जिहाद किया जाता था ।” 
श्री नेहरू ने यह भी कहा कि “रूस और संयुक्तराज्य अमरीका दो विभिन्न विचार- 
धाराओं का प्रतिनिधित्व करते हें और एक दूसरे से डरते है ।” “यदि उनकी विभिन्न 
विचारधाराएं शान्तिपूर्ण होतीं तो सम्भव था कि संसार के लोग एक या दोनों के 
बीच में किसी को चुन लेते। पर ये शान्तिपूर्ण तरीकों के अलावा दूसरे तरीके इस्तेमाल 
कर रहे हैं और दोनों यह विश्वास करते हें कि वे एक दूसरे के खिलाफ जिहाद चला 
रहे हैं ।/ अतः यह उदजन बम पूंजीवाद और साम्यवाद की बुनियादी आथिक 
विचारधाराओं, यानी बेलगाम पूंजीवाद और अधिनायकवाद के बीच के भयंकर, 
प्रचंड संघर्ष का द्योतक है। संयुक्तराज्य अमरीका, भरसक, लगभग प्रकापी ऐसा. 
प्रयास कर रहा है कि अविकसित देशों को आथिक सहायता देकर साम्यवाद की 
बाढ़ को रोका जाए और साथ ही वह अपने मित्र राष्ट्रों को फौजी सहायता दे रहा 
है, तथा दुश्मन देशों का विध्वंस करने के लिए भयंकर अस्त्रों की व्यवस्था कर रहा 
है। सोवियत रूस शान्ति की बात बड़े जोरों से करता है, पर मानव को विध्वंस 
करने वाले अस्त्रों को बनाने में वह अमरीका से पीछे रहने का इरादा नहीं रखता । 
प्राप्त रिपोर्टों से यह भी पता लगा हें कि रूस किसी किस्म के नत्रजन बम को 
बनाने की कोशिश कर रहा है, जो उद्जन बम से भी अधिक शक्तिशाली होगा । 
प्रत्येक गुट यह सोचता है और यह आशा करता है कि ऐसे बमों के ईजाद होने और 
विस्फोट होने से विश्व शांति के लिए आवश्यक फिजा पैदा होगी और वह इस 
प्रकार कि दुश्मन डर जाएगा और दब जाएगा। ब्रिटेन के प्रधान मन्‍्त्री मि. चचिल 
ने ब्रिटिश संसद्‌ में हाल में दिये एक वक्तव्य में कहा कि उदजन बम तीसरे महायुद्ध 
को रोकने तथा अन्तर्राष्ट्रीय शान्ति को स्थापित करने में सहयोगी होगा । इससे 
अधिक आत्मघातक और प्रलापपूर्ण वक्तव्य दूसरा नहीं हो सकता कि हिंसा द्वारा 
अहिसा और पारस्परिक स्नेह की भावना प्रबल होगी। महात्मा गांधी ने हमेशा 
हमें बताया कि गलत तरीकों से कभी भी उचित उद्देश्य और ध्येय नहीं प्राप्त हो 
सकते । उदजन बम से कभी भी किसी व्यक्ति को अथवा किसी राष्ट्र को यह नहीं 
समझाया जा सकता कि एक विशिष्ट आर्थिक विचारधारा ही सब से अच्छी है, 
और न ही उससे उन लोगो के हृदयों से और मस्तिष्कों से बह विचारधारा निष्कासित 
को जा सकती है, जो उसे स्वीकार किये बेठे हें । सैद्धांतिक मतभेदों को कभी भी 

झगडे, शक्ति और दबाव से हल नहीं किया जा सकता । उन्हें पारस्परिक विचार- 
विमर्ष और दूसरे के दृष्टिकोण को समझने की कोशिश करके ही खत्म किया जा 
सकता है । यदि संयुक्तराज्य अमरीका ईमानदारी से यह सोचता है कि व्यक्तिगत 
उद्योग और पूंजीवादी व्यवस्था द्वारा ही मानव का आथिक भला हो सकता है तो 
उसे चाहिये कि वह इससे विरोधी विचार रखने वाले लोगों को समझाने का प्रयास 
करे । इसी प्रकार यदि सोवियत रूस ईमानदारी से यह विश्वास करता है कि साम्य- 
बादी अर्थ-व्यवस्था मात्र से ही मनुष्य का भला हो सकता है तो उसे चाहिए कि वह 
अपने आदर्शों को निश्चित नतीजों से, खुली नीतियों से और स्पष्ट विवादों से सिद्ध 
करे, लौह आवरण' के बिना सिद्ध करे । 


जहां तक भारत का संबंध है, उसने हमेशा अपने दिमाग को खुला रखा हैं 
और उसने सदा सब ही विचारक्रमों की सब अच्छी बातों को लेने का प्रयास किया 
है । जैसा कि गांधीजी ने एक बार कहा कि वे चाहते हें कि भारत अपनी खिड़कियां 
हमेशा खुली रखे ताकि हमारे देश के अन्दर सब दिशाओं की हवा आ सके, पर उसी 
के साथ ऐसा कभी न हो कि किसी जगह से आने वाली आंधी से हमारे पैर उड़ 
जाएं। अतीतकाल से भारत छोटे छोटे ग्रामीण समुदायों व गणतन्त्रों का देश रहा 
है जो विकेन्द्रित जनतन्त्रवाद और औद्योगिक ग्रामीण उद्योगों पर आश्रित थे । इन 
ग्रामीण पंचायतों को "कबाइली दिनों की स्मृति” नहीं समझना चाहिए। बह युगों- 
युगोंके अनुभवों और परिपक्व विचारधाराओं का फल थीं । गांधीजी ने इन 
प्राचीन परम्पराओं पर जोर दिया और वह चाहते थे कि भारत एक ऐसे स्वस्थ और 
संतुलित, स्वावलंबी और स्वशासित ग्रामीण समुदायों के आधार पर विकास करे। 
बह पूंजीवाद और साम्यवाद, दोनों की खराबियों से बचकर एक बीच का सुनहरा 
रास्ता निकालना चाहते थे । विकेन्द्रित अर्थ-ब्यवस्था में पहलकदमी व्यक्तियों के 
एक छोटे-से गुट के हाथ में रहती है और उसमें आर्थिक शोषण की गुंजाइश नहीं रह 
जाती है। वह पूंजीवाद की बेलगाम अर्थ-व्यवस्था और सोवियत रूस की एक किस्म 
की एकाधिकारी आर्थिक योजना की बुराइयों के बीच एक संतुलित मार्ग प्रशस्त 
करती है । वह व्यवस्था अहिंसा के आदर्शों पर और मानव के व्यक्तित्व पर आधारित 
है । गांधीजी के लिए मनुष्य मशीनों से कहीं अधिक महत्व का था। और उनकी 
निगाह में ऐसी कोई भी व्यवस्था अवांछनीय एवं त्याज्य थी जो मनुष्य को एक बड़े 
पहिये में एक पुरजे के समान घूमने वाला बना देना चाहती हो। हमने सदा ही 
अमरीकी पूंजीवाद और सोवियत साम्यवाद की दो सीमाओं को मानव व्यक्तित्व 
ओर जीवन के स्वस्थ विकास के लिए अहितकर माना है। लगभग दोनों ही प्रथाएं 
आथधिक दृष्टि से बड़ी भद्दी हें जिससे भारत को, अपनी भलाई और संसार की भलाई 

के लिए, बचकर ही चलना होगा । पूंजीवादी या साम्यवादी अर्थ-व्यवस्था के स्थान 
पर हम चाहते हे कि भारत एक संतुलित व बीच की अर्थ-व्यवस्था को आगे बढ़ाये-- 
हम “मिली-जुली” अर्थ-व्यवस्था, इस शब्द को पसन्द नहीं करते--और यह कार्य 
भारत को अपनी प्रतिभा और अपनी संस्क्ृति के अनुसार करना होगा । ऐसी संतुलित 
अर्थ-व्यवस्था में हम सब से अधिक लोगों की सब से अधिक भलाई” की पुकार नही 
करेंगे बल्कि सर्वोदषि यानी (सबकी भलाई” की फिक्र करेंगे। इसमें दूसरे के श्रम 
के शोषण की बजाय हम “रोटी-श्रम” दर्शनशास्त्र को आगे बढ़ायेंगे, जिसका अर्थ 
यह है कि हर आदमी अपनी रोटी अपने ही श्रम से, अपना पसीना बहा कर खाये । 
हम लोगों का जीवन-यापन-स्तर ऊंचा उठाने की बजाय लोगों का जीवन-स्तर 
ऊंचा उठाना चाहेंगे । 


अतः यह नितान्त आवश्यक हैँ कि हम उद्जन बम के अर्थशास्त्र को समझें 
ताकि हम उसके बहुत दूर तक पड़ने वाले असर को भी समझ सकें | उदजन बम 
का सब से सही जवाब अहिसा, विकेन्द्रीकरण, सर्वोदिय एवं आत्मशक्ति पर आधारित 
गांधीवादी दृष्टिकोण ही हो सकता हैं। आथिक झगड़ों और सैद्धान्तिक संघर्षों के 
बुनियादी कारणों को हटाए बिना उन बमों पर प्रतिबन्ध लगाना असम्भव ही 
होगा, कारण वह तो बड़े गहरे मर्ज का द्योतक हैं। हमारा यह भी दृढ़ मत है कि विज्ञान 
के इस युग में अहिसा ही सब से अधिक क्रियात्मक चीज हो सकती है । यदि विज्ञान 
का जोड़ हिसा के साथ किया गया तो निश्चय ही उससे सारी मानव जाति का खात्मा 
हो जाएगा । और यदि विज्ञान का सम्बन्ध अहिंसा से जोड़ा गया तो उससे एक अच्छे 
और सुखी विद्व के निर्माण के लिए मार्ग प्रशस्त होगा । निश्चय ही उदजन बम 
संसार के सब शान्तिप्रिय लोगों की आत्मा को एक चुनौती हैँ । उदजन बम मानवता 
के विरुद्ध एक पाप हैं । वह परमात्मा के विरुद्ध एक निन्दनीय कृत्य है । 

